

طمع خام

امير حمزه

exponovels

عصر کے بعد سے ہی حویلی میں رات کا کھانا بننے لگا تھا دونوں اطراف موجود لان کے درمیان میں بنی روش پہ چلتی وہ سفید یونیفارم میں ملبوس تے ہوئے چہرے کے ساتھ حویلی میں داخل ہو گئی۔۔۔

سب سے پہلے اس نے کاندھے پہ لٹکے بیگ کو بے پروائی سے صوفے پہ پٹھا اور پھر خود تقریباً لیٹنے کے انداز سے صوفے پہ گر گئی۔۔۔

"ہائے کوئی پانی ہی پلا دو" وہ گہرے گہرے سانس لے کر بول رہی تھی جیسے کالج سے حویلی تک کا سفر پیدل کیا ہوا

پکن میں موجود سفینہ نے سبزی کاٹنی چھوڑ دی

"کہاں چلی۔؟" وہ فریج کی طرف بڑھ رہی تھی جب بوانے اس سے پوچھا

"وہ باہر مر حاباجی اکیڈمی سے آئی ہیں پانی مانگ رہی ہیں" اس نے باہر کی جانب اشارہ کر کے کہا

"ہائے میں صدقے کیسی آواز آئی تیرے کانوں میں اسکی میں تو پورا دن بھلے چیخ چیخ کر مر جاؤں  
میرے پاس تو نہیں آتی تو یوں سر پہ پاؤں رکھ کر" انہوں نے ہنڈیا میں چمچہ چلانا چھوڑ دیا تھا  
مسئلہ بھون گیا تھا تقریباً

"نہیں۔۔۔۔۔ وہ۔۔۔۔۔ بوا" سفینہ شرمندہ سی ہو گئی

"وہ خود پی لے گی تو کام کر چل شاہاش" سفینہ نے سر ہلایا اور دوبارہ سبزی کاٹنے لگی اور باہر  
مرحاً "ہائے ہائے" ہی کر رہی تھی

"حد ہے اگر جو کوئی میری اس گھر میں سن لے" وہ جھنجھلا کے کھڑی ہو کر بولتی ہوئی کچن میں  
آگئی

"میں نے شاید پانی مانگا تھا" وہ کچن کے دروازے پہ کھڑی ہو کر سینے پہ ہاتھ باندھ کر  
بولی۔۔۔۔۔ لہجہ چبھتا ہوا سا تھا

"کیا ہم سے مانگا تھا۔؟" سفینہ کے بولنے سے پہلے بوا بولیں انداز میں حیرت

"شاید" اس نے اسی انداز میں جواب دیا

"ہم نے نہیں سنا پی لو اب خود ہی" وہ کہہ کر دوبارہ کام میں مصروف ہو گئیں مرحان کی اس حرکت پہ جل کر رہ گئی

"آپ کہیں سے میری پھوپھو نہیں لگتیں ایسے لگتا ہے جیسے ہٹلر ہوں" اس نے فریج سے پانی نکال لیا

"ایک آپ اور محب دونوں ہی میرے پیچھے لگے رہتے ہیں" اس نے مزید کہا اور پانی کو گلاس میں انڈیل لیا

"اول تو یہ ہم اتنے فارغ نہیں ہے بی بی جو تمہارے پیچھے لگیں دوم تمہیں ٹوکتے اس لیے ہیں تاکہ تم یہ اپنا آلسی پنا چھوڑ دو اور سوم لاکھ بار کہا ہے محب کو بھائی کہا کرو پورے سترہ سال بڑا ہے تم سے" بو اس کی طرف پلٹ کر بولیں۔۔۔ سفینہ بھی کام چھوڑ کر ان کی باتیں سننے لگی

"اوہ بس کر دیں میں کوئی آلسی نہیں ہوں اتنے کام کرتی ہوں کالج پھر اکیڈمی اور پھر گھر آ کر بھی پڑھائی کرتی ہوں"

"پھر بھی تمہیں پاس ہونے کے لیے دو سال کا عصر درکار ہوتا ہے ہر کلاس میں "سفینہ نے بے ساختہ ہنسی دبائی مسکراہٹ بوا کے چہرے پہ بھی تھی پر اس میں کچھ طنز شامل تھا اور مرہا کے سر پہ لگی اور تلوؤں پہ بچھی

"میں اپنی پوری کوشش کرتی ہوں میرے ساتھ بورڈ والے دھوکا کرتے ہیں بے ایمان ہیں وہ سب، میرے نمبر دوسری لڑکیوں کو دے دیتے ہیں" اس نے قدرِ جذباتی لہجے سے کہا۔۔۔ بوا نے بھنویں اوپر کیں

"ہاں بالکل دنیا کی لائق اور مظلوم ترین لڑکی تو تم ہی ہو جس کے ساتھ ہر بار سانحہ ہو جاتا ہے اور تمہارے نمبر تو اتنے زیادہ ہوتے ہیں کہ وہ تمام لڑکیوں میں بٹ جاتے ہیں اور تمہارے پاس بچتے نہیں" مرہا نے خشمگین نگاہوں سے بوا کو دیکھا پھر پانی کو ہونٹوں سے لگالیا

"تو کیا الو کی طرح ہمیں دیکھ رہی ہے کام کر کام" انہوں نے سفینہ کو ڈپٹا تو وہ تیزی سے کام میں لگ گئی

"کل تمہارا رزلٹ ہے نا۔؟" مرحا کے گلے میں بے ساختہ پانی پھنس گیا اسے نہیں پتہ تھا کہ اس کے رزلٹ کی ڈیٹ گھر میں کسی کو پتہ ہوگی۔۔۔

"محب کی کل تمہارے پرفیسر سے بات ہوئی تھی انہوں نے بتایا تھا کہ اف ایس سی کا کل رزلٹ ہے" اس کی حیران ہوتی شکل کو دیکھ کر بوانے کہا

"کیا محب کو اور کوئی کام نہیں ہے جو میری رپورٹیں لیتے پھرتے ہیں۔؟" وہ چڑ گئی

"ہیں بہت سے کام ہیں پر کیا کریں اب بد قسمتی سے تم ہماری بچی ہو اس لیے رپورٹ تو لینا ہی پڑتی ہے" وہ اتنا کہہ کر رکیں پھر

"اور تمہیں کوئی کروڑ بار کہہ چکے ہیں کہ محب کو بھائی کہنے کا گناہ کر لیا کرو اچھا لگتا ہے یوں بات بات پہ اپنے سے بڑوں کا نام لینا۔؟" بوانے غصے سے کہا۔ مرحانے سر جھٹکا

"میرے بھائی نہیں ہیں وہ میں نے سنا تھا کہ بھائی وہی ہوتا ہے جسے اللہ آپ کا بنا کر بھیجیں

کزن، کرن ہی ہوتے ہیں بھائی وائی نہیں ہوتے "

"میں کسی دن تمہارا گلابادوں گی مر حاکیا فضول بولتی رہتی ہو اپنے بچوں کی طرح پروا کرتا ہے

وہ تمہاری اور تم سے اتنا نہیں ہوتا کہ بھائی کہہ کر اس غریب کو عزت بخش دو"

"بچوں کی طرح پروا کرتے ہیں نا۔؟ تو اباجی کہہ لیا کروں گی بھائی تو میں بھی نہیں کہتی" اس نے

کہا اور گلاس رکھ کر ہنستی ہوئی تیزی سے نکل گئی بو اچھے اپنا سرپٹ کر رہ گئیں

مرحہ دو سال کی تھی جب اس کے امی ابو کا کار اکیڈمیٹ میں انتقال ہوا مر حاکا ان کے علاوہ

اس دنیا میں سگا صرف محب اور بو اہی تھے

جب وہ لوگ مر حاکو اپنے ساتھ لائے اس وقت سے محب کا اس کے ساتھ سب سے زیادہ

وقت گزرتا تھا وہ اس کی ایک ایک چیز کی پروا کرتا تھا۔۔۔





"یہ ہی کہ میں مفت میں روٹیاں توڑتی ہوں کام وام مجھے آتا نہیں پورا دن چھلانگیں مارتی پھرتی ہوں اور میں ایک فضول لڑکی ہوں۔!" مرحانے اندازو سیاہی رکھا اور کاغذ پہ لکھی گئی اپنی اسکرپٹ پڑھتی گئی اور توقف دیا پھر کہا

"کیا میں ایسی ہوں محب۔؟" وہ دوسری جانب سے اسے سمجھاتا ہوا بولا

"نہیں تم ایسی نہیں ہو میں کہہ دوں گا بوا کو کہ مرحانے کو یہ سب نہ کہا کریں ٹھیک ہے۔؟" محب کا اتنا کہنا تھا کہ اس کے چہرے پہ مسکان دوڑ گئی اور یہی وہ محبت تھی جس نے مرحانے کو بگاڑا ہوا تھا "ہاں جی ٹھیک ہے اب آپ کام کریں" مرحانے کہہ کر فون بند کر دیا اور پھر با نہیں پھیلا کر انگریزی لی

"یہ ہو گیا مجھے پانی نہ پلانے کا بدلہ۔ اب بوا کچھ بھی کہہ لیں محب تو میری سائیڈ ہی لیں گے" وہ اپنی کار کردگی پہ کافی خوش ہو رہی تھی۔ اس نے یونیفارم اترا دیا تھا اور اب وہ گھر کے سادہ



"آج یہ مرحا کی پنچی ایک بار اٹھ جائے بلکہ میں ابھی جاتی ہوں تو بہ الزام وہ بھی ایسا" بوا کہتے

ساتھ کھڑی بھی ہو گئیں محب تیزی سے بولا

"بوا بوار کیس " وہ بھی کھڑا ہو گیا

"مذاق کر رہا تھا مجھے پتہ ہے وہ جھوٹ بول رہی تھی میں تو ویسے ہی آپ کو تنگ کر رہا تھا" اس

نے اپنی بات واضح کی

"میں تو پھر بھی اس سے پوچھوں گی کہ ایسا جھوٹ بولنے کی اسے کیا ضرورت پیش آگئی آج یہ

کہا کل کو تمہیں کال کر کے کہہ دے گی کہ بوانے مجھے مرا ہے" بوا سخت ناراضی سے بول رہی

تھیں پر محب نے انہیں زبردستی بٹھالیا

"اور آپ کو لگتا ہے میں اس کی بات پہ یقین کر لوں گا۔؟ کیا میں آپ کو نہیں جانتا۔؟"

"پھر بھی محب " اس نے بوا کا ہاتھ تھاما

"وہ چھوٹی ہے نا سمجھ ہے کہنے دیں جو کہتی ہے آپ بے فکر رہیں" بوانے اپنا ہاتھ چھڑیا



"مرحبا اٹھی نہیں۔؟" محب نے سفینہ سے پوچھا

"جی اٹھ گئیں ہیں بس آرہی ہیں" سفینہ کہہ کر کچن میں چلی گئی تھی

"یہ عجیب عادت اس نے پال رکھی ہے اکیڈمی سے آتی ہے اور کمرے میں گھس کر سو جاتی ہے

گھر کے کسی کام میں ہاتھ نہیں بٹاتی" بوانے کہا

"کوئی بات نہیں چھوٹی ہے" محب نے فوراً مرحا کی سائیڈ لی بوانے اسے گھورا تو اس نے نظروں

کا زاویہ بدل لیا

کچھ دیر میں مرحا بھی چہکتی ہوئی ڈائننگ ٹیبل پہ آگئی آکر محب کو کہا

"کیسے ہیں محب آپ۔؟" کرسی پہ بیٹھ گئی

"بھائی لگا لو اس جملے میں، زبان میں درد نہیں ہوگا" بوانے چھتے ہوئے لہجے سے کہا مرحا نے

ناگواری سے انہیں دیکھا پھر محب کو نظروں سے اشارہ کیا کہ "دیکھیں ایسا سلوک ہوتا ہے

میرے ساتھ" محب نے لب بھینچ کر بس سر ہلا لیا

"پتہ نہیں لوگ کیوں جلتے ہیں مجھ سے" مرحانے بواپہ چوٹ ماری

"جلے میری جوتی" بوانے استہزائیہ ہنس کر کہا مرحانے منہ بنا لیا اور کھانا کھانے لگی کیونکہ اسے محب نے خاموش رہنے کا اشارہ کر دیا تھا۔

کچھ دیر ڈائنگ ٹیبل پہ خاموشی رہی پھر محب بولا

"کل تمہارا رزلٹ ہے۔؟" مرحا کے گلے میں نوالہ پھنس گیا محب نے جلدی سے اسے پانی دیا

مرحانے پانی پیا اور گلاس ایک طرف رکھ دیا اور مری ہوئی آواز سے بولی

"جی" بوانے کھانا چھوڑ دیا اور اب وہ دلچسپی سے مرحا کو دیکھ رہی تھیں کیونکہ ان کی پسند کا

موضوع چھڑ چکا تھا

"مرحادیکھو بچے" محب نے اپنا رخ اس کی جانب کیا

"اب کی بار اگر تم فیل ہو گئیں تو میں بوا کی بات مان لوں گا اور تمہاری پاکٹ منی بند کر دوں گا  
پر مجھے تم سے امید ہے کہ مجھے اب کی بار ایسا کرنا نہیں پڑے تم پاس ہو جاؤ گی نا۔؟" اس کا  
انداز بے حد پر امید تھا مر حازر دستی سامسکائی۔۔۔ تھوک نگلا

"کوشش کروں گی" اور اس بات پہ بوانے زور دار قہقہہ لگایا

"یہ پیپر دینے کے بعد زلٹ والے دن کوشش کرے گی پاس ہونے کی جبکہ اسے یہ کوشش  
پیپروں میں کرنی چاہیے تھی" وہ بھرپور انداز سے مر حاکا مذاق اڑا رہی تھیں محب نے بوا کو  
سنجیدگی سے دیکھا تو انہوں نے لب پہنچ لیے

"کل میں تمہارے کالج آؤں گا"

"محب مت جانا بڑی بے عزتی ہوگی" بوا سے بوالے بغیر نہ رہا گیا انہوں نے ہنسی پہ قابو کر کے  
کہا تھا مر حانے کھا جانے والی نظروں سے انہیں دیکھا یہ ساری آگ انہیں کی لگائی ہوئی تھی





"ادھر آؤ" وہ اسے الماری کی طرف لے گئی اور وہاں سے اپنا ایک جوڑا نکال کر سفینہ کے ہاتھوں میں تھما دیا

"تمہیں یہ پسند تھانا۔؟" یہ مر حاکا عمید کا سوٹ تھا جو اس نے پچھلی سال بنوایا تھا مشکل سے دوبار پہننا ہو گا پہلی بار جب پہننا تھا تو سفینہ نے بے ساختہ دیکھ کر کہا تھا

"باجی بہت اچھا سوٹ جب پرانا ہو جائے تو مجھے دینا" مر حانے تب کہا تھا "دے ہی نہ دوں"

"اور آج حالت مجھ پہ اتنے تنگ ہو گئے ہیں کہ مجھے اسے اپنا سوٹ دینا پڑ رہا ہے" مر حانے دکھ سے دل میں سوچا پھر بولی

"اچھا ہے نا۔؟" سفینہ استعجاب سے سوٹ کو دیکھ رہی تھی اسے بھول گیا تھا کہ مر حانے اس سے پہلے کوئی سوال کیا تھا جب وہ دوبارہ بولی تو سفینہ نے چمکتی آنکھوں سے کہا

"بہت زیادہ" مر حانے تالی بجائی

"مجھے پتہ تھا تمہیں پسند آئے گا میں نے صرف دوبار پہنا ہے بے شک تم ملازمہ ہو پر میں تمہیں بہن مانتی ہوں اس لیے تمہارے ساتھ کبھی فرق نہیں کیا اور میں نہیں چاہتی کہ ہمارے درمیان کبھی فرق۔۔۔۔"

"باجی کام بتائیں" سفینہ نے سنجیدگی سے پوچھا مہر حاکم کی شریں زبان یک دم بند ہو گئی پھر وہ کھنکھاری گلا صاف کیا

"کیا کام کوئی کام نہیں بس ویسے ہی دینے کا دل کیا تو میں نے تمہیں یہ سوٹ دے دیا" وہ مصنوعی سا ہنسی

"اب مجھے تم سے بھلا کیا کام ہو سکتا ہے۔؟" مہر حاکم نے شانے اچکائے اور سفینہ نے بھنویں، مہر حاکم کچھ دیر اسکی اوپر اٹھی بھنویں دیکھتی رہی پھر بولی

"ہاں ہوں میں مطلبی میں نے دیا ہے تمہیں یہ سوٹ دل پہ پتھر رکھ کر پر کیا کروں مجھ پہ حالت ہی ایسے آگئے ہیں اور میں ان مشکل حالت سے اکیلے نہیں لڑ پاؤں گی مجھے تمہارا ساتھ چاہیے

میری بہنوں جیسی دوست "مرحانے خوب چل پھر کر ماتھے پہ ہاتھ رکھ کر دکھی لہجے میں پوری تقریر کی اور سفینہ کی آنکھیں بھر گئیں

"کہیں باجی کیا کام ہے میں اس سوٹ کے لیے جان "وہ کہتی کہتی رکی تصحیح کی "آپ کے لیے جان بھی دے دوں گی" مر حاجر اُ مسکرائی اور اسے کان اپنی جانب کرنے کا کہا اور سرگوشی میں بولنے لگی سفینہ کی آنکھیں خوف سے پھیل گئیں پر وہ انکار کرنے کی حالت میں نہیں تھی سوٹ اسے بہت خوبصورت لگا تھا

"ٹھیک ہے کام ہو جائے گا" اس نے مر حاکو دیکھ کر کہا مرحانے سر کے خم سے اسے سراہا وہ سفینہ کی کارکردگی اچھی طرح جانتی تھی اور اسے یقین تھا کہ وہ اسے ناامید نہیں کرے گی "باقی کا کام میں سنبھال لوں گی" مرحانے زیر لب کہا تھا سفینہ اب سوٹ کو الٹ پلٹ کر دیکھ رہی تھی چہرے پہ زمانے بھر کی خوشی تھی۔۔۔۔۔

\_\_\_\_\_&&&&&&&&&&&&\_\_\_\_\_

یہ رات کا دوسرا پہر تھا جب موبائل کے الارام سے اسکی آنکھ کھلی کمرے میں نیم اندھیرا تھا اس نے بے دھیانی میں موبائل اٹھایا اس پہ وقت دیکھا آنکھوں میں نیند بھری ہوئی تھی پر اس نے ہمت کر کے پوری آنکھیں کھولیں اور موبائل کو دوبارہ سائٹڈ ٹیبیل پہ رکھ دیا پھر وہ اٹھی اور اپنے کمرے سے نکل گئی۔ بہت احتیاط سے قدم اٹھاتی وہ اب محب کے کمرے کے باہر کھڑی تھی اس نے ہلکا سا دروازے کو دھکیلا تو وہ کھل گیا محب دروازہ لاک کر کے نہیں سوتا تھا اس کی وجہ ہم آگے پڑھیں گے۔۔۔

تو بات ہو رہی تھی دروازہ کھولنے کی مرحانے دھیرے سے دروازہ کھولا اور بلی کی طرح خاموش قدموں سے اندر داخل ہو گئی سامنے بیڈ پہ وہ بے خبر سو رہا تھا مرحانے ایک نظر محب پہ ڈالی پھر اس کے بیڈ کی سائٹڈ ٹیبیل کے قریب آ گئی۔۔۔

کمرے میں خاصا اندھیرا تھا اسے سائیڈ ٹیبل پہ محب کا موبائل ڈھونڈنے میں دشواری ہو رہی تھی پر کچھ منٹوں میں اسے وہ مل گیا اور اس نے بغیر دیر کیے موبائل کو پانی کے جگ میں ڈال دیا جو سائیڈ ٹیبل پہ ہی رکھا تھا

"سوری محب یہ ضروری تھا" اس نے کہا اور کمرے سے نکل گئی کمرے کا دروازہ اس نے احتیاط سے دوبارہ بند کر دیا تھا اور اپنے کمرے میں آ گئی

نیم تاریکی میں اپنا یونیفارم سیٹ کیا بیگ میں کتابوں سمیت موبائل بھی رکھا اور دوبارہ لیٹ کر آنکھیں موند لیں

وہ نہیں چاہتی تھی کہ محب صبح اس کے کالج آئے کیونکہ وہ اپنا زلٹ جانتی تھی۔

"کل انشاء اللہ سفینہ محب کی گاڑی کے ٹائرز کی ہوا بھی نکال دے گی اور دوسری گاڑی کی چابی اور موبائل میں نے ٹھکانے لگا دیا ہے اب محب کالج نہیں آسکیں گے" اس نے سوچا اور کروٹ لے کر لیٹ گئی محب اس سے بہت محبت کرتا تھا پر اس کا ایک رعب ہمیشہ مرہا کو اپنے حصار میں

لیے رکھتا تھا اسے محب سے ڈر لگتا تھا اس لیے وہ نہیں چاہتی تھی کہ اسے رزلٹ کا پتہ  
چلے۔۔۔۔

&&&&&&&&&&&&&&&&&&&&&&&

&

صبح مر حانہ سے ہی اٹھ گئی سب کچھ اس نے رات ہی تیار کر لیا تھا۔ اس نے یونیفارم بدلا اور  
کالج بیگ اٹھا کر کمرے سے نکل گئی۔

"اللہ تمہیں کامیاب کرے" جب وہ ناشتہ کر کے اٹھنے لگی تو بوانے کہا

"ڈرامے" مر حانہ سر جھٹک کر زیر لب کہا اور سلام کر کے لاؤنج سے نکل گئی اسے کہیں بھی  
سفینہ نظر نہیں آئی تھی ورنہ وہ اسے ایک بار پھر یاد کروادیتی "پر خیر ہے وہ ضرور کام کر دے  
گی" مر حانہ خود کو تسلی دی اور حویلی سے نکل کر ٹیکسی میں بیٹھ گئی۔

وہ زیادہ تر محب کے ساتھ کالج جاتی تھی یا پھر ڈرائیور کے ساتھ پر آج کچھ نازک صورت حال  
تھی اس لیے وہ اکیلی ہی جا رہی تھی اس کے چہرے پہ واضح پریشانی تھی

&&&&&&&&&&&

---

زلٹ آنے میں کچھ دیر ہی تھی اور مرہا اپنی دوستوں کے ساتھ اس وقت کالج گراؤنڈ میں  
بیٹھی تھی۔۔

"اگر تم فیمل ہو گئی تو کیا تم دوبارہ ایڈمیشن لوگی۔؟" سیمانے حنا سے پوچھا مرہا بھی اسے دیکھنے  
لگی

"نہ بھئی میری امی نے تو کل ہی مجھے بالوں سے پکڑ کر کہا تھا کہ اگر تو فیمل ہو گئی تو تجھے دوبول  
پڑھا کر اس گھر سے نکالوں گی ہمارے پاس اتنے پیسے نہیں ہیں جو تجھ کندھ دماغ پہ لگاتے  
رہیں" وہ بڑے اطمینان سے بتا رہی تھی

"پھر تم نے کیا کہا۔؟" سیمانے پوچھا مر حابغور اس کی بات سن رہی تھی

"یہی" حنانے اتنا کہا پھر کاندھے اچکائے

"میں تو کب سے ہوں ریڈی تیار" اور یہ کہہ کر ہنسنے لگی سیمانے کا بھی بے ساختہ قہقہہ گونجا تھا

"تمہیں کیا لگتا ہے تم پاس ہو جاؤ گی۔؟" حنانے سیمانے کا سوال اسی سے کیا تو اس نے سر افسوس

سے ہلایا

"نہیں یار مجھے بھی لگتا ہے میں پاس نہیں ہوں گی شاید میرے گھر والے بھی میری منگنی

کر دیں اور سلائی والی کے پاس بٹھا دیں" سیمانے بتایا پھر اس نے مر حاکو دیکھا

"تم اتنی چپ چپ کیوں ہو۔؟"

"پریشان ہوں" مر حانے مدھم لہجے سے کہا



"مجھے بھی لگتا ہے کہ میں فیمل ہی ہوں گی اور پھر میرا پتہ نہیں کیا ہوگا" مرحانے مزید کہا سیمما نے اس کے کاندھے پہ ہاتھ رکھا

"زیادہ کچھ نہیں ہوگا شادی ہو جائے گی دیکھو جب لڑکے کے فیمل ہوتے ہیں تو گھر والے انہیں کام پہ لگا دیتے ہیں تاکہ وہ ہنر سیکھیں اور کمانے لائق ہو جائیں اور جب لڑکیاں فیمل ہوتی ہیں تو انہیں سلانی کڑاھی والی باجیوں کے پاس بٹھا دیا جاتا ہے تاکہ وہ بھی ہنر سیکھیں اور سسرال سنبھالنے کے لائق ہو جائیں" مرحانے کی بات کے بعد کچھ دیر خاموشی سے اسے دیکھتی رہی پھر بولی

"ہاں شاید میری بھی بوا میری شادی کر دیں" وہ اتنا کہہ کر رکی پھر ایک دم سے مسکرائی

"ہائے میری شادی ہو جائے گی" وہ پر جوش سی ہو گئی



لاؤنج میں آئیں تو کچھ حیران ہوئیں محب نائٹ ڈریس میں ملبوس کھڑا تھا بال بے ترتیبی سے ماتھے پہ بکھرے تھے آستیں اوپر چڑھائے وہ اب بوا کو دیکھ رہا تھا چہرہ ستا ہوا سا تھا

"تم ابھی تک تیار نہیں ہوئے۔؟"

"یہ چھوڑیں آپ مجھے بتائیں مر حاکا لج گئی۔؟" اس نے پوچھا

"ہاں وہ تو کب کی چلی گئی"

"اچھا" وہ کچھ پریشان سا تھا بوا اس کا چہرہ توجہ سے دیکھتی رہیں پھر بولیں

"سب ٹھیک ہے۔؟"

"نہیں بوا میں رات کو آفس بات کر رہا تھا تو میرے موبائل کی بیٹری ختم ہو گئی تھی بات بہت ضروری تھی اس لیے میں مر حاکا موبائل اس کے کمرے سے اٹھالایا تھا وہ اس وقت سو رہی تھیں میں نے اس کے موبائل پہ دیکھا تو اس نے الارم لگایا ہوا تھا میں نے اپنے موبائل کو کچھ دیر چارج کرنے کے بعد مر حاکا کے پاس رکھ دیا تھا اور اس کا موبائل استعمال کرتا رہا رات میں"

"پھر اس میں پریشانی کی کیا بات ہے۔؟" بوانے الجھن سے پوچھا

وہ کچھ بولا نہیں اور انہیں کمرے میں لے آیا

"یہ ہے پریشانی کی بات" اس نے پانی کے جگ میں ڈوبے مرحا کے موبائل کی طرف اشارہ کیا

"پتہ نہیں شاید رات میں بے دھیانی سے میں نے پانی میں ڈال دیا یا کسی اور نے" بوانے دل پہ

ہاتھ رکھ لیا انہیں چیختی ہوئی مرحا پوری حویلی میں پھرتی ہوئی نظر آئی

"میرا موبائل ہی چاہیے مجھے"

"نیا بھی نہیں لوں گی"

"یہ ہی ٹھیک کر کے دو" اس کی آوازیں ہر طرف پھیل رہی تھیں بوانے جھر جھری لی

"وہ تو سب کو جان سے مار دے گی" بوانے محب کو دیکھتے ہوئے کہا محب نے لب بھینچ کر سر

ہلا دیا سے اب اپنے موبائل کا بالکل ہوش نہیں تھا



"چلو اب تم دونوں بھی دیکھ آؤرش کم ہو گیا ہے" سیمانے کہا

"میں نہیں جاؤں گی تم ہی میرا رزلٹ دیکھ آنا" مرہا کے یہ کہتے ہی حنا سر ہلا کر چلی گئی مرہا پریشانی سے ادھر ادھر چکر کاٹنے لگی سیمانہاں سے اچھلتی کودتی دوسری لڑکیوں کو بتانے چلی گئی تھی کہ اس کی صرف دو سپلیاں آئیں ہیں مرہا کو رہ رہ کر اس پہ رشک آ رہا تھا کچھ دیر بعد حنا آگئی تھی

"کیا بنا۔؟" مرہا نے اس کے آتے ہی پوچھا

"مجھے یقین نہیں آ رہا مرہا میں بھی صرف دو سبجیکٹس میں فیل ہوں صرف دو اوہ مائی گاڈ" حنا نے خوشی سے منہ پہ ہاتھ رکھ کر کہا

"مبارک ہو پر میرا کیا بنا۔؟" مرہا نے بے چینی سے کہا

"تمہارا"

"ہاں" حنا اس کے ہاں کے بعد خاموش سی ہو گئی

"کیا میں چار سحیکٹس میں فیل ہو گئی ہوں۔؟" مرحانے اس کی خاموشی سے اندازہ لگایا کیونکہ

انگلش اور اردو کی تو اسے پکی امید تھی کہ پاس ہو جائے گی حنانے نہ میں سر ہلایا

"تو کیا تین میں۔؟" حنانے پھر نہیں میں سر ہلایا مرحانے کے چہرے پہ دبی دبی خوشی پھیلنے لگی

"دو میں۔؟" حنانے پھر نفی میں سر ہلایا تو مرحانے بے یقینی سے آنکھیں پھیلا کر کچھ حیرت

سے ہنستے ہوئے کہا

"صرف ایک میں۔؟"

"نہیں پانچ میں" حنانے افسوس سے اسے بتایا اور مرحانے کو لگا ہیر و شیمانہ اور ناکا سا کی والے ایٹم بم

اسی کے اوپر آج پھٹے ہیں حنانا بھی بول رہی تھی

"تم صرف اردو میں پاس ہو وہ بھی پورے پورے نمبروں سے" اس نے کہا اور وہ بھی "اچھا

اداس مت ہونا" کہہ کر چلی گئی کچھ دیر مرحانے کو لگا جیسے پوری دنیا تھم گئی ہو اسے کچھ دیرے کچھ

نہ سنائی دیا پھر اسے دوبارہ حنا کی آواز سنائی دی تو مرحانے بے ساختہ اپنی چیخ دبانے کے لیے منہ پہ ہاتھ رکھ لیا

"ہائے میں فیمل ہو گئی۔؟" اسے اپنی نکمی ترین دوستوں کے پاس ہونے سے امید ہوئی تھی کہ وہ بھی تقریباً پاس ہو ہی گئی ہوگی پر ایسا نہیں ہوا

وہ اپنے ہی خیالوں میں تھی جب اسکے بیگ میں رکھا فون بجا اور اس کی جان نکل گئی "محب" اس نے بے ساختہ ادھر ادھر دیکھا محب تو کہیں نہیں تھا پھر اس کا فون کیوں اسے بجتا سنائی دے رہا تھا مرحانے کو کچھ سمجھ نہ آیا پر جب اس کی توجہ اپنے بیگ کی جانب گئی تو اس میں موبائل دیکھ کر اسے لگا اسکا دل بند ہو جائے گا

"بو اکالنگ" اسکرین پہ لکھا ہوا آرہا تھا مرحانے میں ہمت نہ بچی کہ وہ کال اٹھالے

"تم فیمل ہو گئی ہونا۔؟" اس نے موبائل دوبارہ بیگ میں ڈال کر اوپر دیکھا ہی تھا کہ ان کی کلاس کی سی آر اس کے سامنے کھڑی اسے محظوظ نظروں سے دیکھ رہی تھی



"ہیں تبھی تم اتنی فوت فوت سی لگ رہی ہو شکل سے" مرحا کا صدمہ اتنا بڑا تھا کہ وہ جواب بھی نہ دے سکی

"میں تبھی تمہیں کہتی تھی پڑھائی پہ توجہ دو پر خیر...!" سی آر چلتی ہوئی اس کے بالکل قریب آگئی

"تمہاری لاش وصول کرنے تمہارا وہ ہینڈ سم سا کزن آیا ہوا ہے کیا نام ہے اس کا" اس نے ایک پل میں سوچا پھر چٹکی بجائی

"ہاں محب عالم وہ آیا ہوا ہے پر نسیل کے آفس میں بیٹھا ہے جاؤ جلدی" سی آر کہہ کر وہاں سے چلی گئی اور مرحا کو لگا جیسے اب وہ کبھی قدم نہیں اٹھا سکے گی اس کا ذہن ماؤف ہو گیا تھا اسے کچھ سمجھ نہیں آرہا تھا

وہ جب پر نسیل کے آفس میں داخل ہوئی تو وہ پر نسیل کے سامنے اسے بیٹھا ہوا نظر آیا محب نے گردن ترچھی کر کے اسے دیکھا اور مرحا کی جان نکل گئی



لیتی اسے محب کی بہت سی عادتیں بری لگتی تھیں اور ان میں سے ایک عادت اس کا غصے میں خاموش ہونا اور پھر خاموش ہی رہنا۔

مرحاکو الجھن ہوتی تھی اس کے خاموش ہونے سے "بندہ ناراض ہے تو ڈانٹ لے منہ پھلانے کی کیا ضرورت ہے" وہ جب بھی محب کو ایسے چپ چاپ دیکھتی تو سوچتی تھی پر وہ یہ بات بھول جاتی تھی کہ محب اونچی آواز میں بھی بات کر لیتا تھا تو وہ رونے لگ جاتی تھی

مرحاکا گاڑی کی خاموشی سے دم سا گھٹنے لگا اس نے بولنے کے لیے گلا صاف کیا

"وہ میں۔۔۔"

"چپ" اس نے ابھی بولنا شروع ہی کیا تھا کہ محب نے غصے سے کہا۔ اس کی طرف دیکھا آنکھیں بالکل سنجیدہ تھیں اور چہرہ بھی سپاٹ مرحاکا حلق سوکھ گیا "آج تو خیر نہیں" اس نے

دل میں سوچا



"اس حرکت کی وجہ تم مجھے خود بتاؤ گی یا میں تمہارے ساتھی کو بلاؤں۔؟" پانی میں ڈوبے اپنے

موبائل کو دیکھ کر مرچا چکر اسی گئی اس نے سنبھلنے کے لیے محب کا کاندھا پکڑا

"ہائے اللہ یہ میں نے کیا کر دیا۔ میرے ہاتھ ٹوٹ جاتے" وہ بھاگ کر اپنے موبائل کے پاس

گئی

"آپ نے جب دیکھ ہی لیا تھا تو اسے نکالا کیوں نہیں اب تک تو بالکل خراب ہو گیا ہو گا" اس

نے موبائل جگ سے نکالا اور اپنے دوپٹے سے پونچھنے لگی

"کتنے بے حس ہیں آپ محب" وہ روہانسی ہو گئی تھی موبائل آن ہی نہیں ہو رہا تھا۔ محب لب

بھینچے اسے دیکھتا رہا کمرے میں اس وقت لائٹ روشن نہ تھی کھلی قدر آدم کھڑکیوں سے دھوپ

چھن کر اندر آرہی تھی چمکیلی روشنی ہر سمت پھیلی تھی لان سے پرندوں کی چہچہاٹ سنائی دے

رہی تھی



"فیل ہو گئی ہے" وہ نیچے آیا تو بو اپریشانی سے لاؤنج میں کھڑی تھیں اس نے انہیں بتایا اور چلا گیا بوانے بے ساختہ اپنے سر پہ ہاتھ مارا۔۔۔

پھر انہوں نے سفینہ اور مرہا کو بلوایا

"میں نے سچ میں کچھ نہیں کیا بوا یہ سفینہ ہے نا اسی نے مجھے بھڑکایا تھا کہہ رہی تھے کہ آپ محب بھائی کا موبائل پانی میں پھینک دیں اور میں ان کی گاڑی کے ٹائرز کی ہوا نکال دوں گی۔۔۔"

"اور اس کے بدلے تم نے اسے اپنا سوٹ دے دیا بہت اچھے" مرہا کی قینچی کی طرح چلتی زبان ایک دم بند ہو گئی اور ساتھ کھڑی سفینہ کو گردن ترچھی کر کے دیکھا وہ رو رہی تھی تبھی اسے بو کی آواز اپنی سماعت میں پڑتی سنائی دی

"یہ میڈم جب ہوا نکال رہی تھیں تو محب نے انہیں پکڑ لیا تھا اس نے اسے اپنے کمرے کی کھڑکی میں سے دیکھ لیا تھا اور جب اس نے اس سے پوچھا تو اس نے اسے سب بتا دیا کہ یہ مشورہ

تمہارا تھا اور تم نے اسے سوٹ دیا ہے یہ کام کروانے کے لیے جب محب کو یہ پتہ چلا تو وہ  
موبائل کا پانی کے جگ میں گر جانے کی کہانی بھی خود ہی سمجھ گیا "بوالاؤنج کے صوفے سے  
اٹھیں اور ان دونوں کے قریب آئیں

"غیرت آتی ہے تم دونوں کو خاص کر مرہا تمہیں ایک تو تم فیل ہو گئیں اوپر سے اس طرح کی  
شازشیں کہاں سے سیکھ رہی ہو تم یہ سب "مرحانے فوراً مواقع کا فائدہ اٹھایا  
"ابھی تو بتایا کہ سفینہ سے "وہ معصومیت سے بولی

"اللہ کا واسطہ باجی جھوٹ نہ بولیں بوا مجھے نوکری سے نکادیں گی "وہ ہچکیوں سے رو رہی تھی  
"ارے ہاں تمہیں تو ہم اب نوکری سے ہی نکالیں گے ہیں نا بوا۔؟" اس نے بڑی اپنائیت سے  
بوا کے کاندھے پہ کہنی رکھ کر پوچھا وہ محب والے ٹرما سے اب نکل چکی تھی وہ محب کو اتنا ہی  
سیریس لیتی تھی اسے پتہ تھا وہ خود ٹھیک ہو جائے گا ورنہ مرہا کو کیا۔؟

بوانے اسکی کمر میں ایک تھپڑ لگایا



"بکو اس بند کرو تم اپنی، اٹے کام خود کرتی ہو اور پھر الزام دوسروں پہ اور سفینہ تم" وہ سفینہ کی طرف پلٹیں

"اب اگر تم نے اس کی کسی بھی شیطانی میں ساتھ دیا تو میں تمہیں کالے پانی کی جیل میں ڈلوا دوں گی سمجھیں۔؟" سفینہ نے فوراً اثبات میں ہلادیا اور وہاں سے چلی گئی

"تم بھی اپنے کمرے میں جاؤ چلو"

"بو امیں آپ سے سوری کرتی ہوں پلیز آپ میری ایک بات مان لیں" بو انے بھنو کو اچکایا یعنی کیا۔؟

"آپ محب کو کہیں کہ وہ میری پاکٹ منی بند کر دے پرٹی وی کو کچھ نہ کرے بو اپلیز۔۔؟" بو انے بے یقینی سے مرحا کو دیکھا

"تمہارا دماغ خراب ہے مرحا۔؟" وہ دانت پیس کر غرائیں

"تم فیمل ہوئی ہو فیمل۔؟" انہوں نے فیمل پہ زور دیا "اور تمہیں ابھی بھی ٹی وی کی فکر ہے یا اللہ

میں کیا کروں" بوانے بے بسی سے اپنا سر پیٹ لیا

"کسی کام کی نہیں ہیں" اس نے زیر لب کہا اور بوانے سن لیا

"تم بس صبر کر جاؤ میں تمہارا تو بندوبست کروں گی بہت جلد" بوا کا یہ کہنا تھا کہ مرچا چونکی

"بندوبست۔؟" اس نے ہلکا سا دوہرایا

"جب لڑکیاں فیمل ہو جاتی ہیں تو ان کی شادی ہو جاتی ہے" اسے اپنی دوستوں کی باتیں یاد آنے

لگیں اور ٹی میں بھی توجہ ماں بیٹی کو غصے میں کہتی ہے کہ تیرا میں اب بس بندوبست کروں گی

اس سے مراد شادی ہوتی ہے

"یعنی میری بھی شادی۔۔؟" اسنے بے یقینی سے بوا کو دیکھا چہرے پہ بے ساختہ دبی دبی سی

مسکراہٹ پھیل گئی آنکھیں چمکنے لگیں بوانے اچنبھے سے اسے دیکھا انہیں لگا مرچا کا دماغ ہل

گیا ہے اور بوا تب بالکل ساکت رہ گئیں جب وہ اپنا دوپٹہ پہلے نروس ہونے کی اداکاری میں



"محب کیا ہو گیا ہے تمہیں۔؟ وہ بچی نہیں ہے کھالے گی بعد میں کھانا اور ابھی اسے کچھ نظر انداز کرو اس نے جو حرکت کی ہے وہ کوئی بہت اچھی نہیں ہے دماغ دیکھا ہے کتنا سازشی ہو گیا ہے اسکا اور پتہ نہیں اب تو عجیب عجیب حرکتیں بھی کرنے لگی ہے" بوا کو دوپہر والا سین دوبارہ یاد آگیا۔ محب خاموش ہو گیا تھا

\_\_\_\_\_&&&&&&&&&&&&&&&&&&\_\_\_\_\_

وہ اب بیڈ پہ لیٹی لیٹی بور ہو چکی تھی اس نے تو سوچا تھا کہ اس کے کمرے میں آتے ہی بوا ایک آدھ گھنٹے بعد دروازہ پیٹیں گی اور جب وہ دروازہ کھولے گی تو بوا اسے رخ موڑ کر کہیں گیں "نیچے تمہارے رشتے والے آئے ہوئے ہیں تیار ہو کر فوراً آؤ" اور وہ آگے سے بے یقینی سے بوا کو دیکھے گی کہے گی

"نہیں۔۔۔ نہیں۔۔۔ لپیز نہیں بوا میری شادی ابھی نہ کریں میں پڑھنا چاہتی ہوں" تب بوا آگے سے کہیں گیں

"بس بہت پڑھ لیا تم نے آج تمہارے سارے نتیجے نکل آئے اب بس بہت ہو گیا ہم اب تمہاری شادی کر دیں گے تاکہ ہماری ذمہ داری پوری ہو اور ہماری جان چھٹے" مرزا نہیں نہیں کرے گی پر بوا سے زبردستی تیار کر کے لے جائیں گی اور لڑکے والے بھی اسکی متورم آنکھیں اور معصوم چہرہ دیکھ کر فوراً سے ہاں کر دیں گے اور شادی جلدی کرنے کا اصرار کریں گے اور پھر یوں اس کی شادی ہو جائے گی۔۔۔

پر ایسا کچھ بھی نہیں ہوا لیکن اس کے دل میں ایک موہوم سی امید باقی تھی اور اسے تب اپنا دل تیزی سے ڈھڑکتا محسوس ہوا جب سفینہ اس کے لیے کھانا کے کر آئی

مرزا نے بھاگ کر دروازہ کھولا سفینہ کو دیکھ کر اس نے گندا سا منہ بنایا سفینہ بھی پھولے منہ کے ساتھ اندر داخل ہو گئی میز پر کھانا رکھا



بہت دیر سوچنے کے بعد مرہا کی سمجھ میں آ گیا کہ اب اس نے کیا کرنا ہے اس نے اپنے ایک بیگ میں چند کپڑے رکھے اور کاندھے پہ لٹکا کر نیچے آگئی لاؤنج میں اس وقت بڑا فانوس روشن تھا سفید ماربل پہ اسکی روشنی پڑتی گھر کو چمکائے ہوئے تھی باہر شاید رات گہری ہو گئی تھی پر اندر اندھیرے بالکل بھی نہ تھے

محب اور بو اصفونے پہ بیٹھے چائے پی رہے تھے جب وہ زور زور سے اپنے پیر پیٹختی نیچے اترنے لگی محب اور بو اصفونے کچھ چونک کر نظریں اٹھا کر اسے دیکھا پھر وہ دونوں اسے دیکھتے رہ گئے ہلکے گلابی رنگ کی شلوار قمیض کے ساتھ سفید دوپٹے کو اس نے سینے پہ پھیلا یا ہوا تھا بالوں کی فرنیچ بنی تھی جو اس وقت کاندھے پہ تھی اور چھوٹا سا بیگ بھی، چہرے پہ میک اپ تھا اس نے ایک ایک نظر ان دونوں کو دیکھا پھر چلتی ہوئی راہداری کے قریب آگئی ملازما میں بھی اپنا کام چھوڑ کر اسے دیکھ رہی تھیں۔۔۔

"اچھا سفینہ میں جاری ہوں تم نے بے شک مجھے دھوکا دیا ہے پر میں آج تمہیں معاف کر کے جارہی ہوں" وہ سفینہ سے مل رہی تھی محب نے بوا کو سوالیہ نظروں سے دیکھا بوانے دھیرے سے شانے اچکا دیے محب نے چائے کا کپ رکھا

"کہا جا رہی ہو تم۔؟" مرحانے لب بھینچ کر محب کو اچھی نظروں سے دیکھا بھنویں تنی ہوئی تھیں پھر اس نے سفینہ کو کہا

"کہہ دو انہیں کہ میں ایدھی سینٹر جا رہی ہوں یہ کیا سمجھتے ہیں اگر یہ میری پاکٹ منہ بند کر دیں گے ٹی وی مجھ پہ حرام کر دیں گے اور مجھ پر زندگی تنگ کر دیں گے تو کیا میں ادھر ہی پڑی رہوں گی۔؟" اس نے کاندھے کا بیگ نیچے رکھا اور گردن نہ میں ہلاتی ہوئی محب کے پاس آئی

"نہیں محب عالم صاحب نہیں مر حالسی زندگی نہیں گزارے گی اللہ کی دنیا بہت بڑی ہے اور مجھے بھی اس دنیا میں کہیں سر چھپانے کی جگہ مل جائے گی اور وہ جگہ ایدھی سینٹر کے سوا اور کوئی نہیں ہے" ایدھی سینٹر اس کی بچپن سے آئیڈیل جگہ رہی تھی وہ بچپن میں بھی بات بات



پہ کہتی تھی "مجھے ایدھی سینٹر چھوڑ آؤ" اور اب بڑے ہو کر بھی اسے یہ جگہ بہت پسند تھی پتہ نہیں کیوں۔؟

"میرا دانا پانی اس حویلی سے اٹھ گیا ہے میں نہیں رہ سکتی اس کا بیچ کی حویلی میں جہاں کے مکینوں کے دل پتھر کے ہوں" وہ سفینہ کے پاس دوبارہ آگئی "کہہ دو سفینہ انہیں کہہ دو کہ اب میں یہاں نہیں رہوں گی اور ایک شعر میں اس بے بسی کے عالم میں کہنا چاہوں گی" اس نے اپنا رخ محب کی جانب کیا

"تیرا دل بھی بدل رہا ہے تیری آنکھ کی مانند

تیرے دل سے نکلنے کے سوا اب کوئی چارہ نہیں"

اس نے شعر بھی کہہ دیا پر جب اس نے سب کو سنجیدہ دیکھا

"یعنی نور سپانس" تو وہ سچ میں اندر سے ٹوٹ گئی وہ اپنے بیگ کے پاس چلی گئی

"میں سچ میں ایدھی سینٹر جا رہی ہوں" اس کا اندازہ ایسا تھا جیسے کہتی ہو روک بھی لو پر سب  
چپ رہے بو اتو دوبارہ اپنی چائے پینے لگی تھیں اور ملازما میں بھی اپنے کام کرنے چلی گئیں بس

ایک محب تھا جو اسے دیکھ رہا تھا مر جانے جب بیگ اٹھایا تو وہ بولا

"پرٹی وی تو ایدھی سینٹر میں بھی نہیں ہوتا" مر جانے فوراً اسے دیکھا

"کیا۔؟"

"ہاں وہاں ٹی وی نہیں ہوتا" وہ اب مر حاکمی باتوں سے محظوظ ہو رہا تھا مر حاکم کچھ دیر کھڑی

سوچتی رہی کہ اب کیا کیا جائے پھر اس نے کہا

"کوئی بات نہیں یتیموں کو کہاں سب کچھ ملتا ہے وہ صبر ہی کرتے ہیں اور میں بھی یتیم ہوں میں

بھی صبر کر لوں گی" اور بس ایک یہ ہی بات تھی جو محب کو اندر تک زخمی کر دیتی تھی اس کی

آنکھوں کی شرارت راکھ بن کر اڑ گئی چہرے پہ تکلیف سی در آئی وہ فوراً کھڑا ہو گیا بوانے بھی اپنی چائے چھوڑ دی انہیں نہیں پتہ تھا کہ مرحا یہ سب کہہ دے گی

"مرحا یہ کیا کہہ رہی ہو۔؟" بوانے فوراً اسے ٹوکا

"سچ ہی۔۔۔" وہ اتنا ہی بولی تھی کے محب دھاڑا

"سفینہ" اور سفینہ کا پتی ہوئی وہاں آگئی ڈر سے مرحا نے بھی آنکھیں بند کی تھیں۔

"جاؤ یہ بیگ لے کر یہاں سے اور تم" اس نے مرحا کو دیکھا مرحا نے اپنے خشک ہوتے

ہو نٹوں پہ زبان پھیری چہرہ ادا اس سا ہی رکھا

"کتنی بار کہا ہے یہ سب مت کہا کرو پتہ ہے یتیم کون ہوتے ہیں۔؟ جن کا اس دنیا میں کوئی بھی

نہیں ہوتا پر تمہارے پاس ہم ہیں اور تم پھر بھی خود کو۔۔۔" وہ کہتا کہ تارک گیا مرحا نے نا سمجھی

سے محب کو دیکھا اسے لگا جیسے محب کو اس کی بات سے بہت تکلیف ہوئی ہے

محب نے گردن کو ایک طرف کیا خود پہ قابو کیا اور کہا

"ٹی وغیرہ سب یہیں ہے اور تم بھی کہیں نہیں جا رہیں یہ ڈرامے بند کرو اور جاؤ اپنے کمرے میں" مرحا کے چہرے پہ فوراً مسکراہٹ دوڑ گئی "سچی۔؟" اس نے پوچھا بوانے افسوس سے مرحا کو دیکھا "پتہ نہیں یہ لڑکی کب عقل والی ہوگی اور کیا میرا محب یونہی تکلیف میں پوری عمر گزار دے گا۔؟"

"شاید ہاں۔!" انہیں محب کا اکثر دیا جانے والا جواب یاد آیا مرحا اپنے کمرے میں چلی گئی تھی اور محب بھی، لاؤنج میں کانچ کے ٹیبل پہ پڑی چائے یاس سے سب کچھ دیکھتی رہی۔۔۔۔

\_\_\_\_\_ &&&&&&&&&&&&&&& \_\_\_\_\_

اسے آج تین دن ہو گئے تھے فیمل ہوئے اور ان تین دنوں میں اسے بہت انتظار تھا کہ بوا ان دنوں میں ضرور اس کے لیے رشتہ ڈھونڈ لیں گی پر "بوا کو تو جیسے فکر ہی نہیں ہے" وہ بوا کو اپنے کاموں میں لگے دیکھتی تو جل کر رہ جاتی اس رات والے ڈرامے کے بعد اس سے کسی نے

بات نہیں کی تھی نہ بوانے نہ ہی محب نے اور وہ خود بھی اس سب سے کافی مطمئن تھی کیونکہ

لاؤنج میں لگاٹی وی ویسا ہی لگا ہوا تھا محب نے اسے کچھ نہیں کیا تھا

"ماشاء اللہ سے اپنی زبان کے پکے ہیں آپ" اس نے آفس جاتے محب کو خاص پورچ میں

روک کر کہا اس نے سوالیہ نظروں سے دیکھا

"آپ نے ٹی وی نہیں ہٹایا اس لیے" وہ خوشی سے کہہ رہی تھی محب بس خود پہ ضبط کر تا گہرا

سانس لے کر گاڑی میں بیٹھا اور آفس چلا گیا

وہ بھی آنچل لہراتی، گنگناتی اندر آگئی لائونج میں اس وقت کوئی بھی نہیں تھا وہ چپکے سے ریسپور

کے پاس آئی احتیاط سے اطراف میں دیکھا پھر نمبر ملانے لگی

"ہاں سیما کیسی ہو۔؟" اس نے کال اوکے ہوتے ہی پوچھا

"ٹھیک نہیں ہوں میری امی ہر روز میری بے عزتی کرتی ہیں جبکہ میں نے سوچا تھا کہ میں صرف دو پیپرز میں فیل ہوں تو امی خوش ہوں گی پر ایسا نہیں ہوا" وہ اپنا دکھ سنانے لگی مرحانے سر ہلایا

"کوئی بات نہیں بہن میرے ساتھ بھی ایسا ہی سب ہو رہا ہے" وہ اسے اپنی رام کہانی سنانے لگی پھر کچھ دیر باتیں کرنے کے بعد اس نے سیماسے پوچھا

"تم تو کہہ رہی تھیں کہ تمہاری امی تمہاری شادی کروادیں گی۔؟" اس بات پہ سیماد باد باسا خوشی سے بولی

"ارے ہاں میں تو یہ بتانا ہی بھول گئی پتہ ہے امی کیا کہہ رہی تھیں۔؟"

"کیا۔؟" مرحانے دلچسپی سے پوچھا

"امی رات ابو سے کہہ رہی تھیں کہ بس بہت کر لیں پڑھایاں اب اس کا کہیں رشتہ ڈھونڈتی ہوں تاکہ یہ اپنے گھر کی ہو"



وہ سر تا پا عبا یا پہنے ہوئے تھی آنکھوں پہ بھی باریک جلی تھی وہ کہیں سے بھی مرہا نہیں لگ رہی تھی۔ سو گوار آنکھوں میں بس ہلکی ہلکی نمی تھی۔ اس نے اپنی نم آنکھوں سے اپنے ہاتھ دیکھے۔۔۔۔۔

اور اسے پہلے بار یہ پتہ چلا تھا کہ نصیب کی لکیر چاہے جتنی لمبی اور واضح ہو پر اگر اس میں محبت نہ ہو تو زندگی خود بخود ہی بد نصیبی بن جاتی ہے۔۔۔۔۔

اس کی آنکھیں ایک بار پھر بھر گئیں اس نے لب آپس میں پیوست کر کے خود پہ قابو کیا اور باہر دیکھنے لگی تبھی وہاں کنڈیکٹر نے آکر اسے کہا

"کہا جانا ہے آپ نے ٹکٹ ہے۔؟" مرہا نے چونک کر اسے دیکھا اور پھر اسے دیکھتی رہ

گئی۔۔۔۔۔ اس کا سوال اس کے ذہن میں اٹک گیا تھا

وہ جب گھر سے نکلی تھی تو یہ طے نہیں کر کے نکلی تھی کہ اس نے کہاں جانا ہے۔ کیا محب کے بعد بھی اسکے پاس کوئی منزل بچتی ہے۔؟



"نہیں۔!" اس نے زیر لب کہا تھا۔۔

\_\_\_\_\_&&&&&&&&&&&&&&\_\_\_\_\_

و سیج لان پہ شام نے قدم رکھ دیا تھا۔ آسمان پہ ہلکے ہلکے سے بادل تھے جن پہ چمکتے تارے حسین لگ رہے تھے چاند آسمان پہ کھڑا اسے دیکھ رہا تھا جو سفید گھٹنوں تک آتے فرائ اور پاجامے میں ملبوس تھی۔ سیپد ملائی چہرے پہ ہلکی سی مسکان تھی سرخ دوپٹہ سینے پہ پھیلا تھا۔ لمبے کالے بال اس کی کمر پہ بکھرے تھے چہرے پہ ہلکا سا میک اپ تھا غزالی آنکھوں میں سرما اور ہونٹوں پہ لپ گلو، اس نے کانوں میں سونے کے بندے پہن رکھے تھے جو دھیمی ہو اسے ہلکورے لے رہے تھے گورے پیروں میں نازک سے سلپر پہن کر وہ بازوؤں کو سینے پہ باندھے دھیرے دھیرے چل رہی تھی

وہ دوپہر کو سونے کے بعد اگر شام میں جلدی اٹھ جاتی تو وہ فریش ہو کر باہر لان میں آجاتی تھی اسے ڈھلتی شام، چھاتے اندھیرے اور چمکتے تارے پسند تھے تنہا چاند کو دیکھتی تو محوسی جاتی ہوا چلتی تو اپنی آنکھیں بند کر کے اسے اپنے چہرے پہ محسوس کرتی وہ کہتی "ڈھلتی شام کا منظر بہت خوبصورت ہوتا ہے" اور محب کہتا تھا

"شام جب ڈھلتی ہے تو بہت اداس ہو جاتی ہے"

"کیسے۔؟" اس نے ایک بار اس سے پوچھا تھا

"پتہ نہیں" وہ اٹھ کر جانے لگا مرحانے بے تکلفی سے اسکا ہاتھ پکڑا

"اب بتا کر جائیں" وہ مسکایا

"تم ابھی چھوٹی ہو تمہیں سمجھ نہیں آئے گی" وہ پیار سے کہہ رہا تھا مرحانے ناراضی سے اسے

دیکھا

"میں اتنی بھی چھوٹی نہیں ہوں" محب نے اسے اپنے ساتھ کھڑا کیا

"تم ابھی بھی چھوٹی ہو" مرہا اس کے کاندھے سے دو انچ نیچے تھی نازک سی مرہا لمبے چوڑے  
محب کے سامنے بہت چھوٹی لگتی تھی

"جب تم یہاں آ جاؤ گی ناتو اس دن سب سمجھنے لگو گی" اس نے اپنے کاندھے کی طرف اشارہ  
کر کے کہا اور اندر چلا گیا مرہا اس دن کے بعد سے وہ ادا سی ڈھونڈنے شام میں آ جایا کرتی تھی  
پر اسے ملتی ہی نہیں تھی۔۔۔

وہ آہستہ آہستہ چل رہی تھی کہ محب کی گاڑی کا ہارن بجا تو وہ بے اختیار دروازے کی جانب  
بھاگی گاڑد کے دروازہ کھولتے ہی وہ محب کی کار کے اندر آنے سے پہلے ہی اس کے سامنے آ گئی  
محب نے چونک کر اسے دیکھا وہ اب شیشے کی طرف آ گئی تھی  
"مجھے باہر لے جائیں۔؟" بہت ہی معصومیت سے کہا گیا

"وجہ۔؟" اس نے سنجیدگی سے پوچھا مرہا نے حیرت سے اسے دیکھا

"باہر کس لیے جاتے ہیں۔؟ گھومنے پھرنے نا۔؟ تو کیوں پوچھ رہے ہیں کتنا عرصہ ہو گیا لیز وغیرہ لیے آپ کی ویسے بہت گندی نیت ہوتی جا رہی ہے پیسوں کو بہت سنبھال سنبھال کر رکھنے لگیں بالکل بوا کی طرح" وہ خفگی سے بول رہی تھی محب نے گہرا سانس لیا وہ اس لڑکی کا کیا کرے۔؟ اسے کیوں محسوس نہیں ہو رہا کہ محب اس سے ناراض ہے

"لے جائیں نا محب اچھا آپ مت کچھ لے کر دینا میں اندر سے اپنے پیسے لے کر آرہی ہوں" وہ کہہ کر جانے بھی لگی

"رکو" محب نے اسے روکا "مت لاؤ پیسے بیٹھو گاڑی میں" مرحانے خوشی سے دونوں ہاتھ منہ پہ رکھے "سچی۔؟" اس نے پوچھا

"دومنٹ اور لگاؤ گی تو میں گاڑی اندر لے آؤں گا پھر میں باہر نہیں لے کر جاؤں گا" اس کے کہتے ہی مرحانے بھاگ کر فرنٹ سیٹ پہ بیٹھی گئی اور محب نے گاڑی دوبارہ سڑک پہ ڈال لی اور اسے مارکٹ لے گیا

کچھ دیر بعد جب وہ گھر واپس آئے تو مرہا کے ہاتھوں میں شاپر زتھے جن میں بہت سی چیزیں تھیں

"ویسے آپ اتنے بھی برے نہیں ہیں۔" مرہا نے محب پہ تبصرہ کیا وہ اس کے ساتھ زینے چڑھ رہا تھا

"یہ رکھ کر کھانا کھانے آؤ جلدی سے" وہ آفس کوٹ کے بٹن کھولتا بولا تھا مرہا کے تبصرے کو اس نے انکور کر دیا تھا

"نہیں میں نہیں کھا رہی یہ سب ہیں نا" اس نے شاپر کی طرف اشارہ کیا۔ محب نے بہت آرام سے اس کے ہاتھ سے شاپر لیے

"یہ میرے پاس رکھے ہیں پہلے کھانا کھانا پھر یہ مجھ سے لے لینا" وہ کہہ کر اپنے کمرے کی جانب چلا گیا اور مرہا پیچھے سے چلائی

"یہ غلط ہے بھئی"

"کھانا کھا کر لے لینا" وہ لاپرواہی سے کہتا اپنے کمرے میں چلا گیا اور دروازہ بند کر لیا۔ مرحہ پیچھے پیر پٹختی رہ گئی۔۔۔

اس کا تبصرہ فوراً ہی بدل گیا

"اتنے بھی اچھے نہیں ہیں۔!"

&&&&&&&&&&&&&&&&

---

وہ تیزی سے کھانا کھا رہی تھی محب اور بوانے رک کر اسے دیکھا

"آرام سے کھاؤ" محب نے ٹوکا تو اس نے خفگی سے اسے دیکھا

"آپ کیوں بات کر رہے ہیں جناب مجھ سے۔؟ آپ سے بول ہی کون رہا ہے۔؟" اس نے کہا

"شرم نہیں آتی بڑے بھائی سے ایسے بات کرتے ہیں۔؟" بوانے اسے ڈانٹا تو مرحانے سر جھٹک دیا اور دوبارہ کھانا کھانے لگی محب بھی اپنا کھانا کھانے لگا تھا وہ جانتا تھا کہ مرحادن میں دس بار اس سے بغیر وجہ کے ناراض ہو جاتی ہے اور دس منٹ بعد خود ہی ٹھیک بھی ہو جاتی ہے وہ اس وقت بلیک ٹراؤزر کے ساتھ ہاف آستینوں والی شرٹ پہنے ہوئے تھا چہرے پہ ہمیشہ والی سنجیدگی اور چمکتی کالی آنکھوں پہ بغیر فریم کا چشمہ تھا اور بال کچھ کچھ ماتھے پہ بکھرے تھے اسے دیکھتے رہنے کو دل کرتا تھا اس کی یہ خاموشی اور سنجیدگی ہی دوسروں کو اس کی جانب متوجہ کرتی تھی کچھ لوگ اس کی وجاہت سے مرعوب ہوتے تو کچھ اسے مسکراتے دیکھنے کی خواہش میں اسے دیکھتے رہتے۔ وہ ہنستا تھا پر اس وقت جب مرحانے کے سامنے ہوتی تھی کیونکہ اس کی حرکتیں ہی ایسی ہوتی تھیں کہ وہ ہنسنے پہ مجبور ہو جاتا تھا۔۔۔

مرحانے اپنا کھانا ختم کیا اور اٹھ کر جانے لگی کہ پھر کچھ یاد آنے پہ رکی

"بوا۔؟" اس نے بوا کو پکارا بوانے اسے سوالیہ نظروں سے دیکھا تو وہ بولی محب اس کی جانب متوجہ نہیں تھا وہ جگ سے پانی ڈال رہا تھا۔۔

"آپ سے ایک بات کرنی تھی" اس نے سنجیدگی سے کہا محب کا پانی ڈالتا ہاتھ رکھا اس نے بھنویں سکیڑ کر اسے دیکھا بوا بھی اسے ہی دیکھ رہی تھیں۔۔۔ محب کی چھٹی حس نے اسے کچھ غلط ہونے کی خبر دے دی تھی

"ہاں کرو" بوانے اپنا رخ اس کی طرف کر لیا تھا

"وہ سیما اور حنا ہیں نا" اس نے دوپٹہ انگلیوں پہ لپیٹنا شروع کر دیا چہرے پہ ہلکی ہلکی سی شرم تھی اس نے اتنا کہہ کر خاموشی اختیار کی پھر نظریں جھکا کر بولی

"وہ دونوں کہہ رہی تھیں کہ اگر وہ فیمل ہو گئیں تو ان کی شادی کر دیں گے ان کے گھر والے پر وہ دونوں تھوڑی تھوڑی پاس ہو گئی ہیں لیکن سیما کی امی تو اس کی شاید پھر بھی شادی کر رہی ہے اور میں سوچ رہی تھی کہ میں تو پوری بُری طرح سے فیمل ہو گئی ہوں اور میں نے ان دونوں کو



بھی کہہ دیا کہ میری بوا بھی کہہ رہی تھیں اب وہ میرا بھی بندوبست کر دیں گی تو میں پوچھ رہی تھی کہ پھر میں انہیں کیا کہوں کہ میرا بندوبست کب تک ہو گا۔؟" اس نے اپنی پوری بات بہت ہی معصومیت سے کہی نظریں جھکا کر بہت شرمناک، گھبرا گھبرا کر آنکھیں بھی ساتھ ساتھ لرز رہی تھیں اور دوپٹہ انگلیوں پہ لپٹ گیا تھا۔۔۔ ڈانٹنگ ہال میں خاموشی چھا گئی بوا اسکی بات پہ دم بخود رہ گئیں محب کا بھی منہ کھل گیا تھا۔۔۔ مرحا کچھ دیر جواب کا انتظار کرتی رہی پھر اس نے جھکی پلکیں اٹھائیں

"بولیں نا اس دن تو بہت کہہ رہی تھی کہ تیرا بندوبست کروں گی پھر کیا ہوا۔؟" بوانے دانت پیسے اور محب سر پکڑ کر بیٹھ گیا

"مرحایہاں سے دفع ہو جاؤ ورنہ آج تمہاری خیر نہیں" بوا سے جتنی زور سے ہوسکا وہ چیخیں تھیں مرحانے ڈر کر انہیں دیکھا

"اللہ میں تو پوچھ۔۔۔" بوانے اپنے پیر کی جوتی اتار لی اور مر حافور اُوہاں سے بھاگ گئی۔۔۔ بوانے جوتی دوبارہ فرش پہ رکھی اور محب کو دیکھا اب وہ اپنا نچلا ہونٹ دانتوں میں دبا کر بڑی مشکل سے اپنی ہنسی ضبط کیے بیٹھا تھا

"میں ایک دن پاگل خانے میں ملوں گی تمہیں محب یہ لڑکی مجھے دماغی مریضہ بنا دے گی مجھے نہیں پتہ تھا کہ یہ میرے بند و بست کو شادی سمجھے گی یا اللہ" بوانے اپنا سر پیٹ لیا۔۔۔

"کوئی بات نہیں۔۔۔" محب نے اتنا ہی کہا تھا کہ بوا بولیں

"خبر دار جو اسے بچی کہا تو وہ بچی نہیں ہے اور تم بے وجہ اس کی طرف داری مت کیا کرو اور اس کی دوستوں کی تو میں طبیعت صاف کروں گی کیسی باتیں کرتیں ہیں وہ تو بہ میرے اللہ" محب ہلکا سا ہنسا اور کھڑا ہو گیا۔۔۔

"ویسے میں سوچ ہی رہا تھا کہ آج مر حانے کوئی الٹی سیدھی بات یا حرکت نہیں کی اور اگر وہ ابھی بھی کچھ نہ کرتی تو مجھے نیند نہ آتی پر اب میں سکون سے سو سکوں گا" وہ ہنستا ہوا اپنے کمرے

کی جانب چلا گیا اس نے آفس کا کچھ کام کرنا تھا اور بوا پیچھے مرہا کا غصہ ملازماؤں پہ اتارنے لگیں۔۔۔

\_\_\_\_\_ &&&&&&&&&&&&&&&& \_\_\_\_\_

ملتان پہ اگلی صبح بھی عصر میں بدلتی جا رہی تھی۔۔۔ ہلکی سی ہوا چل رہی تھی۔۔۔ دور دور عصر کی آذائیں ہونے لگی تھیں۔۔۔ پردکان دار بے پروا سے اپنے کاموں میں مگن تھے۔۔۔۔۔ حسن آگاہی کے پر رونق بازار سے چلتے ان تنگ گلیوں میں آؤ تو ایک کھلا میدان سا بن تھا جس کے دائیں جانب ایک چوڑی گلی تھی اس گلی کے چوتھے مکان کے صحن میں چوزے چوں چوں کرتے پھر رہے تھے اور دیوار پہ بیٹھی بلی انہیں حسرت سے دیکھ رہی تھی

کاش وہ ان کی گردن مروڑ سکتی۔۔۔ پر چوزوں کی ماں بھی اسی صحن میں بیٹھی بلی کو گھور رہی تھی اس لیے بلی بے بس تھی بلی نے اپنا رخ دوسری جانب کر لیا ایک گہرا سانس لے کر۔۔۔ اس بڑے صحن کے گھر میں ایک ہی کمرہ تھا۔۔۔ بس ایک کمرہ۔۔۔ ایک بہت عام مکان کا عام سا کمرہ۔۔۔ جہاں پلو شہ اور اس کی امی رہتی تھیں۔۔۔ باپ سر پہ نہیں تھا پر چھت اپنی تھی۔۔۔ اور اس چھت کو سلامت رکھنے کے لیے وہ دونوں ماں بیٹیاں بہت محنت کرتی تھیں۔۔۔ وہ دونوں ایک جیسی تھیں۔۔۔ بالکل ایک جیسی۔۔۔ تکلیف بھی دونوں کی برابر تھی۔۔۔ پر اس کی امی اسے کہتی تھیں۔

"پلو شہ تمہارا دکھ زیادہ بڑا ہے" وہ ادا سے مسکرا کر اپنی امی کو دیکھتی

"میں نے دل کے بدلے خریدا ہے یہ دکھ بڑا تو ہو گا ہی" اس کی بات پہ اسکی امی آسید بھی ادا سے ہو جاتیں۔۔۔ اور پھر خاموش بھی پر پلو شہ کہتی

"امی صبر کب آتا ہے۔؟"

"کس چیز پہ۔؟" وہ پوچھتیں۔

"محبت کے بچھڑنے پہ۔؟" پلوشہ ان کی آنکھوں میں دیکھ کر کہتی

"سچ کہوں تو کبھی نہیں!" اور ان کی آنکھوں میں دیکھتی دیکھتی وہ رو دیتے۔۔۔۔۔ کچھ دیر ماں کی

گود میں سر رکھ لیتی اور دبی دبی سسکیوں سے روتی رہتی۔۔۔۔۔ پھر اٹھ کر صحن میں اپنے

چوزوں کے پاس آجاتی اس کی زندگی میں ایک یہ چوزے اور مرغی ہی تھی جن کے ساتھ وہ

کچھ پل اچھے گزار لیتی تھی۔۔۔۔۔ بلی کے لیے بھی اس کی محبت کم نہیں تھی پر بس بلی زرا مغرور

اور دھوکے باز سی تھی ہمیشہ چوزوں پہ نظر ہوتی تھی اس کی سفید نرم نازک سی بلی کے ارادے

کافی خطرناک تھے۔۔۔۔۔

اس وقت بھی بلوشہ نے مرغی اور چوزوں کو دانا ڈالا ہوا تھا اور خود اندر تیار ہو رہی تھی۔۔۔۔۔

وہ شیشے کے سامنے کھڑی تھی سادہ لون کے جوڑے میں ملبوس پلوشہ دھلے چہرے کو شیشے میں

دیکھ رہی تھی۔۔۔۔۔

+\*\*\*\*\*+

وہ اس کے پیچھے کھڑا اس کے دھلے چہرے کو دیکھ رہا تھا پھر اس نے قدم پلو شہ کی جانب بڑھائے

"تم اتنی پیاری سچ میں ہو یا مجھے ہی لگتی ہو۔؟" پلو شہ نے تیز میروں کا مدار سوٹ پہنا ہوا تھا چہرہ دھلا ہوا تھا وہ اب باہر جانے کے لیے تیار ہو رہی تھی۔ کالے بال پیچھے کمر پہ بکھرے تھے۔۔ وہ اس کے بالکل قریب آکھڑا ہوا تھا۔۔۔ اتنا کہ اب اگر وہ پلٹی تو اسکے سینے سے ٹکرا جاتی۔۔۔

"میں سچ میں اتنی پیاری نہیں ہوں صرف تمہیں لگتی ہوں" پلو شہ نے جواب دیا۔۔۔ وہ شیشے میں اسکا عکس دیکھتے مسکرا دیا۔۔۔

+\*\*\*\*\*+

پلوشہ نے اپنا چہرہ دوپٹے سے پونچھا اور بالوں میں کنگھا پھیرنے لگی اس کے بال پہلے بہت اچھے ہو کرتے تھے پر پھر وقت نے ساری رونق اس سے چھین لی۔۔۔۔۔ اس نے اپنے بال سیدھے کر کے انہیں چٹیا کی صورت گوندھا اور کمر پہ ڈال لیا پھر اس نے قریب چار پائی پہ رکھی اپنی کالی چادر اٹھائی اور اوڑھ لی۔۔۔۔۔

+\*\*\*\*\*+  
Exponovels

پیچھے کھڑا تیمور جھنجھلا یا۔۔۔

"میک تو کرو" پلوشہ پلٹی اور اس کے سینے سے ٹکرا گئی۔۔۔ وہ دور ہو جاتی اگر تیمور اس کی کمر کے گرد بانہیں نہ حائل کر لیتا۔۔ وہ حیرت سے اسے دیکھنے لگی۔۔

"کر تو لیا ہے تیمور میک اپ اور کتنا کروں۔؟" اس نے تیمور کی گردن کے پیچھے اپنے ہاتھ لے جا کر باندھ لیے ہاتھوں میں موجود چوڑیاں کھنکھنا اٹھی تھیں۔۔۔۔

"اور کرو" وہ شرارت سے بولا

"نوجی میں نے جو کر نہیں بنانا اتنا ہی کافی ہے اور مسٹر اب مجھے چھوڑ دیں میں چادر لے لوں تاکہ ہم باہر جاسکیں۔؟" پلوشہ نے اسکے گال پہ چٹکی بھری تھی

"ٹھیک ہے پر کالی چادر مت لینا بہت بری لگتی ہے مجھے یہ سوگوار چیزیں اپنی دلہن پہ تم کچھ اور لے لو بلکہ دوپٹے سے ہی آ جاؤ گاڑی میں ہی جانا ہے" پلوشہ نے نہ میں سر ہلایا۔۔۔

"میں کالی چادر نہیں لیتی پر چادر لے کر جاؤں گی" وہ تیمور سے دور ہو گئی تھی اس نے الماری سے دوسری سفید چادر نکالی جس پہ مختلف رنگوں کے دھاگوں سے کڑاھی ہو رہی تھی۔۔۔ اس نے وہ اوڑھی اور تیمور کے ساتھ کمرے سے نکل گئی۔۔۔

+\*\*\*\*\*+

وہ کالی چادر اوڑھ کر صحن میں آ گئی تھی ادھر ادھر پھرتے چوزوں کو اس نے مرغی سمیت کھڈے میں ڈالا اور تھوڑی بہت صفائی کر کے دروازے کی طرف بڑھ گئی۔۔۔ دیوار پہ بیٹھی موٹی سفید تیز پیلی آنکھوں والی بلی کا دل اور بھی اچاٹ ہو گیا۔۔۔ وہ آہستگی سے دیوار سے



اٹھ کر چل گئی اور کھڈے میں بیٹھی مرغی بھی اب سکون سے اپنے پر پھیلا کر بیٹھ گئی اور اپنے تین چوزوں کو دیکھنے لگی جو اب کھڈے میں کچھ ڈھونڈ رہے تھے۔۔۔۔۔ پلو شہ گھر سے نکل گئی تھی باہر سے اس نے گھر کو تالا لگایا اور گلی کی ایک جانب چلنے لگی۔۔۔۔۔ اس وقت اس کی امی فیکٹری ہوتی تھیں اور وہ خود نیو ملتان ٹیوشن پڑھانے جاتی تھی ویسے امی کی تنخواہ اتنی تھی کہ ان دونوں کا گزارا ہو جاتا تھا پر وہ گھر میں رہتی تھی تو اسے تیموریاد آتا تھا اس لیے اس نے خود کو مصروف رکھنے کے لیے ہوم ٹیوشنزدینا شروع کر دی تھیں۔۔۔۔۔

وہ میدان سے ہوتی حسن آگاہی کے پر رونق بازار میں آگئی تھی وہاں لا تعلق سے چلتی وہ سڑک پہ آگئی تھی سامنے ہی بس کھڑی تھی وہ جا کر بس میں بیٹھ گئی۔۔۔

آسمان پہ موجود سورج اپنی کرنیں سمیٹ رہا تھا پلو شہ دورا اونچائی پہ بنے دربار کو دیکھنے لگی تھی۔۔۔

+\*\*\*\*\*+

"تم ہر روز دربار جاتی ہو۔؟" تیمور نے حیرت سے پوچھا تھا

"ہاں ہر روز" اس نے شانے اچکا کر جواب دیا

"اتنی دور پیدل مت جایا کرو" وہ ناگواری سے بولا

"اتنا بھی دور نہیں ہے تیمور ہمارے گھر سے تو بیس منٹ لگتے ہیں" وہ اسے بتانے لگی "میں ہر شام چلی جاتی ہوں"

"کرنے کیا جاتی ہو۔؟" وہ دونوں اس وقت یونیورسٹی کے گراؤنڈ میں تھے کتابیں ان کے سامنے پڑی تھیں۔۔۔ درخت کے سائے تلے وہ پلوشہ کے قریب لیٹا تھا بلوشہ کا دوپٹہ اس کے چہرے پہ تھا۔۔۔ ایک سکون تھا جو تیمور کے اندر اتر رہا تھا۔۔۔ اور ایک سکون وہ تھا جو تیمور کے پاس ہونے سے پلوشہ کے اندر اتر رہا تھا۔۔۔

"علاج کی دعا کرنے" تیمور نے چہرے سے دوپٹہ ہٹایا

"کس کے۔؟" اس نے بھنویں سکڑ کر اسے دیکھا

"اپنے" وہ سادگی سے بتا رہی تھی تیمور اس کی بات پہ بے ساختہ سیدھا ہوا۔

"کیا ہوا ہے تمہیں۔؟"

"مجھے" پلوشہ نے اس کا چہرہ بغور دیکھا۔۔۔ تیمور کے چہرے پہ کرنوں سے روشنی تھی۔۔۔ وجیہہ چہرہ مونچھوں اور داڑھی والے تیمور کی آنکھیں شہد رنگ تھیں۔۔۔ جوہر وقت چمکتی رہتی تھیں۔۔۔ ان روشن آنکھوں کو دیکھ کر پلوشہ کو پوری دنیا روشن لگتی تھی۔۔۔ وہ انہیں دیکھتے رہنا چاہتی تھی۔۔۔

"بتاؤ بھی" تیمور نے دوبارہ کہا وہ پریشان سا ہو گیا تھا پلوشہ نے اسکی ساحری آنکھوں سے نظریں ہٹائیں۔۔۔

"مجھے روگ لگ گیا ہے تیمور"

"کیسا روگ۔؟"

"محبت کا" وہ مسکرا کر بولی تھی اور تیمور سمجھ گیا تھا اس نے پلوشہ کی گود میں سر رکھ لیا

"کب لگا۔؟" وہ پوچھنے لگا

"بہت پہلے"

"اب ٹھیک کیسے ہوگی تم۔؟"

"محبوب کے ملنے سے۔" پلوشہ نے اس کے ماتھے پہ ہاتھ رکھ لیا۔

"دربار پہ جانے سے محبوب مل جاتے ہیں۔؟" تیمور نے آنکھیں موند لیں

"پتہ نہیں مجھے ابھی تک نہیں ملا پر اس امید سے جاتی ہوں کہ ایک دن مل جائے گا" وہ اس

کے بالوں میں آہستہ آہستہ ہاتھ پھیرنے لگی تھی۔۔۔ تیمور نے اسکا دوسرا ہاتھ پکڑا اور اپنے

سینے پہ رکھ لیا

"میں بہت جلد تمہیں اپنا بنا لوں گا بس کچھ مہینے"

"جانتی ہوں" وہ اپنے ہاتھ پہ اس کے دل کی دھک دھک محسوس کرتی بولی تھی۔۔۔

"اور ہر روز مت جایا کرو دربار پہ پیدل چل چل کر تھک جاؤ گی ایک دن" وہ اپنی بات پہ مصر تھا پلو شہ ہلکا سا مسکرا دی

"ٹھیک ہے نہیں جاؤں گی پر کبھی کبھی تو جاسکتی ہوں نا۔؟"

"ہاں کبھی کبھی ٹھیک ہے" وہ مان گیا تھا۔۔۔

+\*\*\*\*\*+  
+\*\*\*\*\*+  
+\*\*\*\*\*+

بس چلنے لگی تھی۔۔۔ دربار دور ہوتا جا رہا تھا۔۔۔ پر اس کی نظر وہیں تھی۔۔۔ کاش وہ تیمور کی نہ مانتی۔۔۔ کاش وہ دربار پہ ویسے ہی ہر روز جاتی رہتی تو ان کا رشتہ اتنی جلدی ختم نہ ہوتا۔۔۔ اور وہ دربار اور سجدوں میں بس محبت ہی کیوں مانگتی رہ گئی اس نے دائمی ساتھ کیوں نہ مانگا۔؟

پلو شہ نے گہر اسانس لیا اور دربار سے نظر ہٹالی اب سڑک پہ بس اپنی پوری رفتار سے چل رہی تھی۔۔۔ تبھی ایک سفید گاڑی بالکل بس کے ساتھ ساتھ چلنے لگی۔۔۔ پر وہ لا تعلق سی بیٹھی

رہی اس نے نہ گاڑی کو دیکھا اور نہ ہی گاڑی والے کو۔۔۔ ان دونوں چیزوں سے اس کا تعلق  
ایک سال پہلے ختم ہو گیا تھا۔۔۔

+\*\*\*\*\*+

"میں تمہیں طلاق دے رہا ہوں" اس نے سپاٹ لہجے سے کہا تھا۔۔۔ وہ دونوں کیفے میں بیٹھے  
تھے ہر طرف شور سا تھا۔۔۔ ویٹرز آ جا رہے تھے۔۔۔ درمیان میں حائل کانسٹیبل کی ٹیبل پہ کافی  
کے مگ رکھے تھے جن سے دھواں اٹھ رہا تھا۔۔۔

"کب دو گے۔؟" پلوشہ نے جھکی ہوئی نظروں سے پوچھا۔۔۔ وہ ان آنکھوں میں نہیں دیکھنا  
چاہتی۔۔۔ چھوڑ جانے والے کو کیا دیکھنا۔۔۔؟ چاہیے دل میں کتنی بھی خواہش کیوں نہ  
ہو۔۔۔

"جتنی جلدی ہو سکے گا" وہ بھی کافی کے مگ سے اٹھتے دھوئیں کو دیکھنے لگا۔۔۔

"اچھا" پلوشہ اتنا کہہ کر خاموش ہو گئی۔۔۔ کچھ دیر خاموشی رہی

"تم نے بے وفائی کیوں کی پلوشہ۔؟" اس نے پوچھا۔۔۔ اور پلوشہ کے دل میں نشتر آ کر پیوست ہو گیا

"میری محبت تمہاری محبت جتنی کامل نہیں تھی نا اس لیے میرا ایمان ڈگمگا گیا تھا" وہ عجیب سے لہجے میں بولی تھی۔ تیمور نے تاسف سے اسے دیکھا

"تم دیکھنا تم بہت پچھتاؤ گی"

"میں تو ابھی بھی پچھتا رہی ہوں میرے پاس پچھتانے کی بہت ساری وجوہات ہیں تیمور" اس نے اب کی بار نظریں اٹھا کر اسے دیکھا تھا جس کی آنکھیں سرد سی تھیں۔۔۔

"میں تم سے مل کر پچھتائی، تمہارے قریب ہو کر پچھتائی، تم سے دل لگا کر پچھتائی، اور پھر

تمہیں ہی سب کچھ مان بیٹھی اور اب جب تم مجھے چھوڑ رہے ہو تو سب ہار کر پچھتا رہی ہوں"

اس کی آواز بھر اسی گئی تھی۔۔۔ تیمور نے اس پہ سے نظریں ہٹالیں

"تم ابھی اور بھی پچھتاؤ گی دیکھنا تم بہت روؤ گی" اس کی بھی آواز رندھی ہوئی تھی

"نہیں میں اب بس تباہ ہوں گی اور پھر ختم" وہ اٹھ کھڑی ہوئی "میں انتظار کروں گی" وہ کہہ کر چلی گئی۔۔۔ پیچھے تیمور نے اپنے دکھتے سر کو ہاتھوں میں جکڑ لیا۔۔۔ کافی گرم سے ٹھنڈی ہو گئی۔۔۔ دھواں اب اس میں سے نہیں اٹھ رہا تھا۔۔۔۔۔ دو دل جدا ہو کر خالی ہو گئے تھے۔۔۔

+\*\*\*\*\*+\*\*\*\*\*+\*\*\*\*\*+\*\*\*\*\*+\*\*\*\*\*+\*\*\*\*\*+\*\*\*\*\*+\*\*\*\*\*+\*\*\*\*\*+

بس اپنے اسٹاپ پہ رک گئی تھی۔۔۔ دھوپ کی کرنیں ملتان سے سمٹی جا رہی تھیں۔۔۔۔۔ وہ بس سے اتری اور دونوں اطراف قطار سے بنے بنگلوں کے درمیان چلنے لگی۔۔۔ سفید گاڑی اس کے پیچھے ہی تھی پر اب رفتار آہستہ تھی۔۔۔ پلویشہ کی بھی اور گاڑی کی بھی۔۔۔۔۔ وہ چلتی ہوئی ایک بنگلے کے سامنے رک گئی۔۔۔ اس نے بیل نہیں دی تھی۔۔۔ اسے گاڑی کا دروازہ کھلنے کا انتظار تھا۔۔۔ اور کچھ لمحوں بعد گاڑی کا دروازہ کھلا گیا۔۔۔

"معاف کر دو پلویشہ مجھے۔؟" وہ گاڑی سے نکل کر باہر آ گیا تھا



"کر چکی ہوں" اس نے بغیر پلٹے جواب دیا

"تم جھوٹ بول رہی ہو" اس نے اداسی سے کہا

"تمہیں لگ رہا ہے" وہ اسی انداز میں بولی آسمان سے سورج آہستہ آہستہ پھسل رہا

تھا۔۔۔۔۔ ملتان پہ شام سی پھلنے لگی تھی۔۔۔۔۔ ہو اویسی ہی تھی ہلکی ہلکی۔۔۔۔۔

"پھر واپس آ جاؤ میرے پاس۔؟" وہ اس کی پشت دیکھتا کہہ رہا تھا۔۔۔۔۔

"کیا واپسی کا کوئی راستہ تم نے میرے لیے چھوڑا ہے تیمور۔؟" اب کی بار وہ پلٹی

تھی۔۔۔۔۔ آنکھیں بھیگی ہوئی تھیں۔۔۔۔۔

"تم نے میرے لیے واپسی کا کوئی راستہ نہیں چھوڑا۔۔۔۔۔ مجھے برباد کر دیا تم نے

تیمور۔۔۔۔۔ مجھے برباد کر دیا۔۔۔۔۔ اب مت آیا کرو بار بار۔۔۔۔۔ میرے پاس اب تمہیں دینے

کے لیے کچھ بھی نہیں بچا" اس نے اپنے آنسو ہاتھ کی پشت سے صاف کیے۔۔۔۔۔ اور بیل بجا

دی۔۔۔۔۔ تیمور ابھی کچھ بولتا کہ گارڈ نے دورازہ کھول دیا تھا۔۔۔۔۔ اور پلوشہ اندر داخل ہو گئی



کی سفید روشنی اسکی چشمشے کے پیچھے موجود آنکھوں کو چمکار ہی تھی۔۔۔ وہ ٹراوزر شرٹ میں  
ملبوس تھا ریشمی بال ماتھے پہ بکھرے تھے۔۔۔ چہرہ ہمیشہ جیسا سنجیدہ تھا۔۔۔ وہ نیم دراز  
ہو کر بیٹھا اپنا کام کر رہ تھا کہ تبھی دروازہ دھڑام دھڑام سے بجنے لگا۔۔۔

"مرحہ دروازہ آرام سے بجاتے ہیں" وہ بغیر چونکے بولا تھا مرحانے دروازہ کھول کر اندر جھانکا  
"کام کر رہے ہیں۔؟" اس نے پوچھا

"ہاں جی" وہ دوبارہ لپٹا پٹا نظر میں جما کر بیٹھ گیا

"تو کرتے رہیں میں تو پھر بھی آؤں گی آپ کے کمرے میں" وہ شانے اچکا کر اندر آگئی آتے  
ہی لائٹ جلائی۔ محب نے ایک برہم نظر اس پہ ڈالی

"تم مجھے کام کرنے دو بعد میں آنا" اس نے رساں سے کہا مرحانے ناراضی سے اسے دیکھا

"آپ آج کل ایسے ہی کر رہے ہیں"

"کیسے۔؟"

"مجھے بھگانے والی باتیں کہ تم یہاں سے جاؤ وہاں سے جاؤ" وہ سر جھٹک کر منہ پھلا کر بولی تھی۔

بالوں کی اس نے چٹیا بنائی ہوئی تھی۔۔۔ دو لٹیں چہرے پہ تھیں۔۔۔ میک ہلکا سا تھا بڑی

آنکھوں میں سر ماتھا خم دار پلکیں مور پنکھ جیسی لگتی تھیں۔۔۔ مومی چہرے اور تیکھے نقوش والی

مرحاسی گڑیا سے کم نہیں تھی۔۔۔ ہلکی نیلی قمیص شلوار اور شانوں پہ سفید دوپٹہ گرائے وہ

اب چلتی محب کے بیڈ پہ بے تکلفی سے بیٹھ گئی تھی۔۔۔ محب نے لپ ٹاپ ایک طرف رکھا

"تمہیں پتہ ہے میں تم سے ناراض ہوں۔؟" اس بے چارے کو آج اپنی ناراضی بتانی ہی پڑ گئی

ورنہ مرحا کو تو کوئی فرق ہی نہیں پڑا تھا

"ہوں۔؟ آپ اور مجھ سے ناراض۔؟" وہ ہنسی "ناممکن" محب نے گہرا سانس لیا

"میں سچ میں ناراض ہوں"

"میں نہیں مانتی آپ جھوٹ بول رہے ہیں" مرحانے سر جھٹکا محب نے لب بھینچ کر اسے دیکھا

"تمہیں کوں نہیں لگتا کہ میں تم سے ناراض بھی ہو سکتا ہوں۔؟" مرحانے مسکرا کر شانے اچکائے آنکھوں میں شرارت تھی

"کیونکہ آپ میرے محب ہیں اور میرے محب مجھ سے ناراض ہو ہی نہیں سکتے وہ غصہ کر سکتے ہیں ڈانٹ بھی سکتے ہیں پر وہ ناراض نہیں ہوتے" اس کی بات پہ وہ بے ساختہ مسکرا دیا

"پر میں اب کی بار تھوڑا سا ناراض ہوں" مرحانے بیڈ پہ پاؤں اوپر کر لیے وہ اس کی طرف رخ کر کے بیٹھ گئی تھی

"کتنا تھوڑا۔؟" وہ ابھی بھی محب کی بات کو مذاق میں ہی لے رہی تھی کیونکہ اسے پتہ تھا اسکے محب اس سے کبھی ناراض نہیں ہو سکتے۔۔۔ کمرے جلتی لائٹ کی وجہ سے بالکونی سے آتی چاندنی گم سی ہو گئی تھی

"اتنا" محب نے انگلی اور انگوٹھے کے درمیان کچھ فاصلہ لا کر اسے کہا

"اور وجہ۔؟" مرحانے پوچھا

"تم اتنی بُری طرح سے فیمل جو ہو گئی ہو تمہیں زرا احساس نہیں ہے میری عزت کا؟ ابھی وانیہ کی شادی ہے سب پوچھیں گے کہ مر حاکا کیا رزلٹ آیا تو ہم کیا کہیں گے۔" اس نے اپنی ایک کزن کی شادی کا حوالہ دے کر کہا تھا مر حانے ناگواری سے اسے دیکھا

"انہیں بتانے کی ضرورت ہی کیا ہے۔؟ وہ خود بڑا ہر سال بورڈ ٹاپ کرتی ہیں" محب نے اس کی بات کاٹی

"وہ نہیں کرتیں تو تم بھی نہیں کرو گی۔؟" وہ اسے محبت سے سمجھانے لگا

"اچھا ٹھیک ہے نامیں اب سے دل لگا کر پڑھوں گی وعدہ" مر حانے جان چھڑائی اور محب خاموش ہو گیا پھر بولا

"اور بوا کو بھی جا کر سوری کہو ایسی الٹی باتیں نہیں کرتے بچے" محب کی بات پہ مر حانے آنکھیں حیرت سے پھیلائیں

"چلو جی بوا بھی ناراض ہیں آپ بھی ناراض ہیں سفینہ بھی ناراض ہے پوری دنیا مجھ سے ہی

ناراض ہے "

"تو اٹے کام بھی تو تم ہی کرتی ہو اب چلو جاؤ شہناز سب کو سوری کرو اور اب دوبارہ ایسی ویسی کوئی حرکت اور بات نہ کرنا سمجھیں۔؟" مرحانے کوئی نہ جواب دیا محب نے اسے تھوڑا سا گھورا

"اچھا ٹھیک ہے اب آپ مجھے بھی میرا موبائل ٹھیک کروا کر دیں یا نیا لا کر دیں "

"نہیں ابھی نہیں اب موبائل تب ملے گا جب تم پاس ہو گی "

"یہ غلط ہے بھئی "

"یہ ہی صحیح ہے "

"اور اس بیچ میں، میں اگر کہیں گم ہو گئی تو میں آپ کو کیسے بتاؤں گی کہ میں کہاں ہوں۔؟" اس

نے محب کو ڈرانا چاہا





محب کی مان کر اس نے سب سے صلح کر لی تھی۔۔۔۔۔ بوانے اسے سختی سے کہا تھا کہ

"اب تم اپنی ان حنا سیماسے دور رہنا میں نہ دیکھ لوں انہیں تمہارے ساتھ "

"آپ بڑا کالج آتی ہیں" اس نے دل میں سوچا اور سر اثبات میں ہلا دیا۔۔۔

وہ اور بوا آج کل شادی کی شانگ کر رہی تھیں شادی اسلام آباد میں تھی اور خاندان کی تھی

اس لیے جانا ضروری تھا تو بوانے تیاری شروع کر دی تھی۔۔۔

مرحاکا کہنا تھا کہ

"ہمیں ایک ہفتہ پہلے جانا چاہیے خاندان کی شادی ہے وہ لوگ کیا کہیں گے۔؟" بوانے بھنوا چکا

کر اسے دیکھا

"بہن وہیں جا کر نہ بس جائیں۔؟ ایک ہفتہ پہلے جانے کی بھی کیا ضرورت ہے تم دلہن کے

ساتھ ہی رخصت ہو جانا" مرحانے فوراً محب کو دیکھا

"ہائے اب دیکھ لیں یہ خود میرے سامنے شادی کی باتیں کر رہی ہیں پھر میں کچھ کہہ دیتی ہوں تو وہ غلط ہو جاتا ہے اب انہیں بھی کہیں ناسوری کا" بوانے اپنا سر پکڑ لیا۔ محب نے اپنی ہنسی دبائی پر کچھ بولا نہیں کیونکہ بوانے مر حاک کے سامنے ہاتھ جوڑ لیے تھے

"معاف کر دو بہن ہو گئی غلط مجھ سے"

"میں آپ کی بہن نہیں ہوں اولی اللہ کتنی تیز ہیں آپ مجھے بہن بنا کر میری عمر کی ہونا چاہتی ہیں آپ" بوا کا منہ حیرت سے کھل گیا

"محب ویسے دیکھیں نا بوا کو کتنی بوڑھی ہو گئی ہیں اب ہم انہیں اولڈ ہاؤس چھوڑ کر آجائیں گے" وہ لاؤنج سے کھڑی ہو گئی بوانے کھا جانے والی نظروں سے اسے دیکھا وہ اپنی جوتی ڈھونڈنے لگی تھیں کہ مر حاک کے پیچھے آگئی

"ماریں اب ماریں" وہ محب کو صوفے سے کھڑا کر کے اس کے پیچھے کھڑی ہو گئی تھی اور محب کو اب سمجھ نہیں آرہی تھی کیا کہے کسی کو کیونکہ بوا اسے کہہ رہی تھیں

"دیکھ رہے ہو اس کی زبان تم اسے کچھ کہتے کیوں نہیں۔؟" اور مرحہ اپنی ہی باتیں کر رہی تھی

"ہاں مجھے کیوں کچھ کہیں گے۔؟ آپ محب انہیں ٹھیک کریں اللہ مجھ سے اتنی الٹی الٹی باتیں

کرتی ہیں اور پتہ یہ میرے ساتھ وہ والی باتیں بھی کرتی ہیں جب ہم بازار جاتے ہیں" مرحہ نے

معنی خیز لہجے میں کہا تھا بوانے حیرت سے اسے دیکھا ان کا جوتی والا ہاتھ خود ہی نیچے ہو گیا تھا

"یہ کہتی ہیں مرحہ وہ دکان والا دیکھو کتنا پیارا ہے ہم اسی سے کپڑے لیں گے" اس کی بات پہ بوا

ساکت رہ گئیں اور محب جھنیپ گیا پر مرحہ کہہ کر اپنے کمرے میں بھاگ گئی رہی اس کے

جانے کے بعد بوانے محب کو دیکھا

"قسم سے محب میں اسے ایسا کچھ نہیں کہتی۔۔۔" بوا بیچاری صفائیاں دینے لگی تھیں محب بے

ساختہ ہنس دیا

"آپ بھی نا بوا" وہ بس اتنا کہہ کر چلا گیا پھر بوا کو احساس ہوا کہ وہ صفائیاں نہیں بھی دیں گی تو

بھی محب مرحہ کی بات نہیں مانے گا وہ بوا سے زیادہ اچھے سے جانتا ہے مرحہ کو۔

"مرحبا تم نہیں بچو گی تم ایک بار میرے ہاتھ لگ جاؤ" بوا بھی بڑبڑاتی اپنے کمرے میں چلی گئی تھیں۔۔۔

~~~~~

~~~~~

نیلے آسمان پہ سفید سرمئی کبوتر پر پھیلائے اڑ رہے تھے۔۔۔ دھوپ کی چادر پورے ملتان پہ چھائی ہوئی تھی۔۔۔ ایسے میں نیو ملتان کے بنگلے بھی اس کی لپیٹ میں آ گئے تھے۔۔۔ ان میں صبح کے دس بجے بھی خاموشی تھی۔۔۔ پر محب علم کی حویلی میں چہل پہل لگی تھی۔۔۔ پورچ میں کھڑی گاڑی میں سامان رکھا جا رہا تھا۔۔۔ ڈرائیور نے جب سارا سامان رکھ لیا تو بوانے اندر کی طرف دیکھ کر آواز لگائی

"مرحبا آ بھی جاؤ"

"بس آرہی ہوں۔۔۔۔۔ آگئی" مرحا تیزی سے زینے اترتی باہر کی طرف بھاگی تھی

"لیں آگئی" وہ بوا کے سامنے آکھڑی ہوئی تھی دائیں کان میں ابھی بھی وہ گول سیکے کی طرح کا

جھمکا پہن رہی تھی۔۔۔ بوانے اسے نیچے سے اوپر تک دیکھا

سرخ تنگ پاجامے اور فراق میں اس کا سپید رنگ اور بھی کھل اٹھا تھا ہم رنگ دوپٹہ کاندھے پہ

تھا۔ آہو چشم کا جل سے لبریز تھیں گھنی پلکوں پہ مسکارا اور لائٹ لگا تھا۔۔۔ نیلے لینز آنکھوں

کی پتلوں پہ تھے جن سے آنکھیں مزید واضح نظر آتی تھیں۔۔۔ مومی چہرے پہ میک اپ

تھا۔۔۔ نازک لبوں پہ میرون لپ اسٹک اس نے بڑی مہارت سے لگائی ہوئی تھی۔۔۔ لمبے بال

چٹیا کی صورت کمر پہ گرے تھے چہرے پہ دو موٹی لٹیں گنگریالی کر کے ڈالی ہوئی تھیں۔۔۔ کان

میں جھمکے اور کلائیوں میں چوڑیاں۔۔۔۔۔ راج ہنس گردن میں باریک گولڈ کی چین تھی جو

گردن کے بہت قریب تھی اس میں ایک سفید سمندری موتی جھول رہا تھا۔۔۔ اور پیروں میں

نازک سا کھساکھا تھا

"بہت پیاری لگ رہی ہو" بوانے فوراً اس کو نظر کا ٹیکا لگایا مگر حانوش ہو گئی

"تمہاری امی بھی بالکل تمہاری جیسی تھیں" انہوں نے مہکا کا ہاتھ چومنا تھا مگر حانوش کے چہرے پہ کچھ کچھ اداسی چھا گئی تھی جو بوانے فوراً دیکھ لی تھی

"پر میں تم سے زیادہ پیاری لگ رہی ہوں" بوانے فوراً اسے چھیڑا تو مہکا بے ساختہ ہنس دی

"بالکل آج تو آپ بھی بہت پیاری لگ رہی ہیں" اس نے بھی ان کی تعریف کر دی بوا مسکرا

دیں وہ ہلکے گلابی رنگ کی قمیص شلوار میں ملبوس تھیں دوپٹہ سر پہ اچھی طرح لے رکھا اور شانوں پہ سفید چادر تھی۔۔۔

"محب کیوں نہیں جا رہے ہمارے ساتھ۔؟" مہکا نے اداسی سے پوچھا

"وہ اسے آفس میں کام ہے شادی والے دن آجائے گا" مہکا نے ناراضی سے سر جھٹک دیا پھر اس نے سفینہ کو دیکھا جو ملٹائی رنگ کی قمیص شلوار پہنے سر پہ دوپٹہ لیے اپنا چھوٹا سا بیگ اٹھا کر آرہی تھی

"اوہو سفینہ تو آج زردے کی دیگ لگ رہی ہے" مرحانے کہا تو بوانے پلٹ کر اسے دیکھا جو شرماسی گئی تھی بوا اسے دیکھ کر مسکرا دیں۔ وہ لوگ شادی سے دو دن پہلے جا رہے تھے اور مرحانے کہیں بھی جاتی تھی تو وہ سفینہ کو اپنے ساتھ لے کر جاتی تھی سفینہ اسی کی ہم عمر تھی پھینے نقوش اور قدر فرہی چھوٹے قد والی سفینہ اس کی بہت پکی سہیلی تھی

سفینہ نے اپنا بیگ بھی ڈگی میں رکھ دیا تھا وہ سب گاڑی میں بیٹھ گئی تھیں۔۔۔

"وہ لائی ہو۔؟" مرحانے سفینہ کے کان میں پوچھا

"ہاں جی باجی لائی ہوں" مرحانے داد دینے والے انداز سے اسے دیکھا

"وہ آتو جائے گا نا ہاں۔؟" مرحانے پوچھا تو سفینہ نے زور سے سر ہلایا

"بہت مزہ آئے گا" سفینہ نے اس کی بات پہ خوشی سے سر ہلا دیا تھا گاڑی اب حویلی سے نکل

رہی تھی بوا اگلی سیٹ پہ بیٹھی پیچھی کی پلاننگ سے بے خبر تھیں۔۔۔

دھوپ میں جلتی محب کی حویلی میں بھی اب خاموشی چھا گئی تھی۔۔۔۔ سرمئی کبوتر ویسے ہی آسمان میں اڑ رہے تھے۔۔۔۔ ملتان کے بازاروں میں صبح کا شور اٹھنے لگا تھا۔۔۔

&&&&&&&&&&&&&&&&

وہ لنچ بریک میں صرف کافی لیتا تھا۔۔۔۔ اس کے آفس کے کالے شیشوں پہ سورج کا عکس دکھائی دے رہا تھا اندر سے باہر کا موسم دیکھو تو یوں لگتا تھا باہر ہر طرف بادلوں سے اندھیرا چھایا ہوا ہے پر ایسا نہیں تھا۔۔۔

کشادہ کیبن میں خاموشی چھائی تھی گھڑی کی ٹک ٹک صاف سنائی دے رہی تھی ایئر کنڈیشن کی خنکی سے سکون محسوس ہوتا تھا اس کے پرفیوم کی خوشبو ہر سو پھیلی تھی۔۔۔ وہ پاور چیئر پہ بیٹھا تھا۔۔۔ بلیک کوٹ پینٹ کے ساتھ اس نے سفید شرٹ پہنی ہوئی تھی بال جیل سے سنوارے ہوئے تھے آنکھوں پہ بغیر فریم کا چشمہ تھا ہلکی داڑھی مونچھوں والے محب کا چہرہ سنجیدہ



تھا۔۔۔ اس کی ٹیبل پہ کافی کاگ رکھا تھا جسے وہ ابھی پینا نہیں چاہتا تھا۔۔۔ اس میں سے دھواں نکلتا فضا میں تحلیل ہو رہا تھا۔۔۔ محب کی نظریں دھویں پہ مرکوز تھیں۔۔۔ پھر اس نے اپنا والٹ نکالا اور اسے کھول کر اس میں لگی پاکٹ پکچر کو دیکھنے۔۔۔

ایک عرصہ ہو گیا تھا اسے یونہی اس تصویر کو دیکھتے ہوئے یہ محب کے پاس اس کی واحد تصویر تھی جو اس نے بہت اصرار سے لی تھی اس میں وہ سفید دوپٹے میں چھپی تھی پیچھے کابیک گراؤنڈ نیلا تھا وہ شاید اس کی کالج کی تصویر تھی۔ محب نے اس کے چہرے کو اپنی انگلیوں سے چھوا۔۔۔ وہ اسے یونہی محسوس کرتا تھا۔۔۔

آفس کی خاموشی میں اب ہلکی سی اداسی بھی سر اٹھانے لگی تھی۔۔۔ یہ اداسی اور پھیلتی کہ اسکا موبائل چیخ اٹھا۔۔۔ اس نے چونک کر موبائل کو دیکھا پھر اس نے ہلکا سا سر جھٹکا اور کال اوکے کر کے موبائل کان سے لگا لیا والٹ اس نے دوبارہ ایک طرف رکھ دیا تھا

"میں آپ سے بہت ناراض ہوں۔ ایک تو آپ ہمارے ساتھ آئے نہیں دوسرا آپ مل کر بھی نہیں گئے۔۔۔ یعنی آپ مرحا سے مل کر نہیں گئے۔ ہائے اللہ مجھے یقین نہیں آرہا۔۔۔۔"

وہ اور بھی بولنا چاہتی تھی کہ محب درمیان میں بول پڑا

"ارے ارے۔۔۔ اتنا سارا غصہ اتنی ساری شکایتیں اور بھی ایک ہی سانس میں۔؟ آرام آرام سے شکایتیں کرو میں یہیں ہوں" وہ ہنسی دبا کر بولا تھا دوسری طرف مرحا نے منہ بنا لیا۔۔۔ وہ بوا کے موبائل سے کال کر رہی تھی اس وقت بھی وہ لوگ گاڑی میں تھے گاڑی کی کھڑکی سے سر سبز کھیت دکھائی دے رہے تھے سفینہ اپنا محبوب کام کر رہی تھی سونے کا۔۔۔ وہ آنکھیں موندے جھول رہی تھی اور بوانے بھی آنکھیں بند کر لی تھیں۔۔۔ بس ایک مرحا بے چین ہو رہی تھی۔۔۔

محب کی بات پہ اس نے گہرا سانس لیا

"آپ ہمارے ساتھ شادی میں کیوں نہیں آئے۔؟"

"کیونکہ مجھے آفس میں بہت سارے ضروری کام تھے میں بعد میں آ جاؤں گا"

"یعنی اکیلے ہی خوش ہیں آپ" وہ ناراضی سے بولی

"تم مجھے اکیلا رہنے کب دیتی ہو۔؟" وہ اٹھ کر قد آدم کھڑکی کے پاس آ گیا جہاں سے سارا شہر نظر آرہا تھا سڑک پہ آج ٹریفک کم تھی۔۔۔۔

"تو اچھی بات ہے نامیں آپ کا دل لگائے رکھتی ہوں" وہ اپنی ہی پیٹھ ٹھونک کر بولی

تھی۔۔۔۔ محب کے چہرے پہ ہلکی سی اداس مسکان آ گئی

"اگر مر حاحب کی زندگی میں نہ ہوتی تو سچ میں محب کا کبھی دل نہ لگتا" اس نے یہ بات دل میں

کہی تھی اس کے جانے کے بعد ایک مر حا ہی تو تھی جس کے چھوٹے چھوٹے کاموں اور بڑی

بڑی شرارتوں نے اس کا دکھ بہت کم کر دیا تھا۔۔۔۔ ورنہ اس وقت تو لگتا تھا جیسے دل درد سے

پھٹ جائے گا۔۔۔۔ زندگی میں جیسے کچھ بچا ہی نہیں تھا۔۔۔۔





بچھی تھی اور ایک الماری تھی اس کمرے میں جس کے ساتھ ہی ڈریسنگ کا شیشہ تھا۔۔۔۔۔ کمرے میں کچھ خاص نہیں تھا۔۔۔۔۔ باہر صحن بھی اس لیے کچھ زیادہ بڑا لگتا تھا کیونکہ وہاں کچن، کھڈے اور باتھ روم کے علاوہ کچھ بھی نہیں تھا۔۔۔۔۔ بس دیوار کے ساتھ کچھ گملے پڑے تھے جن میں مختلف پھول لگے ہوئے تھے۔۔۔۔۔

بلوشہ کچھ دیر بیٹھ رہی پھر اس نے اٹھ کر الماری سے ڈائری نکال لی۔۔۔۔۔ ڈائری کھول کر اس نے لکھنا شروع کیا

تو جب گیا تو تیرا چہرہ ٹھہر گیا۔۔۔۔۔

ان آنکھوں میں وہ نمی پر غالب تھا۔۔۔۔۔

میری آنکھوں سے تو گرے آنسوؤں قطرہ قطرہ۔۔۔۔۔

پر تیرا چہرہ اترتا گیا دل میں میرے۔۔۔۔۔

بس اک یہ ہی وجہ ہے جان میری۔۔۔۔

جو ابھی تک دل کو سنبھالے بیٹھے ہیں۔۔۔۔

ورنہ یہ بھی ٹوٹ کر بکھرنا چاہتا ہے۔۔۔۔

کچھ میری طرح، کچھ میرے خواب کی طرح۔۔۔۔

اس نے لکھ کر ڈائری بند کی اور اپنے سینے سے لگا کر آنکھیں موند لیں۔۔۔۔ چپکے سے اس کے پہلو میں تیمور آکر بیٹھ گیا

"میرا دل کرتا ہے میں تمہیں دیکھتا ہوں۔" پارک کے بیچ کے سامنے گھٹنوں کے بل بیٹھے

تیمور نے کہا پلوشہ نے نظریں اس سے ہٹالیں

"تبھی دیر سے آتے ہو" وہ ناراضی سے بولی تھی۔۔۔۔

"ارے یار تمہیں پتہ ہے تمہارے تیمور کو کتنے کام ہوتے ہیں۔؟"

"ہاں پتہ ہے تیمور صاحب بہت مصروف انسان ہیں انہیں بہت سے کام ہیں ایک میں ہی فارغ

ہوں جو پچھلے آدھے گھنٹے سے یہاں پاگلوں کی طرح بیٹھی ہوں" تیمور اس کے پاس بیٹھ گیا

"اچھا ناب وقت پہ آؤں گا وہ بڑی آپا کو مار کٹ سے کچھ سامان لینا تھا اس لیے ان کے ساتھ

جانا پڑ گیا ڈرائیور آج چھٹی پہ تھا" وہ اسے وضاحت دینے لگا۔۔۔

"تم اور تمہارے بہانے" پلوشہ نے گہرا سانس لے کر کہا نظریں ابھی ابھی دوسری جانب ہی

تھیں۔۔۔

"میری طرف دیکھو تو سہی۔۔۔ دیکھ بھی نہیں رہیں" وہ منہ پھلا کر بولا۔ پلوشہ نے اس کی

طرف رخ کیا

"اب خوش۔؟" اس نے کہا تیمور ہنس دیا



"بہت زیادہ اچھا اب معاف کر دو وعدہ اب وقت پہ آؤں گا اگلی بار سے" اس نے پلوشہ کا ہاتھ پکڑ لیا۔۔۔ پلوشہ اس کی آنکھوں میں دیکھنے لگی۔۔۔ گہری جادوئی آنکھیں۔۔۔ وہ ان سے بھلانا راض رہ سکتی تھی۔؟

"تم بے شک دیر سے آنا پر کبھی مجھے چھوڑ کر مت جانا۔ تمہارا دیر سے آنا تو برداشت ہو جاتا ہے پر تمہارا چھوڑ کر جانا برداشت نہیں ہو گا" اس نے تیمور کے ہاتھ کو مضبوطی سے تھام لیا تھا۔۔۔

"میں پاگل نہیں ہوں جو تمہیں چھوڑوں گا بھلا دنیا بھی چھوڑی جاتی ہے۔؟ اور تم میری پوری دنیا ہو پوری کی پوری" اس نے پلوشہ کی ٹھوڑی پکڑ کر کہا تھا۔۔۔ پلوشہ مسکرا دی۔۔۔

اور پھر کچھ جلنے کی بونے اس کی وہ مسکان چھین لی۔۔۔

"دال" وہ بے ساختہ کھڑی ہوئی۔۔۔ پھر رک سی گئی۔۔۔ شیشے میں اپنا عکس دیکھا۔۔۔ اس کی آنکھیں نم تھیں۔۔۔

اور اسے آج یہ حقیقت معلوم ہوئی کہ انسان جب دنیا چھوڑ جائیں تو دنیا سچ میں ویران ہو جاتی ہے۔۔۔۔ اجڑ جاتی ہے۔۔۔۔ اداس ہو جاتا ہے۔۔۔۔ اور پھر روتی بھی ہے۔۔۔۔ پل پل۔۔۔۔ ہر پل۔۔۔۔

وہ اپنی آنکھیں صاف کرتی باہر آگئی تھی۔۔۔۔ اس کے آنے کی آہٹ سے آنکھیں موندے بیٹھی مرغی نے چونک کر آنکھیں کھولی تھیں۔۔۔۔۔ پر پلوشہ کو دیکھ کر وہ دوبارہ مطمئن ہوگئی پر اب کی بار اس نے آنکھیں نہیں بند کی تھیں وہ اپنے کھلتے چوزوں کو دیکھنے لگی تھی۔۔۔۔ صحن میں دھوپ ویسے ہی پھیلی تھی۔۔۔۔ سفید بلی بھی لاپتہ تھی۔۔۔۔ پر وہ شام تک واپس لوٹ آئے گی۔۔۔۔ مرغی اور پلوشہ جاتی تھیں۔۔۔۔

&&&&&&&&&&&&&&&&&&&&

---

وہ لوگ شادی والے گھر پہنچ گئے تھے۔۔۔ گھر میں عجب آپادھاپی کا ماحول تھا۔۔۔ شام کو ڈھولک تھی اس لیے سب تیار یوں میں مصروف تھے۔۔۔ مر جا بھی وانیہ کے کمرے میں تیار ہو رہی تھی۔۔۔ وانیہ اس کی اور محب کی فرسٹ کزن تھی۔۔۔ اور جس سے وانیہ کی شادی ہو رہی تھی وہ اس کی خالہ کا بیٹا تھا۔۔۔ قریب ہی رہتے تھے۔۔۔ اس لیے وانیہ بہت ہی خوش تھی کیونکہ جب دل کرے گا وہ گھر بھی آسکے گی۔۔۔

مر جا اس وقت کافی مصروف تھی۔۔۔ اس نے ابھی اپنا سوٹ استری کیا تھا۔۔۔

"پہلے کپڑے بدل لوں یا میک اپ کروں۔؟" وہ سوچ میں پڑ گئی۔۔۔

"کپڑے بدلتی ہوں ورنہ میک اپ خراب ہو جائے گا" اس نے فیصلہ کیا اور کپڑے بدلنے چلی گئی۔۔۔ اس نے سب کو یہاں یہ کہہ کر مطمئن کر دیا تھا کہ وہ پاس ہو گئی ہے بوانے حیرت سے اسے دیکھا تو اس نے انہیں آنکھیں دکھا دیں اور وہ بھی بس پھر خاموش ہی ہو گئیں۔۔۔

وہ جلدی سے کپڑے بدل کر آگئی تھی۔۔۔۔ پیلا سادہ فرائڈ اس کے گھٹنوں تک آتا تھا۔۔۔۔ اس نے آکر دوپٹہ بیڈ پہ پھینکا اور سیٹے کے سامنے کھڑی ہو گئی۔۔۔۔ پیچھے بیڈ پہ بیٹھی وانیہ اسے ہی دیکھ رہی تھی۔۔۔۔

"ان بالوں کا کیا کروں آج۔؟" اس نے شیشے میں دیکھتے ہوئے وانیہ سے پوچھا۔۔۔۔

"کھلا چھوڑ دو" وانیہ نے مشورہ دیا وہ تیکھے نقوش اور صاف رنگ کی دراز قد لڑکی تھی جس نے پیلا ایٹن کا سوٹ پہنا ہوا تھا چہرے نکھرا ہوا تھا۔۔۔۔ کمرے میں ایک طرف رکھی کرسیوں پہ سفینہ بھی بیٹھی تھی۔۔۔۔ وہ ان دونوں کو دیکھ رہی تھی۔۔۔۔

"نہیں آج کچھ اور بناؤں گی مہندی والے دن انہیں کھلا چھوڑوں گا نیچے سے کرلی کروا کر" مرحانے اپنا منصوبہ بتایا۔ وانیہ سوچ میں پڑ گئی۔۔۔۔

"تو پھر ایک کام کرواؤں سائڈ فرنیچ بنا لو" مرحانے کچھ دیر سوچتی رہی پھر اس نے اثبات میں سر ہلایا۔۔۔۔

"ہاں ٹھیک ہے یہ صحیح رہے گا" مرحانے کہہ کر اپنے بالوں کو سنوارنا شروع کیا اور پھر جلدی سے ہلا سامیک اپ کرنے لگی

"سفینہ تھوڑا سا گرم پانی لادو"

"کیوں اس کا کیا کرو گی۔؟" وانہ نے حیرت سے پوچھا

"تم پانی لے کر آؤ سفینہ" اس نے سفینہ کو کہا اور پھر وانہ کی طرف گھومی "پانی آجائے دیکھ لینا" وانہ خاموش ہو گئی۔۔۔۔ کچھ دیر میں جب سفینہ گرم پانی لے آئی تو اس نے مسکارے کی چھوٹی سی بوتل کو گرم پانی کے مگ میں ڈال دیا

"وہ نایہ سوکھ گیا تھا اور شاید ختم بھی ہو گیا تھا اب نیا تو لانا مجھے یاد نہیں رہا اس لیے اسی سے ہی کام چلا لوں گی جو سوکھا ہوا ہے وہ گرم پانی سے میٹ ہو جائے گا" اس نے وانہ کو اب پوری تفصیل بتائی تھی اور وانہ بس اس کا منہ دیکھتی رہ گئی۔۔۔۔ چار منٹ بعد اس نے مسکارے کی بوتل نکالی اور برش کو پلکوں پہ پھیرا تو پلکیں اور بھی واضح ہو گئیں۔۔۔

"واہ زبردست" وانیہ نے بے ساختہ کہا مرحا مسکرا دی۔۔۔۔

"باجی تو بال بھی بغیر اسٹریٹنز کے سیدھے کر لیتی ہیں" سفینہ نے مرحا کی تعریف میں اضافہ کیا

"وہ کیسے۔؟" وانیہ نے متجسس لہجے میں پوچھا

"ابھی سفینہ کے کروں گی تو دیکھ لینا" اس نے وانیہ کو کہا اور خود تیار ہونے لگی۔۔۔۔ جب وہ خود اچھی طرح تیار ہو گئی تو اتنے سفینہ کپڑے بدل آئی تھی اس نے سفینہ کو بالکل بیڈ کے ساتھ نیچے بٹھا کر ایک چادر بیڈ پہ بچھائی وانیہ تجسس سے سب دیکھ رہی تھی۔۔۔۔ پھر مرحا نے سفینہ کے بالوں کو اس چادر پہ بچھایا اور دوسری چادر ان پہ ڈال کر وہ استری اٹھالائی وانیہ بے ساختہ چیخی

"نہیں پاگل جل جائیں گے" مرحا نے ناک سے مکھی اڑی

"ایک بار بھی نہیں جلے کئی بار سفینہ کے بال ایسے ہی سیدھے کیے ہیں میں تو اسے کہتی ہوں اسٹریٹنز سے کر دیتی ہوں پر اسے یہ استری سے زیادہ اچھے لگتے ہیں اس کا کہنا ہے ایسے جلدی

ہو جاتے ہیں "مرحانے کہہ کر استری کا سوئچ لگایا اور استری کو ہلکا گرم کر کے اسے چادر پہ پھیرنے لگی جو سفینہ کے بالوں کے اوپر تھی پانچ منٹ بعد جب مرحانے استر بند کر کے چادر ہٹائی تو سفینہ کے بالوں سے چٹیا والے بل ختم ہو چکے تھے اور وانیہ کی آنکھیں حیرت سے پھیل گئی تھیں

"ہو گئے ناسیدھے اور جلے بھی نہیں" مرحانے فاتحانہ مسکرا کر کہا

"تمہیں یہ اتنا خطرناک طریقہ کس نے سکھایا؟" وانیہ پوچھے بغیر نہ رہ سکی

"میری ایک دوست ہے سیمہ ہمارے کالج میں فنکشن تھابت اس کا اسٹریٹیز خراب ہو گیا تھا تو اس کی بہن نے اس کے بالوں پہ یہ تجربہ کیا تھا اور تجربہ کامیاب بھی ہو گیا۔۔۔۔ اس نے ہمیں آکر یہ سب بتایا اور میں نے اس کے بعد کئی بار سفینہ کے بال ایسے ہی سیدھے کیے ہیں "

"کبھی جلے نہیں۔؟"

"جلے تھے ایک بار" اس بار سفینہ بولی

"اور تم پھر بھی اتنی زندہ دلی سے بیٹھ جاتی ہو دوبارہ کروانے۔؟" وانیہ نے صدمے سے پوچھا  
"تو کیا ہوا شروع میں تو سب سے ہی غلطی ہوتی ہے" سفینہ نے اطمینان سے جواب دیا اور وانیہ  
کاسر چکرا گیا

"تم دونوں کی دوستی کو میرا سلام" وانیہ کی بات پہ وہ دونوں بے ساختہ ہنس دیں اب مر حاسفینہ  
کامیک اپ کر رہی تھی۔۔۔۔ اور وانیہ ابھی تک استری تو کبھی سفینہ کے بالوں کو دیکھ رہی  
تھی۔۔۔۔

"کسی دن میں بھی کسی کے ایسے سیدھے کروں گی" اس نے دل میں سوچا تھا۔۔۔۔

\_\_\_\_\_&&&&&&&&&&&&&&&&&&\_\_\_\_\_

یونیورسٹی پہ ہر سو چمکتی صبح اتری تھی۔۔۔۔ سبز گھاس پہ شبنم کے معصوم قطرے بیٹھے آتے  
جاتے اسٹوڈینٹس کو دیکھ رہے تھے۔۔۔۔ کھلے دروازے سے تیمور بھی اپنی گاڑی لیے





"پلوشہ نہیں آئی۔؟" اس نے پوچھا۔۔۔۔

"ہاں کہہ رہی تھی یہ وہ آج نہیں آئے گی" تیمور کو حیرت ہوئی۔۔۔۔ وہ وہاں سے پلٹ گیا۔۔۔

"مجھے کیوں نہیں بتایا۔؟ میں بھی نہ آتا پھر اب میرا دل کیسے لگے گا۔؟" وہ دفعتاً اداس ہوا تھا۔۔۔ اس نے ہاتھ میں موجود پھول کو دیکھا

"میں بھی اب بات نہیں کروں گا" اس نے سر جھٹک دیا۔۔۔۔ اور بیگ کو ایک طرف رکھ کر وہ گراؤنڈ کے ایک سائے دار درخت تلے بیٹھ گیا۔۔۔۔ پھول کو دیکھتا رہا۔۔۔۔ پھر موبائل نکال لیا۔۔۔۔ دوبارہ کال کی۔۔۔۔ پر نمبر اب بھی بند تھا۔۔۔۔ وہ جھنجھلا گیا

"اب نہیں کروں گا کال" اس نے کال نہ کرنے کا عہد کیا اور اٹھ کر اپنے دوستوں کے پاس چلا گیا۔۔۔۔ وہ سب باتیں کر رہے تھے۔۔۔۔ وہ بھی بولنا چاہ رہا تھا۔۔۔۔ پر بھٹکتے ذہن سے کیا بولتا۔۔۔۔ کچھ بولتا تو اٹک جاتا۔۔۔۔ بات درمیان میں ہی بھول جاتا۔۔۔۔ پھر وہ خاموش

ہو گیا۔۔۔ اور بہت ادا اس بھی۔۔۔ اس نے پھول کو دیکھا۔۔۔ وہ اب مر جھانے لگا تھا۔۔۔ تیمور کے چہرے کی طرح۔۔۔ اس نے اپنی حالت سے تنگ آ کر موبائل پھر نکالا۔۔۔ پلو شہ کا نمبر نکل کر اسے پھر کال کی۔۔۔ اور وہ بے ساختہ کھڑا ہو گیا۔۔۔ شور شرابے سے دور چلا گیا۔۔۔ کال جا رہی تھی

"تم کہاں ہو۔۔۔ جب نہیں آنا تھا تو بتا نہیں سکتیں تھیں۔۔۔ میں یہاں پاگل ہو گیا ہوں کہیں نہ ذہن لگ رہا ہے نہ دل تم خود تو آرام سے گھر بیٹھی ہو اور یہاں اضطراب میری جان لینے کو ہو رہا ہے تم آئی کیوں نہیں بتاؤ بھی" وہ ایک ہی سانس میں سب کچھ کہہ گیا تھا

"سوری۔؟" وہ دوسری طرف سے بولی

"اپنے پاس رکھو میں کال کاٹ رہا ہوں" اس نے کہہ کر بھی کال نہ کاٹی

"طبیعت خراب ہے میری تیمور رات تک ٹھیک تھی پر پتہ نہیں صبح کیسے بخارا ہو گیا" اور تیمور کا سارا غصہ جھاگ کی طرح بیٹھ گیا



"نہیں نانہ کرو سوری۔۔۔ آئی ایم سوری۔۔۔ میں نے تم پہ غصہ کیا۔۔۔ میں آؤں تم سے ملنے۔؟"

"نہیں جناب میں اتنی بھی بیمار نہیں ہوئی کہ آپ میری عیادت کو آئیں آپ اپنی کلاسز لیں"

تیمور نے سر جھٹکا

"ابھی بتایا تو ہے کہ تم نہیں آئیں تو نہ ذہن کہیں لگ رہا ہے اور نہ ہی دل دونوں تمہاری طرف الجھے ہیں اور میڈم محبت میں الجھے ذہن اور دل پڑھائی کے لیے نارکارہ ہوتے ہیں بالکل ناقص" وہ اتنا کہہ کر رک کا پھر بولا

"میں پھول بھی لایا تھا تمہارے لیے" اس نے ہاتھ میں پل پل مر جھاتے پھول کو دیکھا جس کی ربائی کم ہو گئی تھی۔۔۔

"میں کل لے لوں گی اسے تم سے سنبھال کر رکھ لو" اور تیمور نے اس کا کہا مان لیا اس نے پھول کو اپنی کتاب میں رکھ لیا۔۔۔ پر پھر اگلے دن وہ نیا پھول لے گیا تھا اور وہ پھول کتاب

میں یادِ ماضی بن کر رہ گیا۔۔۔ جس سے اب مہک نہیں بس یاد آتی تھی۔۔۔ پوشہ کی یاد۔۔۔

کتابوں میں چھپے پھولوں سے

اب مہک نہیں بس یاد آتی ہے

تیمور نے اپنی پرانی کتاب میں موجود پھول کو دیکھ کر سوچا اور ماضی کی یاد لیے اس پھول کو اس نے دوبارہ کتاب میں رکھ دیا۔۔۔ اور خود بیڈ پہ آکر لیٹ گیا۔۔۔ کھلی کھڑکی سے رات کی تاریکی وجود کے اندر بھی اندھیرے کرتی جا رہی تھی۔۔۔ وہ نم سی پلکوں سے بیڈ پہ لیٹا تھا۔۔۔ اور نیند سرہانے بیٹھی اسے دیکھ رہی تھی۔۔۔ نہ وہ اسے بانہوں میں بھرتا تھا اور نہ وہ اس کے سینے سے لگتی تھی دونوں ایک دوسرے سے ناراض تھے۔۔۔



"دیکھنے میں تو ٹھیک لگتا ہے بس قد چھوٹا ہے" وہ چلتی ہوئی اعجاز کے قریب آگئی تھی مرحا کا اس سے قد ہیل کی وجہ سے نکلتا محسوس ہوتا تھا

"سفینہ کے ساتھ تو ٹھیک لگے گا پر یہ اس کے بال اتنے کم کیوں ہیں آگے سے" وانہ نے بھنویں سکیڑ تبصرہ کیا مرحانے بھی اس کے بالوں کی طرف دیکھا

"بالوں کو چھوڑو یہ مجھے تھوڑا سا بھینگا بھی لگ رہا ہے" مرحا کی نظر بالوں سے اب آنکھوں تک چلی گئی اور اس کی اس بات پہ اعجاز نے چونک کر اسے دیکھا ساتھ سفینہ نے بھی

"نہیں بی بی جی میری آنکھیں ٹھیک ہیں" اعجاز نے فوراً کہا سفینہ بھی کچھ کہنا چاہتی تھی کہ مرحا بولی

"ارے مجھے لگا رہا ہے وانہ تم دیکھو زرا" اس نے وانہ کو دعوت دی وہ بھی آگے آگئی بہت غور سے اعجاز کو دیکھا



"لگ تو رہی ہیں" اعجاز کی چھوٹی کالی آنکھوں میں جھانکتے وانیہ نے کہا اعجاز نے ایک بار پھر

احتجاج کیا

"نہیں باجی سچی میری آنکھیں ٹھیک ہیں" مرحانے ہاتھ اٹھایا

"اچھا دفع کرو آنکھوں کو یہ بتاؤ سفینہ ان سے نظر آتی ہے نا۔؟" اعجاز نے سفینہ کو دیکھا ایک پل کو دونوں کی نظریں ملیں اور سفینہ نے اپنا دوپٹہ زور سے چہرے پہ گرایا اور رخ موڑ لیا اعجاز شوخی سے مسکرا کر بولا

"یہ ہی نظر آتی ہے بس۔!" مرحانے اور وانیہ بے ساختہ معنی خیز مسکرا دیں اعجاز سفینہ کا منگیتر تھا جو اسلام آباد میں ہی پڑھائی کرتا تھا مرحانے کو سفینہ نے بہت پہلے اپنی منگنی کا بتایا تھا اور مرحانے نے متجسس تھی سفینہ کے منگیتر کو دیکھنے لیے وہ سفینہ کو تبھی اپنے ساتھ اسلام آباد لائی تھی اس کا پلان تھا کہ مہندی والے دن وہ لوگ بازار کسی بہانے سے چلی جائیں گی اور وہاں سفینہ کے

منگیتزر کو بلا لیں گی سفینہ کے پاس ایک نوکیلا کا پرانا ماڈل موبائل تھا جو بات بات پہ بند ہو جاتا تھا ایک میسج جاتا اور بند، پھر آن کر دوسرا میسج اور بند۔۔۔۔۔

پر ان کے لیے یہ بھی کافی تھی جب یہاں آ کر مر حانے وانیہ کو بتایا تو اس نے اس کام کو ایڈ ونچر بنانے کے لیے رات میں مایوں کے بعد اعجاز کو پھول سمیت بلانے کا مشورہ دیا

"ہائے کتنا مزہ آئے گا جب وہ سفینہ کو پھول دے گا" اور اس منظر کو تخیل سے حقیقت کا جامہ

پہنانے کے لیے مر حان گئی اور اعجاز کو بلا لیا تھا۔ اب مر حان اور وانیہ کو اعجاز کو دیکھ کر خاصی ناامیدی ہوئی تھی اعجاز ویسے اچھا تھا پہننے اور ڈھننے کا سلیقہ تھا ابھی بھی وہ ڈارک بلیو پینٹ اور سرمئی شرٹ میں ملبوس تھا اس کے نقوش سفینہ سے کافی ملتے تھے وہ اس بات کا ثبوت چہرے سے ہی دیتا تھا کہ وہ سفینہ کا کزن ہے اس کا بھی قد چھوٹا اور نقوش پہننے تھے پر سفینہ کا رنگ

صاف تھا جبکہ اعجاز کا گہرا گندمی۔۔۔۔۔ اعجاز کا تفصیلی جائزہ لینے کے بعد اب وہ مرحلہ تھا جس

کا وانیہ اور مر حان کو بہت انتظار تھا "پھول دینے کا" وہ دونوں کچھ قدم پیچھے ہو گئیں سفینہ کو اعجاز

کے مقابل لایا گیا سفینہ گہرے گہرے سانس لے رہی تھی بالکل ستر کی دھائی کی ہیر و سنوں کی طرح اعجاز نے سفینہ کو دیکھتے ہوئے جیب سے گلاب کا پھول نکلا اور اس کے سامنے بیٹھ گیا مرحا اور وانیہ چمکتی آنکھوں سے سب دیکھ رہی تھیں ماحول بالکل خاموش اور خوشگوار تھا اعجاز نے بولنا شروع کیا

"سفینہ جی آپ مجھے اچھی لگتی ہیں مجھے آپ سے۔۔۔" وہ ابھی کچھ اور کہتا کہ زینوں پہ کسی کے قدموں کی چاپ سنائی دینے لگی اور پھر اوپر آنے والے کی آواز بھی

"تم دونوں اوپر کیا کر رہی۔۔۔۔؟" بوا بالکل ساکت رہ گئی مرحا وانیہ اور سفینہ کی انکی طرف پشت تھی پر اعجاز کا چہرہ وہ دیکھ سکتی تھیں۔ مرحا کی تو وہیں کھڑے کھڑے جان نکل گئی اور وانیہ پتھر کی بن گئی اعجاز کا حلق ایک دم ہی سوکھ گیا بوا کو وقت لگا سنبھلنے میں پر جب وہ سنبھلی تو مرحا، وانیہ، سفینہ اور اعجاز کا سنبھلنا مشکل ہو گیا بوا جانتی تھیں کہ اعجاز سفینہ کا منگیترا ہے انہوں

نے اسے دیکھا ہوا تھا اور تبھی ان کا پارہ ہائی ہو گیا انہوں نے آگے بڑھ کر اعجاز کے تودو کمر میں لگائے اور اس سے پوچھا

"کیسے آیا تو یہاں کمینے۔؟" اس نے بڑی معصومیت سے پیچھے اشارہ کر دیا بوانے پیچھے دیکھا تو چھت کی منڈیر کے ساتھ سیڑھی لگی تھی جو گھر کے پچھلے لان میں اترتی تھی اس وقت پچھلے لان کا دروازہ کھلا تھا جہاں سے اعجاز آیا تھا بوا کا سر گول گول گھومنے لگا وانیہ تو چپکے سے وہاں سے کھسک گئی پر مرزا اور سفینہ لٹھے کی طرح سفید پڑتے چہروں کے ساتھ وہیں کھڑی تھیں بوانے پلٹ کر مرزا کو کھا جانے والی نظروں سے دیکھا

"بے غیرت تو اب میرے ہاتھ سے مرے گی مرزا" مرزا کے حلق میں کانٹے آگے آئے تھے

&&&&&&&&&&&&&&&&&

بو اکا بس نہیں چل رہا تھا کہ وہ اعجاز سمیت مر حا اور سفینہ کو چھت سے دھکا دے دیں پر وہ ایسا کرنے سکیں انہوں نے اعجاز کو ٹھڈوں سے چلتا کیا اور مر حا پلس سفینہ کو بڑے ضبط سے نیچے وانپہ کے کمرے میں ہی لے آئیں اور پھر ہوا کمرے کا دروازہ بند

"بو امعاف کر دیں سچ میں سفینہ کا بہت دل کر رہا تھا اپنے کزن سے ملنے کا "

"ہاں آئی سچ میں "وانپہ مر حا اور سفینہ ان کے پیروں میں بیٹھیں تھیں سفینہ نے جب ساری بات اپنے اوپر آتے دیکھی تو بے چاری رونے لگی

"اللہ کی قسم لے لو بو امیں نے ملنے کا نہیں کہا تھا باجی مر حا کہہ رہی تھیں کہ میں تمہارا منگیتر دیکھوں گی ورنہ بو امیں تو اسے دیکھ دیکھ کر ہی بڑی ہوئی ہوں "مر حانے بو ا کے پاؤں چھوڑے "ہائے اللہ دیکھو تو کیسی زبان چل رہی ہے اب اس میسنی گھنی کی چھت پہ تو بڑی ہیروئن بن بن کر گرنے کو ہو رہی تھی اور میں کیوں دیکھنا چاہوں گی تمہارے منگیتر کو اللہ معاف کرے۔

جھوٹ بول رہی ہے یہ بوا" مرحانے چہرے پہ مسکینیت سجاتے ہوئے کہا سفینہ ہچکیوں سے  
رونے لگی

"ہائے نہیں بوا میں مر جاؤں اگر میں جھوٹ بول رہی ہوں تو بوا میرے گھر مت بتانا میرے ابا  
میری بوٹیاں کر دیں گے" بے چاری سفینہ کو اس بات کی پریشانی کھائے جا رہی تھی کہ بوا اس  
کے گھر نہ بتادیں پریشانی تو مر جا کو بھی تھی کہ بوا اب ضرور محب کو بتائیں گی "ہائے اللہ" مر جا  
کا دل اس کے حلق میں آگیا تھا پر بوانے ان کی کسی بھی بات کا جواب نہیں دیا اور ان تینوں کو  
لعنت دے کر وہاں سے چلی گئیں پر جاتے جاتے مر جا اور سفینہ کو یہ ضرور کہا

"تمہاری طبیعت میں گھر جا کر صاف کروں گی" اور اسی بات کا ان دونوں کو خطرہ تھا اب شادی  
کے دن پتہ نہیں کیسے گزریں گے

"شکر میرے اللہ میری تو شادی ہو جائے گی اور ویسے بھی مجھے کوئی کچھ کہے گا بھی نہیں کیونکہ  
میرے تو ویسے ہی اس گھر میں آخری دن ہیں پھر تو میں پرانی ہو جاؤں گی مسئلہ تو زیادہ تم

دونوں کا ہے "وانیہ نے بڑے سکون سے بیڈ پہ لیٹتے ہوئے کہا تھا مرحا کو وانیہ اس وقت زہر لگ رہی تھی پھر سفینہ اور مرحا کے لیے وہ رات اور اگلا پورا دن بہت مشکل گزر رہا اور اس بھی مشکل بارات والا دن تھا جب محب کے آنے کی خبر مرحا کو اپنی ایک دوسری کزن سے ملی اس کے ہاتھ پیر ٹھنڈے پڑ گئے تھے

\_\_\_\_\_ &&&&&&&&&&&&&&&&&&&&&&&&& \_\_\_\_\_

محب کو یہاں آئے دو گھنٹے سے زیادہ ہونے کو تھے اور اس کی بے چینی میں کئی گنا اضافہ ہو گیا تھا۔ مرحا ابھی تک اس سے ملنے نہیں آئی تھی۔ اور یہ ایک غیر متوقع بات تھی ورنہ مرحا تو اس کے آفس سے آتے ہی اس کے سر پہ کھڑی ہوتی تھی اور اب تین دن بعد آنے پہ بھی وہ نہیں آئی۔۔۔

محب لاؤنج میں بیٹھا تھا وانیہ کے گھر کا لاؤنج اس وقت کچھ کچھ خالی تھا زیادہ تر مہمان قریبی ہوٹل کے گیسٹ رومز میں تھے گھر میں اس وقت کم ہی لوگ تھے۔ شام کو بارات کے انتظام کرنے میں تقریباً سبھی مصروف تھے۔ محب کے ساتھ لاؤنج میں اس وقت وانیہ کے ابو، بھائی، امی اور بوا بیٹھیں تھیں۔ وانیہ کے ابو اس سے اس کے کاروبار کے بارے میں پوچھ رہے تھے جن کا جواب دیتے ہوئے اس نے ایک گہری نظر بوا کے چہرے پہ ڈالی۔ اس نے انہیں بس چند سکینڈ دیکھا تھا اور وہ ان کے چہرے سے ہی سمجھ گیا تھا کہ مرحانے یہاں کوئی رائیۃ پھیلا دیا ہے۔ محب نے گہر اسانس لیا اور وانیہ کے ابو کی جانب متوجہ ہو گیا۔

جب وہ وہاں سے اٹھ کر جا رہا تھا تو اس نے بوا کو اپنی جانب آنے کا اشارہ کیا

"سب ٹھیک ہے۔؟" اس نے تشویش سے پوچھا بوا کا دل کیا ابھی سب بتادیں پر پھر زبردستی

سامسکائیں

"ہاں سب ٹھیک ہے" محب نے بھنویں سکور کر انہیں دیکھا





کمرے میں اس وقت مرہا ہی تھی۔ وہ جلے پیر کی بلی کی طرح ادھر ادھر چکر کاٹ رہی تھی۔ پریشانی سے وہ اپنے ناخن چبار ہی تھی وانیہ پالر جاچکی تھی کچھ دیر میں اس نے بھی جانا تھا اور جانا بھی محب کے ساتھ تھا "ہائے میرے اللہ بوانے بتا ہی نہ دیا ہو" وہ اضطراب سے سوچ رہی تھی تبھی کمرے کا دروازہ کھلا اور سفینہ ہانپتی کانپتی اندر داخل ہوئی اس نے کمرے کا دروازہ بند کیا اور مرہا کو دیکھا۔

"کیا بنا۔؟" اس نے سفینہ کے پاس آکر پوچھا۔ سفینہ نے گہرا سانس لیا اور دبے دبے جوش سے بولی

"بوانے بھائی محب کو کچھ نہیں بتایا میں ابھی بھائی محب کے پاس سے آرہی ہوں وہ کافی اچھے طریقے سے مجھ سے بولے ہیں اور وہ آپ کا بھی پوچھ رہیں ہے۔" مرہا اس کی بات سے مطمئن نہیں وہ بوا کو اچھی طرح جانتی تھی

"ہائے باجی مرہا ہم بچ گئے" سفینہ نے دونوں ہاتھ آپس میں ملا کر بے حد خوشی سے کہا

"زیادہ دانت مت نکالو بوانے" ابھی "کچھ نہیں بتایا پر بعد میں وہ ضرور بتائیں گے بیٹا میں تو بیچ جاؤں گی غصہ ہی کریں گے نامحب مجھ پہ مارتے تو وہ مجھے ہیں نہیں اور نہ ہی بوا کو مارنے دیں گے قبر تو تمہاری بنے گی اور لاؤ اپنے ساتھ موبائل، مجھے ورغلا کر کیسے تم نے مجھے اپنی باتوں کا قائل کیا ہائے میرے اللہ۔!" مرحانے سر پہ ہاتھ رکھا سفینہ ہکا بکا اسے دیکھ رہی تھی

"میں کتنی بے وقوف تھی جو تمہاری باتوں میں آگئی پر خیر میں محب کو کہہ دوں گی تم نے میری منتیں کی تھیں واسطے دیے تھے اور مجھے تم پہ ترس آگیا" وہ بڑے مزے سے ساری بات اب سفینہ پہ ڈال رہی تھی جبکہ موبائل لانے اور اعجاز کو بلانے کا مشورہ صرف اور صرف مرحانے کا تھا اسے ہی شوق چڑھا تھا سفینہ کا ہونے والا دولہا دیکھنے کا

"ایک ہم لڑکیوں کو پتہ نہیں کیوں اپنا منگیترا دیکھنے سے زیادہ اپنی دوست کا منگیترا دیکھنے کا تجسس ہوتا ہے اور یہ ہی تجسس آج میرے گلے پڑ گیا ہے" مرحاندر سے ڈرتی ہوئی سوچ رہی تھی سفینہ نے اس کی اب والی باتیں سنیں تو وہ رونے لگی



تارے چمکنے لگے تھے چاند آسمان پہ ایک طرف کو کھڑا اس گاڑی کو دیکھ رہا تھا جس میں مرزا بیٹھی تھی۔ وہ ابھی سادے لباس میں ملبوس تھی اس کے کپڑے وغیرہ پچھلی سیٹ پہ پڑے تھے۔ مرزا کچھ کچھ دیر بعد ڈرائیونگ سیٹ پہ بیٹھے محب کو دیکھتی اور مزید سکون کا سانس لیتی اس کا انداز بالکل سادہ تھا محب نے جب اسے دیکھا تھا تو ایک بار پوچھا تھا

"تم نے بوا کو تنگ تو نہیں کیا۔؟" مرزا کا حلق ایک پل کو سوکھ گیا اس نے اپنے ہونٹوں پہ زبان پھیر کر معصومیت سے جواب دیا

"بالکل بھی نہیں! کیا ہوتا تو آپ کو وہ بتانہ دیتیں" اس نے یہ بات جان بوجھ کر کہی تاکہ وہ محب کے تاثر دیکھ سکے اور پھر محب کی ہلکی سی مسکراہٹ نے اس کے سارے شبے دور کر دیے اسے یقین آ گیا کہ بوانے سچ میں کچھ نہیں بتایا محب کو "اور شاید بتائیں بھی نہ" اس نے خود کو تسلی دی اور محب کے ساتھ خوش گپیوں میں لگ گئی

"محب آپ اچھے لگ رہے ہیں۔" اس نے بلیک ڈنر سوٹ میں ملبوس محب کو دیکھ کر تبصرہ کیا  
محب اس کی تعریف پہ مسکایا گالوں پہ ڈمپل پڑ گئے۔ سنجیدہ چہرے پہ پھیلتی اکثر کی یہ ہلکی سی  
مسکان بہت دل فریب ہوتی تھی

"پر میں آپ سے زیادہ اچھی لگوں گی ابھی بس تیار ہونے دیں مجھے" اس نے شرارت سے کہا تو  
وہ بے اختیار ہنس دیا

"تم ابھی بھی مجھ سے اچھی لگ رہی ہو میرا اور تمہارا کوئی مقابلہ نہیں ہے تم بہت اچھی ہو۔"  
محب نے اس کے چہرے کو دیکھتے ہوئے کہا تھا مر جانے فوراً شانے اچکا کر بے نیازی سے کہا  
"وہ تو میں ہوں۔" اب جسے پوری پوری رات بیٹھ کر سلایا ہو اس کی ہر طرح سے طرفداری کی  
ہو وہ برا کیسے لگ سکتا۔؟ مر جا اکثر محب کے کمرے میں آجاتی تھی اسے عادت تھی جھوٹی سچی  
کہانیاں سنانے کی وہ آکر محب کو کہتی

"میں نے آج ادھر سونا ہے۔؟" وہ وجہ پوچھتا تو مرحاجہ اپنے چہرے پہ خوف لاکر بہت آہستگی اور رازداری سے کہتی "میرے کمرے میں چڑیل ہے" پہلے پہلے محب اس کے کمرے میں اس کے ساتھ جاتا ہر طرف دیکھتا کھڑکیاں بند کرتا پردے ٹھیک کرتا پوری تسلی کرتا۔ اسے لگتا تھا کہ مرحاجہ میں اندھیرے سے ڈرتی ہے پر اسے بعد میں معلوم ہو گیا کہ یہ سب ڈراموں کے علاوہ کچھ نہیں ہیں وہ بس محب کے کمرے میں سونا چاہتی تھی اور محب نے کبھی اس پہ یہ بات ظاہر نہیں ہونے دی کہ وہ اسکی کہانیاں خوب سمجھتا ہے مرحاجہ بھی اس کے کمرے میں آتی تو وہ اسے بہت پیار سے کہتا

"ٹھیک ہے تم ادھر سو جاؤ میں تمہارے کمرے میں سو جاؤں گا" اور مرحاجہ خوش ہو جاتی وہ محب کی ہر چیز کو بہت حق سے استعمال کرتی تھی اسے کبھی محب سے اجازت کی ضرورت نہیں پڑی تھی اور اسی وجہ سے محب کبھی اپنے کمرے کو رات میں لاک کر کے نہیں سوتا تھا

پالر آگیا تھا محب نے گاڑی روکی تو مرھا گاڑی سے اتر گئی پچھلی سیٹ سے اپنا سامان اٹھایا " آٹھ بجے لینے آجائیے گا " وہ اسے ٹائم بتا کر جانے لگی پھر رکی

"محب۔؟" اس کی پکار پہ محب نے گاڑی کی وینڈو سے اسے دیکھا مرھا تھوڑا سا جھکی آسمان پہ اب مکمل تاریکی چھا گئی تھی ہو اویسی ہی مسرور سی چل رہی تھی آسلام آباد روشن ہو گیا تھا اور چاندا بھی بھی انہیں دیکھ رہا تھا

"آپ مجھے کبھی ماریں گے تو نہیں نا۔؟" لاکھ خود کو تسلیاں دینے کے بعد بھی اس کے دل سے ڈر نہیں جارھا تھا کہ محب کو جب بو اچھ بتائیں گی تو اسکا ردِ عمل کیا ہو گا یہ سوچ کر وہ خوف زدہ ہو رہی تھی۔ محب کی آنکھوں میں الجھن در آئی

"میں تمہیں کیوں ماروں۔؟" اس نے حیرت سے پوچھا

"نہیں مطلب میں کبھی کوئی ایسی غلطی کروں جس پہ آپ کو بہت غصہ آئے تو بھی آپ مجھے نہیں ماریں گے نا۔؟" محب ٹھٹک گیا



"مرحہ کچھ ہوا ہے؟ صاف صاف بتاؤ میں کچھ بھی نہیں کہوں گا" وہ نرمی سے بولا اور گاڑی کا دروازہ کھول کر باہر آ گیا مرحہ کو اپنی بے وقوفی پہ پچھتاوا ہوا اب وہ محب کو کیسے مطمئن کرے گی "اُف۔!" اس کا دل کیا اپنا گلا دبا لے

"کچھ بھی نہیں ہوا ویسے ہی پوچھ رہی تھی" اس نے خود کو نارمل کرنے کی کوشش کی پر محب کے چشمے کے پیچھے موجود آنکھیں مرحہ کو اپنا چہرہ پڑھتی محسوس ہو رہی تھیں محب کا چہرہ اب سنجیدہ تھا ہلکی داڑھی مونچھوں اور سفید رنگت والا اسے بہت غور سے دیکھ رہا تھا مرحہ نے نظریں چرائیں

"کچھ بھی نہیں ہوا بھئی آپ تو پولیس کی طرح تفتیش کرنے لگ گئے ہیں میں بس ویسے ہی پوچھ رہی تھی۔" وہ جان بوجھ کر ناراضی سے گویا ہوئی تھی

"تم سچ کہہ رہی ہو۔؟" محب نے ایک بار پھر پوچھا

"مجھے پوچھنا ہی نہیں چاہیے تھا غلطی ہو گئی معاف کر دیں اب میں آپ سے کوئی بات نہیں کروں گی اللہ حافظ مجھے لینے بھی مت آئیے گا میں رکشے میں آ جاؤں گی" وہ جھنجھلا کر کہتی ہوئی جانے لگی

"سنو" محب کی آواز پہ اس کی جان سی نکل گئی وہ رک گئی پھر آہستگی سے پلٹی

"میں تمہیں کچھ بھی نہیں کہوں گا پریشان نہ ہو" اس نے مسکرا کر کہا تھا۔ جتنا وہ سمجھ گیا تھا اتنا اس کے لیے کافی تھا اب وہ اس کے علاوہ کچھ بھی نہیں کر سکتا تھا وہ وہیں کھڑے کھڑے جان گیا تھا کہ اب گھر جا کر بوا ضرور مر حا کی کوئی نئی شیطانی بتائیں گی۔ مر حا کی جان میں جان آئی

"پکی بات ہے۔؟" اس کا بس نہیں چل رہا تھا کہ محب کو کہے قسم کھاؤ

"ہاں پکی بات ہے"



کے ساتھ بیٹھیں باتوں میں مشغول تھیں تبھی ان کی نظر سامنے پڑی وہاں سے مر حاجب کا ہاتھ پکڑے چلتی آرہی تھی

سنہری اسٹرپس والی کالی ہائی، سیلز سے وہ بہت سنبھل کر چل رہی تھی۔ کالی ساڑھی جس پہ سنہری موتیوں کی بلیں بنی تھیں ایک ہاتھ میں کلچ تھا اور دوسرا ہاتھ محب کے ہاتھ میں بوا کی نظر اس کے مومی چہرے پہ رک گئی جس پہ بہت مہارت سے میک اپ کیا گیا تھا آہو چشم کا جل سے لبریز تھیں ان کی گہرائی کا آج حساب لگانا ممکن نہ تھا آنکھوں کی پتلوں پہ اس نے لینز لگائے ہوئے تھے دور سے ہی بڑی بڑی آنکھیں واضح ہوتی تھیں باریک لبوں پہ لپ اسٹیک تھی اور گالوں پہ بلیشر، کالے بالوں کا اس نے آج جوڑا بنا رکھا تھا چہرے پہ دو خم دار لٹیں تھیں، آدھی آستینوں سے اس کے دودھیا بازو دکھائی دے رہے تھے، کلائی میں بریسٹ تھا اور دائیں ہاتھ کی آخری سے پہلے والی انگلی میں انگوٹھی تھی جس پہ لگا ہیرا چمک رہا تھا۔

وہ آہستہ آہستہ چلتی ہال کے بالکل درمیان میں آگئی تھی دور سے اس نے اپنی دوسری رشتے دار کزنوں کو دیکھ کر مسکان اچھالی ایک بار سب کی نظر اس پہ رک گئی تھی وہ ان کی طرف جانے لگی کہ ہلکی سی ہیل سلپ ہو گئی محب کے ہاتھ پہ اس کی گرفت فوراً مضبوط ہوئی

"شکر ہے بیچ گئی" اس نے محب کو دیکھ کر کہا

"اتر ادوا نہیں گر گئیں تو؟ کچھ اور پہن لو" وہ ناراضی سے بولا تھا اسے اچھی نہیں لگتی تھیں مرحا

کی یہ اونچی ہیلز جن سے نہ چلا جاتا تھا اور نہ ہی کافی دیر کھڑا رہ جاتا تھا

"ارے نہیں گرتی وہ فرش سلپری ہے نا اس لیے میں ناہتر اسپر لگالوں گی ابھی تو کچھ نہیں

ہوگا" محب نے بھنواچکا کر اسے دیکھا

"ہتیر اسپر کا ہیلز کے پھسلنے سے کیا تعلق۔؟" مرحا مسٹری سے مسکائی

"آپ کو پتہ ہے ماڈلز جب ریمپ پہ واک کرتی ہیں تو وہ اپنی ہیلز اور جوتوں کے تلوں پہ ہنر اسپر کر لیتی ہیں اس سے فرش پہ جوتوں کو گرپ اچھی ملتی ہے اور وہ ریمپ پہ پھسل کر گرتی نہیں ہیں" مرزا کو لگا تھا محب اس کی عقل مندی پہ اسے شاباش دے گا پر اس نے کہا

"اتنا ہی دماغ پڑھائی پہ بھی لگا لیا کرو تم سچ میں بورڈ میں ٹاپ کر سکتی ہو" محب کی بات پہ اس نے ناراضی سے اسے دیکھا

"مجھے کوئی شوق نہیں ہے بورڈ ٹاپ کرنے کا اور اب آپ مجھ سے بات مت کیجئے ہر وقت طعنے" وہ اسکا ہاتھ چھوڑ کر سر جھٹک کر چلی گئی اور محب اسے پیچھے سے آوازیں دیتا رہ گیا پر وہ چلی گئی تھی پھر محب بھی اپنے موبائل میں مصروف ہو کر باہر کی جانب چلا گیا۔۔

وہ پہلے بوا کے پاس آئی انہیں ڈرتے ڈرتے دیکھا بوا اس کے قریب آنے سے خود کو روک نہ سکیں اور انہوں نے اسکا ماتھا چوما اور اس کے کان کے پیچھے کا جل لگا دیا بوا کی اس محبت مرزا

حیران رہ گئی

"طبیعت ٹھیک ہے بوا۔" اس نے تعجب سے سوال کیا بوا کو فوراً یاد آ گیا کہ وہ تو مرہا سے

ناراض ہیں

"دفع ہو ادھر سے" انہوں نے کہا مرہا نے سکون کا سانس لیا

"شکر آپ ٹھیک ہیں ورنہ میں تو ڈر ہی گئی تھی" وہ شرارت سے کہہ کر وہاں سے چلی گئی بوا بھی

بیٹھی ہی تھیں کہ وانیہ کی امی نے کہا

"مرہا کی منگنی کر دی آپ نے محب سے۔" بوا کو دھکا لگا

"آپ کو کس نے کہا۔" وانیہ کی امی نے مرہا کی جانب دیکھا

"اس نے انگلی میں انگوٹھی تو پہن رکھی ہے اور جیسے وہ محب کے ساتھ آرہی تھی مجھے تو لگا

شاید۔۔۔" انہوں نے اپنی بات ادھوری چھوڑ دی اور جو باتیں ادھوری رہ جائیں ان کے

پورے ہونے کا سوچ کر ہی انسانوں کو خوف آتا ہے وانیہ کی امی ویسے اچھی تھیں پر ان کی

عادت تھی۔ وہ اپنی مرضی سے کچھ سوچ لیا کرتی تھیں وانیہ کی امی ان عورتوں میں سے تھیں

جوشادیوں میں کنوارے لڑکے لڑکیوں پہ نظر رکھتی ہیں اور اگر کہیں دو کنوارے لڑکا لڑکی ہنس کر بات کرتے دکھائی دے جاتے تو ان کی نظر میں انکا چکر چل رہا ہوتا تھا اور بو ان کی اس حرکت سے اچھی طرح واقف تھیں تبھی جھلا کر بولیں

"اٹے ہاتھ کی آخر سے پہلی والی انگلی میں تو آپ نے بھی انگوٹھی پہن رکھی ہے تو کیا آپ کی بھی منگنی ہو گئی ہے۔؟ نہیں نا۔؟" وہ زبردستی لب بھینچ کر مسکائیں

"تو مر حا کی کیسے ہو سکتی ہے اور وہ بھی محب سے" وانہ کی امی ڈھٹائی سے ہنس دیں

"کیوں محب سے کیوں نہیں ہو سکتی؟ ہو سکتی!"

"پر ہوگی نہیں مر حا بچی ہے وہ محب کے زیادہ قریب ہے اس لیے اتنی بے تکلف ہے اور محب بھی یہ بات جانتا ہے محب کے لیے وہ کسی بچی سے کم نہیں ہے۔" وانہ کی امی نے بوا کے

کاندھے پہ ہاتھ رکھا



"آپ تو براہی مان گئیں میں تو ویسے ہی کہہ رہی تھی پردھیان رکھیے گا محب سمجھدار ہے میں مانتی ہوں پر آپ بھی یہ مان لیں کہ مر حاب بچی نہیں ہے اور ذہن بننے اور دل ملنے میں کتنا وقت لگتا ہے۔؟ ایک منٹ یا ایک سکنڈ بس۔!" وہ اتنا کہہ کر رکیں اور کھڑی ہو گئیں

"مجھے مر حاک کی طرف سے ڈر لگتا ہے لڑکیاں دل کے معاملوں میں بہت نا سمجھ ہوتی ہیں۔ جہاں پرواہ دیکھتی ہیں وہیں دل ہارتی ہیں۔ کسی کی فکر اور تھوڑی سی توجہ پہ وہ دل دے دیتی ہیں اور پھر بغیر دل کے رہنا، ان کے لیے بڑا مسئلہ بن جاتا ہے۔ بس اس لیے کہہ رہی تھی مجھے مر حاک کی فکر ہے اور کچھ نہیں" وہ کہہ کر چلی گئیں اور بوا گنگ رہ گئیں انہوں نے گردن تر چھی کر کے مر حاک کو دیکھا

"اکیس سال کی لڑکی سچ میں بچی نہیں ہوتی اور ذہن بننے اور دل ملنے میں بھی ایک منٹ یا ایک سکنڈ ہی تو لگتا ہے دل کے بغیر رہنا بھی سچ میں بہت مشکل ہوتا ہے اور اس شخص کو دل دے کر کوئی کیسے خوش رہ سکتا ہے جس کا دل پہلے کسی سے لگ ہو او محب کے دل کا حال تو وہ جانتی



داخلی دروازے پہ پڑی جہاں سے دراز قد، تنی بھنوں، اور سپید چہرے والی لڑکی چلتی آرہی تھی اس نے چست میکسی زب تن کی ہوئی تھی ہاتھ میں سفید نگوں سے مزین کلچ تھا۔ پیروں میں باریک ہیل تھی جس سے وہ ٹک ٹک کرتی چل رہی تھی چال میں اعتماد تھا چہرے پہ نفیس میک اپ کے ساتھ ایک دل فریب مسکان تھی بال کمر پہ بکھرے تھے وہ ہال میں جیسے ہی داخل ہوئی تو پاس سے گزرتے ویٹرز ایک پل کورک سے گئے بہت سی عورتوں نے اسے دیکھ کر شناسائی ظاہر کی تھی خاندان کے بہت سے لڑکے خوش ہو گئے تھے ہال میں جیسے لمحوں میں چار چاند جگمگانے لگے تھے پروہ سب سے بے نیاز سیدھی وانیہ کی امی کے پاس آگئی

"او آئی ایم ویری سوری سیر نیسلی میں نے اتنی کوشش کی کہ وقت پہ پہنچوں پر بس کام کی وجہ سے دیر ہو گئی" اس نے نازاکت سے کہا ہاتھ افسوس سے سینے پہ رکھا ہوا تھا پھر وہ بہت ادا سے ان سے گلے ملی تھی مرحانے ناگواری سے سر جھٹکا

"آگئی لوکل مستھیارا چھچھوری کہیں کی" وہ منہ ہی منہ بڑبڑائی تھی۔ آنے والی وانہیہ کی آنٹی کی بیٹی ہانیہ تھی جو آتی تو کم تھی پر مشہور سب میں تھی اس کی بولڈنس اور خود کابزنس سب کی توجہ کامرکز تھا اس کے پاس حسن تھا اور ادا بھی، تبھی خاندان کی سبھی عورتیں اور لڑکے اسے دل و جان سے چاہتے تھے پر وہ مسکرا کر دیکھتی تو سب کو تھی پر جاتی ایک کی طرف ہی تھی "محب کہاں ہیں۔؟" وانہیہ کی امی سے مل کر وہ بوا سے ملی اور پوچھ لیا بوا مسکرائیں "وہ رہا" بوا نے ہال کے وسط میں کھڑے محب کی جانب اشارہ کیا جو اپنے موبائل میں مصروف تھا وہ یقیناً یہاں بور ہو رہا تھا پر اب نہیں رہے گا اکیلا بھی اور بور بھی۔!

ہانیہ مسکرائی "او بوا آپ بہت پیاری لگ رہی ہیں اس ڈریس میں، پالر جایا کریں اور گروم ہو جائیں گی" بوا اس کی بات پہ بس ہنس دیں بوا کو وہ اچھی لگتی تھی "اللہ میرے محب کو بھی لگنے لگ جائے" ہانیہ جب بھی محب کے گرد منڈلاتی بوا دل سے دعا کرتی اور مرھا

"ہائے یہ محب کے پاس کیوں جا رہی ہے۔؟" اسے وہیں سے ہی بے چینی ہوئی۔۔۔۔۔ کھڑا رہنا مشکل سا ہو گیا۔۔۔۔۔ مرزا کو پتہ نہیں ہانپہ بہت ہی زہر لگتی تھی وہ ہوتا ہے نا ہمیں اپنے کچھ کزنز سے اللہ واسطے کا بیر ہوتا ہے وہ ہنسیں، بولیں، ہمارے قریب آئیں یا دور جائیں، ہم سے بات کریں، یا کسی اور سے، پر ہمیں وہ برے ہی لگتے ہیں ایک الگ ہی گندی سی فیلنگ ہوتی ہے انہیں دیکھ کر عجیب سی الجھن۔۔۔! مرزا کو بھی ہانپہ سے ایسی ہی الجھن تھی اس سے وہاں کھڑا نہ رہا گیا۔ کیونکہ ہانپہ محب کے پاس جا پہنچی تھی اس نے جاتے ہی کھنکار کر محب کو اپنی جانب متوجہ کیا

"مصروف لوگ۔!" وہ دلکشی سے بولی محب پہلے اسے دیکھ کر چونکا پھر بس رسمی سامسکا یا اور سنجیدہ ہو گیا

"کیسے ہیں آپ محب۔؟" وہ اس سے باتیں کرنا چاہتی تھی

"ٹھیک۔!" مختصر سا جواب۔۔۔۔۔ وہ ادھر ادھر دیکھنے لگا۔۔۔۔۔ مرہا یہاں آتی آتی پھر الجھ گئی اسے وانیہ نے اسٹیج پہ بلا لیا تھا۔۔۔۔۔ پر دماغ ادھر ہی تھا جہاں وہ دونوں کھڑے تھے

"بزنس کیسا جا رہا ہے۔؟" وہ اس کے قریب کھڑی ہو گئی۔۔۔۔۔ گہری نظروں کو وہ وجیہہ چہرے پہ جمائے ہوئے تھی ایک الگ سی کشش تھی جو اسے ہر بار اس شخص کے قریب آنے پہ مجبور کر دیا کرتی تھی پہلی ملاقات پہ بھی محب کا اس سے بالکل سادہ اندازِ گفتار تھا۔۔۔۔۔ یا شاید پہلی ملاقات میں ہی وہ سمجھ گیا تھا کہ ہانیہ اسے "کیا" سمجھنے لگی ہے۔۔۔۔۔

"ٹھیک۔!" وہ کہہ کر دوسری جانب دیکھنے لگا۔۔۔۔۔ ہانیہ مسکرانے لگی۔۔۔۔۔

"تم آج بھی نظریں چراتے ہو۔۔۔۔۔ مت چرایا کرو۔۔۔۔۔ تم سے دل لگی ہے۔۔۔۔۔ اور تم دھیان بھی نہیں دیتے۔۔۔۔۔ کیا یہ غلط نہیں ہے۔؟" اس نے اسے دیکھتے ہوئے کہا محب نے

گہرا سانس لیا۔۔۔۔۔ اس کی جانب دیکھا۔۔۔۔۔ چہرے پہ بیزاری تھی

"تمہیں شرم نہیں آتی۔؟" وہ برہمی سے بولا

"تمہارے سامنے۔؟" ہانیہ نے محظوظ انداز میں پوچھا۔۔۔۔۔ سینے پہ ہاتھ باندھ

لیے۔۔۔۔۔ محب بس لب بھینچ کر رہ گیا۔۔۔۔۔ سر جھٹک دیا

"کب تک اس کا جوگ لے کر بیٹھو گے؟ مرد کے لیے تو ویسے ہی مشہور ہے کہ اسے محبت وقتی

ہوتی ہے وہ عورت کو محبت تو دیتا ہے پر دل نہیں۔!" ہانیہ یہ بات جانتی تھی کہ محب کسی کو پسند

کرتا تھا اور وہ محب کو نہیں ملی تو محب نے اپنی ذات کو محدود کر لیا

"تم یہاں سے جا نہیں سکتیں۔؟" وہ زچ ہو گیا تھا۔۔۔۔۔ پر ہانیہ ڈھیٹ بن کر کھڑی

رہی۔۔۔۔۔ اسے دیکھتی رہی پھر اس نے کہا

" خیال جس کا تھا مجھے خیال میں ملا مجھے "

" سوال کا جواب بھی سوال میں ملا مجھے "

اس کے اس شعر پہ محب جھلا گیا وہ کچھ سخت ابھی کہتا کہ مرچا کی آواز اسے سنائی دی

" کسی کو اپنے عمل کا جواب کیا دیتے "

" سوال سارے غلط تھے جواب کیا دیتے "

محب بے ساختہ ہنس دیا۔۔۔ اور ہانیہ نے چونک کر اپنے پیچھے دیکھا مرچا بڑی محظوظ نظروں سے اسے دیکھ رہی تھی۔۔۔ پھر وہ آگے آئی

" باجی ہانیہ کیسی ہیں آپ۔؟ " اسی کے انداز میں بولتی وہ اس کے سینے سے لگی تھی۔ ہانیہ جبراً

مسکائی



"تھیک تم کیسی ہو۔؟" بادل نحواستہ پوچھا۔ مرحا محب اور اس کے درمیان میں آکر کھڑی ہو گئی۔۔۔ محب کو مسکرا کر دیکھا۔۔۔

صفِ دلِ زداگاں ہے تجھے احساس رہے  
تو یہاں صرف میرے ساتھ کھڑا سجتا ہے

کسی نے دل کے کان میں سرگوشی کی۔۔۔۔۔ دل کی سماعتوں میں محبت گھل گئی۔۔۔۔۔ پر وجود بے خبر تھے۔۔۔۔۔ اس سرگوشی سے بھی اور محبت سے بھی۔۔۔۔۔

جب بھی ہانیہ محب کے قریب قریب بھٹکتی تھی تو مرہا سے یونہی بچا لیتی تھی۔۔۔۔۔ محب اب مطمئن تھا۔۔۔۔۔ پر اسے نہیں پتہ کہ یہ اطمینان ہی اس کا بہت جلد چین چھینے گا۔۔۔۔۔



"اپنی بکو اس بندر کھو اور اپنی حد میں رہا کرو تم کیوں خدائی فوجدار بنی پھرتی ہو محب کے معاملے میں۔؟"

"کیوں کہ میں انہیں ہر برائی سے دور رکھنا چاہتی ہوں" مرحانے اس کی بات کو زرا محسوس نہیں کیا تھا اور ہانیہ کو یہی بات اس کی جببھتی تھی۔۔۔۔۔ ہال کی ساری گہما گہمی اور شور پس پشت چلا گیا وہ دونوں ایک دوسرے کے مقابل کھڑی تھیں۔۔۔ ایک چہرہ سپاٹ تھا اور آنکھوں میں نفرت تھی دوسری کے چہرے پہ مسکان تھی آنکھیں بھی شانت تھی پردل میں ناپسندیدگی تھی۔۔۔ نجانے کیوں پہلے نہیں تھی۔ یہ ناپسندیدگی تب پیدا ہوئی جب ہانیہ محب کے قریب آنے کی کوشش کرنے لگی تھی

"مرحادیکھو میں محب کو پسند کرتی ہوں اور۔۔۔۔۔"

"بس۔! اتنا کافی ہے۔۔۔۔۔ آپ نے محب کا جواب سن لیا نا۔؟ انہیں آپ نہیں پسند تو بس پھر آپ ان سے دور رہا کریں آپ اپنے لیے

کسی اور کو ڈھونڈ لیں ہال میں بہت سے لوگ ہیں آپ کی عمر کے "مرحانے پورے ہال میں

انگی اور نظریں گھما کر کہا تھا پھر وہ وہاں سے چلی گئی تھی ہانیہ کا چہرہ غصے سے لال ہو گیا تھا

"محب کو اتنی آسانی سے تو میں بھی نہیں چھوڑوں گی آخر محبت کی ہے میں نے اس سے "اس

نے مرحا کی پشت کو دیکھ کر مدہم آواز میں کہا تھا مرحا سے دور جاتی دکھائی دے رہی تھی ہال کا

سارا شور ایک بار پھر کانوں میں گونجنے لگا تھا ہانیہ نے اپنا رخ موڑ کر داخلی دروازے کو دیکھا

جہاں سے محب باہر گیا تھا

"میں بہت جلد تم سے دوبارہ ملوں گی محب "اس نے دل میں سوچا اور پھر وانیہ کی امی سے مل کر

واپس اپنے گھر چلی گئی اس سے اب مزید یہاں رکنا نہیں جا رہا تھا۔۔۔۔۔

ہاں آسمان پہ رات گہری خاموش تھی وہ الگ ہال سے ہاں بنے باغیچے میں آکھڑا ہوا

تھا۔۔۔ سنسناتی ہلکی پروائی اداس ہو گئی تھی۔۔۔ چاند نے ہوک بھری۔۔۔ تو دل میں

پرانی محبت کی ٹیس اٹھی۔۔۔ وہ درد اتنا پر زور تھا کہ دل کر لایا۔۔۔ محب نے دل پہ ہاتھ رکھا

"تمہارے بعد دل دکھتا ہے پر بند نہیں ہوتا میں سچ مچ بہت اذیت میں ہوں میں تمہاری محبت میں اس موڑ پہ آگیا ہوں جہاں سے آگے بڑھا ہی نہیں جاتا جہاں آگے بڑھنے کا سوچتا بھی ہوں تو تمہاری یادیں چپکے سے آکر میرا ہاتھ تھام لیتی ہیں اور پھر میں آگے نہیں بڑھ پاتا وہیں رک جاتا ہوں۔۔۔ وہیں پہ ہی"

محبت کی کہانی نہیں مرتی لیکن

لوگ کردار نبھاتے ہوئے مر جاتے ہیں



تھیں۔۔۔۔ مرغی ایک طرف کو پھر رہی تھی آج کل وہ زیادہ چونکا نہیں رہتی تھی موٹی سفید  
 بلی اب کم آتی تھی۔۔۔۔ پلو شہ کو پہلے تشویش ہوئی تھی پھر ایک صبح اس نے ہمسایوں کے گھر  
 دیکھا تو بلی وہاں موجود تھی۔۔۔۔ وہ وہاں ہمسایوں کے بلے کے ساتھ بیٹھی دودھ پی رہی  
 تھی۔۔۔۔ پلو شہ کو نجانے کیوں افسوس سا ہوا۔۔۔۔ بے ساختہ زیر لب بولی

"دل ٹوٹے گا تو آجائے گی" پھر وہ بہت دیر تک کھڑی اسے دیکھتی رہی تھی۔۔۔۔

اس وقت وہ کمرے میں نماز پڑھ رہی تھی۔۔۔۔ کالے دوپٹے کو چہرے کے گرد اچھی طرح

لپیٹ رکھا تھا اس نے سلام پھیرا اور دعا کے لیے ہاتھ اٹھا کہ رک گئی۔۔۔۔ سوچا کیا

مانگے۔۔۔۔؟ اس کے پاس مانگنے کو کیا بچا ہے۔؟

"کچھ نہیں" اس نے اپنے ہاتھ دوبارہ گرا لیے اور اٹھ کر جائے نماز لپیٹنے لگی۔۔۔۔ جائے نماز

لپیٹ کر اس نے چار پائی پہ رکھی اور چادر اٹھا کر باہر صحن میں آگئی۔۔۔۔

"کہاں جا رہی ہو۔؟" وہ چادر اوڑھ رہی تھی۔ امی نے اسے دیکھ کر پوچھا تھا کالی چادر، کالا دوپٹہ، جو گلے میں تھا۔۔۔ بدن پہ پرنٹڈ لان کاسوٹ تھا پر اناسا۔۔۔ پلو شہ کی طرح۔۔۔ اس کے دل کی طرح۔۔۔ آنکھیں بھی ویسی ہی تھیں۔۔۔ گہری اور اداس۔۔۔ بالکل بے نور۔۔۔ خشک لب ہلے۔۔۔

"دربار پہ" اس نے جواب دیا۔۔۔ امی حیران ہوئیں۔۔۔ آلو رکھ دیے۔۔۔  
"کس لیے۔؟" وہ چلتی امی کے پاس آئی چوزے وہاں سے پھڑک کر کے بھاگے اور دور چلے گئے۔۔۔

"بس ویسے ہی دل کر رہا ہے" وہ تھکی تھکی سی لگ رہی تھی نجانے کیوں۔؟ امی نے ہنکارا بھرا۔۔۔ وہ نہیں چاہتی تھیں کہ وہ دربار پہ جائے۔۔۔ انہیں پتہ تھا وہ وہاں جائے گی تو روئے گی۔۔۔ سب یاد کرتی رہے گی۔۔۔ تیمور کو اس کی محبت کو اسکی بے وفائی کو بھی اور واپسی تک ایسی ہو جائے گی جیسے صدیوں کی بیمار ہو۔۔۔



"مت جاؤ پلو شہ وہاں سے کچھ نہیں ملے گا نماز پڑھ رہی ہو یہ بہت اچھی بات ہے اللہ سب دے دیں گے" امی سمجھانے لگی تھیں۔۔۔۔ وہ خاموشی سے سنتی رہی۔۔۔۔ امی جب خاموش ہوئیں تو اس نے کہا۔۔۔

"جلدی آ جاؤں گی" اور چادر کو سر پہ لے کر وہ باہر کی طرف بڑھ گئی۔۔۔۔ امی بے بسی سے اسے جاتے دیکھتی رہ گئیں۔۔۔۔ وہ ماں کی کبھی نہیں مانتی تھی۔۔۔۔ ماں نے اسے تیمور سے دل لگانے سے بھی روکا تھا۔۔۔۔ کہا تھا

"اس کی تین بہنیں جب وہ تمہیں دیکھنے آئی تھیں مجھے تب سے ہی لگ رہا ہے وہ بہت چالاک ہیں۔۔۔۔ ان کی نظریں بہت تنقیدی تھیں۔۔۔۔ ایک ایک بات پوچھ رہی تھیں" پلو شہ نے بھنویں سکور کر انہیں دیکھا پھر ہنس دی۔۔۔

"تیمور ان کا اکلوتا بھائی ہے سب سے چھوٹا بھی، محبت کرتی ہیں اس لیے اتنا دیکھ بھال رہی تھیں اور کچھ نہیں ہو گا تیمور کہتا ہے وہ سب سنبھال لے گا" امی نے لب بھینچ کر اسے دیکھا تھا

"مجت میں خون کے رشتے بازی لے جاتے ہیں پلوشہ مجت میں جب چننے اور ماننے کا وقت آتا ہے تو انسان خونی رشتوں کو ترجیح دیتا ہے باقی سب اس کے لیے پرائے ہو جاتے ہیں" پلوشہ نے سر جھٹکا کرتے کہا تھا

"ایسا نہیں ہوگا" پرہو ایسا ہی۔۔۔۔۔ مجت میں جب ماننے کا اور چننے کا وقت آیا تو خونی رشتوں کا چن لیا گیا۔۔۔۔۔ دل کا رشتہ نظر انداز کر دیا گیا تھا۔۔۔۔۔

پلوشہ نے گھر کا دروازہ عبور کر لیا تھا اب وہ گلی کے ایک طرف چل رہی تھی۔۔۔۔۔ آسمان پہ موجود ڈوبتا سورج اس کے ساتھ ساتھ تھا۔۔۔۔۔ وہ بنگ گلیوں سے ہوتی ہوئی بازار میں آگئی تھی۔۔۔۔۔

(سفید گاڑی معمولی رفتار سے چل رہی تھی۔۔۔۔۔ اندر وہ تھا۔۔۔۔۔ جس کے سینے میں بے چین دل تھا۔۔۔۔۔ بچھتاوے کے بوجھ تلے دبا ہوا دل۔۔۔۔۔ بے بس اور بے کس دل۔۔۔۔۔ اس

کی نظریں سامنے تھیں۔۔۔۔ اس کی منزل سامنے تھی راستے جدا ہو کر بھی ان کی منزلی ایک ہی تھی۔۔۔۔ دربار)

پلوشہ ہر چیز سے بے نیاز تھی کہ اس کی نظر سامنے ایک جوڑے پہ پڑی جو ہاتھ میں ہاتھ ڈالے چل رہے تھے۔۔۔۔ لڑکی کے ہاتھ مہندی سے بھرے تھے۔۔۔۔ چہرے پہ دل کشی اور سرشاری۔۔۔۔ وہ اپنے ساتھ چلتے خوبرو شخص سے باتیں کر رہی تھی۔۔۔۔ پلوشہ دانستہ ان کی جانب متوجہ ہوئی تھی وہ اس کے پاس سے گزر رہے تھے کہ پلوشہ کی سماعت سے ان کی آوازیں ٹکرائیں۔۔۔۔ لڑکی اپنے شوہر کو کہہ رہی تھی

"تو سوری کون کرے گا۔؟" اس کا انداز روٹھا ہوا تھا۔۔۔۔ پلوشہ بے ساختہ رک گئی اس نے گردن ترچھی کر کے اس جوڑے کی پشت کو دیکھا۔۔۔۔

"غلطی تمہاری تھی نا۔؟" وہ تیمور کو ناراضی سے کہہ رہی تھی۔۔۔۔۔ یونی کی کینٹین میں وہ

دونوں آمنے سامنے بیٹھے تھے۔۔۔۔۔ ایک ناراض تھی اور دوسرا پریشان۔۔۔۔۔

"ہاں میری ہی تھی میں نے نہیں اٹھائی تھی کال یار میں بزی تھا" اس نے بے بسی سے

کہا۔۔۔۔۔ پلوشہ کی ناراضی۔۔۔۔۔ دل کی بے چینی۔۔۔۔۔ اور تیموری کی بے بسی۔۔۔۔۔!

"تم ایسے ہی کرتے ہو" تیمور نے سر کھجایا

"پر کبھی کبھی" پلوشہ نے لب بھینچ کر اسے دیکھا

"ہفتے میں دو سے تین دن ضرور ہماری اس بات پہ لڑائی ہوتی ہے" وہ افسوس سے بولی۔۔۔۔۔

"کرتی بھی تم ہی ہو" تیمور کی زبان پھسل گئی۔۔۔۔۔ پلوشہ کا افسوس چہرے سے

غائب۔۔۔۔۔ بھنواچک گئی یعنی اچھا جی میں ہی لڑا کا ہوں۔۔۔۔۔ اس نے رخ موڑ

لیا۔۔۔۔۔ تیمور نے دانتوں تلے زبان دبائی



"سوری کرو غلطی کی ہے تو معافی بھی مانگنی پڑے گی میں جب غلطی کرتی ہوں تو معافی مانگتی ہوں نا تو تم بھی مانگو۔" اس نے فیصلہ کیا۔۔۔۔۔ تیمور نے حیرت سے دیکھا۔۔۔۔۔

(وہ ونڈا سکرین سے باہر دیکھ رہا تھا۔۔۔۔۔ گاڑی اسی رفتار سے چل رہی تھی۔۔۔۔۔ وہ حسین آگاہی۔۔۔۔۔ دربار کی سڑک پہ پہنچ گیا تھا۔۔۔۔۔ گاڑی اوپر کو جاتی سڑک پہ موڑ کر اڑتے کبوتروں کو دیکھنے لگا۔۔۔۔۔ سرمئی کبوتر۔۔۔۔۔ جو بے پروا سے دربار کی گنبد پہ بیٹھے تھے)

وہ حیرت سے دیکھتا دیکھتا شرارت سے بولا۔۔۔۔۔ اس کے تاثر پکے ہوتے تھے چہرے سے وہ حیران ہی لگتا اور لہجہ شریر

"میں سوری نہیں کروں گا" پلوشہ کا منہ بن گیا۔

"کیوں تم پہ واجب نہیں ہے۔؟" تیمور نے سر نفی میں ہلادیا

(اس نے گاڑی کو ایک طرف لگایا اور روش پہ چلنے لگا۔۔۔ جس کے اطراف میں سبزہ تھا۔۔۔ اکادکا لوگ بیٹھے تھے۔۔۔ وہ آفس سوٹ میں ملبوس تھا کوٹ اس نے اترا کا گاڑی میں رکھ دیا تھا ٹائی ڈھیلی تھی۔۔۔ بال بکھرے سے تھے۔۔۔ شکستہ قدموں سے چلتا وہ دربار میں داخل ہو گیا تھا۔۔۔ جوتے اتار کر اس نے وہاں بیٹھے آدمی کو والٹ سے کچھ پیسے اور جوتے دے دیے اور ننگے پاؤں دربار کے صحن میں آ گیا۔۔۔ اس نے وضو کیا اور دربار کا صحن عبور کر کے اندر برآمدے میں آ کر صف پہ عصر کی نماز کی نیت کی اور نماز پڑھنے لگا۔۔۔ دربار کے دائیں جانب بیٹھے بہت سے کبوتروں نے اسے دیکھا تھا۔۔۔ انہیں اس پہ ترس آیا تھا)

"تو تم پہ کیا واجب ہے۔؟" پلوشہ نے چبا کر کہا۔۔۔۔ وہ مسکرایا۔۔۔۔ درمیان میں موجود ٹیبل پہ رکھے پلوشہ کے ہاتھ تھام لیے پلوشہ نے چھڑوانے چاہے پر اس نے نہ چھوڑے وہ بولا رہا تھا۔۔۔۔

"تم سے کرنے کے لیے مجھ پہ صرف محبت واجب ہے۔۔۔۔ یہ کروں گا۔۔۔۔ اور بے حساب کروں گا" ساحر جادو کرنے لگا تھا۔۔۔۔ یونی کی گہما گہمی پس پشت چلی گئی۔۔۔۔ دل کی دھڑکن بے قابو سی ہوئی تھی۔۔۔۔ ایک خوشبو اطراف میں پھیلنے لگی تھی۔۔۔۔ محبت کی خوشبو۔۔۔۔ وہ جس سے سانسیں لینے آسانی ہوتی ہے۔۔۔۔ وہی خوشبو جس کے بعد پھر انسان ایک ایک سانس کا محتاج ہو جاتا ہے۔۔۔۔ پلوشہ پہ اس کا جادو چلنے لگا تھا۔۔۔۔ وہ بھول گئی کہ وہ ناراض تھی۔۔۔۔

"اور جس دن اس حساب میں غلطی ہو گئی تو۔؟" اس کی دل کش آنکھوں میں جھانکتی وہ پوچھ رہی تھی۔۔۔۔ محبت کے تخت پہ بیٹھے بادشاہ نے اپنے غلام عاشق کو دیکھا۔۔۔۔ وہ بولا



"اس دن۔! اس دن معافی مجھ پہ واجب ہوگی اور جزا سزا کا اختیار تمہارا۔۔۔۔۔ دل سے دینا۔۔۔۔۔ اور دل کھول کر۔۔۔۔۔ جان مانگوگی تو جان بھی دوں گا" شہر عشق میں محبت کے تخت پہ براجمان بادشاہ اپنے غلام کو سارے حق دے رہا تھا۔۔۔۔۔ تیمور کی بات پہ پلوشہ ہنس دی۔۔۔۔۔ غلام عشق خوش ہو گیا۔۔۔۔۔ نہ سمجھ تھا۔۔۔۔۔ معصوم تھا۔۔۔۔۔ انسان جب دل کسی کو دیتا ہے تو اس کی عقل بھی دل کے ساتھ ہی رخصت ہو جاتی ہے۔۔۔۔۔ یونہی تو نہیں عشق کو روگ اور لوگوں کو محبت میں اندھا کہتے۔۔۔۔۔

(پلوشہ بازار سے گزر کر اوپر جاتی سڑک کی طرف بڑھ گئی۔۔۔۔۔ روش پہ تیمور کے قدموں کی چھاپ پہ اپنے قدم جماتی وہ دربار میں داخل ہو گئی تھی۔۔۔۔۔ صحن میں آکر اس نے کبوتروں کو دیکھا۔۔۔۔۔ کبوتر بھی اسے دیکھنے لگے۔۔۔۔۔ ساتھ چلتا سورج بھی۔۔۔۔۔ وہ آگے بڑھ رہی

تھی۔۔۔۔۔ برآمدے میں آکر صف پہ قدم رکھا۔۔۔۔۔ اور تیمور نے سلام پھیر لیا۔۔۔۔۔ نظریں پیروں پہ رک گئیں۔۔۔۔۔ پھر اس کی جانب اٹھنے لگیں جو ساکت ہو گئی تھی۔۔۔۔۔)

اس نے کہا تھا "جان مانگو گی تو جان بھی دوں گا" پلوشہ نے طلاق مانگی اور اس نے دے دی۔۔۔۔۔ محکوم بن کر نہیں حاکم بن کر۔۔۔۔۔ بادشاہ نے حق دے کر سب چھین لیا تھا غلام سے۔۔۔۔۔ رسوا کیا۔۔۔۔۔ براباد کیا۔۔۔۔۔ ناشاد کیا۔۔۔۔۔ اور بے مراد بھی۔۔۔۔۔ وہ کہتا تھا کہ اسے محبت کا اختیار ہے۔۔۔۔۔ اور جیسے محبت کا اسے اختیار تھا ویسے ہی محبت سے اور دل سے نکالنے کا اختیار بھی اس نے خوب استعمال کیا۔۔۔۔۔ محبت کے حساب میں غلطی بھی کی۔۔۔۔۔ مانا بھی نہیں۔۔۔۔۔ اور سزا بھی خود دی۔۔۔۔۔ پلوشہ کو کہیں کانہ چھوڑا۔۔۔۔۔ نہ درکا نہ دل کا۔۔۔۔۔ نکالا تو دونوں سے نکالا۔۔۔۔۔ اور ایسے نکالا کہ اب واپس وہ چاہ کر بھی نہیں جا سکتی واپسی کی قیمت بہت بڑی ہے۔۔۔۔۔ ایک صلح محبت کی ہوتی جو الفاظ سے ادا ہو کر مکمل

ہوتی ہے۔۔۔۔ اور دوسری صلح نکاح توڑ کر جوڑنے کی ہوتی ہے "حلالہ" جس کے لیے پہلے ایک نکاح ہوتا اور پھر طلاق اور پھر واپسی۔۔۔۔ ہائے اور یہ واپسی۔۔۔۔ کتنی مشکل تھی۔۔۔۔ پلوشہ کے لیے بھی اور تیمور کے لیے۔۔۔۔ پلوشہ دل دے کر پچھتائی اور تیمور دل لے کر اور پھر طلاق دے کر۔۔۔۔

نظریں پیروں سے ہوتیں اس لاغر اور ناتواں سراپے پہ ہی ٹھہر گئیں۔۔۔۔

دیکھ تجھ سے محبت کا صلہ ہے یہ

کہ دل بھی برباد ہے اور میں بھی۔!

جو آگے بڑھ رہی تھی۔۔۔۔ ٹھہر گئی۔۔۔۔ تھم گئی۔۔۔۔ سورج کی طرح۔۔۔۔ کبوتروں کی

نظروں کی طرح۔۔۔۔ اپنے دل کی طرح۔۔۔۔ تیمور کے دل کی طرح۔۔۔۔ وہ جو پیروں

میں بیٹھا تھا کبھی شہر عشق کا بادشاہ تھا۔۔۔۔۔ وہ جو کھڑی تھی اسکی غلام تھی اسکے عشق کی غلام تھی۔۔۔۔۔ محبت میں بے وفائی انسان کو کہیں کا نہیں چھوڑتی۔! جو کرتا ہے وہ یونہی بکھر جاتا ہے جیسے تیمور بکھرا تھا۔۔۔۔۔ اور جو نہیں کرتا وہ مرتا نہیں پر بے وفائی کا داغ اتنا گہرا دل پہ لگتا ہے کہ وہ بے کسی کی زندگی گزارنے پہ مجبور ہو جاتا ہے۔۔۔۔۔ جیسے پلوشہ

تیمور دھیرے سے کھڑا ہوا۔۔۔۔۔ اس کے مقابل۔۔۔۔۔ بہت قریب۔۔۔۔۔ پلوشہ کی آنکھیں دھندلا سی گئیں۔۔۔۔۔ کچھ ٹوٹ ٹوٹ کر گالوں پہ بہہ رہا تھا۔۔۔۔۔ اس کا سحر ٹوٹ گیا تھا۔۔۔۔۔ پلوشہ نے نظریں جھکا لیں۔۔۔۔۔ قدم واپسی کے لیے اٹھائے وہ کیوں آگئی تھی آج یہاں وہ نہیں ملنا چاہتی تھی اس شخص سے۔۔۔۔۔ وہ تو یہاں سکون کی طلب میں آئی تھی پر اب۔۔۔۔۔

اس نے اپنے ہاتھ کی پشت سے آنسو صاف کیے اور پلٹی سورج زرد پڑ گیا تھا۔۔۔۔۔ آسمان پہ سرخ پھیل گئی تھی۔۔۔۔۔ ملتان پورا اس اونچے دربار سے دکھائی دیتا تھا۔۔۔۔۔ زرد سورج کے

سامنے سے پرندے اڑتے جا رہے تھے۔۔۔۔۔ پلوشہ صحن میں آگئی تھی۔۔۔۔۔ وہ بھی بے ساختہ اس کے پیچھے آیا۔۔۔۔۔ تیمور نے پلوشہ کا ہاتھ پکڑ لیا۔۔۔۔۔ وہ رک گئی۔۔۔۔۔ پٹی۔۔۔۔۔ بہتی آنکھوں سے اسے دیکھا۔۔۔۔۔ نم آنکھوں والا اسے آزارہا تھا۔۔۔۔۔ اس نے ایک جھٹکے سے ہاتھ چھڑوایا پر وہ اس کے سامنے آگیا۔۔۔۔۔ تبھی پلوشہ ایک طرف ہونے لگی تھی کہ پاؤں مڑ گیا۔۔۔۔۔ وہ گر جاتی اگر تیمور اسے نہ تھام لیتا اس گرنے اور پکڑنے کی ہڑ بڑی ہوئی تو بہت سے کبوتر یکدم اڑے۔۔۔۔۔ پھڑ پھڑاتے پروں سے وہ ان دونوں کے سروں پہ تھے۔۔۔۔۔

"مجھے سکون نہیں آرہا ہے پلوشہ میں اس درد سے پل پل مرتا جا رہا ہوں۔۔۔۔۔ میری زندگی تمہارے ہاتھوں میں ہے۔۔۔۔۔ تم مجھے یہاں مانگنے آتی تھیں۔۔۔۔۔ اور اب میں تمہیں یہاں مانگنے آتا ہوں۔۔۔۔۔ مجھے مل جاؤ کہ زندگی ملے۔۔۔۔۔ کچھ سانس میں بھی سکون کی لے سکوں" وہ رندھی آواز سے کہہ رہا تھا اس کی آنکھ کا آنسو پلوشہ کے چہرے پہ گرا۔۔۔۔۔

پلوشہ اس کی اس فرمائش پہ کڑھ کر رہ گئی۔۔۔ وہ سیدھی ہوئی۔۔۔ اپنا آپ اس سے دور  
 کیا۔۔۔۔۔ کبوتروں نے اپنی جگہیں دوبارہ سنبھال لی تھیں۔۔۔۔۔ سورج ڈوب گیا  
 تھا۔۔۔۔۔ اندھیرا سا چھا گیا تھا۔۔۔۔۔

"میں کسی کے ساتھ تمہیں چند پل کے لیے کمرے میں ملی تھی تو تم نے میری بغیر سنے مجھے گھر  
 سے نکال دیا تھا اب حلالے کے لیے ایک رات کیسے کسی دوسرے مرد کے ساتھ مجھے برداشت  
 کر لو گے۔؟ میں تم سے زیادہ تکلیف میں ہوں۔۔۔۔۔ مجھ تم سے زیادہ اذیتیں ملی ہیں۔۔۔۔۔ اور  
 مل رہی ہیں۔۔۔۔۔ تمہارا کیا گیا کچھ بھی نہیں

۔۔۔۔۔ اور۔۔۔۔۔ اور میرا۔۔۔۔۔ میرا تو سب کچھ گیا۔۔۔۔۔ دل، محبت، گھر، اور عزت سب  
 کچھ۔۔۔۔۔ یہ سب تمہاری وجہ سے ہوا ہے" وہ رو دی تھی۔۔۔۔۔ آنسوؤں کو بے دردی سے  
 صاف کرتی وہ اس کے سامنے سے ہٹ کر باہر کی طرف بھاگی تھی کہ اس کے الفاظ پہ دہل گئی

"پھر دعا کرو میں مر جاؤں۔۔۔۔ تم نہیں ہو تو زندگی کا بھی کیا کروں گا۔۔۔۔ جتنی بڑی غلطی کی ہے اتنی بڑی سزا بھی ملے۔۔۔۔ اور سزا موت سے بڑھ کر دنیا میں کوئی بڑی سزا مجھے نہیں لگتا ہے" پلوشہ نے پلٹ کر اسے دیکھا

"سزا موت سے بڑی سزا یہ ہی ہے تیمور جو تم اور میں اس وقت کاٹ رہے ہیں۔۔۔۔ اور ہم یو نہی مریں گے دیکھنا تم سے پہلے میں۔۔۔۔ کیونکہ میرا نقصان زیادہ ہوا ہے۔۔۔۔ میرا زخم بڑا ہے" وہ کہہ کر چلی گئی تھی۔۔۔۔ اور سورج کے ساتھ تیمور کو لگا صرف ملتان ہی نہیں دنیا کی ہر چیز تاریک ہو گئی ہے۔۔۔۔

~~~~~&&&&&&&&&&&&&&&&&

&&

کمرہ تاریک تھا۔۔۔۔ اور سرد بھی۔۔۔۔ سحر پھٹی پھٹی آنکھوں سے اطراف میں دیکھنے کی کوشش کر رہی تھی۔۔۔۔ پر۔۔۔۔ پر نظر کچھ نہ آتا تھا۔۔۔۔ اس نے اپنے دونوں ہاتھوں

سے اس چیز کو ٹٹولا جس پہ وہ لیٹی تھی۔۔۔۔۔ محسوس کرنے پہ اسے معلوم ہوا کہ وہ کسی بہت نرم چیز پہ لیٹی ہے۔۔۔۔۔ اس نے اس گدے پہ ہاتھ کی ہتھیلیاں جمائیں اور سیدھی ہو کر بیٹھ گئی۔۔۔۔۔ سحر نے اپنے ارد گرد دیکھا پر کچھ بھی نظر نہ آتا تھا۔۔۔۔۔ اس کے ماتھے پہ پسینے کے قطرے نمودار ہونے لگے۔۔۔۔۔ اسے اب اس تیرگی سے وحشت ہو رہی تھی۔۔۔۔۔ اس نے گہرے گہرے سانس لیے۔۔۔۔۔ اور اپنا منہ کچھ بولنے کے لیے کھولا پر اس سے بولنا نہ گیا۔۔۔۔۔ لب ہلتے تھے پر آواز۔۔۔۔۔ آواز نہ نکلتی تھی۔۔۔۔۔ اس کی ریڑھ کی ہڈی میں سنسنی دوڑ گئی۔۔۔۔۔ اس کا حلق خشک ہو گیا تھا۔۔۔۔۔ اس کا دل گھبرانے لگا تھا۔۔۔۔۔ اس نے آنکھیں موندیں اور پھر ایک جھماکے سے کھول دیں۔۔۔۔۔

اس نے دیکھا کمرے میں اچانک ہی ایک دروازہ کھل گیا تھا۔۔۔۔۔ جس سے روشنی داخل ہو رہی تھی۔۔۔۔۔ سحر بے ساختہ گدے سے کھڑی ہوئی۔۔۔۔۔ ننگے پیرے وہ اس روشنی کی سمت بڑھی تھی۔۔۔۔۔ پر چند قدم اٹھانے کے بعد وہ ٹھٹھک کر رکی۔۔۔۔۔ اس نے کچھ آوازیں سنیں۔۔۔۔۔ باہر سے کئی ساری ملی جلی آوازیں آرہی تھیں۔۔۔۔۔ وہ پھر سے چلنے



لگی۔۔۔۔ ہر قدم پہ دروازہ نزدیک آرہا تھا روشنی سے سکون سا محسوس ہوتا تھا پر پھر بھی ایک  
ڈر تھا جو دل کو اپنے بس میں کیے ہوا تھا۔۔۔۔ دل کی دھڑکن ہر قدم پہ بڑھ رہی تھی۔۔۔۔ اور  
باہر کی آوازیں بھی واضح ہو رہی تھیں۔۔۔۔

بہت سی آوازیں۔۔۔۔ پر کسی کی۔؟ اس نے سوچا۔۔۔۔ اپنی توجہ ان پہ مرکوز کی تو وہ جان  
گئی۔۔۔۔ "بچوں کی" اس نے زیر لب کہا۔۔۔۔ وہ چلتی ہوئی اب دروازے کے بالکل قریب  
آگئی تھی۔۔۔۔ آوازیں واضح ہو گئی تھیں۔۔۔۔

الہی میں تیری پناہ مانگتا ہوں

اس بات سے کہ میں کسی چیز کو تیرا شریک بناؤں

اور مجھے اس کا علم ہو

اور میں معافی مانگتا ہوں تجھ سے اس گناہ سے

جس کا علم مجھے نہیں،

میں نے اس سے توبہ کی

اور بیزار ہوا

کفر سے اور شرک سے اور جھوٹ سے اور غیبت سے اور بدعت سے اور چغلی سے اور بے  
حیائی کے کاموں سے اور تہمت لگانے سے اور (باقی) ہر قسم کی نافرمانیوں سے  
اور میں ایمان لایا اور کہتا ہوں کہ اللہ کے سوا کوئی معبود نہیں اور حضرت محمد ﷺ اللہ کے  
رسول ہیں۔

چھٹا کلمہ \*\*"

\*\*

اس کی روح تک کانپ گئی۔۔۔۔۔ وہ بدحواسی میں اس روشن دروازے سے باہر نکلی اور دھک  
سے رہ گئی۔۔۔۔۔ اس کا رنگ زرد پڑ گیا تھا۔۔۔۔۔ اس کی نظر سامنے صحن میں بیٹھی لڑکی پہ  
تھی۔۔۔۔۔ جو اسے دیکھ کر مسکار ہی تھی۔۔۔۔۔ اس کی مسکان خوبصورت تھی بالکل اس کی

طرح۔۔۔۔ اور وہ مسکراتی ہوئی لڑکی سحر کی ہم شکل تھی۔۔۔۔ بالکل اسی جیسی۔۔۔۔ اس  
 نے ارد گرد بیٹھے بچوں کو دیکھا وہ سب بھی اسے دیکھ رہے تھے۔۔۔۔ مسکرا کر۔۔۔۔ پران کی  
 آنکھوں میں اسے نفرت دکھائی دے رہی تھی۔۔۔۔ وہ ابھی ان بچوں کی نفرت ظاہر کرتی  
 آنکھوں کو سمجھتی کہ اس نے ایک ایک کر کے سب بچوں کو دھواں بن کر فضا میں تحلیل  
 ہوتے دیکھا۔۔۔۔ وہ بے یقینی سے سب دیکھتی رہی۔۔۔۔ سب بچے وہاں سے غائب ہو گئے  
 تھے۔۔۔۔ اب وہاں صحن میں بس اسکی ہم شکل لڑکی بیٹھی تھی۔۔۔۔ جس کے چہرے پہ  
 مسکراہٹ نہ تھی۔۔۔۔! اس لڑکی نے نظریں جھکائیں۔۔۔۔ اور پھر اس ہم شکل لڑکی کے  
 چہرے پہ خوف پھیلنے لگا۔۔۔۔ سحر سامنے کھڑی آنکھیں پھاڑ پھاڑ کر اسے دیکھ رہی  
 تھی۔۔۔۔ جب سحر نے اس لڑکی کے پیروں کی جانب دیکھا تو شل رہ گئی۔۔۔۔ اس کے  
 پیروں میں دہکتی آگ جل رہی تھی۔۔۔۔ جو اس کے کپڑوں پھر وجود کو دیکھتے ہی دیکھتے  
 جھلسانے لگی۔۔۔۔ وہ ہم شکل لڑکی اب چیخ چلا رہی تھی۔۔۔۔ وہ جلتی جا رہی تھی۔۔۔۔ تبھی  
 ان بچوں کی آوازیں پھر سے اطراف میں گونجنے لگیں۔۔۔۔ سحر اسے بچانا چاہتی تھی پر وہ بے

بس کھڑی رہ گئی۔۔۔۔ بچوں کی آوازیں بڑھتی جا رہی تھیں۔۔۔۔ وہ زور زور سے پڑھ رہے

تھے

(الہی میں تیری پناہ مانگتا ہوں۔۔۔۔)

سحر نے خوف ارد گرد دیکھا جہاں سے آوازیں آرہی تھیں۔۔۔

(اس بات سے کہ میں کسی چیز کو تیرا شریک بناؤں

اور مجھے اس کا علم ہو۔۔۔۔)

سامنے کھڑی لڑکی پوری آگ کی لپیٹ میں تھی وہ سحر کو مدد کے لیے بلا رہی تھی۔۔۔۔۔

(اور میں معافی مانگتا ہوں تجھ سے اس گناہ سے

جس کا علم مجھے نہیں،

میں نے اس سے توبہ کی)

آوازیں متواتر آرہی تھیں۔۔۔۔۔ سحر کو لگا اس کے کان ان آوازوں سے پھٹ جائیں  
گی۔۔۔۔۔ سر میں بری طرح سے درد ہونے لگا تھا۔۔۔ وہ ڈری سہمی پیچھے کی طرف قدم

اٹھانے لگی

(اور بیزار ہوا

کفر سے اور شرک سے اور جھوٹ سے اور غیبت سے اور بدعت سے اور چغلی سے اور بے  
حیائی کے کاموں سے اور تہمت لگانے سے اور (باقی) ہر قسم کی نافرمانیوں سے)

سحر پیچھے کی جانب قدم اٹھا رہی تھی کہ اس کا پیر پھسل گیا۔۔۔۔۔

(اور میں ایمان لایا اور کہتا ہوں کہ اللہ کے سوا کوئی معبود نہیں اور حضرت محمد ﷺ اللہ کے  
رسول ہیں۔)

سحر نے دل خراش چیخ ماری تھی۔۔۔ اور پھر اس کی آنکھ کھل گئی۔۔۔ اور تیزی سے ایک روشنی پورے کمرے میں پھیلی تھی۔۔

"تم ٹھیک ہو۔؟" وہ اس سے پوچھ رہا تھا۔۔۔ سحر کا چہرہ لسنے سے بھیگا ہوا تھا۔۔۔ خوف اس کے چہرے سے عیاں تھا۔۔۔ وہ خالی خالی نظروں سے مصطفیٰ کو دیکھ رہی تھی۔۔۔

"پھر وہی خواب دیکھا۔؟" اس نے بہت نرمی سے سحر کے چہرے پہ آئے لسنے کو صاف کیا تھا۔۔۔ سحر کی آنکھیں ڈبڈبا گئیں۔۔۔

"اللہ۔۔۔ اللہ مجھے کبھی۔۔۔۔۔ کبھی بھی معاف نہیں کریں گے" وہ پھوٹ پھوٹ کر رونے لگی تھی۔۔۔ اس نے اپنا چہرہ ہاتھوں میں چھپا لیا۔۔۔ وہ کہہ رہی تھی

"مصطفیٰ آپ تو اتنے نیک ہیں آپ میرے لیے دعا کریں آپ کہتے ہیں نا کہ اللہ آپ کی دعا سن لیتے ہیں تو آپ اللہ سے میری سفارش کریں اللہ کو کہیں مجھے معاف کر دیں" وہ ہچکیوں سے

رونے لگی تھی۔۔۔۔۔ مصطفیٰ نے اس کے چہرے سے ہاتھ ہٹائے اور دونوں ہاتھ تھام لیے۔۔۔

"میں دعا کروں گا تمہارے لیے بلکہ میں دعا کرتا ہوں اور دیکھنا ایک دن سب ٹھیک ہو جائے گا چلو اب لیٹ جاؤ" اس نے اس کے شانے پہ ہاتھ رکھ کر اسے لیٹا دیا۔۔۔

"آنکھیں بند کرو شاباش" وہ کہہ رہا تھا۔۔۔۔۔ سحر اس کی آنکھوں میں دیکھنے لگی۔۔۔

"مجھے ڈر لگ رہا ہے" مصطفیٰ نے اس کا ہاتھ تھام لیا۔۔۔ اور بیٹھ کر دوسرا ہاتھ اس کے ماتھے پہ رکھ دیا

"میں دم کر رہا ہوں تم آنکھیں بند کرو دیکھنا پھر نہیں لگے گا اور میں تمہارے پاس ہی ہوں کہیں بھی نہیں جا رہا تم مت ڈرو سو جاؤ" وہ محبت سے کہہ رہا تھا۔۔۔ اس نے سحر کا سر ہلکا ہلکا دبانا شروع کر دیا سحر نے آنکھیں موند لیں۔۔۔۔۔ آنکھوں کی نمی ساری کانوں سے ہوتی ہوئی بستر



میں جذب ہو گئی۔۔۔ مصطفیٰ نے اس پہ دم کر دیا تھا۔۔۔ اور وہ سو بھی گئی

تھی۔۔۔ مصطفیٰ نے آہستگی سے لائٹ بند کی اور خود بھی لیٹ گیا۔۔۔

باہر چھوٹے سے لان میں رات کا سناٹا پھیلا تھا۔۔۔ آسمان پہ تارے تھے اور چاند کی

روشنی۔۔۔۔ میلسی شہر خاموشی تھا۔۔۔

اور یہ ہی وہ شہر ہے جہاں بہت سے راز دفن ہیں۔۔۔۔ میلسی شہر۔۔۔۔ جو دل والوں کا شہر  
ہے۔۔۔

\_\_\_\_\_&&&&&&&&&&&&&&\_\_\_\_\_

محَب کی حویلی کے لان کے درمیان میں بنی روش پہ قدم قدم چلو تو سامنے برآمدہ آتا تھا جہاں  
جانے کے لیے دوزن بنے تھے۔۔۔۔ برآمدے کے آدھے حصے میں اس وقت سہنری

کر نیں بکھری تھیں۔۔۔۔ جبکہ آدھے میں پھولوں کی بلیں برآمدے کے ستونوں سے لپٹی  
 تھیں۔۔۔۔ اور ایک چوڑے تخت کا جھولازنجیروں کی مدد سے چھت سے بندھا  
 تھا۔۔۔۔ جس پہ مرحاکی ملکہ کی شان لیے بیٹھی تھی۔۔۔۔ سفید آنچل زمین پہ جھول رہا تھا  
 ہلکے پیلے رنگ کی اونچی قمیض اور گھیر دار شلوار میں وہ اس وقت ملبوس تھی۔۔۔۔ پیروں میں  
 نازک چپل تھا۔۔۔۔ بال کھلے تھے جو ہوا سے اڑاڑ جاتے تھے۔۔۔۔ اور چہرے پہ ہلکی سی  
 مسکان وہ ہلکے ہلکے جھولے جھول رہی تھی ابلق چشم والی لڑکی سامنے رکھی کر سی پہ بیٹھی بوا کو  
 دیکھ رہی تھی جو سبزی بنا رہی تھیں۔۔۔۔ اور اسے کہہ رہی تھیں۔۔۔۔  
 "تم نے پڑھنا بھی ہے یا نہیں۔؟" مرحانے بڑے ہی سکون سے نہ میں سر ہلا دیا۔۔۔۔ اور بوا  
 جل گئیں۔۔۔۔ تپ گئیں۔۔۔۔ چھری رکھی اور گھورا

"کیوں؟ کیوں نہیں پڑھنا تم نے؟ بہت اچھی بات ہے اکیس کی ہونے والی ہو اور ابھی تک دس ہی کی ہیں اپنی باقی کزنوں کو دیکھا ہے ایم اے تک پہنچ گئیں ہیں۔۔۔" وہ ابھی اور بولتیں کہ  
مرحانے ہلکتے جھولے سے ناگواری سے انہیں دیکھا

"ایم اے والی کزنیں اکیس کی نہیں ہیں" اسے عمر سب کی یاد تھی

"تو اکیس والی تیر ہویں چو دیں میں ہیں" بوانے فوراً کہا

"ہوتی رہیں ہمیں کیا" مرحانے لاپرواہی سے کہا

"تمہاری میں یہ گردن ہی دباؤں گی اگر اب تم فیل ہو گئیں تو میں نے کہا ہے محب کو کہ وہ تمہارا

ایڈمیشن ایف اے میں کروادے ہم نے سوچا تمہیں ڈاکٹر بنائیں گے اور تم۔۔۔" بوانے

افسوس ظاہر کیا اور دوبارہ چھری اٹھالی۔۔۔ ہلتا جھولارک گیا۔۔۔ مرحانے صدمے سے

انہیں دیکھا

"کیا میرا ایڈمیشن۔؟"

"ہاں تمہارا ہی" بوانے چبا کر کہا تھا پر اس کی طرف نہیں دیکھا مگر حاجی جھنجھلا گئی

"کیا مسئلہ ہے بھئی آپ سب کو میرا سکون برداشت نہیں ہوتا؟ میں دس کر کے ہی خوش ہوں میں نے نہیں کرنی آگے پڑھائی اچھی بھلی زندگی ہے میری اسے خراب کرنے پہ تلے ہیں آپ

اور محب "وہ روہانس سی ہو گئی۔۔۔۔ بوانے حیرت سے دیکھا

"شرم تو نہیں آتی نا تمہیں؟ کیسا ہمیں اپنا دشمن بتا رہی ہو زندگی کا کچھ پتہ نہیں ہوتا اس میں کب برا وقت آجائے کسی کو معلوم نہیں" بوا اسے سمجھانے لگی تھیں۔۔۔

"مجھ پہ برا وقت نہیں آئے گا محب ہیں نا وہ سنبھال لیں گے آپ کا شکر یہ میں نے نہیں پڑھنا" اس نے جھولارو کا۔۔۔۔ آنچل سنبھال۔۔۔۔ سر کو ناراضی سے خم دیا۔۔۔۔ اور گھسٹ گھسٹ کرتی اندر چلی گئی۔۔۔۔ اور بوا گہرا سانس لے کر رہ گئیں۔۔۔۔ ان کے ذہن سے ابھی تک

وانیہ کی امی والی بات نکلی نہیں تھی۔۔۔۔ کوشش کرتی تھیں کہ وہ بات بھلا دیں پر ناکام



ہے اس لیے مدہوش رہتی ہے اور وہ کہتی "ہاں جی کرتی ہوں مجھے بار بار نہ اٹھایا کریں" وہ غصے سے کہتی تھی۔۔۔ اور پھر سو جاتی تھی۔۔۔

وہ ابھی بھی گہری نیند میں سو رہی تھی کہ کمرے کا دروازہ دھڑا دھڑا بجنے لگا۔۔۔ مرحا ہڑ بڑا کراٹھی۔۔۔ سائیڈ لیمپ روشن کیا۔۔۔ آنکھیں زرا زرا کھول کر چیخی

"کیا باہر قیامت آگئی ہے جو دروازہ توڑنے کو ہو رہی ہو" باہر سے سفینہ کی آواز پہ وہ غصے سے بولی تھی۔۔۔ سفینہ نے جواب نہ دیا بس دروازہ بجاتی رہی

"یہ مرے گی آج میرے ہاتھ سے" مرحانے دانت کچکا کر سوچا اور کھڑی ہو کر کمرے کی لائٹ جلا کر دروازہ کھولا

"یا جو ماجو کی بہن کیا تکلیف ہے؟ کیوں پاگلوں کی طرح دروازہ پیٹ رہی تھیں" وہ اس کا گلا دبانے ہی والی تھی سفینہ گھبرائی ہوئی آواز سے بولی

"وہ۔۔۔ وہ باجی مرحا۔۔۔ مرحا باجی بھائی محب بلا رہے ہیں آپ کو" وہ ہاتھ مسل رہی تھی۔۔۔ اس کی ہوائیں اڑی ہوئی سی تھیں۔۔۔ مرحا کا ماتھا ٹھنکا

"کیوں۔؟"

"مجھے لگتا ہے بوانے انہیں اعجاز والی بات بتادی" سفینہ کا جملہ بم بنا۔۔۔ اور ٹھاسے مرحا پہ گر گیا۔۔۔ مرحا نے دل پہ ہاتھ رکھا

"تمہیں کس نے بتایا۔؟"

"وہ بھائی محب مجھے غصے میں گھور رہے تھے اور بوا کے چہرے پہ ناگواری تھی اس سے مجھے اندازہ ہوا ہے بھائی محب نے بہت رعب سے مجھے کہا کہ میں آپ کو ان کے کمرے میں بھیجوں" مرحا کی جان نکل گئی۔۔۔ نیند کا خمار جو کچھ دیر پہلے آنکھوں میں تھا اڑن چھو ہو گیا۔۔۔ تھوک نگلا

"کہہ دو میں نہیں آرہی"

"وہ وجہ پوچھیں گے" سفینہ نے کہا

"کہہ دینا مر حامر گئی ہے" مر حاکر کی جان نکل گئی تھی۔۔۔۔ سفینہ کو کمرے سے باہر نکلا اور دروازہ کولاک کر لیا۔۔۔۔

"ایک بوا کے پیٹ میں کوئی بات نہیں رہتی اب میں کیا کروں" وہ پریشانی سے ادھر ادھر کے چکر کاٹنے لگی تھی۔۔۔۔ پھر بیڈ پہ بیٹھ گئی اور کنبل اوڑھ کر بیڈ کراؤن سے کمرٹکا کر بیمار سامنہ بنا لیا

اور دوسری طرف سفینہ کا نپتی ہوئی محب کو کہہ رہی تھی کہ

"وہ باجی مر حاکر کہہ رہی ہیں میں نہیں آرہی"

"وجہ۔؟" محب نے سپاٹ نظروں سے اسے دیکھ کر پوچھا تھا

"وہ کہہ رہی تھیں کہ وہ مر گئی ہیں" سفینہ کی خود کی جان نکلی ہوئی تھی۔۔۔۔ محب کھڑا ہوا اور

اس کے مقابل آکر بولا



"تم دونوں بہت اٹے کام کرنے لگی ہو مجھے یہ امید نہیں تھی تم دونوں سے جاؤ یہاں سے میں  
زرا مرحا سے بات کر لوں پھر تمہاری خبر لوں گا" اور سفینہ کل کی کل دیکھیں گی سوچ کر سر پہ  
پیر رکھ کر بھاگ گئی۔۔۔ اور محب مرحا کے کمرے کے باہر آ کر کھڑا ہو گیا دروازہ  
بجایا۔۔۔ اندر بیٹھی مرحا نے رونے والی شکل بنالی

"مرحادروازہ کھولو" وہ باہر سے بولا تھا

"میں نہیں کھول رہی" صاف انکار "میری طبیعت خراب ہے" کاپیتی آواز سے جواب دیا تو باہر  
کھڑے محب نے کہا

"میں ٹھیک کر دوں گا دروازہ کھولو جلدی سے" وہ سنجیدگی سے بولا تھا۔۔۔ مرحا نے کوئی  
جواب نہ دیا

"ٹھیک ہے تم نہیں کھول رہیں دروازہ مت کھولو اور میرے بعد بوا کچھ بھی تمہیں کہیں گی تو میں ذمہ دار نہیں ہوں گا مجھے مت بتانا پھر کچھ بھی" وہ کہہ کر جانے لگا تھا کہ مر حا اونچی آواز سے بولی

"کھول رہی ہوں" اور پھر اس نے دروازہ کھول دیا۔۔۔۔۔ چہرے پہ بے پناہ معصومیت کے ساتھ۔۔۔۔۔ محب نے ایک نظر اسے دیکھا اور کمرے میں آکر کرسی پہ بیٹھ گیا۔۔۔۔۔ عدالت لگ چکی تھی ٹراؤزر شرٹ میں ملبوس وجیہہ چہرے والا سامنے کھڑی مر حا کو اپنے بغیر فریم کے چشمے کے پیچھے موجود آنکھوں سے دیکھ رہا تھا۔۔۔۔۔ ہلکی داڑھی مونچھیں چہرے پہ ہمیشہ کی طرح موجود تھیں۔۔۔۔۔ مر حا قدم قدم چلتی اس کے سامنے آگئی

"ایم سوری محب" وہ اب سچ میں شرمندہ تھی "میں نے سچ میں اب کی بار غلطی کی ہے مجھے سفینہ کے منگیتر کو نہیں بلانا چاہیے تھا اور گھر کے پچھلے دروازے سے تو بالکل بھی نہیں بلانا چاہیے تھا پر۔۔۔۔۔" وہ اتنا کہہ کر خاموش ہو گئی تھی اسے الفاظ نہیں مل رہے تھے اور وہ سمجھ

گئی تھی کہ اب غلطی ماننے کے علاوہ کوئی چارہ نہیں ہے۔۔۔ اس کی نظریں جھکی ہوئی تھیں۔۔۔ محب بس اسے سنجیدگی سے دیکھ رہا تھا اور وہ جانتا تھا کہ اب اگر محب نے اسے ہلکی سی بھی برہمی سے کچھ کہا تو وہ رونے لگ جائے گی۔۔۔ اور محب اسے رلانے نہیں آیا تھا

"شباباش تمہیں اپنی غلطی کا احساس ہو گیا اچھی بات ہے اب بوا سے بھی سوری کر لینا اور ان سے وعدہ کرنا کہ تم دوبارہ ایسا کوئی کام نہیں کرو گی" وہ اٹھ کر اسکے پاس آیا تھا۔۔۔ مرحانے نظریں اٹھا کر محب کو دیکھا

"آپ اب مجھے کچھ کہیں گے تو نہیں نا۔؟" اسے یقین سا نہیں آرہا تھا۔

"نہیں تم تو اچھی بچی ہو بات مان جاتی ہو تو تمہیں ہم کچھ کیوں کہیں گے۔؟" وہ نرمی سے مسکا کر بولا تھا اور اس وقت اگر بوا ہوتیں تو اپنا سر پیٹ لیتیں کتنا سمجھایا تھا انہوں نے کہ "سختی سے بات کرنی ہے ایک ڈیڈھ گھنٹے تک غصہ کرنا ہے" پر محب۔۔۔!

مرحانے کے پورے دانت باہر آگئے

"وہی تو" اس نے ہاتھ پہ ہاتھ مارا "میں بھی یہی کہہ رہی تھی کہ میں تو سمجھدار ہوں میں اب دوبارہ ایسا کچھ بھی نہیں کروں گی" مرحانے گہر اسانس لیا اور سارا ڈر سانس کے ساتھ ہی باہر نکال دیا۔۔۔ محب بس مسکرا کر رہ گیا۔۔۔

وہ جا کر بیڈ پہ بیٹھ گئی تھی۔۔۔۔۔ محب کو دیکھا

"اڑتی اڑتی سی خبر آئی ہے کہ آپ میرا ایڈمیشن کروا رہے ہیں" انداز بالکل سرسری تھا۔۔۔ اور دل میں دعا جاری تھی کہ یہ جھوٹ ہو۔۔۔

"یہ سچ ہے خبر نہیں حقیقت بچے" وہ سامنے کھڑا اسے دیکھ کر بولا تھا۔۔۔۔۔ مرحا کا دل ہی ٹوٹ گیا اس نے بہت آہستگی سے بیڈ کراؤن سے سر کی پشت لگائی۔۔۔ اور آنکھوں کا رخ دوسری جانب کر کے نہایت مدھم آواز میں گویا ہوئی۔۔۔

"آپ کو نہیں ہوتی نامیری خوشی برداشت۔؟ نہیں چاہتے نہ آپ کہ میں خوش رہوں۔۔۔۔۔ ہر بار کوئی نیا عذر تلاش لاتے ہیں آپ میری ذات کو اذیت دینے کے

لیے۔۔۔ اور میں معصوم سمجھتی ہوں کہ آپ کو میری پرواہ ہے " اداسی سے ہنسی " پر نہیں  
آپ تو زمانے کی انگلیوں پہ چلتے ہیں کیسے میرے آسمان سے خوشی کا ایک ایک تارا آپ بجاتے  
جا رہے ہیں۔۔۔ میری آنکھوں میں جگر جگر کرتے خوابوں کے جگنو آپ کے اس تغافل  
کے باعث بچھ رہے ہیں میری خواہشوں کی رنگین تتلیوں کے پر جل گئے ہیں محب جل گئے  
ہیں " اتنا کہہ کر محب کو دیکھا " پر آپ کو اس سے کیا دکھ میرا ذیت میری آپ تو تماشائی بن کر  
میرے جلتے خوابوں سے حظ اٹھائیں حظوظ ہوں " مر حانے گہرا سانس لے کر خاموشی اختیار کی  
اور نظریں دوبارہ موڑ لیں۔ لہجے میں ٹی وی سیریل کی ہیروئنوں والا دکھ تھا۔۔۔۔۔ مر حانے  
نچلا لب بھی دانتوں میں دبایا تھا جیسے بے چاری کو رونا آ رہا ہو اور ضبط کیے ہو۔۔۔۔۔ محب نے  
لب بھینچ کر اسے دیکھا پھر داہنی بھنوا چکا لی۔۔۔

" آج ہی میں اس ٹی وی کو بھی ٹھکانے لگا تا ہوں بہت خراب ہو گئی ہو تم یہ ڈرامے دیکھ کر کیسے  
خوف ناک جملے کہتی ہو " وہ کہہ کر پلٹ۔۔۔۔۔ مر حاطر بڑا کراٹھی۔۔۔۔۔ اس کا ہاتھ پکڑ لیا۔۔۔۔۔

"آپ تو براہی مان گئے" اس کے سامنے آئی "مذاق تھا بھئی" دانت نکال کر کہا۔۔۔۔ ساتھ سر

بھی ہلایا

"پر میں سچ کہہ رہا ہوں" وہ سنجیدہ ہی رہا

"میں بات نہیں کروں گی آپ سے" ہاتھ چھوڑ دیا۔۔۔۔ یعنی ساتھ بھی چھوڑ دوں گی۔۔۔

"آج کل تم مجھے بہت زیادہ ہی دھمکیاں نہیں دینے لگیں کہ بات نہیں کروں گی تم لگتا ہے اب

مجھ سے مار کھاؤ گی" وہ سینے پہ ہاتھ باندھ کر کھڑا ہو گیا۔۔۔۔ جیسے کہتا ہو ساتھ چھوڑا تو اچھا نہیں

ہو گا۔۔۔۔!

"آپ مجھے ماریں گے۔؟" اسے صدمہ ہوا۔۔۔۔ امید نہ تھی اس بات کی

"بالکل" وہ شانت لہجے سے بولا۔۔۔۔ جیسے بہت عام سی بات کہی ہو

"مار کر دکھائیں کیسے ماریں گے مجھے۔؟" اس نے منہ آگے کر لیا۔۔۔ محبت کی بساط پہ شطرنج کا مہرہ دل بنا۔۔۔ اور قدم قدم آگے بڑھنے لگا۔۔۔ محب نے اسکا منہ دیکھا۔۔۔۔۔ مقابل نے بساط پہ بڑھتے ہوئے دل کو دیکھا

"میں سچ میں تمہیں مار بھی سکتا ہوں" مرحانے آنکھیں بند کر لیں۔۔۔ وہ آج محب کی جرات دیکھنا چاہتی تھی۔۔۔ محب کے چہرے پہ مسکراہٹ پھیل گئی۔۔۔ اس کے گال کو نرمی سے تھپکا۔۔۔ دل رکھا لیا۔۔۔ بہت خاموشی سے۔۔۔ مقابل نے بساط پہ سے دل کو اٹھا لیا۔۔۔ اور چھپا لیا۔۔۔ دل والا دل سے گیا۔۔۔ اور ہار گیا۔۔۔ یہ سب اتنی خاموشی سے ہوا کہ نہ دل دینے والے کو علم ہوا نہ لینے والے کو۔۔۔ دونوں ہی اس سودے سے بے خبر رہے۔۔۔

مرحانے لب بھینچ کر آنکھیں کھولیں۔۔۔ ان میں شرارت تھی





اگلے کچھ دنوں میں مر حاکا کالج میں ایڈمیشن ہو گیا تھا۔۔۔۔ اور جہاں وہ پہلے اکیڈمی جاتی تھی وہاں سے اسے بوانے ہٹالیا تھا

"ایسے وہ اچھا پڑھانے والے ہوتے تو مر حاکا بار بار فیل نہ ہوتی" بوانے محب کو یہ کہا تھا۔۔۔۔ مر حاکا نے اس بات پہ بھرپور سر ہلایا یعنی بالکل اکیڈمی والے ہی نکلے ہیں ورنہ وہ تو۔۔۔۔

محب بے چارہ خاموش ہو گیا بوانے اسے کہہ دیا تھا کہ

"ہماری حویلی چھوڑ کر دو بنگلوں کے بعد مسز تہذیب کا بنگلا ہے نا ان کے گھر ایک ٹیچر آتی ہے ان کی بیٹی کو پڑھانے مسز تہذیب بہت تعریف کر رہی تھیں کہ وہ بہت اچھا پڑھاتی ہے اور ان کی بیٹی کے نمبر بھی اچھے آئے ہیں میں کوشش کروں گی کہ وہ مر حاکا کو بھی پڑھا دے ہمارے گھر آکر" محب نے سر ہلادیا تھا اور بوا پھر مسز تہذیب کے گھر چلی گئیں جس وقت ان کے گھر پلوشہ پڑھانے آتی تھی انہوں نے رسمی علیک سلیک کے بعد پلوشہ کو کہا

"بیٹا میری بھتیجی ہے سمجھو میری بیٹی ہی ہے بس تم اسے بھی پڑھانے آجایا کرو گی تو بہت احسان ہو گا۔۔۔۔ تم جیتنی فیس کہو گی ہم دے دیں گے مسز تہذیب تمہاری بہت تعریف کر رہی تھیں اس لیے کہہ رہی ہوں بلکہ ہم تمہیں لینے اور لیجانے کے لیے ڈرائیور بھی لگا دیں گے میں بہت پریشان ہوں اپنی بچی کے لیے جتنی تیزی سے بڑی ہو رہی ہے اتنی ہی رفتار سے فیمل ہوتی جا رہی ہے" بو اپنا دکھڑا سنا چکیں تو پلوشہ انہیں شش و پنج سے دیکھنے لگی۔۔۔ پھر اس نے کھنکار کر کہا

"دیکھیں آنٹی میں فیس کے لیے نہیں پڑھاتی۔! اور میں معذرت کرتی ہوں میں نہیں آسکوں گی آپ کے گھر مجھے یہیں شام ہو جاتی ہے اس لیے میری معذرت قبول کریں سوری" پلوشہ نے بہت سہولت سے انکار کر دیا تھا۔۔۔ بو کے چہرے کی جوت بچھ گئی۔۔۔ ان کے بہت اصرار پر پلوشہ نے انہیں یہ کہہ کر ٹال دیا کہ



کمرے میں سفید بلب جل رہا تھا جس سے کمرہ روشن تھا۔۔۔ چار پائی پہ دسترخوان لگا تھا۔ پلوشہ اور اس کی امی خاموشی سے کھانا کھا رہی تھیں۔۔۔

"امی میں ایک جگہ اور ٹیوشن پڑھانے کا سوچ رہی ہوں" پلوشہ نے جھکی نظروں سے لقمہ توڑ کر کہا۔۔۔۔۔ لون کے ہلکے سبز سوٹ میں وہ کالے دوپٹے کو سر پہ لپیٹے ہوئے تھی آنکھیں اور چہرہ ویسا ہی تھا۔۔۔۔۔ اداس اور بس اداس۔۔۔!

امی کا کھانا کھاتا ہا تھا رک گیا۔ پلوشہ کو دیکھا

"پیسوں کی ضرورت ہے۔؟" انہوں نے انداز لگایا

"میں نے پیسوں کا کیا کرنا۔؟ ہر ضرورت آپ پوری کر رہی ہیں" اس نے اپنی امی کو دیکھ کر کہا

"پھر۔؟" انہوں نے پوچھا

"وہ مسز تہذیب کی ایک پڑوسن ہیں بہت اصرار کر رہی تھیں آج کے میں ان کی بھتیجی کو بھی

پڑھادوں میں نے ان کو منع کر دیا تھا۔۔۔" اسکی بات ابھی مکمل نہیں ہوئی تھی کہ امی بولیں

"اچھا کیا۔۔۔ مجھے تمہارا مسز تہذیب کے گھر پڑھانا بھی نہیں پسند میں کما رہی ہوں کافی ہے تمہیں جو تیاں گھسانے کی ضرورت نہیں ہے" امی دوبارہ کھانا کھانے لگی تھیں۔۔۔ ایک یہ ان کی خودداری ابو کی موت کے بات دوہری ہو گئی تھی۔۔۔ پلوشہ نے گہرا سانس لیا

"امی آپ کو پتہ ہے نامیں صرف خود کو مصروف رکھنے کے لیے پڑھانے جاتی ہوں"

"بس اتنی مصروفیت کافی ہے نام نہاد محبت اور شادی کے پیچھے پوری عمر کا روگ لے لیا اب مصروفیت ڈھونڈتی پھر رہی ہو میں نے پہلے ہی کہا تھا سنبھل جاؤ پر تم۔۔۔!" انہوں نے اپنی بات بے بسی سے ادھوری چھوڑ دی۔۔۔ امی سچ کہہ رہی تھیں انہوں نے بہت سمجھایا تھا کہ تیمور کی بہنیں اسے بسنے نہیں دیں گی پروہ ہی نہ مانی تھی۔۔۔ اس لیے اب امی کے کبھی کبھار کے اس اچانک سے غصے کو وہ خاموشی سے سہہ جاتی تھی ماں باپ کی نافرمانی کے انعام میں جو دکھ ہماری قسمت میں لکھ دیے جاتے ہیں ان کا شکوہ ہم شرم کے مارے کبھی کر ہی نہیں پاتے نہ ماں باپ سے اور نہ اللہ سے۔۔۔

"امی وہ بہت منتیں کر رہی تھیں مجھے اچھا نہیں لگا ان کو صاف انکار کرنا کہہ کر آگئی تھی آپ سے پوچھ کر بتاؤں گی" وہ مدہم آواز میں بولی تھی

"میں نے جواب دے دیا منع کر دینا" امی کی نظر اس پہ پڑی تو نجانے کیوں وہ اسے دیکھنے لگیں۔۔۔۔۔ پلو شہ نے نظریں جھکالی تھیں۔۔۔۔۔ وہ مان گئی تھی۔۔۔۔۔ پر پتہ نہیں کیوں امی کو اس پہ ترس سا آیا۔۔۔۔۔ دل میں تکلیف سی ہونے لگی۔۔۔۔۔ وہ اپنی جگہ سے اٹھیں

"مجھے معاف کر دو پلو شہ میں نے یونہی تم پہ غصہ کیا چلی جانا پڑھانے" انہوں نے پلو شہ کو خود سے لگا کر کہا پلو شہ نے ان کے گرد بغیر حیران ہوئے اپنی بانہیں پھیلا لیں اور سسکنے لگی۔۔۔۔۔ اس ایک کمرے میں اکثر ہی یوں بے وجہ پرانے دکھوں پہ وہ ماں بیٹی رو دیا کرتی تھیں۔۔۔۔۔



محب کی حویلی پہ موجود سورج بادلوں کی اوٹ سے دکھائی دیتا تھا۔ کرنیں سبز لان میں پھیلی تھیں۔ لاؤنج میں سفید روشنیاں روشن تھیں۔ بوا صوفے پہ بیٹھی تھیں۔ ملازم اپنے کاموں میں صرف تھے۔۔۔ تبھی داخلی دروازے سے مرحہ داخل ہوئی

"ہائے میں تھک گئی" وہ بولتی ہوئی سنگل صوفے پہ ڈھے گئی۔ بوانے حیرت سے اسے دیکھا پھر اس کے ہاتھ میں موجود شاہر کو

"یہ سب کیا ہے؟ تم تو کتابیں نہیں لینے گئی تھیں۔؟" اس کے ہاتھ میں کتابوں کے علاوہ دوسرے شاہر دیکھ کر بوانے پوچھا تو مرحہ کے چہرے پہ دفعتاً مسکان آگئی۔

"میں مارکٹ گئی تھی نا تو وہاں سے چوڑیاں لے آئی" وہ جوش سے بتانے لگی "اتنی اچھی تھیں کہ کیا بتاؤں دیکھیں" اس نے شاہر کھولا اور انہیں دکھانے لگی بوا کو چوڑیوں میں کوئی دل چسپی نہیں تھی





"تو کیا ہوا چوڑیاں اچھی لگ رہی تھیں۔ میں نے پہلے سوچا کتابیں لے لوں پھر میں رک گئی۔ خیال آیا کہ کتابوں والی دکان پہ کتابیں ختم نہیں ہوں گی پر ایسی چوڑیاں پھر نہیں ملیں گی آپ دیکھیں تو سہی کتنی پیاری ہیں" وہ دوبارہ سے چوڑیاں نکالنے لگی

"بہت اچھے میں کہتی ہوں محب کو کہ اس لڑکی نے نہیں پڑھنا اس نے بس ہمارا دل جلانا ہے مرحا میں تمہارا کیا کروں تم سارے پیسوں کی چوڑیاں لے آئیں۔۔۔" بو ابے بس ہو کر رہ گئی تھیں۔ مرحا کا منہ اتر گیا

"مجھے لگا تھا آپ خوش ہوں گی پر آپ کب میری کسی بات سے خوش ہوتی ہیں زیادہ فکر نہ کریں میں آپ کے کتابوں والے پیسے محب سے لے دوں گی اور کتابیں بھی وہ لادیں گے شکریہ آپ کا" وہ تن فن کرتی شاپر اٹھا کر اپنے کمرے میں چلی گئی بو اپنا سر پکڑ کر بیٹھ گئی تھیں۔



"کیوں اب کیا کر دیا اس نے۔؟" محب نے عام سے انداز میں پوچھا تھا یہ ہر روز کی کہانی تھی "کرنا کیا تھا مجھے صبح کہہ رہی تھی کہ کالج کی کچھ کتابیں لینا ہیں پیسے دے دیں۔ میں نے دے دیے اور وہ محترمہ بازار سے ان پیسوں کی چوڑیاں لے آئی کہہ رہی تھی کہ پہلے سوچا کتابیں ہی لے لوں پھر سوچا کتابیں تو دوبارہ بھی مل جائیں گی پر اتنی پیاری چوڑیاں دوبارہ نہیں ملیں گی"

بوا کڑھتے ہوئے بتا رہی تھیں جب ان کی بات مکمل ہوئی تو محب کا قہقہہ بے ساختہ تھا

"ہاں تم ہنس لو اس لڑکی کا دماغ خراب ہے محب اس نے پڑھنا اور ہنا نہیں ہے تم اس پہ سختی کیوں نہیں کرتے تم بڑے بھائی ہو اس کے اسے ڈرا دھمکا کر رکھو میں اس کے مستقبل کے بارے میں سوچتی ہوں تو ڈر جاتی ہوں کیا بنے گا اس کا" محب ہنستا ہوا بوا کے پاس آکر بیٹھا ان کا ہاتھ پکڑا

"میرا دل نہیں کرتا اسے ڈانٹنے کو وہ ویسے ہی میرے تھوڑے سے غصے سے ہی رونے لگتی ہے میں ڈانٹوں گا تو وہ اور مجھ سے بد ظن ہو جائے گی اور بوا بھی تو چھوٹی ہے وہ ہم ہیں نا اسے

سنجھانے کے لیے "وہ بوا کے ہاتھ پہ دباؤ ڈال کر بول رہا تھا بوا اس کا چہرہ خاموشی سے دیکھنے لگیں

"محب اسے اپنی اتنی عادت مت ڈالو اسے بعد میں مسئلہ ہوگا" بوانے کسی خواب کی سی کیفیت میں کہا تھا محب کی آنکھوں میں پہلے نا سمجھی آئی پھر وہ نجانے کیا سمجھا پر اس نے جواب میں کہہ دیا

"میں اس کے ساتھ ہمیشہ ہوں بوا" وہ اٹھ کر کمرے سے نکل گیا پیچھے بوا اس کی پشت دیکھتی رہ گئیں جب وہ کمرے سے باہر نکل گیا تو بوانے دوبارہ بیڈ کراؤن سے ٹیک لگالی بوا کے دل سے وانیہ کی امی کی بات نکل کر ہی نہ دیتی تھی انہیں اب بس ہر وقت ایک ڈر سا لگا رہتا تھا وہ مرچا کو اب اور دباؤ سے کہتی تھیں کہ وہ محب کو بھائی کہا کرے دن میں کئی کئی بار اس کے سامنے کہتیں کہ "محب تمہارا بڑا بھائی ہے" اور وہ ایسے ظاہر کرتی جیسے اس نے سنا ہی نہیں۔



"ایک چیز ہے میں لے کر آئی ہوں اب چلیں بھی" وہ اس کا ہاتھ پکڑ کر کھینچنے لگی پھر رکی

"آپ اپنا والٹ بھی اٹھالیں"

"کیوں۔؟" محب نے کچھ حیرت سے پوچھا

"آپ اٹھالیں نا اور چلیں میرے ساتھ" اس نے زور دے کر کہا تو محب "اچھا بھئی ٹھیک ہے"

کہہ کر اپنا والٹ اٹھا کر اس کے ساتھ چلا گیا۔۔۔

مرحاً اس کا ہاتھ پکڑ کر تیزی سے سیڑھیاں اترتی آرہی تھی لاؤنج میں صوفوں کے درمیان میں

رکھی میز پہ کانچ کی رنگ برنگی بہت ساری چوڑیاں رکھی تھیں سفینہ اور باقی ملازمین کھڑے

انہیں استعجاب سے دیکھ رہی تھیں۔ البتہ بوا کچھ ناراض لگتی تھیں

وہ محب کے ساتھ لاؤنج میں آگئی

"یہ دیکھیں" وہ گھٹنوں کے بل میز کے پاس بیٹھ گئی اور کسی چھوٹے بچے کی طرح چوڑیوں کو اٹھا اٹھا کر دکھانے لگی کبھی کس رنگ کی کلائیوں میں ڈالتی تو کبھی کسی رنگ کی، محب کے چہرے کی مسکراہٹ مزید گہری ہو گئی اسے مرہا کی خوشی بہت عزیز تھی اس نے فوراً کہا

"بہت پیاری لگ رہی ہیں اور لے لیتیں" اس کی بات پہ جہاں مرہا کھل کھلا کر ہنس دی اور کہا "سچ میں۔؟" وہیں بوانے اسے گھورا تھا محب ہنسی دبا کر نظریں چرا گیا مرہا کھڑی ہوئی

"محب پتہ ہے۔۔۔" وہ ابھی آگے بولتی کہ بوانے تندہی سے کہا

"بھائی کہو ہزار بار کہا ہے کہ تم سے بڑا ہے بھائی کہا کرو اسے" بوا کا لہجہ عجیب سا تھا یہ بات محب نے نوٹس کی پر مرہا نے کمر پہ ہاتھ رکھا

"کیوں؟ کیوں کہوں بھائی؟ یہ میرے کزن ہیں میں نے بھی لاکھ بار کہا ہے کہ بھائی وہی ہوتا ہے جو اللہ بنا کر بھیجتے ہیں باقی کزن اور اجنبی ہی ہوتے ہیں"



"ہر بات پہ بکو اس کرنے مت کھڑی ہو جایا کرو میں تمہارے منہ سے اب محب کا نام نہ سن لوں بھائی کہا کرو سمجھیں" بو ا غصے میں بولتیں کھڑی ہو گئیں اور کمرے میں چلی گئیں مرحانے گند اسامنہ بنایا

"یہ مجھ سے جیلس ہوتی ہیں اور کچھ نہیں" اس نے ہلکی سی آواز سے محب کو کہا محب نے اسے ناراضی سے دیکھا

"ایسے نہیں کہتے مرحا اور بو اٹھیک کہہ رہی ہیں میں تمہارا بڑا بھائی ہوں بھائی کہا کرو"

"کیوں میں تو نہیں کہوں گی آپ میرے بھائی ہیں ہی نہیں" وہ اپنی بات پہ مصر تھی محب نے گہرا سانس لیا اور خاموش ہو گیا مرحا دوبارہ اسے اپنی چوڑیوں کی کہانی سنانے لگی بو ا کو اپنے کمرے میں ان کی آوازیں صاف سنائی دے رہی تھیں۔ مرحا محب کو کہہ رہی تھی

"میں اتنی ساری چوڑیاں اس لیے لے کر آئی ہوں مجھے یہ نہیں پتہ تھا کہ آپ کو کون سے رنگ کی چوڑیاں پسند ہیں میں اس لیے سارے رنگ کی لے آئی ٹھیک کیا نا۔؟" وہ بڑے مزے سے

پوچھ رہی تھی جیسے اس نے بہت مہان کام کیا ہو محب نے سر کو خم دے دیا بوانے اپنے کمرے کی لائٹ بجھا دی اور بیڈ پہ لیٹ گئیں انہیں کچھ بھی اچھا نہیں لگ رہا تھا اس وقت نہ چوڑیاں اور نہ ہی مرھا اور نہ مرھا کی خوشی۔!

کچھ دیر تک اس کی چوڑیوں کی داستان چلتی رہی پھر اس نے سفینہ کے ساتھ مل کر ساری چوڑیاں سمیٹیں اور جانے لگی پھر رکی اور سر پہ ہاتھ مارا

"اوہاں میں آپ کو ایک بات کہنا ہی بھول گئی وہ نا آپ بوا کو ان کے پیسے دے دیجئے گا میں نے ان سے کتابوں کے لیے لیے تھے وہ شاید اسی لیے غصے میں تھیں بہت کنجوس ہیں محب بوا"

مرحانے شرارت سے کہا

"تم مار کھاؤ گی مرھا ایسے نہیں کہتے" محب نے اسے ڈانٹا تو وہ ہنستی ہوئی سفینہ کے ساتھ اپنے کمرے میں چلی گئی۔ اس کے جانے کے بعد محب بوا کے کمرے میں گیا پر وہ تب تک سوچکی



"مجھے تو لگا تھا کوئی کھڑوس سی عمر رسیدہ عورت ہوگی پر آپ تو کافی ینگ ہیں ماشاء اللہ آپ بہت پیاری ہیں اور بتائیں گھر میں کون کون ہے۔؟" مرحا بڑے مزے سے بیڈپہ آلتی پالتی مار کر بیٹھ کر اس سے باتیں کرنے لگی پلوشہ کے چہرے پہ بے ساختہ مسکراہٹ دوڑ گئی

"میں تمہیں پڑھانے آئی ہوں باتیں کرنے نہیں" اس نے نرمی سے کہا تو مرحا نے کچھ خفگی سے سر جھٹکا

"یہ بھی آپ کو بوانے ہی کہا ہو گا کہ مرحا کو زیادہ منہ مت لگانا وہ سر چڑھ جاتی ہے آپ کو پتہ ہے میری بو ایسی ہی ہیں بات بے بات غصہ کرتی ہیں" پلوشہ نے مرحا کو دیکھا اسے مرحا بہت پیاری لگی تھی اس کی مسلسل چلتی زبان پلوشہ کو اچھی لگ رہی تھی

"نہیں انہوں نے ایسا کچھ بھی نہیں کہا بلکہ وہ تو تمہاری بہت تعریفیں کر رہی تھیں" مرحا نے اس کی بات مکمل ہوتے ہی سر نہ میں ہلایا

"ایسا ہو ہی نہیں سکتا میری اس گھر میں صرف ایک شخص تعریف کرتے ہیں اور وہ ہیں میرے  
محب "پلوشہ اس کی بات پہ کچھ الجھی

"آپ نے دیکھا ہے محب کو۔؟" مرہا اس کی آنکھیں پڑھ گئی پلوشہ نے نہ میں سر ہلادیا

"اوہو وہ دراصل اس وقت آفس ہوتے ہیں اکثر لیٹ ہو جاتے ہیں اس لیے نہیں دیکھا آپ  
نے محب کو بہت بہت بہت پیارے ہیں وہ "پلوشہ کی نظریں مرہا کی آنکھوں پہ ٹھہر گئیں ان  
میں اسے الگ ہی چمک دکھائی دے رہی تھی۔ مرہا مسلسل بول رہی تھی۔ پلوشہ نے اسے ٹوکا  
"اچھا اب پڑھ لیتے ہیں پھر میں نے جانا بھی ہے "پلوشہ نے بڑی مشکل سے اسے پڑھنے پہ  
راضی کیا تھا

اس کے بعد مرہا اور پلوشہ کی کافی اچھی دوستی ہو گئی تھی اب مرہا کا پڑھنے کو دل کرنے لگا تھا  
بو اسے دیکھ کر بہت خوش تھیں کہ چلو مرہا پڑھنے تو لگی۔ پلوشہ ہر روز وقت پہ آ جاتی تھی اور



لگے تو وہ باہر آگئی امی کی آنکھ کھل گئی تو وہ غصہ کریں گی اس ڈر سے وہ باہر آکر اس کے میسج پڑھنے لگی

"میں تم سے بات کرنا چاہتا ہوں۔؟" تیمور کا ایک اور میسج آیا پلوشہ نے کوئی جواب نہ دیا

"کیا تم سو گئی ہو۔؟" پلوشہ نے اس کا بھی جواب نہ دیا

"تمہیں پتہ ہے میں بیمار ہوں" پلوشہ کے قدم رک گئے اس نے اس میسج کو کئی بار پڑھا۔ وہ اس

کا بھی جواب دینا نہیں چاہتی تھی پر یہ میسج نظر انداز کرنا مشکل تھا

"کیا ہوا ہے تمہیں۔؟" اس نے لکھ بھیجا

"جو تمہیں ہوا تھا" تیمور کا فوراً جواب آیا

"مجھے تو محبت کے نام پہ دھوکا ہوا تھا تیمور"





ٹرین مسلسل چل رہی تھی۔۔۔۔۔ رات ہر سو پھیل گئی تھی۔۔۔۔۔ سر تا پا برقعے میں ملبوس وہ  
 ٹرین کے دروازے پہ کھڑی تھی۔۔۔۔۔ شام ڈھل گئی تھی۔۔۔۔۔ سورج گم ہو گیا تھا۔۔۔۔۔ اس  
 کا برقعہ ہوا سے اڑاڑ جاتا تھا۔۔۔۔۔ اس نے اپنے وجود کو ڈھیلا چھوڑ دیا اور دروازے کے ساتھ  
 کمرٹکا کر بیٹھتی چلی گئی۔۔۔۔۔ اکا دکا لوگ جو آ جا رہے تھے وہ اسے کچھ تعجب سے دیکھتے پھر گزر  
 جاتے۔۔۔۔۔ پر وہ سب سے بے نیاز تھی۔۔۔۔۔ اس نے اپنی گیلی ہوتی آنکھوں کو موند اتو  
 سامنے وہ مسکاتا ہوا آ گیا۔۔۔۔۔

"شام ادا اس ہوتی ہے" وہ کہہ رہا تھا۔۔۔۔۔

"ہاں دل بن، دلدار بن" مرحا کے کوچائے جاں نے صدا بلند کی تو اس کے وجود میں لرزش  
 ہونے لگی۔۔۔۔۔ لبوں کو سختی سے بھینچ کر اس نے خود کی سسکیاں دبائیں۔۔۔۔۔ اب یہاں کوئی  
 نہیں جو اسے چپ کرائے۔۔۔۔۔ اور نہ ہی اب آنے والی زندگی میں اسے وہ ہاتھ اور محبت



سیما کا بھی گھر والوں نے دوبارہ داخلہ کروا دیا تھا۔۔۔۔۔ کیونکہ ان کے باقی مضامین میں بھی نمبر پورے سو رہے ہی تھے اس لیے انہیں بھی ایف اے میں داخلہ لینا پڑا۔۔۔۔۔ اور وہ تینوں ایک بار پھر ساتھ ہو گئیں۔۔۔ لیکچرار ابھی لیکچر دے کر گئی تھیں اس لیے اب وہ تقریباً فارغ تھیں اس لیے بات شروع ہوئی تو کزنوں پہ رک گئی

"میری منگنی میرے کزن سے ہی ہوگی" سیما نے کہا

"تمہیں کیسے پتہ۔؟" حنا نے فوراً پوچھا

"چلو جی اب اتنی بچی تو میں بھی نہیں ہوں گھر میں دبی دبی سی سنتی رہتی ہوں اور تبھی تو میری امی باہر سے آنے والے رشتوں کے لیے منع کر دیتی ہیں" اس نے پوری بات بتائی

"اور ہوگی کس والے سے۔؟" اب کی بار مرحانے پوچھا۔ سیما نے حیرت سے اسے دیکھا رخ اس کی طرف کیا

"تم نے نہیں دیکھا اسد کو؟" مرحانے نے سر ہلادیا

"ارے وہی جو مجھے اکثر چھوڑنے بھی آتے ہیں" مرزا اس کی بات پہ سوچ میں پڑ گئی۔۔۔۔۔ پھر

اس نے بے ساختہ اپنے کھلتے منہ پہ ہاتھ رکھا

"توبہ کرو سیمما تم اسے بھائی کہتی ہو اور وہ تم سے بڑا ہے" اس نے کہا تو سیمما نے بیزاری سے اسے

دیکھا

"او مئی کا کی شادی سے پہلے سب بہن بھائی ہی ہوتے ہیں اور لڑکے کی عمر نہیں دیکھی جاتی

شادی کے معاملے میں، لڑکے ہمیشہ بڑے ہی ہوتے ہیں کیونکہ ہمارا معاشرہ بڑے لڑکے اور

چھوٹی لڑکی کو تو میاں بیوی کے روپ میں قبول کر لیتا ہے پر بڑی عمر کی لڑکی اور چھوٹی عمر کے

لڑکے کو قبول نہیں کرتا" سیمما کی بات پہ مرزا کچھ خاموش ہوئی پھر بولی

"اچھا وہ تمہیں پسند بھی کرتے ہیں۔؟" اس بات پہ سیمما شرماسی گئی۔۔۔۔۔ حنا اور مرزا اس کے

مزید قریب ہو گئیں

"بتاؤ بھی" حنانے کہا۔ سیمانے ہلکا سا سر کو خم دے دیا چہرے پہ شرمیلی مسکان تھی۔ رخسار گلابی ہو گئے تھے

"میری چھوٹی چھوٹی باتوں کا خیال رکھتے ہیں وہ جب مجھے کالج چھوڑنے آتے ہیں تو لمبے راستے سے لاتے ہیں ہم ڈھیر ساری باتیں کرتے ہیں" حنانے اس کے کاندھے پہ کاندھا مارا

"اوہ بڑی بات ہے" سیمانے مزید سرخ ہو گئی۔۔۔ مرزا اور حنانے ہنس دیں

"تمہاری کہاں ہوگی۔؟" حنانے سیمانے پوچھا

"اللہ جانے میرا تو کوئی کزن ہی نہیں ہے لگتا ہے خاندان سے باہر ہوگی جو کزن ہیں وہ سب

چھوٹے ہیں بہت مجھ سے" حنانے سرد آہ بھر کر کہا تھا۔۔۔۔۔ سیمانے مرزا کو دیکھا

"پر مجھے پتہ ہے مرزا کی شادی کس سے ہوگی" مرزا اس کی بات پہ چونکی

"میری۔؟" اس نے پوچھا

"ظاہر سی بات ہے تمہارا نام لیا ہے تو تمہاری ہی بات کر رہی ہوں"

"اچھا بتاؤ پھر" مرہا اس کی طرف بالکل متوجہ ہو گئی

"تمہارے کزن محب سے" اس کی بات پہ مرہا چند لمحے ساکت رہ گئی پھر اس نے کہا

"بکو اس مت کرو سیما" مرہا کو اس کی بات بری لگی۔ سیما نے ناراضی سے اسے دیکھا

"اس میں غصہ ہونے والی کونسی بات ہے۔ ٹھیک کہہ رہی ہوں تمہارا کوئی اور کزن تو ہے نہیں

اور مجھے نہیں لگتا تم لوگ بھی خاندان سے باہر شادی کرتے ہو گے اس لیے تمہارے لیے

تمہارے محب ہی بچتے ہیں تو اسی سے ہو گی" سیما نے شانے اچکائے

"ایسی بات نہیں ہے سیما" اس نے انکار کیا

"ایسی ہی ہے" سیما نے فوراً کہا

"نہیں ایسی نہیں ہے" مرہا نے نفی میں سر ہلایا

"کیوں نہیں ہے؟ کیا وہ تمہاری فکر نہیں کرتے؟" سیماکا انداز سوالیہ تھا

"کرتے ہیں پر" مرحانے کچھ کہنا چاہا

"کیا وہ تم پہ توجہ نہیں دیتے۔؟" سیمانے بغیر تامل کہا

"کرتے ہیں لیکن"

"کیا وہ تمہاری بے تکی خواہشیں پوری نہیں کرتے۔؟"

"ہاں پر"

"پر یہ کہ وہ تمہیں پسند کرتے ہیں تم اپنی آنکھیں بند کر دو دیکھو سب سے پہلے کون تمہاری

آنکھوں کے سامنے آتا ہے۔؟"

"ظاہر سی بات ہے محب ہی آئیں گے کیونکہ میں انہیں بہت سوچتی ہوں پر وہ بات نہیں ہے"

مرحانے عاجزی سے بولی







صورت ڈھال رکھا تھا آنکھوں پہ بغیر فریم کا چشمہ لگائے مسکراتی آنکھوں سے اس نے مرحا کو

دیکھا

"میں پھر بھی نہ تھکتا "

"آپ کو مجھ پہ غصہ بھی نہ آتا کہ میں نے آپ کو دیر کروادی۔؟ "

"مجھے تم پہ غصہ نہیں آتا "

"کیوں۔؟" مرحانے دھڑکتے دل سے پوچھا۔ مجب نے گاڑی کی سیپڈ ہلکی کر کے مرحا کو دیکھا  
کچھ الجھی ہوئی مسکان سے۔

"کیونکہ۔۔۔" وہ ابھی کچھ کہتا کہ مرحابولی

"کیونکہ آپ مجھ سے پیار کرتے ہیں۔؟" انداز پوچھنے والا تھا۔۔۔ مجب کو بتانے والا لگا اس نے  
سر کو خم دے دیا۔۔

"ہاں جی کیونکہ میں تم سے پیار کرتا ہوں" مرزا کو اپنا دل اندر ہی اندر بیٹھتا محسوس ہونے لگا  
ہتھیلیوں پہ پسینا آنے لگا

"محب۔؟" اس نے پکارا۔۔۔ محب سامنے سڑک کو دیکھنے لگا تھا اس کی پکار پہ سر کو جنبش دی

"میں بھی آپ سے پیار کرتی ہوں" اس کا انداز بتانے والے تھا۔ محب کو سادہ لگا تبھی بے

نیازی سے بولا

"جانتا ہوں"

"آپ جانتے تھے۔؟" مرزا کو جھٹکا لگا

"بالکل یہ تو مجھے بہت پہلے سے پتہ ہے کہ تم مجھ سے پیار کرتی ہو" وہ ہلکے سے شانے اچکا کر بولا

تھا

"پر مجھے آج پتہ چلا ہے محب" وہ معصومیت سے بولی آواز ہلکی تھی محب نے شاید سنی نہ

تھی۔۔۔۔۔ مرزا نے اپنی بات میں مدہم لہجے سے ہی اضافہ کیا



"سوچ رہا ہوں آغاز کہاں سے کروں۔؟ الفاظ نجانے کہاں گم ہو گئے ہیں۔۔۔ پر میں پھر بھی لکھنا چاہتا ہوں۔۔۔ مجھے پہلی نظر کی محبت پہ کبھی یقین نہیں تھا۔۔۔ پر تمہیں دیکھ کر مجھے پہلی نظر کی محبت پہ یقین آ گیا۔۔۔ میں تمہاری طرف بڑھتے اپنے قدم روک نہیں پا رہا۔۔۔ ایک طلسم ہے جو میری روح پہ حاوی ہو گیا ہے۔۔۔ یہ جادو یہ سحر میرے سر پہ چڑھ کر بولنے لگا ہے۔۔۔"

\*\*\*\*\*

وہ بھاگتی ہوئی حویلی میں داخل ہوئی بیگ صوفے پہ رکھا۔۔۔ دوسرے صوفے پہ بوا بیٹھی تھیں۔۔۔ مرحانے دوپٹے میں موجود پھولوں کی پتیوں سے مٹھی بھری اور اوپر کو اچھال دیے۔۔۔ بوانے تعجب سے اسے دیکھا۔۔۔ وہ ایک کے بعد ایک مٹھی بھرتی پھولوں کی لٹا رہی تھی۔۔۔ اس کے چہرے پہ زمانوں کی خوشی تھی۔۔۔

"کیا ہوا۔؟" بوانے پوچھا۔۔۔۔ اس نے اپنے آنچل میں موجود سارے پھولوں کو اپنے اوپر  
نچھاور کر کے بوا کے ہاتھ پکڑے کرا نہیں ڈونے سے اٹھایا اور ان کے ساتھ گول گول گھومنے  
لگی۔

\*\*\*\*\*

میں اب اپنے بس میں نہیں ہوں سحرش۔۔۔۔ مجھے لگتا ہے اب میں تم سے جدا ہوا تو یہ جدائی  
میرا سب کچھ چھین لے گی۔۔۔۔ میں تمہارے بغیر اب نہیں رہ سکتا۔۔۔۔ مجھے تم سے بہت  
محبت ہے بہت زیادہ۔۔۔۔ جو مقام میں نے تمہیں دے دیا ہے اب زندگی میں دوبارہ میں کسی  
کو نہیں دے پاؤں گا۔۔۔۔ اگر میری قسمت میں تم نہ ہوئی تو میں کسی کو بھی اپنی قسمت کا حصہ  
نہیں بننے دوں گا"

اس نے خط کو تہہ کیا اور "کل دوں گا" سوچ کر رکھ دیا

\*\*\*\*\*

"بو میں بہت خوش ہوں۔" اس نے اونچی آواز میں کہا۔۔۔ جوش سے خوشی سے۔۔۔

"وجہ کیا ہے۔؟" بوانے اس سے اپنے ہاتھ چھڑائے چکراتے سر کو تھاما پر ہنس کر پوچھا۔ وہ

اصل وجہ بتانے لگی پر پھر رکی شانے اچکائے

"بس ویسے ہی" بوانے سر پہ ہاتھ مارا

"دیوانی کہیں کی" مرحانے ان کے گلے میں بانہیں ڈال کر ان کا گال چوما

"ہاں جی دیوانی، میں دیوانی، پاگل" وہ کھل کھلا کر ہنس دی۔۔

\*\*\*\*\*

وہ حویلی کے لاؤنج میں گھٹنوں کے بل بیٹھا تھا۔۔۔۔۔ حال بے حال لگتا تھا۔۔۔۔۔ بو اپریشانی

سے اسے دیکھ رہی تھیں۔۔۔۔۔ وہ اس کے سامنے بیٹھ گئیں ابھی وہ کچھ بھی پوچھتیں کہ محب

نے اپنا سر پیٹنا شروع کر دیا تھا۔۔۔۔۔ وہ رونے لگا تھا۔۔۔۔۔ اس کی آواز اتنی بلند اور دل

خراش تھی کہ بوا کی روح کانپ گئی۔۔۔۔ بوانے محب کے ہاتھوں کو مضبوطی سے تھاما جن سے وہ اپنا سر پیٹ رہا تھا۔۔۔ اس نے رک کر بوا کو دیکھا اور پھر ان کے گلے لگ گیا

"بوا۔۔۔۔ بوا۔۔۔۔ بوا سحرش۔۔۔۔ سحرش مجھے۔۔۔۔ مجھے چھوڑ کر چلی گئی۔۔۔۔ بوا۔۔۔۔ وہ مجھے تنہا کر کے اس دنیا سے چلی گئی۔۔۔۔ اس کی بس کا ایکسٹینٹ ہو گیا ہے بوا بس پوری جل گئی کوئی بھی نہیں بچا۔۔۔۔ بوا میں آج برباد ہو گیا۔۔۔۔ بوا۔۔۔۔ میں سب گنوا کر بیٹھ گیا ہوں۔۔۔۔ بوا میں مر کیوں نہیں جاتا۔؟"

اس نے سسکتی ہوئی آواز سے کہا تھا۔۔۔۔ اور وہ پھر سے رونے لگا تھا۔۔۔۔ اور تب اس نے فیصلہ کیا تھا کہ اب وہ کبھی دل نہیں لگائے گا۔۔۔۔ سحرش سے محبت کی تھی اب اس کے نام پہ دم توڑے گا۔۔۔۔ اس کا تہہ شدہ خط اس کی جیب میں ہی رہ گیا تھا۔۔۔۔

\*\*\*\*\*





"انجان مت بنا کرو پلوشہ مجھے تکلیف ہوتی ہے" اس کی آواز پہ وہ رکی

"کیوں آئے ہو۔؟" وہ بغیر پلٹے پوچھنے لگی

"میری طبیعت خراب ہے" وہ اب آہستہ قدموں سے اس کی طرف جا رہا تھا

"آئے کیوں ہو۔؟" وہ عاجزی سے بولی۔ تیمور اس تک پہنچ چکا تھا۔ اس کا شاننا پکڑ کر اس کا رخ

اپنی طرف کیا

"میں تم سے باتیں کرنا چاہتا ہوں، میں ٹھیک ہونا چاہتا ہوں" پلوشہ نے لب بھینچ کر اسے دیکھے

"میں نے گھر جانا ہے تیمور امی انتظار کر رہی ہوں گی" وہ جانے لگی۔ تیمور کا ہاتھ کا ندھے سے

ہٹایا۔ تیمور نے وہی ہاتھ تھام لیا

"کتنی فکر ہے نا تمہیں سب کی؟ میری کیوں نہیں کرتیں تم اب فکر۔؟"

"تیمور میرے پاس تمہاری ان فضول باتوں کا جواب نہیں ہے میں نے نہ ہی تم سے بات کرنی ہے اور نہ ہی تمہاری کسی بات کا جواب دینا ہے میرا راستہ چھوڑ دو ہمارے درمیان اب کچھ نہیں ہے میں مر گئی ہوں تمہارے لیے۔۔۔" اس کی باقی کی بات تیمور نے کاٹی۔ وہ چلایا

"میرے سامنے یہ مت کہا کرو۔ میں نے گناہ کیا ہے پر میں اپنے حصے کی سزا کاٹ رہا ہوں پر تم چاہتی ہو میں مر جاؤں" اس کی آنکھیں دڈبڈبا گئیں۔۔۔ اس نے ہاتھ کی پشت سے آنکھ رگڑی

"میں اب مرنا بھی نہیں چاہتا پلوشہ میں تمہارے ساتھ جینا چاہتا ہوں۔ تم مجھے معاف کر دو۔ میرے پاس لوٹ آؤ" پلوشہ نے بے بسی سے اسے دیکھا۔ اسے تیمور پہ غصہ آ رہا تھا

"میں کیسے واپس آؤں تم نے چھوڑا ہے واپسی کا کوئی راستہ؟" پلوشہ نے ناں میں سر ہلایا "نہیں تم نے ہر طرف سے مجھے برباد کر دیا اور اب تم کہتے ہو میں تمہاری فکری نہیں کرتی کیسے

کروں؟ تم نے مجھ سے سارے حق چھین لیے ہیں تیمور اب میرے پاس تمہارے لیے کچھ بھی نہیں بچا" تیمور نے اسے دیکھا پھر اس کے دونوں شانے پکڑے اس کے چہرے کو قریب کیا۔

"تو پھر دعا کرو مجھے موت آجائے۔ اب تم دربار پہ پھر سے جانا شروع کرو اور میرے مرنے کی دعائیں کرو پر میری ایک بات یاد رکھنا۔ میں جب تک زندہ ہوں تمہیں کسی اور کا نہیں ہونے دوں گا۔ تم میری تھیں، ہو، اور رہو گی۔" اس نے ایک ایک بات چبا کر کہی تھی۔۔۔۔۔ پلوشہ کی ریڑھ کی ہڈی میں سنسنی دوڑ گئی۔ وہ کچھ بھی نہ بول سکی

"گاڑی میں بیٹھو" وہ سپاٹ لہجے سے بولا اور اس کا ہاتھ پکڑ کر گاڑی کی طرف چلا پر پلوشہ نے قدم نہ اٹھائے

"میں نے گھر جانا ہے تیمور" اسے تیمور سے پہلی بار ڈر سا لگا۔ تیمور نے گردن گھما کر اسے دیکھا

"تمہیں پتہ پلوشہ محبت جب جنون بن جاتی ہے تو بہت بری ہو جاتی ہے وہ پھر کچھ نہیں دیکھتی اور میں نہیں چاہتا میری محبت اس حد تک جائے جہاں مجھے کسی کا بھی احساس نہ رہے اور اس



محب کی حویلی کے لان میں لگے پھولوں پہ رات بیٹھی خاموشی سے آسمان کو دیکھ رہی تھی جس  
 پہ کہیں کہیں بادل تھے۔ تارے ماند سے دکھائی دیتے تھے۔ اور چاند کچھ زرد تھا۔ سرد سی ہوا  
 چل رہی تھی۔ لان کے سبز گھاس پہ کھڑے ہو کر گردن اٹھ کر اوپر دیکھو تو بلوائی منزل کے  
 کمرے سے روشنی جھانک رہی تھی۔ بالکونی کے کھولے دروازے ہو اسے کمرے میں داخل  
 ہوتی تھی۔ وہ ٹائٹ ڈریس میں ملبوس سونے کے لیے لیٹ رہا تھا پر پھر اٹھ کر وہ الماری کی  
 جانب بڑھا۔ اس نے الماری کھولی۔ وہاں ایک باکس رکھا تھا۔ اس نے اس باکس کو احتیاط سے  
 کھولا۔ اس میں ایک ایک تہہ شدہ کاغذ رکھا تھا جسے دیکھ کر محب کے چہرے پہ مسکراہٹ دوڑ  
 گئی۔۔۔ ماضی چپکے چپکے کمرے کی بالکونی سے داخل ہوتی خنک ہوا سے پورے کمرے میں چھا  
 گیا۔۔۔

وہ بے نیازی سے چلتا زینے پڑھ رہا تھا۔ جینز پینٹ میں ملبوس محب بے فکر سا لگتا تھا۔ کاندھے پہ بیگ تھا اور ایک کتاب ہاتھ میں تھی۔ کالے بال جیل سے پف کی صورت ڈھلے تھے۔ چہرے پہ ہلکی شیو تھی پر چمکتی سیاہ آنکھوں پہ چشمہ نہ تھا لیکن اس کی مسکان پہ اس کا ڈمپل ہمیشہ جیسا ہی تھا گہرا اور گھائل کر دینے والا۔

محب بلائی منزل پہ پہنچا اپنے کمرے کی جانب جاتا جاتا رک گیا۔ گردن کو ترچھا کیا اور دوسرے کمرے کی چوکھٹ پہ کھڑی سولہ سال کی ناراض لڑکی کو دیکھا

"ارے میرا بابو" وہ اڑھیوں کے بل گھوم گیا۔

"آپ مجھے لینے کیوں نہیں آئے اسکول سے۔؟" بابو نے سینے پہ ہاتھ باندھ لیے۔ ناراضی ویسی ہی تھی۔ محب نے افسوس سے لب بھینچے

"میں دوست کے ساتھ چلا گیا تھا سوری۔؟" توقف دیا۔ جیب میں ہاتھ ڈالا "پر تمہاری ہر روز والی چاکلیٹ لے کر آیا ہوں" اس نے جیب سے چاکلیٹ نکال کر اس کے سامنے کی مرخانے رخ بدل لیا

"میں نے نہیں لینا کچھ بھی میں نے آپ کے کمرے میں ایک چیز رکھی ہے وہ جا کر دیکھ لیں" محب نے بھنویں سکور کر اسے دیکھا

"کیا۔؟" پوچھا تو مرخانے جواب ہی نہ دیا جیسے سنا ہی نہ ہو یہ اس کی پکے والی ناراضی تھی۔

"اچھا جاؤ میرے کمرے میں لے کر آؤ کیا رکھا ہے تم نے میرے لیے" اس کی بات پہ مرخانے نے برہمی سے سر جھٹکا

"میں کیوں لاؤں میں کوئی آپ کی نوکر ہوں۔؟" محب نے حیرت سے آنکھیں پھیلائیں سینے پہ انگلی رکھی

"میں بھی تو تمہیں ہر روز لینے آتا ہوں اسکول سے۔۔۔" مرخانے اس کی بات کاٹی



"ہر روز نہیں لینے آتے۔ اگر ہر روز لینے آتے تو آج بھی آتے نا" محب اس کی طرف بڑھا۔ وہ دو قدم پیچھے ہو گئی۔ محب وہیں رک گیا

"پہلے اپنے کمرے میں جائیں" محب نے گہرا سانس لیا۔

"اچھا یہ تو لے لومر حا" وہ رساں سے چاکلیٹ اس کی طرف بڑھا کر بولا تھا مر حا کچھ دیر سوچتی رہی پھر اس نے خفا قدم اس کی طرف اٹھائے اور احسان کرنے والے انداز میں اس کے ہاتھ سے چاکلیٹ لے کر اپنے کمرے میں چلی گئی۔ دروازہ کھلا چھوڑ دیا تھا وہ انتظار میں تھی کہ اب محب اسے منانے آئے گا۔

محب بھی اپنے کمرے میں آگیا تھا۔ اس نے بیڈ پہ کتاب اور بیگ رکھا اور سیدھا سائیڈ ٹیبل کے پاس گیا۔ وہاں ایک تہہ شدہ کاغذ رکھا تھا۔ اس نے کاغذ اٹھایا اور بیڈ پہ بیٹھ گیا۔ کاغذ پہ لکھا تھا

"اسلام علیکم۔!"

امید ہے آپ خیریت سے ہوں گے۔ بلکہ امید کیا کی بات ہے آپ ٹھیک ہی ہیں تبھی آپ مجھے لینے نہیں آئے۔ میں نے آپ سے اتنی ساری باتیں کرنی تھی پر خیر آپ کو میری کیا پروا۔۔۔۔

میں ٹھیک نہیں ہوں محب۔! میری طبیعت بھی ٹھیک نہیں ہے۔ پر میں یہ آپ کو کس لیے بتا رہی ہوں آپ کو میری پروا ہے ہی نہیں۔ افسوس۔۔۔۔ ہائے۔۔۔۔ ایک شعر لکھ رہی ہوں اسے پڑھنا آپ کو رونا آجائے گا۔۔۔۔

دانا دانا دانا۔۔۔۔۔

مجھے کبھی نہ بلانا۔۔۔۔۔

میں مر جاؤں گی۔۔۔۔۔

میری قبر پہ نہ آنا۔۔۔۔۔

خدا حافظ میں آپ سے ناراض ہوں پر چھوڑیں اس بات کو میں آپ کو یہ کیوں بتا رہی ہوں۔  
آپ کو کون سا میری فکر ہے اگر ہوتی تو لینے آتے پر خیر۔۔۔۔۔"

محب نے پورا خط پڑھا چند پل وہ ساکت بیٹھا رہا۔۔۔۔۔ پھر وہ ہنسا۔۔۔۔۔ ہنسا۔۔۔۔۔ اور بہت دیر  
تک ہنستا رہا۔۔۔۔۔

"اتنی مشکل باتیں تو بہ" اس نے اپنی ہنسی قابو کر کے کہا۔ خط ایک بار پھر پڑھا۔ ہنسی دوبارہ آئی  
پر وہ خود پہ کنٹرول کرتا اٹھا۔۔۔۔۔ اس شکل بنا کر وہ اپنے کمرے سے نکل گیا۔

"مجھے تمہاری پرواہ ہے" وہ چوکھٹ سے بولا۔ بیڈ پہ بیٹھی مرحانے خفگی سے منہ بنایا اور رخ بدل  
لیا۔ وہ قدم قدم چلتا اس کے پاس آ گیا۔۔۔۔۔ بیڈ پہ بیٹھ گیا۔

"میں سچ کہہ رہا ہوں" مرحانے اسے دیکھا

"آپ رو کر آرہے ہیں۔؟" اس کے لہجے میں ہلکا ہلکا تجسس تھا۔ محب نے مزید اس شکل بنا کر  
لب بھینچ کر سر اثبات میں ہلا دیا۔ مرحا کی آنکھیں چمک گئیں

"شعر پڑھ کر آیا ہو گا۔ ہاں نا۔؟" اس نے جوش سے پوچھا

"بالکل رونا بھی آیا اور غصہ بھی کتنی فضول باتیں لکھی ہوئی تھیں تم نے شعر کے نام پہ "مرحاکا پھر سے منہ بن گیا

"اس میں کچھ بھی فضول نہیں تھا وہ سب سچ تھا "

"وہ فضول تھا اتنی الٹی باتیں مت کیا کرو میں ماروں گا بھی تمہیں۔ آئیں بڑی مرنے والیں " وہ اسے گھور کر اب ڈانٹنے لگا تھا۔ مرحانے رونی شکل بنالی

"آپ لینے کیوں نہیں آئے تھے آپ کو پتہ بھی ہے میں آپ کے ساتھ ہی آتی ہوں " اس کی آنکھوں میں آنسو بھر گئے۔ محب بے ساختہ اس کے قریب ہوا

"ارے رو کیوں رہی ہوں میں سچ میں دوست کے ساتھ۔۔۔ نہیں جانا چاہ رہا تھا۔ وہ زبردستی لے گیا۔ اچھا اب رو تو موت میں سوری کر تو رہا ہوں " مرحانے چہرہ ہاتھوں سے چھپا لیا۔ محب مزید بے چین ہو گیا۔

"اچھا مجھے سزا دے لو۔ بتاؤ میری سزا کیا ہے۔؟" مرحانے چہرے سے ہاتھ ہٹائے۔۔۔ آنکھیں رگڑیں۔

"میرا آج ٹیسٹ ہوا تھا سکول میں اور میں اس میں فیل ہو گئی ہوں کل آپ اسکول جائیں گے پر نسیپل میم نے بلایا ہے۔ اور آپ وہاں مجھے کچھ بھی نہیں کہیں گے چاہے پر نسیپل میم آپ کے کتنے ہی کان کیوں نہ بھر دے" محب اس کا منہ دیکھتا رہ گیا۔ گیلی آنکھوں والی بڑے سکون سے سزا کے نام پہ اس کے ہاتھ پیر باندھ چکی تھی

"گھوریں بھی مت یہ آپ کی سزا ہے کہ آپ مجھ پہ غصہ نہیں کریں گے"

"پر تم فیل کیوں ہو گئیں میں جب رات کو تمہیں پڑھانے لگا تھا تب تمہیں نے کہا تھا کہ تمہیں سب یاد ہے"

"تب یاد تھا سچ میں، پر صبح بھول گئی میں" وہ اداسی سے بولی محب اب اور کیا کہہ سکتا تھا بیچارا خاموش ہو گیا۔۔۔ اور مرحانے مطمئن۔۔۔

الماری کے سامنے کھڑے محب کے جسم سے ایک سرد ہوا کا جھونکا ٹکرا آیا تو اسے ہوش آیا۔ اس نے ہاتھ میں موجود کاغذ کو دیکھا پھر ہلکا سا ہنس کر سر جھٹکا دیا۔ یہ مرحا کا پہلا خط تھا جو اس نے بہت سنبھل کر رکھ لیا تھا۔

محب نے کاغذ دوبارہ باکس میں رکھا اور الماری بند کر کے بیڈ پہ بیٹھ گیا۔ تبھی دروازہ دھڑام سے کھلا

"محب سو رہے ہیں۔؟" وہ تیزی سے اندر آئی

"تیار کر رہا ہوں" وہ عام سے انداز میں بولا۔ وہ اسی لیے دروازہ کھلا رکھتا تھا پر پھر بھی مرحا یونہی آندھی طوفان کی طرح اندر داخل ہوتی تھی۔

"مت سوئیں" وہ اس کے بیڈ پہ اچھل کر بیٹھی۔ ہتھیلیاں بیڈ پہ جمالیں اور اسے دیکھنی لگی

"کیوں۔؟" محب نے پوچھا۔ مرحا کھڑی ہوئی بالکونی کی طرف گئی۔ پردے بالکل ہٹا دیے

"دیکھیں موسم کتنا اچھا ہو رہا ہے" اس نے تارک آسمان پہ ٹھہرے بادلوں کو دیکھا اور محب نے مرحا کو۔ سفید قمیص شلوار کے ساتھ بڑا سا جالی کا آسمانی رنگ دوپٹہ سینے پہ پھیلائے مرحا نے اپنے لمبے بال کھول کر کمر پہ پھیلا رکھے تھے ہو اسے لٹیں چہرے پہ آنے لگیں

"تو۔؟" اس کے سوال پہ مرحانے تعجب سے محب کو دیکھا

"باہر چلتے ہیں نا۔" وہ جوش سے بولی۔ لٹ کو کان کے پیچھے اڑس لیا۔ محب نے ناں میں سر ہلا دیا "بچے اتنی رات میں باہر نہیں جاتے باہر بھوت ہوتے ہیں" مرحا کو اس کی بات پہ ہنسی نہ آئی۔ وہ دھپ دھپ کرتی بیڈ پہ دوبارہ بیٹھ گئی

"مجھے بھوتوں سے ڈر نہیں لگتا" وہ بولی۔ محب کو دیکھا "آپ کو بھی نہیں لگتا مجھے پتہ ہے۔ آپ چلیں اٹھیں نا" وہ ضدی لہجے سے بولی تھی۔ ہلکی بڑھی شیوا اور وجیہہ چہرے والے محب نے چشمے کے پیچھے موجود اپنی آنکھوں کو چھوٹا کیا

"بات مان جاتے ہیں"

"آپ عمل کریں اس پہ" وہ ناراضی لہجے سے کہہ رہی تھی

"مرحہ" وہ بولنے لگا

"محب" مرحانے اس کے نام کو کھینچ کر فوراً اس کی بات کاٹی۔ محب خاموش ہو گیا۔ کمرے میں

خاموشی چھا گئی۔ مرحہ کچھ دیر محب کے جواب کا انتظار کرتی رہی۔

"آپ ایسے ہی ہیں" محب نے اسے گھورا

"کیسا۔؟"

"آپ مجھے گھور کر مت ڈرایا کریں"

"تم ڈرتی بھی ہو مجھ سے۔؟" اس کا انداز پوچھنے والا تھا۔ مرحانے سر ہلا دیا۔

"مجھے نہیں لگتا"



"آپ کو تو کچھ بھی نہیں لگتا۔ میں اب کتنی اچھی ہو گئی ہوں۔ اب میں دل لگا کر پڑھ رہی

ہوں" وہ اتنا کہہ کر خاموش ہوئی۔ دھک دھک کرتے دل سے کچھ دیر بعد بولی

"بوا کہہ رہی تھیں آپ کو ذہین لڑکیاں بہت اچھی لگتی ہیں اس لیے میں اب دل لگا کر پڑھ رہی

ہوں تاکہ میں آپ کو اور زیادہ اچھی لگنے لگ جاؤں" محب اس کی معصوم سی بات پہ بے اختیار

ہنس دیا۔ "تم مجھے ابھی بھی بہت اچھی لگتی ہو" مرحانے ناں میں سر ہلایا

"پر میں چاہتی ہوں میں آپ کو بہت بہت بہت اچھی لگوں اتنی اچھی کہ بس صرف آپ

کو میں ہی اچھی لگوں" اسے سمجھ نہیں آ رہا تھا کہ وہ کیا ہی کہہ دے۔ پھر اس نے خود پہ قابو کیا

"اب لے جائیں نامحب باہر پلیز۔؟"

"نہیں مرحانے"

"پلیز پلیز پلیز۔؟"

"نہیں ناں رات۔۔۔۔"



"ہم یہاں سے آٹسکریم لیں گے اور پھر گھر چلیں گے" وہ اسے کہہ رہا تھا "اور تم کوئی بحث نہیں کرو گی۔ میں آٹسکریم کھلانے کے حق میں بھی نہیں ہوں۔ موسم بدل رہا ہے گلا خراب ہو جاتا ہے پھر بخار" وہ چلتا ہوا بول رہا تھا۔ مرہا ساتھ چلتی اپنی جماہی روکنے کی اداکاری کر رہی تھی۔ محب ایک دم سے رکا۔ رخ موڑ کر مرہا کو دیکھا

"یہ ڈرامے بند کرو میں ٹھیک کہہ رہا ہوں" مرہا نے ناں میں سر ہلایا "جناب یہ سب آپ کے دل کا وہم ہے کچھ بھی نہیں ہوتا۔ ایویں آپ کو عادت ہے مجھ معصوم کو باتیں سنائیں کی "اداس سی ہو گئی تھی

"مجھے تمہاری فکر ہے مرہا میں تمہیں باتیں نہیں سناتا" وہ سمجھانے والے انداز میں گویا ہوا۔ مرہا کی خفا آنکھوں سے خفگی محب کے چہرے کی فکر دیکھ کر دھواں بن کر اڑتی چلی گئی

"بہت فکر ہے آپ کو میری۔؟"

"بہت زیادہ پر تمہیں نہیں لگتا۔ ہیں نا۔؟"

"اب مجھے لگنے لگا ہے محب" وہ بے خود سے لہجے میں بولی

"کیا۔؟" محب نے سینے پہ ہاتھ باندھ لیے۔ دلچسپی سے دیکھنے لگا

"یہی کہ مجھے آپ سے۔۔۔۔۔" مرحا کی زبان کہتے کہتے رک گئی۔ اس نے خود کو سنبھالا سر جھٹکا

"یہی کہ آپ مجھے اب آسکریم نہیں دلائیں گے" وہ کہہ کر ہنس دی۔ اس کی ہنسی مصنوعی سی

تھی۔ اس نے بات بدل دی تھی۔

"نہیں جی اب لایا ہوں تو کھلا کر لے کر جاؤں گا پر یہ تمہاری سردیوں کی پہلی اور آخری

آسکریم ہے اس کے بعد بالکل بند پھر گرمیوں میں ٹھیک ہے۔؟"

"اچھا بھئی ٹھیک ہے" وہ مان گئی۔ محب نے سر ہلایا اور اس کے ساتھ جا کر دکان سے آسکریم

لے لی

"آپ نے اپنی کیوں نہیں لی۔؟" واپس پہ اس نے پوچھا

"میں بچہ نہیں ہوں" بے نیازی سے کہا

"میں بھی نہیں ہوں" آنسکریم کھاتے ہوئے وہ مگن سی بولی

"نظر آرہا ہے" اس نے گاڑی کا دروازہ کھولا اور ڈرائیونگ سیٹ سنبھال لی مرہا اس کے ساتھ

والی سیٹ پہ بیٹھی گئی تھی۔ اس نے محب کی بات ان سنی کر دی تھی۔ محب نے گاڑی چلا لی تھی

مرہا کی تبھی نظر دربار پہ پڑی۔ اس نے فوراً رخ محب کی طرف کیا

"آپ کو پتہ ہے پلوشہ باجی بھی ادھر ہی رہتی ہیں" اس نے دربار کی گنبد کو دور جاتے دیکھ کر

بتایا۔ محب کے چہرے پہ نا سمجھی در آئی

"یہ کون سی باجی ہیں۔؟" مرہا کو تعجب کا جھٹکا لگا

"آپ کو نہیں پتہ ان کا۔؟" محب نے ناں میں سر ہلایا

"ارے وہی جو مجھے ٹیوشن پڑھانے آتی ہیں۔ بہت پیاری ہیں بہت سوئیٹ سی" وہ پلوشہ کے

بارے میں خوشی سے بتانے لگی پھر رکی





"کس لیے کا کیا مطلب ہے کام ہے اسے ملتان میں، بتا رہی تھی کہ ہوٹل میں رہے گی۔ میں نے کہہ دیا کہ جب اپنا گھر ہے تو ہوٹل میں رہنے کی کیا ضرورت ہے۔" بووانے ناشتہ کرتے محب کو دیکھ کر بات مکمل کی تو اس نے دھیرے سے شانے اچکا دیے

"جیسا آپ کو ٹھیک لگے کر لیں" اس کے لہجے میں کوئی جذبہ نہ تھا۔ مرحانے بو کو دیکھا

"آپ انہیں ہوٹل میں ہی رہنے دیں ہمارے گھر میں پہلے ہی جگہ نہیں ہے"

"کیوں اس گھر میں کیا پورا شہر آباد ہے۔؟ ہم تین لوگ ہیں۔ اور حویلی میں کمرے بارہ ہیں تین کے علاوہ باقی خالی ہیں وہ بچی رہ لے گی تو کیا برا ہو جائے گا۔؟" بووانے برہمی سے کہا اور مرحابے بس سی ہو گئی۔ اس نے محب کو دیکھا جس کی توجہ ناشتے پہ تھی اور پھر وہ ناشتہ کر کے اٹھ کر چلا گیا۔ مرحاسے پھر ناشتہ نہ ہو سکا۔ اس کے دل میں ایک ڈر سر اٹھانے لگا تھا۔ اس محبت کو کھونے کا ڈر جو ابھی ملی بھی نہیں تھی۔



پر بوا کافی خوش خوش تھیں۔ ہانیہ کے لیے کمرہ صاف کروایا جس دن ہانیہ نے آنا تھا اس دن خاص کھانے بنوائے۔ اور مر جا جلتی کڑھتی رہ گئی۔۔۔۔۔

\_\_\_\_\_&&&&&&&&&&&&&&&&&&\_\_\_\_\_

تاریخ تھی 25 دسمبر۔!

وقت تھا ڈھلتی شام کا۔!

موقع تھا کرسمس کا۔!

بہت سی موبتیاں ہولی کر اس کے سامنے جل رہی تھیں۔ سارے بیچ اس وقت خالی پڑے تھے۔ پاسچر سفید ٹخنوں تک آتے اپنے مخصوص لباس میں کھڑا تھا اور ہاتھ میں موجود مقدس کتاب پہ نظریں جمائے وہ ایک روانی سے پڑھتا جا رہا تھا۔ چرچ میں اس وقت ان تین کے علاوہ کوئی نہ تھا۔ پاسچر کے سامنے سر تا پا برقعے میں ملبوس لڑکی نظریں جھکائے کھڑی تھی۔ اس کے

بدن میں لرزش ہو رہی تھی۔ ساتھ کھڑے کالے ڈنر سوٹ میں ملبوس گہری نیلی آنکھوں والے لڑکے نے اپنے گورے ہاتھ سے اسکا نازک ہاتھ تھام رکھا تھا۔ لڑکی کا دل ڈوبتا جا رہا تھا۔۔۔۔

"مجھے خوشی ہے ہینیل کہ یہ اس شوب دن پہ یسوع کے پیروکار میں سے ایک ہونے جا رہی ہیں۔ امید کرتا ہوں یہ اپنے اس فیصلے پہ مطمئن ہو گئیں اور میری دعا ہے کہ ان کی آنے والی زندگی تمہارے ساتھ خوش باش گزرے" پاسچرنے مسکرا کر ہینیل کو دیکھ کر کہا تو نیلی آنکھوں اور صاف رنگت والے لمبے چوڑے وجیہہ ہینیل نے لڑکی کے ہاتھ پہ دباؤ ڈالا اور اسے دیکھ کر مسکرا دیا۔ لڑکی نے جھکی نظریں آہستہ آہستہ اٹھا کر نیلی کی آنکھوں میں دیکھا۔

"ہم اب ہمیشہ ساتھ رہیں گے" لڑکی مسکرا بھی نہ سکی پر وہ وہاں سے جانا بھی نہیں چاہتی تھی۔

محبت کی زنجیر دل کو اپنے قبضے میں لیے ہوئے تھی۔ وہ جس کے ساتھ آج کھڑی تھی اس کے لیے وہ بہت کچھ چھوڑ کر آئی تھی۔۔۔۔ بہت کچھ یا شاید سب کچھ ہی۔!



"پر میری محب سے شادی اس کے چاہنے سے ہوگی۔ آپ کے یا میرے چاہنے سے نہیں" بوا نے گہرا سانس لیا

"ہانیہ ہو سکتا ہے وہ اس لڑکی کو کبھی نہیں بھولے گا پر محبت کے معیار وقت کے ساتھ بدل جاتے ہیں۔ اب وہ زمانہ ہے جب محبت میں آپشن ہوتے ہیں یہ نہ سہی تو وہ سہی۔ اور جہاں تک بات محب کے چاہنے کی ہے تو عورت کی کوشش محبت میں رائیگاں نہیں جاتی۔ مردانا میں نہیں بڑھتا اور عورت ڈر کے مارے محبت دل میں رکھے رکھتی ہے"

"پر میں نے محب سے بہت بار اپنی محبت کا اظہار کر دیا ہے اور بوا محبت میں آپشن ہوتے ہوں گے پر پہلی محبت میں نہیں ہوتے پہلے محبت انسان کے دل سے کبھی نہیں نکلتی یہ دل میں چھپ کر بیٹھ جاتی ہے۔ یہ وقت کے ساتھ ساتھ اپنی جڑیں مضبوط کرتی ہے۔ ہم کسی اور کے ہو بھی جائیں تو پرانی محبت کے نام پہ دل ضرور ایک پل کو دھڑکنا بھولتا ہے" ہانیہ نے فوراً کہا اس کی بات پہ بوا خاموش سی ہو گئیں۔

"ہم مل کر کوشش کریں گے ہانیہ دیکھنا تم سب ٹھیک ہو جائے گا میں محب کو خوش دیکھنا چاہتی ہوں۔" ہانیہ نے چائے کے مگ کے کنارے پہ انگلیاں پھیرتے ہوئے ہلکی آواز میں کہا

"اور میں محب کے ساتھ خوش رہنا چاہتی ہوں وہ میری پہلی محبت ہے" چائے سے اٹھتی بھانپ

فضا میں تحلیل ہو رہی تھی۔ بواخاموش ہو کر سوچتی نظروں سے ہانیہ کو دیکھ رہی تھیں۔ جس کی نظریں جھکی تھیں۔

\_\_\_\_\_&&&&&&&&&&&&&&&&&\_\_\_\_\_

\_\_\_\_\_

مرحاکے کمرے میں اختلاج کی کیفیت برپا تھی۔ ساری چیزیں مرحا کی طرح بے چین سی تھیں۔ وہ کمرے میں جلے پیر کی بلی کی طرح چکر لگا رہی تھی۔ تبھی دروازے سے سفینہ اندر داخل ہوئی۔

"کیا باتیں کر رہی تھیں بو اس چڑیل کے ساتھ کمرے میں۔؟" اس نے سفینہ کو اندر آتے

دیکھا تو برجستہ سوال کیا سفینہ نے اس کے سامنے آ کر کہا

"وہ محب بھائی سے شادی کرنا چاہتی ہیں" مرحا کی دنیا تھم گئی۔ اسے اپنے کان سائیں سائیں

کرتے محسوس ہو رہے تھے۔ اس نے سفینہ کو بے یقینی سے دیکھا

"تمہیں سننے میں فرق ہوا ہو گا" سفینہ نے ناں میں سر ہلایا

"میں نے بہت دھیان سے دروازے سے کان لگا کر سنا ہے وہ یہی کہہ رہی تھیں" سفینہ نے جو

کچھ سنا تھا اس سے اس نے یہی مطلب نکالا تھا۔ مرحا کی آنکھیں اچانک ہی خالی سی ہو گئیں۔

سفینہ کو ان آنکھوں میں کچھ بجھتا ہوا محسوس ہوا۔ اسے سمجھ نہ آیا تو اس نے کہا

"آپ کو تو خوش ہونا چاہیے مرحاجی بھائی محب کی شادی ہو جائے گی کتنا مزہ آئے گا" وہ خوشی

کا اظہار کرنے لگی تو مرحانے کھا جانے والی نظروں سے سفینہ کو گھورا



ملتان پہ شام ڈھلی تو محب کی حویلی کی روشنیاں جل اٹھیں۔ لان کی گھاس پہ اندھیرا قدم  
 جمانے لگا تو مین گیٹ سے محب کی گاڑی اندر داخل ہوئی۔ گاڑی کو پورچ میں کھڑی کر کے وہ  
 کوٹ کا بٹن بند کرتا اندر داخل ہو گیا۔ لاؤنج روشنیوں سے جگمگا رہا تھا۔ اس نے ایک نظریں  
 صوفے پہ بیٹھی ہانیہ کو دیکھا اور پھر وہ اپنے کمرے کی جانب بڑھنے لگا۔

"جب گھر میں مہمان آتے ہیں تو آتے جاتے ان سے مسکرا کر بولنا اور حال پوچھنا میزبان پہ  
 فرض ہوتا ہے" محب سیڑھیاں چڑھتا ہوا رک گیا۔ پلٹ کر ہانیہ کو دیکھا۔ سرخ ٹاپ کے ساتھ  
 بلیک چست جینز میں ملبوس دراز قد لڑکی کے بال کھلے تھے چہرے پہ میک اپ تھا اور لبوں پہ  
 گہری لپ اسٹیک، بڑی آنکھوں پہ لائسنر لگا تھا۔ پیروں میں موجود سرخ اسٹرپس والی ہیل سے  
 چلتی خوب صورت لڑکی محب کے سامنے آر کی اس کی مسکان کے جواب میں محب نے سنجیدہ

سا سوال کر لیا

"کیسی ہو۔؟" ہانیہ زخمی سا مسکائی



"تمہیں تو حال بھی نہیں پوچھنا آتا محب" اس کی بات پہ محب نے گہرا سانس لیا

"میں ایسے ہی پوچھتا ہوں تم نے بتانا ہے تو بتا دو ورنہ تمہاری مرضی" وہ کہہ کر بڑھنے لگا ہانیہ

نے بے ساختہ اسکا ہاتھ تھاما

"میں بتانا چاہتی ہوں" محب نے اس کے ہاتھ سے اپنا ہاتھ فوراً چھڑوایا

"دوبارہ اتنی بے تکلف مت ہونا" تشبیہ کیا تو ہانیہ اسے دیکھنے لگی

"محب میں تم سے محبت کرتی ہوں" اس نے اپنی ہزار بار کہی بات دہرائی تو محب کڑھ کر رہ گیا

ضبط سے گردن ترچھی کر کے خود پہ قابو کیا

"تمہاری بے تکی باتوں کے لیے میرے پاس وقت نہیں ہے بوا کہہ رہی تھیں تمہیں یہاں کام

ہے اپنا کام جلدی مکمل کرو اور جاؤ یہاں سے مجھے تنگ مت کرو" اس کے لہجے میں عاجزی

تھی۔ ہانیہ کو برا لگا۔ وہ اسے اپنے گھر سے نکل جانے کو اتنے صاف انداز سے کہہ دے گا ہانیہ کو

علم نہیں تھا۔ اس کے گلے میں آنسوؤں کا گول اٹک گیا۔

"تم مجھے اپنے گھر سے نکلنے کا کہہ رہے ہو۔؟" گول کو ننگتے ہوئے اس نے پوچھا۔ یہ سوچ کر کہ شاید اسے غلط فہمی ہوئی ہو

"ہاں میں تمہیں یہی کہہ رہا ہوں تم میرے گھر میں کھڑی ہو کر میرے دل میں جگہ مانگ رہی ہو اور میرے دل میں کسی کے لیے جگہ نہیں ہے میں تمہیں دل میں اور گھر میں کہیں نہیں برداشت کر سکتا" وہ اتنی صاف گوئی سے بولے گا ہانیہ کو اندازہ نہیں تھا۔ بے عزتی کے احساس سے اس کا منہ سرخ ہو گیا۔ آنکھوں میں نمی سی سر اٹھانے لگی اس نے ہاتھ سے نمی صاف کی۔  
محب کو دیکھا

"ٹھیک ہے تم جاؤ میں بھی چلی جاؤں گی "

"اچھی بات ہے" وہ کہہ کر سڑھیاں چڑھ کر اوپر چلا گیا۔ ہانیہ نے بار بار نم ہوتی آنکھوں کو صاف کیا اور وہاں سے چلی گئی۔



"آپ کو ایک بات بتانے آئی تھی" وہ ہنوز اس کا چہرہ دیکھ رہی تھی۔ ہانیہ نے کوفت سے مرحا کو دیکھا

"جاؤ یہاں سے۔۔۔" وہ جھجھلا کر بولی مرحانے فوراً اس کی بات کاٹی

"مجھ سے پسند کرتے ہیں" ہانیہ کو کرنٹ لگا۔ اس کی آنکھیں مرحاپہ ٹھہر گئیں جس کے چہرے پہ ہلکی سی شرمیلی مسکان تھی

"مجھ سے پسند کرتے ہیں اور میں مجب کو آپ ہمارے درمیان میں مت آئیں" مرحانے کہہ کر ناراضی سے سر بھی جھٹک دیا ہانیہ چند پل ساکت سی اسے دیکھتی رہی پھر اس نے جاندار قہقہہ لگایا

"تمہیں۔؟" اس نے ہنسی کے درمیان میں کہا اور پھر ہنسنے لگی مرحا کو اس کی ہنسی بری لگی وہ کھڑی ہو گئی

"میں سچ کہہ رہی ہوں" وہ بیڈ سے کھڑی ہو گئی۔ ہانیہ نے اپنی ہنسی کو مشکل سے قابو کیا

"تمہیں غلط فہمی ہو گئی ہے مرہا" مرہا نے ناں میں سر ہلایا

"نہیں جی مجھے غلط فہمی نہیں ہوئی مجھے محب نے خود کہا ہے" ہانیہ بھی بیڈ سے کھڑی ہو گئی۔

"مانتی ہوں کہا ہو گا پر وہ تو یہ بات بہت عرصے سے کہتا آرہا ہے پر اس کہ محبت تمہارے لیے وہ

والی نہیں ہے جو تم سمجھ رہی ہو" مرہا کے چہرے پہ تشفر پھیلنے لگا اس نے ہاتھ کے اشارے

سے ہانیہ کو خاموش کرایا

"آپ تو ایسا کہیں گی ہی کیونکہ محب نے آپ کو جو ٹھکرا دیا" ہانیہ نے اس کے کاندھے پہ ہاتھ

رکھا۔ وہ کچھ بولنے لگی پر پھر ایک پل کور کی دماغ تیزی سے چلنے لگا پھر وہ مسکائی

"مان لیتی ہوں کہ محب تمہیں پسند کرتا ہے"

"مان لیں آپ کو بعد میں مسئلہ نہیں ہو گا" مرہا نے فاتحانہ مسکرا کر کہا۔

"بالکل تم صحیح کہہ رہی ہو تم محب سے اب اپنی محبت کا اظہار دوبارہ کرنا اور بے فکر رہو میں تم

دونوں کے درمیان میں نہیں آؤں گی" اس نے مرہا کے شانے پہ ہاتھ رکھا۔ مرہا شاک کی

نظروں سے اسے دیکھتی رہ گئی۔ اس امید نہیں تھی کہ ہانیہ اتنی جلدی اپنے قدم پیچھے کھینچ لے گی۔

مرحانہ کے کمرے سے نکل گئی تو ہانیہ قدم قدم چلتی قدم قدم شیشے کے سامنے آرکی۔ اس نے اپنے عکس کو دیکھا

"تم نے مجھے اور میری محبت کو ٹھکرایا ہے محب اور اب دیکھنا تمہیں وہاں سے دکھ ملے گا جہاں سے تمہیں پہلے سے کہیں زیادہ تکلیف ہوگی۔ تم نے آج جتنی میری بے عزتی کی ہے اتنی آج تک کسی نے نہیں کی۔ میں نے تم سے محبت ضرور کی ہے پر تمہیں اپنی عزت پہ ترجیح نہیں دی میں شاید یہاں کچھ دن اور رک جاتی کوشش کرتی تمہیں پانے کی پر اب میں اس آگ پہ ہاتھ سینکنا چاہتی ہوں جو تم انجانے میں بھڑا چکے ہو" اس کا عکس شیشے میں مسکرانے لگا تھا

"مزرہ تو اب آئے گا جب تمہارے سامنے مرھا کھڑی ہو کر محبت کا دعویٰ کرے گی" وہ پھر شیشے کے سامنے ہٹ گئی پر اس کا عکس شیشے میں ٹھہر گیا۔ جس پہ سفاکی چھائی تھی۔۔



"میں نے اپنے لیے کیب کروالی ہے کچھ دیر میں آجائے گی" اس نے بوا کو اطلاع دی تو وہ بے بسی سے اسے دیکھتی رہ گئیں۔

جب ہانیہ گھر سے جا رہی تھی تو اس نے مر حاکو خوش دلی سے گلے لگایا اور اس کے کان میں کہا "اب کی بار اظہار تم کرنا اور ڈنکے کی چوٹ پہ کرنا کہ محب کی دنیا ہل جائے وہ سچ میں تمہیں پسند کرتا ہے اب مجھے بھی یہی لگتا ہے" اس نے کہہ کر مر حاکو کو پہلی بار ہانیہ اچھی لگی تھی۔ ہانیہ جب چلی گئی تو وہ دوڑ کر اپنے کمرے میں آگئی۔

خوشی سے بیڈ پہ لیٹ گئی اور چمکتی آنکھوں سے چھت کو دیکھنے لگی۔ اسے تو کچھ کرنا ہی نہیں پڑا ہانیہ خود ہی چلی گئی۔ مر حاکو یہ سب اتنا آسان نہیں لگتا تھا پر شاید اس کی اور محب کی محبت سچی ہے اس لیے ساری رکاوٹیں خود ہی دور ہو رہی ہیں۔

"ہاں میری اور محب کی محبت سچی ہے تبھی سب کچھ ٹھیک ہو رہا ہے" مر حاکو نے سوچ کر آنکھیں موند لی تھیں۔۔۔۔





"کیا چاہیے۔؟" اس نے انداز لگایا

"آپ۔!" اس کے منہ سے نکل گیا۔ منہ پہ ہاتھ رکھا۔ گھبرا کر پھر سر چھوا۔ محبنا سمجھی سے اسے دیکھنے لگا۔ وہ دفعتاً سنبھلی

"آپ کی تعریف میں بغیر مقصد بھی کر سکتی ہوں" اس نے ناراض ہونے کی اداکاری کی۔

"پر میرے ساتھ ایسا کم ہوتا ہے بچے تم بہت مطلبی ہو" وہ شرارت سے بولا۔ مرحا کی ناک نرمی سے پکڑ کر دبا دی۔ مرحا نے اسکا ہاتھ ناک سے ہٹایا۔ خفگی سے بولی

"میں بچی وچی نہیں ہوں" اسے بچی والی بات اب کچھ زیادہ ہی بری لگتی تھی۔ وہ بڑی ہو گئی

تھی۔ محبت انسان کو بزرگی دیتی ہے دل لگنے سے پہلے ہی عمر سال سے سو سال ہو جاتی ہے۔

اور مرحا بھی اب خود کو آئینے میں دیکھتی تھی تو خود کو بہت میچور سمجھتی تھی۔

"نہیں جی تم بچی ہی ہو" وہ اس بار عام انداز میں گویا ہوا۔ مرحا فوراً اس کے شانے کے ساتھ

آکھڑی ہوئی

"دیکھیں آپ کے کاندھے سے کاندھا ملتا ہے" محب نے گردن تر چھی کر کے مرحا کو دیکھا  
جس کا سر محب کے کاندھے تک آتا تھا۔

"نہیں جناب آپ جھوٹ بول رہی ہیں آپ کا سر میرے کاندھے تک آتا ہے" اس نے مرحا کا  
بازو پکڑ کر اسے اپنے سامنے کیا۔ محبت سے کہا۔

"پر میں بڑی ہو گئی ہوں"

"میرے لیے تم ہمیشہ چھوٹی رہو گی"

"آپ ایسا مت کہا کریں کہ میں بچی ہوں"

"میں تو ایسا ہی کہوں گا" وہ چڑانے والے انداز میں بولا

"میں ناراض ہو جاؤں گی" اس نے رخ موڑ لیا۔ منہ بھی بنا لیا

"تم میرے کاندھے سے کاندھا ملنا کیوں چاہتی ہو۔؟" اس نے مرحا کی ٹھوڑی پکڑ کر اپنی

طرف اس کا رخ کیا

"کیونکہ میں آپ کے ساتھ چلنا چاہتی ہوں" مرحانے ان چھوٹی کالی آنکھوں میں آج غور کیا تو

اسے معلوم ہوا کہ ان آنکھوں میں جادوئی چمک ہے جو حاوی ہو تو دل اور زبان بے اختیار

ہو جاتے ہیں

"کاندھے سے کاندھا ملا کر۔؟" اس نے پوچھا مرحانے سر ہلادیا

"تم میرا ہاتھ تھام لو"

"آپ چھڑوائیں گے تو نہیں نا۔؟" محب ہنسا

"پاگل ہو ایسا کبھی نہیں ہو گا" مرحابے اختیار اس کے قریب ہوئی۔ اسکے بازو کے گرد اپنی

بانہیں لپیٹ لیں۔ محب اس کی حرکت پہ حیران نہ ہوا۔ وہ اکثر ایسے ہی اس سے لپٹ جاتی

تھی۔ محب کے لیے اس کی باتیں بھی عام ہی تھیں۔ مرحاس پہ یو نہی حق جتاتی تھی پر محب کو

آج کی کہی باتوں کا پچھتاوا بعد میں ہو گا۔ اسے بعد میں اندازا ہو گا کہ کہے گئے لفظوں کی بھی قیمت ادا کرنی پڑتی ہے۔

"میں کچھ دنوں میں آپ کو ایک سر پرانزدوں گی" مرحانے اس کے بازو کو چھوڑ کر گردن اٹھا کر کہا۔ ہاتھ محب نے اس کا تھام لیا تھا

"کیا۔؟"

"وقت آنے پہ آپ کو پتہ چل جائے گا" وہ شرمیلی مسکان سے بولی

"میں انتظار کروں گا" اس نے سر ہلا کر کہہ پھر بولا تو آواز میں عجلت تھی

"چلو جلدی میں بھول گیا۔ کھانا لگ گیا ہو گا نیچے بواڈا نٹیں گی" وہ مسکرا کر مرحا کا ہاتھ تھام کر

اسے اپنے ساتھ لے گیا۔ مرحانے اپنے ہاتھ کو محب کے ہاتھ میں دیکھا تو اسے پکا یقین ہو گیا کہ اب محب اسے کبھی نہیں چھوڑے گا۔

نیچے آکر وہ ڈائمنگ ہال میں آکر کرسیوں پہ بیٹھ گئے۔ محب نے حیرت سے سفینہ کو دیکھا

"بوا کہاں ہیں۔؟" سیفہ آگے کو ہوئی

"بھائی وہ کہہ رہی تھیں ان کی طبیعت خراب ہے وہ کھانا نہیں کھائیں گی اور ان کے کمرے میں کوئی نہ آئے" محب نے نچلا ہونٹ کچھ سوچتے ہوئے دانتوں میں دبایا پھر کھڑا ہوا

"تم شروع کرو میں بوا سے مل کر آتا ہوں"

"میں بھی آتی ہوں" مرچا بھی کھڑی ہونے لگی محب نے اس کے شانے پہ ہاتھ رکھا

"نہیں تم کھاؤ کھانا میں پوچھ آتا ہوں تم بعد میں چلی جانا کھانے کو انتظار نہیں کروایا کرتے کھانا ناراض ہو جاتا ہے اور جب کھانا ناراض ہوتا ہے تو وہ ہم سے دور ہو جاتا ہے اور یوں انسان پہ رزق تنگ ہو جاتا ہے" مرچا نے اس کی فلاسفی نما بات پہ بس سر ہلا دیا۔ اسے یہ باتیں سمجھ نہیں آتی تھیں۔

محب پھر بوا کے کمرے کی جانب بڑھ گیا

&&&&&&&&&&&&&&&&&&&&&&&

وہ بوا کے کمرے کے دروازے پہ رک گیا۔ دستک دی۔ جواب نہ آیا تو اس نے دروازے کے قریب ہو کر کہا

"ہمیں اس بارے میں بات کر لینی چاہیے بوا، خفا ہو کر خاموش ہو جانا دوریاں لاتا ہے خفا ہو کر بولنا چاہیے ناراضی کے اظہار اور بیان سے مسئلہ کا علم ہوتا ہے اور جب مسئلہ پتہ چلتا ہے تبھی تو اس کا حل نکلتا ہے" اس نے کہہ کر بوا کے جواب کا انتظار کیا۔ اسے کچھ دیر بعد قدموں کی چاپ سنائی دی وہ مسکا دیا۔ دروازہ کھلا تو اسے یقین ہو گیا کہ اب مسئلہ بھی حل ہو جائے گا

"کیوں ناراض ہیں مجھ سے۔؟" اس نے بوا کی پشت کو دیکھ کر کہا وہ چلتی ہوئی بیڈ پہ بیٹھ گئیں

"میں ناراض نہیں ہوں۔ ناراض ان سے ہو جاتا ہے جن پہ مان ہو کہ وہ ہمارے ہیں"

"تو کیا میں آپ کا نہیں ہوں۔؟" اسے بوا کی بات سے تکلیف ہوئی تھی بوانے نظریں اٹھا کر

اسے دیکھا

"میرے ہوتے تو میری مان جاتے تم میری ایک بات نہیں سمجھتے" محب کا وجود اچانک ہی شکستہ

ہو گیا۔ وہ آہستہ قدموں سے چلتا بوا کے سامنے گھٹنوں کے بل بیٹھ گیا

"آپ کی وہ ایک بات ہی میرا چین چھین لیتی ہے۔ میں اسے بھلا نہیں پارہا۔ وہ مجھے چھوڑ کر

نہیں گئی۔ اسے مجھ سے قدرت نے چین لیا ہے۔ لوگ کہتے ہیں مرے پہ صبر آجاتا ہے پر میں

کہتا ہوں انسان کو صبر کسی صورت نہیں آتا" اس نے چہرہ جھکا لیا تھا۔ اس کی آواز میں یاسیت

سمٹ گئی تھی۔ بوا کے دل میں ٹیسیں اٹھنے لگیں

"میرے بچے صبر آجاتا ہے پر ہمت کرنی پڑتی ہے جانے والے کو بھلانے کی۔"

"کیا ہم بھلا پاتے ہیں چھوڑ جانے والے کو۔؟" محب نے بے ساختہ سوال کیا



"ہاں بھلا سکتے ہیں اگر اس کی جگہ ہم کسی اور کے حوالے کر دیں۔ جگہیں تب تک ہی ویران رہتی ہیں جب تک ان پہ نگران نہ ہو اور دل بھی ایسی ہی ایک جگہ ہے جہاں ایک نگران ہونا ضروری ہوتا ہے جو اسکا دھیان رکھے اسے شاداب رکھے" بوا کی بات پہ وہ زخمی سا ہنسا

"آپ کو شاید یہ نہیں پتہ بوا کہ کچھ باغ اپنے مالی کے اتنے عادی ہوتے ہیں کہ اگر وہ انہیں چھوڑ جائے تو وہ اجرٹ جاتے ہیں"

"اجرٹ جاتے ہوں گے پر اجرٹے باغ بھی ہمیشہ اجرٹے نہیں رہتے۔ کوئی اور آتا ہے پہلے والے سے زیادہ محبت دیتا ہے تو باغ اور پیڑ اسی کے ہو جاتے ہیں۔ دل بھی ایسا ہی ہوتا ہے دل کو انسان سے مطلب نہیں ہوتا اسے محبت سے مطلب ہوتا ہے یہ جہاں محبت دیکھتا اسکا ہو جاتا ہے تبھی دل کو بچہ کہتے ہیں۔ یہ محبت سے بہل جاتا ہے اسے صرف محبت چاہیے صرف محبت۔!" محب نے ان کی گود میں سر رکھ لیا

"میرا نہیں بہلتا۔ میں اپنی زندگی میں ابھی کسی کو شامل نہیں کرنا چاہتا ہاں یہ کو تو بالکل نہیں۔ وہ آ کر دل مانگتی ہے۔ دل میں جگہ مانگتی ہے۔ میں کسی کو اگر کبھی مجبوری میں دوں گا بھی تو ساتھ دوں گا۔ محبت اور پیار نہیں دے پاؤں گا آپ پلیز سمجھیں میری حالت، میں بہت مضطرب ہوں بوا انداز سے بہت دکھی ہوں آپ ناراض ہو گئیں تو میرے پاس دل کا حال کہنے والا بھی کوئی نہیں بچے گا اور آپ کو پتہ ہے جس کے پاس دل کا حال سنانے کے لیے کوئی نہ ہو وہ دل کی بیماری سے مر جاتا ہے۔ دل کا حال بیان کرنے سے انداز کا غبار دھلتا ہے اور انسان کی عمر کچھ عرصہ بڑھ جاتی ہے اسے سکون ملتا ہے" بوا اس کی بات پہ رو دیں بے ساختہ اس کا چہرہ اوپر کر کے چوم لیا

"میری جان تمہیں میری بھی عمر لگ جائے" محب نے ان کے گرد بائیں حائل کر لیں۔ پھر جب کمرے کا دروازہ کھلا تو محب کے ساتھ بوا تھیں۔ وہ دونوں مسکراتے ہوئے باتیں کر رہی تھیں۔

مرحانے بوا کو آتے دیکھا تو بھاگ کر اٹھی

"کیوں بیمار ہو گئیں آپ" اسنے ان کے گلے میں بانہیں ڈال کر پوچھا

"تمہاری وجہ سے" مرحا حیران ہوئی

"میں نے تو اب کچھ بھی نہیں کیا"

"تم نے کتنے دن سے اپنی بوا سے لڑائی نہیں کی نا اس لیے وہ بیمار ہو گئیں" بوانے شریر لہجے

سے کہا مرحانے محب کو دیکھا

"محب" اسے پکار کر بوا کو قریب سے دیکھا پھر دوبارہ محب کی طرف نظریں کیں

"بوا کو قریب سے دیکھیں نا تو یہ بہت بوڑھی لگتی ہیں اب بس ہم انہیں اولڈ ہاؤس چھوڑ آئیں

گے" کہہ کر اس نے تیزی سے بوا کو چھوڑا اور بھاگ گئی۔

بواچھے سے چلائیں "تم مار کھاؤ گی مجھ سے بے شرم" اور پھر وہ مرحا کی طرف لپک گئیں محب  
پیچھے کھڑا گہری مسکراہٹ سے ان دونوں کی لڑائی دیکھتا رہا۔

"بے شک مرحا اس گھر کی رونق ہے وہ دکھوں کو بھلانے کا ہنر رکھتی ہے" محب نے زیر لب کہا

تھا

\_\_\_\_\_&&&&&&&&&&&&&&&&&&&&&&&&&\_\_\_\_\_

اس دوپہر سورج کی کرنیں حویلی کی دیواروں سے پھسلنے لگیں تو پلو شہ مرحا کو پڑھانے کے  
لیے حویلی میں داخل ہو گئی۔ مرحا اپنے کمرے میں موجود تھی۔ اس نے پلو شہ کو دیکھا تو بہت  
مجت سے اسکا ہاتھ تھام کر بیڈ پہ بٹھالیا۔ پلو شہ کو اس کا یہ اپنائیت بھر انداز بہت اچھا لگتا تھا۔

آج اسے آنے میں دیر ہو گئی تھی اور اب جانے میں بھی یقیناً دیر ہو جائے گی۔ وہ مرھا کو پڑھانے تو لگ گئی تھی پر اس کے چہرے پہ پریشانی تھی۔ جلدی جلدی کرتے بھی شام پوری ڈھل گئی۔ مرھا کو جب وہ پڑھا کر فارغ ہوئی تو آسمان پہ تاریکی چھائی ہوئی تھی

"میں اب بس چلتی ہوں آج بہت دیر ہو گئی ہے" پلو شہ نے کھڑے ہو کر بیڈ سے اپنا پرس اٹھایا۔

"ارے ہاں آج تو بہت دیر ہو گئی ہے آپ رکیں میں ڈرائیور کو دیکھ کر آتی ہوں" مرھا بھی بیڈ سے کھڑی ہو گئی۔ پلو شہ نے اسے روکا

"رہنے دو میں چلی جاؤں گی" مرھا نے ناں میں سر ہلایا

"محب کہتے ہیں اچھی لڑکیاں راتوں میں اکیلے باہر نہیں جاتیں۔ آپ رکیں میں ابھی دیکھ کر آتی ہوں۔ بلکہ آپ نیچے ہی آجائیں بوا کے کمرے میں بیٹھ جائیے گا" وہ اسکا ہاتھ تھام کر چلنے لگی تو پلو شہ خاموش ہو گئی۔

بوا کے کمرے میں پلوشہ کو بٹھا کر وہ خود باہر ڈرائیور کو دیکھنے چلی گئی

"میں چلی جاتی اکیلے ہی" اس نے ہلکا سا کہا۔ اسے یوں بیٹھنا اچھا نہیں لگ رہا تھا۔

"لو بھئی ایسے کیسے چلی جاتیں؟ رات ہو گئی ہے اچھا لگتا ہے کہ اب ہم تمہیں یوں اکیلا

بھیجیں۔؟" بوانے پاس بیٹھی پلوشہ کا ہاتھ پکڑا "ابھی ڈرائیور آجائے گا تم اس کے ساتھ چلی

جانا" پلوشہ زبردستی سامسکادی۔ اسے امی کی پریشانی ہو رہی تھی "وہ کتنی پریشان ہو جائیں گی"

اس نے دل میں سوچا اور مرحا کا انتظار کرنے لگی۔

مرحا کو آنے میں وقت لگا اور جب وہ آئی تو اس نے آکر کہا

"ڈرائیور تو دوسری گاڑی ٹھیک کروانے گیا ہے۔ اسے دیر ہو جائے گی"

"پھر اب۔؟" بوانے کچھ پریشانی سے مرحا کو دیکھا اتنے میں پلوشہ کھڑی ہو گئی

"میں چلی جاؤں گی کوئی بات نہیں" مرحا آگے آئی

"نہیں نہیں میں نے محب کو کال کر دی ہے وہ آرہے ہیں کہہ رہے تھے بس دس بیس منٹ میں

آجائیں گے پھر وہ آپ کو چھوڑ آئیں گے" پلوشہ کا دل کیا وہ اپنا سر پیٹ لے

"اس کی کیا ضرورت تھی میں سچ میں چلی جاتی امی پریشان ہوں گی" اس نے بے بسی سے کہا

"تو بیٹا انہیں کال کر کے بتادو" بوانے سہولت سے کہا۔ پلوشہ شش و پنج میں مبتلا ہو کر رہ گئی۔

بے دلی سے وہ دوبارہ بیٹھ گئی

"میں آپ کے لیے کھانا لاؤں۔؟" مرحانے فوراً پوچھا

"نہیں شکریہ میں امی کے ساتھ کھاتی ہوں وہ میرا انتظار کرتی ہیں کھانے پہ" پلوشہ نے منع

کر دیا "چلیں میں پھر سفینہ کو کہتی ہوں وہ آپ کے لیے چائے لادے گی میں ڈرامہ دیکھنے

جارہی ہوں بوا" وہ عجلت میں کہتی ہوئی کمرے سے نکل گئی

"یہ اور اس کے ڈرامے" بوانے سر جھٹکا

"گھر کی رونق ہے مرحا آپ کے" پلوشہ نے مسکرا کہا۔ بوانے اسے مسکراتی نظروں سے دیکھا

"ہاں بالکل یہ نہیں ہوتی تو دل بھی نہیں لگتا" بوا اتنا کہہ کر خاموش ہوئیں پھر پوچھا "تمہارے گھر میں کون کون ہے۔؟" انہوں نے اتنے دنوں سے پلوشہ سے کوئی اس کے بارے میں ذاتی سوال نہیں کیا تھا

"میں اور امی، ابو کا بہت سال پہلے انتقال ہو گیا تھا" بوا کے ہونٹ بے ساختہ "او" کی صورت ڈھل گئے۔

"کوئی بات نہیں اللہ کی مرضی، مرحا کے بھی امی ابو اس کے بچپن میں ہی چل بسے تھے۔ قریبی رشتے دار ہم تھے تو اسے ہم لے آئے۔ اس کے نہال والے ہیں پر میرا وہاں دل نہیں مانا اسے چھوڑنے کو میں مرحا کے ابو کی سگی پھپھی ہوں، محب کے ابو کے چھوٹے بھائی تھے وہ۔ محب اپنے ابو کو دیکھتے ہوئے مجھے بوا کہنے لگا اور مرحا نے محب سے یہ لفظ سیکھ لیا۔ یہ بچے مجھے بوڑھا نہیں ہونے دیتے" وہ آخر میں اداسی سے ہنس دیں تو پلوشہ بھی بس مسکادی۔ اسے مرحا



کے والدین کا سن کر دکھ ہوا تھا پر بوا کی اس کے لیے محبت دیکھ کر اسکے دل کو تسلی بھی ہو گئی تھی۔

پلوشہ نظریں جھکا کر بیٹھ گئی تھی۔ تبھی سفینہ چائے لے آئی۔ پلوشہ نے چائے کا کپ تھاما اور اس کے کنارے پہ انگلی پھیرنے لگی

"اور تمہاری امی نے تمہاری کہیں منگنی وغیرہ کی ہوئی ہے۔؟" بوانے یہ سوال ویسے ہی کیا تھا پر پلوشہ کی انگلی کب کنارے سے پھسل کر گرم چائے میں چلی گئی اسے اندازہ نہ ہوا۔ جب انگلی جل گئی تو اس نے کپ تیزی سے سائیڈ پہ رکھا "ٹھیک ہو۔؟" بوانے بے ساختہ اس کا ہاتھ تھاما۔

"جی میں ٹھیک ہوں" پلوشہ نے آہستگی سے ان کے ہاتھ سے اپنا ہاتھ چھڑایا اور انگلی کو سہلا لیا۔ اس نے جب نظریں اوپر کیں تو بوا کو خود کو دیکھتا پایا۔ یعنی انہیں اپنے سول کا جواب چاہیے تھا

"میری شادی ہوئی تھی پھر کچھ عرصے بعد ہی طلاق ہو گئی" اس کی آواز مدہم تھی بوانے

چونک کر اسے دیکھا۔ انہیں پلوشہ کی بات پہ جیسے کرنٹ لگا تھا

"کیا؟"

"جی مجھے طلاق ہو گئی ہے" اس نے کہہ کر اپنے باہر آتے آنسو اندر ہی اتار لیے

"مجھے معاف کر دو مجھے سچ میں نہیں پتہ تھا میں نے تمہارا دل دکھا دیا" پلوشہ نے تیزی سے سر

ناں میں ہلایا

"پلیز ایسا نہ کہیں مجھے برا نہیں لگا" اس نے مسکراتے کی کوشش کی۔ بوا خاموش سی ہو گئیں پھر

پلوشہ نے چائے کا کپ دوبارہ نہ اٹھایا۔ کمرے میں خاموشی چھا گئی تھی۔

کچھ دیر بعد مر حاندر آئی

"محب آگئے" اس نے اطلاع دی پلوشہ جلدی سے کھڑی ہو کر مر حاکے ساتھ باہر نکل گئی۔ بوا

اس کی پشت کو یاسیت سے دیکھتی رہ گئیں



"مرحاً آپ کی بہت تعریفیں کرتی ہے" محب کے اچانک مخاطب کرنے پہ وہ چونکی پھر سنبھل کر کہا

"آپ کی بھی"

"وہ آپ کو تنگی تو نہیں کرتی نا۔؟" محب نے گردن ترچھی کی "وہ تھوڑی شرارتی ہے بہت اٹے کام کرتی ہے" پلوشہ مسکائی

"نہیں میرے ساتھ تو اس کی بہت بنتی ہے" محب نے سکون کا سانس لیا

"چلیں اچھی بات ہے۔ اس کی ویسے کم لوگوں سے ہی بنتی ہے۔ اگر کبھی وہ کوئی حرکت کرے تو بلا جھجک بتا دیجئے گا میں اسے خود سیدھا کر دوں گا"

"نہیں آپ کبھی اسے کچھ مت کہیے گا وہ بہت مانتی ہے آپ کو۔ آپ نے کچھ کہا تو اسے بہت

دکھ ہو گا" پلوشہ کے منہ سے بے ساختہ نکل گیا۔ محب نے نا سمجھی سے اسے براہ راست دیکھا

پلوشہ نے نظریں جھکالیں



"مجھے تم سے بات کرنی ہے" جینز کی پینٹ پہ رف شرٹ پہنے تیمور ہلکی سرخ آنکھوں کے ساتھ کھڑا تھا۔ بال اس کے ماتھے پہ بکھرے تھے۔ چمکتے کالے بال۔ پلوشہ کا جواب سننے بغیر وہ اس کا ہاتھ پکڑ کر اپنے ساتھ لے کر جانے لگا۔

"تیمور میں نے گھر جانا ہے" چلتی چلتی وہ اچانک رک گئی

"میں تمہاری سننے نہیں آیا" اس کے لہجے میں تپش تھی۔ پلوشہ کا ماتھا ٹھنکا

"نہیں میں گھر جانا چاہتی ہوں امی میرا انتظار کر رہی ہوں گی" وہ اس کی آنکھوں میں بھی نہیں دیکھ پارہی تھی۔ اسے آج پھر تیمور سے ڈر لگنے لگا تھا۔ تیمور نے اس کا ہاتھ چھوڑ دیا

"جا کر دکھاؤ مجھے تم آج" وہ سرد مہری سے بولا۔

"کیا کر لو گے تم۔؟" پلوشہ کو اس کی بات پہ غصہ سا آیا۔ تیمور نے سپاٹ لہجے سے پلوشہ کو دیکھا

"میں نے تمہیں پہلے ہی کہا ہے پلوشہ میرا امتحان نہ لو" وہ اسی انداز سے بولا

"تمہارے ساتھ مسئلہ کیا ہے۔؟ میں نے نہیں سنی تمہاری بات نہیں دیکھنا تمہارا چہرہ میری جان چھوڑ دو" پلوشہ نے ہاتھ جوڑنا چاہے پر ارد گرد سے گزرتے لوگوں کی وجہ سے وہ یہ نہ کر سکی۔ آنکھوں میں سر اٹھاتی نمی کو ہاتھ کی پشت سے صاف کیا۔ تیمور کچھ دیر اسے دیکھتا رہا۔ پھر وہ قدم قدم چلتا اس کے قریب آیا۔ بہت قریب۔۔۔۔۔ اسے ارگرد کی پروا نہیں تھی

"تم میری ہو پلوشہ میں نے تمہیں ہارا ہے پر کھو نہیں دیا۔ میں تمہیں پھر سے جیت لوں گا سب سے چھین لوں گا اور" وہ اتنا کہہ کر پلوشہ کے چہرے پہ جھکا "اور اگر کوئی دوسرا تمہاری طرف بڑھاتا تو میں اسے یا خود کو ختم کر لوں گا۔ میں تمہیں کسی اور کا دیکھنے سے پہلے آنکھیں ہمیشہ کے لیے بند کر لوں گا" اس نے پلوشہ کے دہکتے گال پہ اپنا ہاتھ رکھا تو پلوشہ کے ساکت وجود میں کرنٹ سا دوڑ گیا۔ اس نے تیمور کو دیکھا جس کی آنکھیں مزید سرخ ہو گئی تھیں۔ پلوشہ نے قدموں کو پیچھے ہی اٹھانا شروع کر دیا تھا۔ وہ تیمور سے دور ہوتی جا رہی تھی۔ تیمور وہیں کھڑا اسے دیکھتا رہا وہ آگے نہ بڑھا پلوشہ پھر پلٹی اور وہاں سے چلی گئی۔





تیمور کی پلوشہ سے یونیورسٹی میں دوستی ہوئی تھی اور یہ دوستی کب پیار میں بدل گئی دونوں کو علم نہ ہوا۔ تیمور نے اظہار کرنے میں دیر نہ لگائی اور پلوشہ نے اس کی محبت کو قبول کرنے میں،

وہ یونیورسٹی میں ساتھ ساتھ رہتے تھے۔ ان کی جوڑی یونیورسٹی میں مشہور ہو گئی تھی۔

یونیورسٹی کے ختم ہوتے ہی تیمور نے اپنا فیملی بزنس سنبھال لیا جو تیمور سے پہلے اس کی بڑی بہن

سنبھال رہی تھی۔ تیمور کی تین بہنیں تھیں۔ تیمور ان تینوں سے چھوٹا اور لاڈلا تھا۔ اس کی

تینوں بہنوں کی شادیاں ہو گئی تھیں پر جب ماں باپ کی موت یک بعد دیگرے ہوئی تو تیمور

کے اکیلے پن کو دیکھتے ہوئے وہ تینوں بہنیں ایک ایک ماہ اس کے پاس آ جاتی تھیں۔ کچھ عرصہ

ایسے ہی گزر تا رہا پھر بڑی آپا مستقل اپنے بچوں اور شوہر کے ساتھ اپنے ماں باپ کے گھر

آ گئیں اور یوں گھر ان کی دسترس میں آ گیا۔

جب تیمور نے اپنی پڑھائی مکمل کی تو اس نے آفس جوائن کرتے ہی پلوشہ کے بارے میں بڑی آپا سے بات کی انہوں نے خوشی سے اس کی بات مان لی تھی پر جب وہ تینوں بہنیں ایک بار پلوشہ کے گھر گئیں تو اس کے ایک کمرے کے مکان میں انہیں کچھ خاص نظر نہ آیا۔

"ہمارا ہیرے جیسا بھائی اب ان گلیوں میں شادی کرے گا" منجھلی نے کہا تو بڑی آپا نے فوراً کہا "کبھی نہیں" ان کی بات پہ چھوٹی نے گردن ہلادی پر تیمور کی ضد دن بدن بڑھنے لگی تو وہ تینوں بہنیں بے بس ہو گئیں۔ وہ پلوشہ کو شادی کر کے لے تو آئیں پر دل سے کبھی قبول نہیں کیا بڑی آپا نے ایک بار تیمور کو اس کی شادی سے پہلے کہا تھا

"ایسی لڑکیاں یونیورسٹی آتی ہی اس لیے تاکہ وہ بڑے گھر کے لڑکوں کو پھانس کر اپنا مستقبل محفوظ کر سکیں" اور اس دن بڑی آپا نے پہلی بار تیمور کی اپنے سامنے اتنی بلند آواز سنی تھی "بس" وہ چلایا تھا "آج کہہ دیا دوبارہ مت کہیے گا پلوشہ ایسی نہیں ہے" بڑی آپا کا رنگ فق ہو گیا تھا۔ تب تیمور یہ کہہ کر وہاں سے بڑے بڑے ڈگ بھرتا چلا گیا تھا۔

بہنیں بھائی کی ضد سے ہار گئیں اور پلو شہ گھر آگئی پر وہ آتی جاتی پلو شہ کو طعنے دیتیں اس کے اٹھنے بیٹھنے پہ ہنستیں۔ پلو شہ ان کی ہر بات کو نظر انداز کر دیتی تھی پر کبھی کبھی جب اسے اپنی امی کی بات یاد آتی تو اس کی روح لرز جاتی اس کی امی نے تیمور کی بہنوں کو دیکھتے ہی کہا تھا

"یہ تمہیں کبھی بسنے نہیں دیں گی ان کی آنکھوں میں نفرت ہے" تب پلو شہ ان کی بات پہ ہنس دیتی تھی۔ کہہ دیتی تھی "مجھے تیمور پہ یقین ہے وہ مجھے سنبھال لے گا" پر ایسا نہ ہوا تیمور سے پلو شہ نہ سنبھالی گئی۔

ان دنوں تیمور کی منجھلی بہن ان کے گھر رہنے آئی ہوئی تھی۔ وہ امید سے تھی۔ منجھلی بہن کا ایک دیور بھی تھا جو اکثر تیمور کی بہن کے شوہر کے ساتھ آجاتا تھا۔ پلو شہ کو اس کی نظریں نجانے کیوں اچھی نہیں لگتی تھیں۔ ابرار اسے مسلسل دیکھتا رہتا تھا اور پلو شہ کا دل کرتا تھا وہ کہیں بھاگ جائے وہ جلدی جلدی کام سے فارغ ہو کر کمرے میں چلی جاتی پر بڑی آپا سے یہ بھی برداشت نہ ہوتا

"ہاں دیکھ لو نندیں گھر آئی ہوئی ہیں اور یہ محترمہ کمرے میں چھپنے کو بے قرار رہتی ہیں" پلوشہ

ان کی باتیں سنتی تو بے چاری دوبارہ باہر آجاتی اور باہر آکر بھی بے چین ہی رہتی

اس کے بعد ابرار اب ہر روز ہی گھر آنے لگا تھا۔ وہ بے مقصد پورا دن بیٹھا رہتا۔ گھر میں دندناتا

پھرتا

پلوشہ نے تیمور کو بھی کہا

"مجھے یہ آپ کی بہن کا دیورا اچھا نہیں لگتا آپ اسے روک دیں کہ یہ ہمارے گھر نہ آئے" تیمور

نے اسے حیرت سے دیکھا

"میں ایسے کہوں گا تو چھوٹی آپی کو برا لگ جائے گا" پلوشہ بے بس سی کچھ کہتی کہتی رک گئی۔

اس شام وہ گھر پہ اکیلی تھی۔ بڑی آپا منجھلی بہن کو ڈاکٹر کے پاس لے کر گئی ہوئی تھیں۔ پلوشہ

اپنے کمرے میں لیٹی تھی۔ باہر اسے لاؤنج میں قدموں کی چاپ سنائی دی تو وہ اٹھ کر باہر آگئی۔

لاؤنج میں ابرار کھڑا تھا۔ دروازے کی چر مراہٹ سے وہ ایڑھیوں کے بل گھوما۔ پلو شہ کو دیکھا۔ مسکایا۔ اور اسکی جانب بڑھا

"آپی گھر نہیں ہیں آپ بعد میں آئے گا" ابرار کو اپنی جانب بڑھتے دیکھ وہ بے چینی سے بولی۔ ابرار پستے قد کا پھنے نقوش اور چوڑے سے ناک والا مرد تھا۔ اس کی آنکھیں چھوٹی اور عجیب بے حیا سی تھیں۔ چہرہ دیکھنے سے ہی اس سے نفرت سی ہوتی تھی۔ اس کی مسکراہٹ سے کراہت محسوس ہوتی تھی۔

وہ چلتا ہوا پلو شہ کے قریب آ کر رک گیا

"گھر آئے مہمان کو واپس جانے کا نہیں کہتے" وہ گہرا سا مسکرایا

"میں چائے پیوں گا" وہ کہہ کر جا کر صوفے پہ پھیل کر بیٹھ گیا۔ ٹانگ پہ ٹانگ جمائی اور ایک ہاتھ صوفے کی پشت پہ پھیلا لایا اور پلو شہ کو دیکھنے لگا۔ پلو شہ کو اس پہ بے اختیار غصہ آیا پر بس

دل پہ جبر کرتی وہ کچن میں چلی گئی اور چائے بنا لائی۔ چائے لا کر اس نے ابرار کو دی اور جانے لگی کہ ابرار پیچھے سے بولا

"میرے ساتھ نہیں بیٹھو گی۔؟"

"نہیں میں اپنے کمرے میں جا رہی ہوں" وہ کہہ کر اپنے کمرے کی جان بڑھ گئی۔ وہ ابھی دروازہ بند کرتی کہ ابرار نے دروازے پہ ہاتھ رکھ

"یہ کیا حرکت ہے۔؟" پلوشہ کا اب ضبط جواب دے گیا تھا ابرار ہنسا

"مجھے تم بہت اچھی لگتی ہو" وہ دروازہ پوری قوت سے کھول کر اندر داخل ہو گیا اور پلوشہ کے کچھ بھی کرنے سے پہلے اس نے دروازہ بند کر دیا پلوشہ شل رہ گئی

"مجھے لگتا ہے مجھے تم سے محبت ہو گئی ہے" وہ قدم قدم اس کی جانب بڑھ رہا تھا۔ پلوشہ سے ہلا

تک نہ جا رہا تھا۔ جب ابرار نے اس کا ہاتھ تھاما تو پلوشہ گھبرا گئی اور اپنا ہاتھ چھڑوانے کے لیے

اس نے پوری قوت سے ابرار کے منہ پہ تھپڑ مار دیا۔ تھپڑ اتنا زناٹے دار تھا کہ ابرار کا چہرہ جھک

گیا۔ اس نے جب چہرہ اٹھایا تو اس کی آنکھیں شعلے اگل رہی تھیں۔ اس نے بڑھ کر پلوشہ کا بازو

دبوچا

"حرام زادی مجھ پہ ہاتھ اٹھائے گی تو۔؟" اس نے پلوشہ کو جھنجھوڑا پلوشہ نے پوری طاقت سے

ابرار کو دھکا دیا اور دروازے کی طرف بڑھ گئی۔ اس نے دروازہ کھولنا چاہا کہ ابرار نے اسے

بالوں سے پکڑ لیا

"اب میں تجھے تیری اوقات یاد دلا کر ہی چھوڑوں گا" اس نے پلوشہ کو دھکا دیا تو وہ دیوار سے

ٹکرائی ابرار اس کی طرف اپنی شرٹ کے بٹن کھولتا بڑھ رہا تھا پلوشہ کا ذہن ماؤف ہو گیا۔ اسے

سمجھ نہ آیا۔ اب وہ کیا کرے اس نے اونچی آواز سے ملازمہ کو آواز دینا شروع کر دی تھی۔

جسے وہ ابھی کچن میں کہہ کر آئی تھی کہ "بڑی آپا کو کال کر دو کہہ دو کہ ابرار بھائی آئے ہیں"

پلوشہ کی آواز پہ ابرار تیزی سے اس کے قریب ہوا اور اس کے منہ پہ ہاتھ رکھ دیا۔ پلوشہ کی

چینیں دب گئیں۔ ابرار نے مچھلی کی طرح تڑپتی پلوشہ کو دیکھا اور مکاری سے مسکایا۔ وہ اس کی

جانب جھک رہا تھا پلوشہ نے اس کے پیر پہ اپنی ہیل دے ماری تو وہ درد سے کراہ کر اس سے پیچھے ہو گیا۔ پلوشہ موقع ملتے ہی دروازے کی طرف بڑھی اور دروازہ کھول دیا۔ ملازمہ باہر ہی کھڑی تھی۔ پلوشہ کو دیکھ کر وہ گھبرا گئی

"کیا ہوا بی بی جی۔؟" پلوشہ ڈر سے کانپ رہی تھی۔ اس کا رنگ اڑا ہوا تھا۔ پلوشہ کچھ بھی بولتی کہ وہ پیچھے آنے والی آواز پہ ساکت رہ گئی

"یہ کیا ہو رہا ہے میرے گھر میں" بڑی آپا کی گرج دار آواز پہ وہ پتھر بن گئی۔ اتنے میں کمرے سے ابرار بھی باہر نکل آیا۔ بڑی آپا کے پیچھے تیمور کی چھوٹی بہن بھی لاؤنج میں آگئی تھی۔ پلوشہ نے ڈبڈبائی آنکھوں سے انہیں دیکھا اور بھاگ کر ان سے لپٹ گئی۔

"یہ۔۔۔ یہ۔۔۔ مجھے۔۔۔"

"بس اب کچھ مت کہنا میں ہی کہوں گا جو بھی کہنا ہو گا" ابرار تیزی سے آگے آیا۔ پلوشہ کا ہاتھ

پکڑا



"ہم ایک دوسرے کو پسند کرتے ہیں اب ہم آپ سب سے یہ سب اور نہیں چھپا سکتے ہم تھک گئے ہیں چھپ چھپ کر ملتے ہوئے" پلوشہ نے شاکی نظروں سے ابرار کو دیکھا۔ جس نے گردن موڑ کر لپوشہ کو ایک نظر دیکھا جس میں صاف لکھا تھا "میں تمہیں برباد کر دوں گا یہ مجھ پہ ہاتھ اٹھانے کا انعام ہے" پھر وہ بولتا رہا پلوشہ نے اس کی ہر بات کی نفی کی چیخنی چلائی پر عورت کی گہوائی بھی آدھی شمار کی جاتی ہے اور ان حالات میں تو عورت کی طرف سے سب بہرے ہو جاتے ہیں۔ بڑی آپا نے پلوشہ کے منہ پہ تھپڑ مارا اور اسے کمرے میں بند کر دیا

"اب جو فیصلہ ہو گا وہ تیمور کرے گا میں نے اسے پہلے ہی بتا دیا تھا کہ تم کس قماش کی ہو"

انہوں نے کہہ کر دروازہ بند کر دیا ملازمہ نے جب یہ سب ہوتے دیکھا تو اس نے منجھلی آپا کو سب سچ بتا دیا پر انہوں نے اسے سختی سے گھورا

"تمہاری اتنی اوقات نہیں بے کہ تم ہمارے گھر کے معاملے میں بولو" ملازمہ نظریں جھکا کر خاموش ہو گئی۔ چھوٹی بہن کو بھی بڑی آپا نے بلایا تھا تینوں بہنیں تیمور کے آنے سے پہلے سچائی بھی جان گئی تھیں پر خاموش رہیں۔

جب تیمور گھر آیا تو انہوں نے تیمور اور پلوشہ کی محبت کی کہانی کو من مرضی کا اختتام پزیر کیا۔ ابرار کو تیمور کے سامنے کھڑا کر دیا اور ابرار اس کے سامنے کھڑا محبت کے دعوے کرتا رہا۔ تیمور نے اس کا پہلی بار گیر بیان پکڑ لیا تھا پر جب بڑی آپا نے ملازمہ کو کہا

"بتاؤ اسے کہ تم نے خود ان دونوں کو کمرے میں پکڑا ہے" ملازمہ کچھ نہ بولی بڑی آپا نے کھا جانے والی نظروں سے اسے دیکھ تو اس نے سر ہلادیا اور تیمور کا محبت کا مان ٹوٹ گیا۔ اس نے خاموشی سے کمرے کا دروازہ کھولا۔ پلوشہ اس سے لپٹ گئی

"تیمور میں نے کچھ نہیں کیا "

"میں تمہیں تمہاری امی کے گھر چھوڑنے جا رہا ہوں" اس نے بس اتنا کہا اور اسکا ہاتھ پکڑ کر اس کی امی کے گھر چھوڑ آیا۔

کچھ دنوں بعد ہی تیمور نے اسے طلاق بھی دے دی تھی۔ یہ بات ہمیشہ دبی ہی رہ جاتی اگر تیمور کی منجھلی بہن کے ہاں اولاد نہ ہوتی۔ جب تیمور کی بہن نے اپنی اولاد دیکھی تو وہ سانس لینا بھول گئی۔

ان کے بے بی کی پری مچور ڈیلیوری تھی۔ اس بچے کے ہاتھوں اور پیروں کی انگلیوں آپس میں جڑی تھیں۔ آنکھوں کی پتلیاں سفید تھیں۔ جسم پہ نیلے دھبے تھے۔ وہ اپنی ہی اولاد کو زیادہ دیر دیکھ نہ سکیں۔ ان کے کان میں نرس کی آواز پڑی

"اللہ معاف کرے" اس نے جھر جھر لے کر کہا تھا۔ انہوں نے خالی نظروں سے نرس کو دیکھا پھر وہ بلند آواز میں رونے لگیں۔ بڑی آپا اور تیمور کی چھوٹی بہن خود حواس بختہ رہ گئیں تھیں

بچے کو دیکھ کر۔۔۔۔۔ تیمور کمرے میں جب داخل ہوا اس نے اپنی بہن کو سینے سے لگالیا اور بہن نے سینے سے لگ کر بغیر دیر کیے سب سچ بتا دیا

"وہ بے قصور تھی ہمیں ملازمہ نے بتا دیا تھا پر ہم خاموش رہیں اور تمہارے سامنے غلط بیانی کر دی اور دیکھو مجھے سزا مل گئی۔ مجھے پلوشہ کی ہائے لگ گئی" تیمور نے شاکی نظروں سے اپنی باقی دونوں بہنوں کو دیکھا جن کی نظریں جھکی تھیں۔ پھر تیمور سے وہاں نہ رکا گیا وہ ہسپتال سے نکل گیا۔ وہ بچہ زیادہ دیر زندہ نہیں رہا تھا۔

وہ ہسپتال سے سیدھا پلوشہ کے گھر آیا تھا۔ اس نے دروازہ بجایا۔ کچھ دیر میں ہی دروازہ کھل گیا سامنے پلوشہ کھڑی تھی۔ تیمور نے اس کے سامنے ہاتھ جوڑ لیے

"مجھے معاف کر دو میں نے تمہارا یقین نہیں کیا" پلوشہ نے اس کے منہ پہ دروازہ بند کر دیا۔

اس دن کے بعد سے تیمور اس سے معافیاں مانگ رہا تھا

"پر مجھے سمجھ نہیں آتی کہ اب وہ مجھ سے کچھ مانگ ہی کیوں رہا ہے کیا طلاق کے بعد میرے پاس اسے دینے کے لیے کچھ بچا ہے۔"؟" پلوشہ نے چادر سے چھپے چہرے سے زیر لب کہا اور دوبارہ رونے لگی۔ باہر رات ڈھلتی جا رہی تھی۔۔۔۔۔

&&&&&&&&&&&&&&&&&&&&&&&&&

---

یہ صبح ملتان پہ گہرے بادلوں کو اپنے سنگ لیے چمکی تھی۔ ہوائیں تیز تیز چل رہی تھیں۔۔۔۔۔ محب کی حویل کے لان میں لگے پھول جھوم رہے تھے۔ حویلی میں ابھی خاموشی سی تھی۔ بس کچن سے ہوا کی آواز آرہی تھی جس میں عجلت شامل تھی۔

مرحاً اپنے کمرے میں کروٹیں لے رہی تھی پھر وہ آہستگی سے ہتھیلیوں کے بل بیڈ پہ نیم دراز ہو کر بیڈ کروٹوں سے ٹیک لگا کر بیٹھ گئی۔۔۔۔۔ کچھ دیر کمرے کو خمار آلود آنکھوں سے تکتے کے بعد اس نے اٹھ کر قدِ آدم کھڑکیوں سے پردے ہٹائے تو تخیر میں مبتلا سی کھڑی گہرے بادلوں سے چھپے آسمان کو دیکھتی رہ گئی۔۔۔ وہ بے ساختہ بالکونی میں آگئی۔ جسم سے سرد ہوا ٹکرائی تو اس نے اپنی بانہیں اپنے گرد لپیٹ لیں۔۔۔۔۔

سرد ہوائیں۔۔۔۔۔

سردیوں کا آغاز۔۔۔۔۔

بھید بھری شاموں کا آغاز۔۔۔۔۔

اداس شاموں کا آغاز۔۔۔۔۔

طمع خام کے دکھوں کا آغاز۔۔۔۔۔

مرحانے گہرے گہرے سانس لیے پھر وہ پلٹی کمرے میں آکر اپنا دوپٹہ لیا اور نیچے لاؤنج میں آگئی۔۔۔ آنے سے پہلے اس نے محب کے کمرے میں جھانکا تھا پر وہ شاید فریش ہو رہا تھا۔ نیچے آتے آتے ہی اس نے سوچ لیا تھا کہ وہ آج کالج نہیں جائے گی۔ مرحا اس لیے سیدھی کچن میں چلی گئی

"بوا۔؟" اس نے اندر داخل ہو کر بوا کو پکارا۔ بوا پر اٹھے بنا رہی تھیں۔ صبح کا ناشتہ وہ اپنے ہاتھ سے بنایا کرتی تھیں کچن کی صفائی وغیرہ ملازما میں کرتی تھیں۔

"مرحا میں تمہیں اٹھانے ہی آرہی تھی" بوا نے اسے دیکھ کر کہا۔

"میں آج کالج نہ جاؤں۔؟" اس نے کچھ ڈر کے پوچھا

"ہاں میں تمہیں اسی لیے ہی اٹھا رہی تھی کہ تم آج کالج نہ جاؤ" مرحا کو دھچکا لگا تیزی سے آگے

بڑھ کر بوا کا رخ اپنی جانب کیا۔ ان کا ماتھا چھوا

"آپ کی طبیعت ٹھیک ہے۔؟" چہرے پہ فکر مندی لا کر پوچھا

"ارے پیچھے ہو جاؤ کیا ہر وقت ڈرامے کرتی رہتی ہو" بوانے اسے ہلکا سا دھکا دیا اور دوبارہ پراٹھوں کی جانب متوجہ ہو گئیں۔

"میں آج اسلام آباد جا رہی ہوں" یہ دوسرا جھٹکا تھا مرہا کے لیے

"میں بھی جاؤں" اس نے پہلے یہ کہنا ضروری سمجھا پھر دوسری بات کہی "پر کیوں جا رہی ہیں آپ وہاں۔؟"

"وانیہ کے ابو کی طبیعت ٹھیک نہیں ہے ہسپتال میں داخل ہیں۔ دو چار دن کے لیے میں وہاں جا رہی ہوں اور تم گھر میں رہو گی۔ تمہارا وہاں کوئی کام نہیں ہے"

"میرا یہاں بھی کوئی خاص کام نہیں" اس نے پرسکون انداز سے کہا

"تمہارا یہیں کام ہے کالج کی چھٹیاں اس لیے کروا رہی ہوں تاکہ تم گھر رہ کر گھر کا دھیان رکھ سکو" بوانے پراٹھے بنا لیے ملازمہ کو اشارہ کرتیں وہ مرہا کے ساتھ باہر آ گئیں۔ ڈائنگ ٹیبل

کی سربراہی کر سی کھینچ کر بیٹھیں اور اپنی بات جاری کی



"تم گھر رہنا گھر کا دھیان رکھنا محب کے لیے کھانا وغیرہ بنانا ہو گا تم اپنی نگرانی میں بنوانا تمہیں پتہ ہے نا گھر میں جب مالک نہیں ہوتے تو ملازم لا پرواہ ہو جاتے ہیں اور تمہیں محب کا بھی پتہ ہے وہ کچھ کہتا نہیں باہر سے کھا لیتا ہے اور میں نہیں چاہتی وہ باہر سے کھائے اس لیے تم گھر میں رہ کر یہ سب دیکھو گی" اتنا کہہ کر رکیں۔ مر حاسا تھ والی کرسی پہ بیٹھ چکی تھی مر حاسا کو دیکھا "سمجھیں۔؟" مر حاسا نے ہلکا سا سر ہلا دیا

"پر آپ چار دن کے لیے کیوں جا رہی ہیں۔؟" وہ اداس لگنے لگی تھی

"دیکھو مر حاسا وہ ہمارے سگے ہیں اور میں ایک آدھ دن کے لیے نہیں جا سکتی۔ مجھے سفر سے اختلافِ قلب ہوتا ہے دو دن تک تو طبیعت نہیں سنبھلتی اس لیے میری مجبوری ہے"

"میرا دل کیسے لگے گا اکیلے۔؟" اس نے چہرہ جھکا لیا۔

"لو یہ کیا بات ہوئی میری بچی میں جلدی آ جاؤں گی" انہوں نے مرہا کا ہاتھ تھام کر کہا۔ بو اور اس کی ایک منٹ نہیں بنتی تھی پر وہ ایک دوسرے کے بغیر رہ بھی نہیں پاتی تھیں۔ مرہا نے چہرہ اٹھایا تو آنکھیں نم تھیں۔

"تم روؤ گی تو میں جا نہیں سکوں گی مرہا" وہ کھڑی ہو کر اسے اپنے ساتھ لگا کر بولیں اتنے میں محب بھی ڈانٹنگ ہال میں داخل ہو گیا

"کیا ہوا اسے۔؟" آتے ہی مرہا کو بو اسے لپٹے دیکھا تو فکر مندی سے بولا۔ مرہا نے گردن ترچھی کر کے محب کو دیکھا۔ وہ ہلکی آسمانی شرٹ اور سفید ٹراؤزر پینٹ میں ملبوس تھا۔ گیلے بال کچھ ماتھے پہ بکھرے تھے۔ کالی آنکھوں پہ چشمہ تھا اور وجیہہ ہلکی داڑھی موچھوں والا چہرہ دھلا دھلا یا خوب رو لگتا تھا۔

"بو اجارہ ہی ہیں میرا دل نہیں لگے گا"

"مرہا میں ادھر ہی ہوں گا" وہ بھی کرسی کھینچ کر بیٹھ گیا تھا۔

"آپ آفس نہیں جائیں گے۔؟"

"جاؤں گا پر جلدی آجایا کروں گا۔ بس آج بوا کو چھوڑ کر آجاؤں تو پھر کچھ کام ہیں آفس میں وہ نمٹا کر جلدی آنے کی کوشش کروں گا"

"کوشش" مرحانے دوہرا کر دوبارہ بوا کے گردن بانہیں حائل کر لیں۔

"اچھا میں جلدی آجاؤں گی اب ناشتہ کر لو پھر میں نے جانا بھی ہے" بوانے اس کے آنسوؤں صاف کیے اور محبت سے کہا تو وہ بس سر ہلا کر رہ گئی۔

ناشتے کے بعد بوا کو محب ایئر پورٹ چھوڑ آیا تھا اسلام آباد سے وانیہ کاشوہرا نہیں پک کرنے کے لیے آگیا تھا۔

محب ان کی فلائٹ کے پروان کرنے کے بعد گھر آیا۔ آفس کے لیے تیار ہوا اور لاؤنج میں بیٹھی مرحا کو کہا

"میں نے سفینہ کو کہہ دیا ہے میں جب تک نہیں آؤں گا وہ تمہارے ساتھ ہی رہے گی۔ میں جلدی آجاؤں گا۔ شام کو آتے ہوئے تمہارے لیے کچھ لے کر آؤں۔" وہ اس کے سامنے کھڑا ہو کر پوچھ رہا تھا۔

"نہیں میرا دل نہیں کر رہا" محب کو انداز تھا جواب یہی ہو گا پر شام تک مر حاکا دل بدل جائے گا اس لیے وہ سر ہلا کر چلا گیا۔

\_\_\_\_\_ &&&&&&&&&&&&&&&&&&&&& \_\_\_\_\_

وہ بوا کے جانے کے بعد کافی بور ہو گئی تھی۔ پورا دن جب ڈھل گیا تو رات حویلی کو اپنے آغوش میں بھرنے لگی۔ وہ لاؤنج میں آ بیٹھی اور گھڑی کو دیکھنے لگی پر وقت نہ گزرتا تھا۔ کچھ دیر ٹی وی پہ دل لگانے کی کوشش کی پر ناکام رہی۔ پھر مر حانے ریسیور اٹھا کر محب کا نمبر ملایا۔۔۔

"جی جی" محب کال اٹھاتے ہی بولا

"میں گھر بور ہو گئی ہوں آپ کب آئیں گے۔؟" اس نے جھنجھلائی آواز میں کہا

"بچے بس تھوڑی دیر میں آ رہا ہوں۔ تم بتاؤ کچھ لاؤں تمہارے لیے۔؟" وہ ازل کی محبت سے

پوچھنے لگا

"آپ جلدی آجائیں بھئی مجھے ڈر لگتارات میں اکیلے" اس کا انداز ویسا ہی تھا۔

"ڈر کس بات۔؟ تمہارا اپنا گھر ہے اور گھر میں باقی سب تو ہیں سفینہ اور باقی ملازم، مجھے بس تھوڑا

سا کام زیادہ ہونے کی وجہ آج دیر ہو رہی ہے" محب نے وضاحت پیش کی

"ٹھیک آپ نہ آئیں اللہ حافظ، میں جب ڈر سے مر جاؤں گی تو لاش اٹھانے آجائیے گا"

وضاحت رد ہو گئی مرحانے برہمی سے ریسپورر رکھ دیا۔ جو رکھتے ہی بجنے لگا

"نہیں کرنی مجھے آپ سے بات"

"یہ کہنے کے لیے کال ریسپو کی ہے۔؟" وہ محظوظ انداز میں بولا

"ہاں جی" معصومیت سے جواب، عقل کی کمی کا ثبوت

"چلو اچھا میں نے بھی نہیں کرنی تم سے بات" محب کا لہجہ نروٹھا سا ہو گیا۔ مرزا کی آنکھیں پھیل گئیں۔۔۔

"کیوں؟ کیوں؟ میں نے کیا کیا ہے بتائیں زرا۔؟" اس نے لڑنے والے انداز سے پوچھا۔ حویلی سے دور اس اونچی عمارت کے کیبن میں بیٹھے محب نے اپنی فائلز سمیٹیں، موبائل ایک ہاتھ سے تھام رکھا تھا

"کیونکہ تم مجھ سے ہر وقت لڑتی ہو۔ بہت گندی ہو گئی ہو تم" وہ مسکرا کر کہہ رہا تھا۔ فائلز

سمیٹ کر اس نے میز پر رکھیں۔ اپنا کوٹ اور گاڑی کی چابی اٹھائی اور کیبن سے نکل گیا

"میں مومن نہیں لڑتی آپ میری اب کوئی بات نہیں مانتے آپ بدل گئے ہیں محب" وہ اداس

سی ہو گئی۔ اب کی بار لفٹ میں جاتا ہوا محب حیران ہوا

"میں؟" تعجب سے پوچھا۔ مر حابولی نہیں بس ریسوکان سے لگا کر سر ہلا دیا جیسے وہ دیکھ رہا ہو۔

دوسری جانب محب نے لفٹ کا بٹن دبایا اور بولا

"میں کیسے بدل گیا۔؟"

"آپ۔؟" وہ سوچنے لگی۔ "ہاں" سر پہ ہاتھ مارا جیسے محب کی کوئی غلطی یاد آگئی ہو "آپ میری

بات نہیں مانتے میں کتنے عرصے سے کہہ رہی ہوں مجھے موبائل لے دیں پر آپ سنتے ہی نہیں

میں کسی دن گم ہو جاؤں گی پھر آپ کو ملوں گی بھی نہیں" اسنے ڈرایا

"میں تمہیں ہر جگہ سے ڈھونڈ لوں گا تم اس بات کی فکر نہ کرو اور جہاں تک موبائل کی بات

ہے" وہ اتنا کہہ کر رکا۔ فلٹ سے نکلا" وہ میں تمہیں تب لا کر دوں گا جب تم انٹر پاس کر لو گی"

"یعنی اگلے جنم" مر حاکے منہ سے بے اختیار نکل گیا۔ اس نے اپنی زبان دانتوں میں دبائی۔

محب جو فلٹ سے اتر کا پار کنگ کی جانب جا رہا تھا اس بات پہ چونکا

"کیا۔؟"

"کچھ نہیں آپ پلیز لادیں نا مجھے موبائل میری ساری دوستوں کے پاس ہے میں نے سلفیاں  
لینی ہوتی ہیں بوا نہیں دیتی اپنا موبائل " وہ اپنے دکھڑے سنانے لگی۔ محب نے پارکنگ میں  
آکر اپنی گاڑی کالا کھولا اور بیٹھ کر بولا

"تم شاید بھول رہی ہو تم میرے موبائل کو اپنے موبائل سے زیادہ استعمال کرتی ہو اور اس کی  
گیلری میں صرف تمہاری ہی تصویریں ہیں " اس نے گاڑی اسٹارٹ کر کے سڑک پہ ڈال لی  
تھی۔

"صحیح ہے بچو اللہ پوچھیں گے آپ کو بھی کیسے مجھے تنگ کرتے ہیں آپ پھر کہتے ہیں آپ کو مجھ  
سے پیار ہے " یہ بات اس نے سوچ سمجھ کر نہیں کہی تھی بس جذبات میں نکل گئی۔

"میں سچ کہتا ہوں "

"نہیں آپ جھوٹ کہتے ہیں "

"تمہیں کیسے یقین آئے گا۔؟ "



"آپ مجھے موبائل لادیں" مرحانے اپنا الو سیدھا کرنا چاہا اور محب نے دوسری جانب سے کہا  
"ہاہا ویری فنی میرا بونگا بے بی آپ بھول رہی ہیں محب آپ سے سترہ سال بڑے ہیں۔ آپ  
اپنے محب کو گھما پھرا نہیں سکتیں سمجھیں۔؟" مرحانے غصے سے لب بھینچ لیے

"آپ بہت برے ہیں محب"

"پہلے صرف گندا تھا اب برا بھی۔؟" محب نے آخری موڑ کاٹا اور حویلی کے گیٹ سے گاڑی  
لے کر اندر داخل ہو گیا

"ہاں جی آپ، آپ۔۔ بھوت بھی ہیں اور غصیل بھی جب آپ غصہ کرتے ہیں تو مجھے آپ  
ایلیں لگتے ہیں، آپ کا ناک اس وقت سرخ ہو جاتا ہے اور کان لمبے آپ عینک والا جن لگتے ہیں  
اور۔۔ اور" مرحا سوچنے لگی اور کیا کیا کہے محب کو وہ

"اور؟ آگے۔؟" لاؤنج میں یکدم گونجنے والی گھمبیریں سنجدہ آواز سے وہ اچھلی ہی تو پڑی تھی  
ریسیو چھوٹے چھوٹے رہ گیا۔ اس نے سامنے دیکھا۔ محب بالکل سنجدہ کھڑا تھا کان سے

موبائل ہٹالیا تھا۔ قدم قدم چلتا وہ مرہا کے سامنے آگیا۔ سینے پہ بازو لپیٹے اور مرہا کو دیکھا۔

بھنیوں اوپر اچکا کر سر کو ہلایا یعنی اب بولو۔ مرہا نے تھوک نگلا

"اور بس۔!" ریسپورر رکھا صوفے پہ ہی سیٹ گئی۔ معصومیت سے آنکھیں پٹ پٹائیں پھر

دانت نکلا کر زبردستی کا ہنسی

"کیسا لگا میرا مذاق۔؟" محب نے کوئی ردِ عمل نہ دیا وہ ویسے ہی سپاٹ چہرے سے اسے دیکھتا رہا

"اچھا نہیں لگا محب آپ کو۔؟" دوبارہ تھوک نگلا۔ محب نے جواب نہ دیا

"میں مذاق ہی کر رہی تھی" مرہا نے جھوٹ بولا

"میری اتنی ساری برائیاں گنوا کر۔؟" اس کے لہجے میں کوئی لچک نہ تھی۔ مرہا کا دل دھک

دھک کرنے لگا۔ وہ کیوں اتنا بول گئی

"میں رونے لگا جاتی ہوں جب آپ مجھے یوں غصے سے دیکھتے ہیں" اس نے بتایا

"ضرور تمہیں ڈر لگنے لگ جاتا ہو گا کیونکہ غصے میں، میں ایلین لگتا ہوں، میرا ناک سرخ ہو جاتا ہے اور میرے کان لمبے ہیں نا۔؟"

"مجھے اب رونا آرہا ہے" اسے اب سچ میں محب کی اتنی سنجیدگی سے ڈر لگنے لگا تھا۔

"پھر۔؟" اس نے پوچھا

"میں آپ کے گلے لگ جاؤں۔؟" آنکھوں میں موٹے موٹے آنسو بھر کر اس نے پوچھا تو

محب فوراً ہٹ بڑا گیا

"میں مذاق کر رہا تھا مرھا" وہ بے اختیار اس کے قریب بیٹھا تو وہ اس کے گلے لگ کر رونے لگی

"سوری" مرحانے رونے کے درمیان کہا

"مرحہ پاگل، میں تو بس مذاق کر رہا تھا تم۔۔۔" اس نے بات ادھور چھوڑی مرھا کو خود سے جدا

کیا "پاگل ہو گیا میں مذاق کر رہا تھا" اس نے اسکے آنسو صاف کیے۔ مرھا کی آنکھیں دوبارہ بھر

گئیں

"میں بوا کو بتاؤں گی آپ نے مجھے ڈانٹا ہے" اس نے محب کے ہاتھ پیچھے کر دیے

"مرحبا یہ کیا بات ہوئی۔؟ میں مذاق کر رہا تھا سچ میں" محب مرحا کو اچھی طرح جانتا تھا۔ وہ

محب کے کچھ کہنے پہ بھاگ کر بوا کے پاس جاتی تھی اور بوا کے کچھ کہنے پہ وہ محب کے پاس آتی

تھی اور جب بوا کہیں چلی جاتی تھیں تو وہ سچ میں سولہ سال والی مرحا بن جاتی تھی جو رو رو کر

کہتی "مجھے بوا یاد آرہی ہیں" اور محب اس کی دلجوئی کرتا رہتا تھا

"میں صبح لے جاؤں گا ٹھیک ہے۔؟" مرحا تب مان جاتی تھی پر اب وہ کہہ رہی تھی

"نہیں میں ابھی کال کروں گی" گیلی سانس اندر کھینچ کر کہا۔ ریسپو اٹھا لیا۔ محب نے تیزی سے

اسکے ہاتھ سے ریسپو لیا

"مجھ سے غلط ہو گئی سزا دے دو" یہ آخری حل ہوتا تھا محب کے پاس وہ یہ بھی جانتا تھا کہ اسے

اب مرحا کی کوئی بھی بات ماننی پڑے گی

"مجھے باہر جانا ہے اور آنسکریم کہانی ہے" مرحا نے ہتھیلیوں سے آنسو صاف کیے

"کچھ اور" محب نے سر نہ میں ہلا دیا

"سزا میں مرضی نہیں ہوتی" دوپٹے سے آنکھیں رگڑیں

"تم بہت میسنی ہو مرزا" اس نے اب سچ مچ والے غصے سے دانت کچکچائے

"آپ بھی ہیں" مرحانے سر جھٹک دیا "اب لے کر جا رہے ہیں یا میں بوا کو کال کروں۔؟"

اس نے دھمکی دینے والے انداز سے کہا محب نے چشمے کے پیچھے موجود اپنی کال چھوٹی

آنکھوں سے اسے گھورا

"گھورنا منع ہے محب" بے نیازی سے مرحانے کہا تو وہ تنے اعصاب سے کھڑا ہو گیا

"بس ایک آنسکریم اور اس کے بعد میں تمہیں سوپ بنا کر دوں گا تم وہ پی کر سوؤ گی

سبجھیں۔؟"

"سوپ وہ نہیں" مرحانے احتجاج کیا

"پھر آسکریم وائسکریم بھی نہیں"

"میں بوا کو کروں کال۔؟" مرحانے کمر پہ دونوں ہاتھ رکھ لیے محب نے سامنے کھڑی لڑاکا کو

دیکھا

"کردو میں بھی پھر تمہاری کبھی سائیڈ نہیں لوں گا جب بوا تمہیں ڈانٹیں گی تو" محب نے رخ

موڑ لیا۔ مرحانے تیزی سے دماغ چلنے لگا

"اچھا ٹھیک ہے معاف کیا آپ کو بس آسکریم کھلا دیں میں

سوپ بھی پی لوں پر تھوڑا سا۔ ٹھیک ہے۔۔؟" محب نے سر ہلادیا

"چلو جاؤ منہ دھو کر آؤ رونے کے بعد بالکل گندی والی بھیڑ لگتی ہو کوجی"

"اور آپ غصہ کرنے کے بعد بھیدو" وہ کہہ کر تیزی سے چلی گئی اور محب اس کے اس ترکی بہ

ترکی جواب پہ چونکا پھر ہنس دیا

"دن بدن تیزی ہوتی جا رہی ہے یہ" اس نے سر جھٹک دیا۔ اسے وہ تیز تو لگنے لگی تھی پروہ بڑی بھی ہو گئی یہ نہیں لگتا تھا۔

&&&&&&&&&&&&&&&&&&&&&&&&&&&&&&&&&&

ملتان پہ گہری خاموش رات ڈھل رہی تھی۔ وہ محب کے ساتھ آنسکریم کھا کر حویلی میں داخل ہو گئی تھی۔

"دیکھا باہر کتنی سردی ہو رہی تھی اس لیے منع کرتا ہوں آنسکریم کے لیے اب سوپ پہ ڈرامے مت کرنا سمجھیں" وہ بولتا ہوا اس کے ساتھ چل رہا تھا۔ مرحانے گند اسامنے بنایا

"میں تب تک سوپ نہیں پوؤں گی جب تک میرے منہ سے آنسکریم کا ذائقہ نہیں جائے"

"اور اس ذائقے کو جانے میں ایک عمر لگ جائے گی میں جانتا ہوں تم ڈرامے بند کرو اور چلو

میرے ساتھ کچن میں"

"نوجی میں تو کمرے میں جا رہی ہوں آپ بنا کر لے آئیں" محب نے اسے حیرت سے دیکھا وہ دونوں لاؤنج میں آکھڑے ہوئے تھے۔

"میں تمہارا ملازم ہوں۔؟"

"آپ میرے محب ہیں" وہ شیریں لہجے سے بولی۔ محب مسکا دیا

"اچھا چلو پھر اپنے محب کو سہینی دو" اس نے اپنائیت سے مرحا کا ہاتھ تھاما اور چلنے لگا۔ وہ دونوں

پکن میں آگئے تھے۔ محب نے اپنا کوٹ اتارا۔ شرٹ کی آستینیں اوپر چڑھائیں۔ ٹائی کاناٹ

ڈھیلا کیا اور پین کو چولہے پر رکھ دیا۔ وہ سوپ بنانے لگا تھا۔ مرحا سے دیکھنے لگی۔ وہ اپنے کام

میں مصروف تھا۔ اور مرحا سے دیکھنے میں، وہ اسکی آنکھوں میں دیکھ رہی تھی۔ کتنی فکر ہے

ان آنکھوں میں مرحا نے دل میں سوچا۔

"محب" اس نے دھیرے سے محب کو پکارا محب نے مصروف انداز میں سر ہلا دیا۔

"میں آپ کو ایک سرپرائز دوں گی"



"کب۔؟" اس کا انداز ویسا ہی تھا

"کل جب آپ آفس سے آئیں گے"

"سچی۔؟" اس نے نظریں اٹھا کر مرزا کو دیکھا۔ مسکراتی آنکھیں چمک رہی تھیں۔ بال ماتھے پہ بکھرے تھے۔ گال کا ڈمپل گہرا سا تھا۔ وہ بہت خوب صورت تھا۔ اس پہ ہر چیز جچتی تھی۔

"جی مچی۔ آپ کل کب آئیں گے آفس سے۔؟"

"جب تم کہو گی"

"ٹھیک ہے پھر میں آپ کو کال کر دوں گی" محب نے سر ہلایا اور گرم سوپ کو پیلے میں نکال لیا

"چلو اب شاباش اسے پیو پھر سونا بھی ہے تم نے" اس نے پیلا مرزا کے سامنے کیا اور مرزا پہ

نیند غالب آنے لگی۔ محب اسے ڈانٹ ڈانٹ کر اپنی نظروں کے سامنے سوپ پلاتا رہا۔ یہ رات

ان کے درمیان بے تکلفی کی آخری رات تھی۔ ڈائننگ ہال کی کھڑکی سے جھانکتی رات نے

یاسیت سے آنکھیں نم کر کے کہا تھا۔



کام کروا رہا۔ اس کے کمرے کی صفائی کرتے ہوئے ہی ڈرائیور نے گلاب کے پھول لادے۔

مرحانے انہیں اپنے سینے سے لگایا اور گہرا سانس لیا۔ خوشبو اچھی تھی۔

"پر محب کے پرفیوم کی خوشبو سے کم" وہ کہہ کر خود ہی ہنس دی۔

"بابی آج محب بھائی کی سالگرہ ہے۔" سفینہ نے اندر آکر پوچھا

"وہ تو گزر گئی" مرحانے پھولوں کو ایک طرف رکھا۔

"پھر آج کیا ہے۔" اس نے تجسس سے کہا

"اظہارِ کادن" مرحانے سفینہ کے شانے تھام کر کہا چہرہ سرخ ہو گیا۔ سفینہ کو سمجھ نہ آئی پر وہ

مرحانے کے ساتھ کام کروانے لگی۔ انہوں نے ہر دیوار پہ پھول لگائے۔ کمرے میں رکھی ٹیبل پہ

پھول کی پتیوں کو پھیلا کر موم بتیاں جلا دیں۔ سائیڈ ٹیبلز پہ بھی پھول تھے۔ یکدم ہی پورا کمرہ

گلاب کی خوشبو سے مہک گیا تھا۔ مرحادو قدم پیچھے ہوئی کمرے کو دیکھا۔ جیسے مصور اپنی

مصوری کو تخلیق کرنے کے بعد دیکھتا ہے۔ اس کے چہرے پہ دفعتاً مسکان پھیل گئی تھی۔ کمرہ

بہت پیارا لگ رہا تھا۔ اس نے کھڑکیوں کے پردے گرادیے۔ کمرے میں اندھیرا چھا گیا تھا۔  
باہر بھی بادلوں والی دوپہر باسی ہونے لگی تھی بادل سیاہ تھے جیسے ابھی برسیں گے۔ مرحالاؤنج  
میں آئی اور محب کو لاؤنج میں رکھے فون سے کال کی

"آجائیں محب" اس کا دل بری طرح دھک دھکا رہا تھا

"ٹھیک ہے بس بیس منٹ میں آ رہا ہوں" وہ عام سے انداز میں بولا۔ مرحانے فون رکھ دیا اور  
اپنے کمرے میں آگئی۔

بیگ سے رجسٹر اور قلم نکلا رجسٹر کا صفحہ پھاڑ کر وہ اسے رجسٹر پہ رکھ کر میز پہ آ بیٹھی۔۔۔۔

ایک خط محب کے نام۔۔۔۔

ایک خط محبت کے نام۔۔۔۔

اس نے سوچ کر قلم رجسٹر پہ گھسیٹنا شروع کر دیا۔۔۔۔۔ چہرے کی خوشی ہر لفظ سے بڑھتی  
جا رہی تھی۔۔۔۔۔



ایک خطِ محبت کے نام۔۔۔۔۔

ایک خطِ محب کے نام۔!

جانِ مرحا۔۔۔۔

یا کہوں تمہیں جہانِ مرحا۔۔۔۔

تم کیا بن گئے ہو اس کے۔۔۔

یہ کیسے تمہیں بتائے مرحا۔۔۔۔

پر حالِ دل بتانا ضروری ہے۔۔۔۔

کیسے دل کا حال چھپائے مرحا۔۔۔

میرے محب۔۔۔۔۔ صرف میرے محب۔۔۔۔۔

"کہاں سے شروع کروں میں اپنی بات محب؟ سمجھ نہیں آرہا۔ میں بہت مشکل میں ہوں۔ دل گنوا کر میں نے آپ کو پایا ہے محب۔ میں نے آپ کو اپنا دل دے دیا یا خود یہ آپ کی طرف کھینچ گیا مجھے پتہ ہی نہ چلا۔

مجھے آپ سے محبت ہے۔ اس بات کو جاننے میں مجھے اتنی دیر پتہ نہیں کیسے لگ گئی۔"

+\*\*\*\*\*+  
EXPO NOVELS

وہ اٹھ کر الماری کی جانب بڑھی۔ کمرے میں خاموشی تھی۔ کھلی کھڑکی سے گہرے سیاہ بادل اسے دیکھ رہے تھے۔ جس نے الماری سے سفید سلک کا فرائگ اور تنگ پاجامہ نکال اور فریش ہونے چلی گئی۔

فریش ہو کر جب وہ نکلی تو سیدھی سنگھار میز کے سامنے آرکی۔ گیلے بالوں کو خشک کرنے کے بعد اس نے چہرے پہ میک اپ کرنا شروع کیا۔

آہو چشم کو کا جل سے لبریز کیا۔۔۔۔۔ لبوں پہ تیز میرون لپ اسٹیک لگی۔۔۔۔۔ گالوں پہ بلیشر لگا کر اس نے کھلے بالوں سنوارے اور انہیں کمر پہ پھیلا لیا۔ لمبے سیاہ بال کمر کو چھپا گئے تھے۔  
 مرحانے ہاتھوں میں رنگین چوڑیاں پننا شروع کیں اور دونوں کلائیاں چوڑیوں سے بھر گئیں۔۔۔۔۔ بیڈ پہ رکھے شفون کے دوپٹے کو سینے پہ پھیلا کر اس نے ہیلز کو پیروں میں اڑس کر خود کو شیشے میں دیکھا۔۔۔۔۔ مہرے پہ شرمات پھیل گئی۔۔۔۔۔ وہ آج بہت حسین لگ رہی تھی۔۔۔۔۔ وہ بالکونی میں آکر کھڑی ہو گئی اور گیٹ کو دیکھنے لگی اور محب کا انتظار کرنے لگی۔۔۔۔۔

+\*\*\*\*\*+

محب کی گاڑی سڑک پہ دوڑ رہی تھی۔ وہ سامنے نظریں جمائے ہوئے تھا۔ اس کے چہرے پہ کوئی خاص تاثر نہ تھا۔ حویلی کی جانب مڑنے والے موڑ پہ گاڑی کو کرتے اس نے ڈیش بورڈ پہ



رکھے اپنے موبائل کو دیکھا۔ اسے پتہ تھا اگر وہ پانچ منٹ اور گھر نہ پہنچا اور بارش برسنے لگی تو  
مرحاً سے روتی ہوئی ملے گی۔۔۔ اس نے گاڑی کی سپیڈ اور تیز کر لی۔۔۔۔

+\*\*\*\*\*+

"لیکن میں اب جان گئی ہوں کہ میں صرف آپ ہی کی ہوں اور آپ میرے۔۔۔ میں جب  
بھی آپ کو دیکھتی ہوں تو مجھے لگتا ہے جیسے آپ کی آنکھوں میں میری دنیا ٹھہر گئی  
ہے۔۔۔ مجھے آپ کی آنکھیں اچھی لگتی ہیں۔ میں جھوٹ کہتی تھی کہ آپ غصے میں ایلین  
لگتے ہیں۔۔۔ آپ کا ناک بھی بہت پیارا ہے۔۔۔ وہ سرخ نہیں ہوتا۔۔۔ نہ ہی کان لمبے  
ہوتے ہیں۔۔۔ آپ بہت پیارے ہیں محب۔۔۔ آپ میں بس جھوٹ کہتی تھی۔۔۔ مجھے  
آپ کا غصہ پسند ہے۔۔۔ آپ کی ڈانٹ اچھی لگتی ہے۔۔۔ میرے آنسوؤں پہ آپ کے  
چہرے کی بے چینی اچھی لگتی ہے"۔۔۔

+\*\*\*\*\*+

مرحاً کچھ دیر باہر بالکونی میں کھڑی گیٹ کو دیکھتی رہی۔۔۔ پھر وہ اندر کمرے میں واپس آگئی۔۔۔ وہ ابھی اندر داخل ہی ہوئی تھی کہ گیٹ پہ ہارن کی آواز آئی۔۔۔ مرحا کا دل تیزی سے دھڑکنے لگا۔۔۔

"محب آگئے" وہ بے ساختہ بالکونی کی طرف گئی۔۔۔ پورچ میں محب کی گاڑی رک گئی تھی۔ وہ گاڑی سے نکل کر اب اندر جا رہا تھا۔۔۔ مرحا کے دل کی ڈھڑکنیں محب کے ہر قدم پہ تیز ہو رہی تھیں۔۔۔ وہ بالکونی سے دوبارہ کمرے میں آگئی۔۔۔ خود کو دوبارہ شیشے میں دیکھا۔۔۔

+\*\*\*\*\*+

محب اپنے کمرے میں داخل ہوا تو دھک سے رہ گیا۔۔۔ اس کی آنکھیں تعجب سے پھیل بھی نہ سکیں۔۔۔ گلابوں کی خوشبو اس کی سانسوں میں گھلنے لگی تھی۔۔۔ اس کے قدم سست پڑ گئے تھے۔۔۔ جلتی موم بتیاں جھل ملار ہی تھیں۔۔۔ کمرے میں خواب ناک اندھیرا

تھا۔۔۔۔۔ اس میں لائٹ روشن کرنے کی بھی ہمت نہ رہی۔۔۔۔۔ وہ چلتا ہوا کھڑکی کے پاس آیا اور ایک ہاتھ سے پردے دھکیلے۔۔۔۔۔ کمرے کا ماحول مزید واضح ہو گیا۔۔۔۔۔ باہر بادلوں نے دکھ سے آنکھیں چرائی تھیں۔۔۔۔۔ وہ گرجنے لگے تھے۔۔۔۔۔

محبت کی آنکھیں کمرے کی ایک ایک چیز کو دیکھ رہی تھیں۔۔۔۔۔ پھر اس کی نظریں ایک جگہ ٹھہر گئیں۔۔۔۔۔ جہاں ایک سفید کاغذ رکھا تھا۔۔۔۔۔ وہ اس کی جانب بڑھا۔۔۔۔۔

+\*\*\*\*\*+

"اور آپ کو پتہ ہے مجھے آپ کی ہر چیز کیوں اچھی لگتی ہے؟ کیونکہ میں آپ سے محبت کرتی ہوں۔ جیسے آپ کو میری ہر شیطانی اور ضد سے محبت ہے جیسے آپ کو مجھ سے محبت ہے مجھے بھی آپ سے ویسی ہی محبت ہے۔۔۔۔۔ آپ نے کہا تھا کہ میں آپ کا ہاتھ لوں گی تو آپ مجھے کبھی نہیں چھوڑیں گے۔۔۔۔۔ میں نے آپ کی مان لی محبت میں نے آپ کو اپنا دل دے کر آپ کا ہاتھ تھام لیا ہے"۔۔۔۔۔

+\*\*\*\*\*+

سفید آنچل جھاڑودیتا فرش پہ جا رہا تھا۔۔۔ اونچی ہیل والی مرحاسفید پری کی مرحا چلتی محب کے کمرے کی جانب بڑھ رہی تھی۔۔۔ دل بے اختیار ساہورہا تھا۔۔۔ محب کے کمرے کا دروازہ کھلا تھا۔۔۔ اس کے قدم سست ہو گئے۔۔۔ وہ آہستگی سے کمرے میں داخل ہو گئی۔۔۔

+\*\*\*\*\*+

"اب آپ مجھے کبھی نہ چھوڑیئے گا محب۔۔۔ میں آپ کے بنا نہیں رہ سکوں گی۔۔۔ مجھے اپنے قریب کر لیں اتنا کہ میرا خوف دور ہو جائے۔۔۔ آپ کی مرحا آپ کو دل دے چکی ہے اب آپ نے اسے سنبھال کر رکھنا ہے اور میں جانتی ہوں آپ ایس ہی کریں گے"

آپ کی اور فقط آپ کی مرحا"

آخری الفاظ پہ نظریں ٹھہر گئیں۔۔۔۔۔ وہ ہلنا تک بھول گیا تھا۔۔۔۔۔ کسی پتھر کے مجسمے کی طرح وہ شل کھڑا تھا۔۔۔۔۔ چہرہ اچانک ہی زرد پڑ گیا تھا۔۔۔۔۔ گلے میں کانٹے اگ آئے تھے۔۔۔۔۔

کمرے میں آہٹ ہوئی تو وہ ویسے ہی دھیرے سے مڑا۔۔۔۔۔ سامنے کھڑی لڑکی۔۔۔۔۔ کیا یہ وہی تھی۔؟ جسے وہ کل تک جانتا تھا۔۔۔۔۔

"نہیں یہ وہ نہیں ہے" محب نے دل میں سوچا وہ اس کی جانب بڑھنے لگا۔۔۔۔۔

"مجھے آپ سے محبت ہے" گاڑی میں بیٹھی مرزا سے کہہ رہی تھی۔۔۔۔۔ اسے یہ بات عام لگی تھی۔۔۔۔۔ بہت بار کہی ہوئی مرزا کی ایک بات۔۔۔۔۔ پر وہ عام نہ تھی۔۔۔۔۔ اس میں جذبات تھے۔۔۔۔۔

محب قدم اٹھاتا مرزا کے قریب ہوتا جا رہا تھا۔۔۔۔۔

"میں آپ کے کاندھے سے کاندھا ملنا چاہتی ہوں"۔۔۔۔۔



کیا۔۔۔۔۔ چہرے کے تاثر بدلتے چلے گئے۔۔۔۔۔ آنکھوں میں اشتعال کے شعلے بھڑک اٹھے۔۔۔۔۔

اس نے مرہا کا بازو پکڑا اور ضبط سے خود سے اسے الگ کیا۔۔۔

"یہ کیا بکواس ہے۔؟" محب کے وجود میں ہلکی سی لرزش تھی۔۔۔۔۔ مرہا نے حیرت سے اسے دیکھا۔۔۔۔۔ کھڑکی سے آسمان کا منظر دکھائی دے رہا تھا۔۔۔۔۔ جہاں گہری تیرگی غالب آرہی تھی

"یہ بکواس نہیں ہے محب" اس نے چھوٹی کالی آنکھوں میں دیکھ کر کہا "مجھے آپ سے۔۔۔۔۔" محب نے اس کا بازو بے دردی سے پکڑا۔

"چپ" دانت پیس کر کہا "دوبارہ مت کہنا چلی جاؤ ادھر سے" مرہا دھک سے رہ گئی۔۔۔۔۔ اس نے محب کو کبھی خود سے ایسے بات کرتے نہیں دیکھا تھا۔

"محب یہ آپ کیا کہہ رہے ہیں۔؟" اس نے بے یقینی سے پوچھا محب کی اس کے بازو پہ گرفت اور سخت ہو گئی

"میں نے کہا یہاں سے دفعہ ہو جاؤ" اس نے ایک ایک لفظ کو چبا کر کہا

"مجھے درد ہو رہا ہے محب" اس نے محب کے ہاتھ پہ ہاتھ رکھ کر کہا۔۔۔ آواز میں تکلیف تھی

"میرے سامنے تم اب کچھ دیر مت آنا مرہا" اس نے گرفت ڈھیلی کی اور گہرا سانس لے کر کھڑکی کو دیکھنے لگا۔

"میں کیوں نہ آؤں محب آپ کے سامنے مجھے آپ سے محبت ہے" اس نے محب کے کاندھے پہ ہاتھ رکھا ہی تھا کہ وہ حلق کے بل چلایا

"اپنی بکو اس بند کر لو مرہا" محب نے پوری قوت سے مرہا کے چہرے پہ تھپڑ دے مارا باہر زور سے بادل گرجے اور ٹپاٹپ بارش ہونے لگی۔ کھڑکی کے شیشے پہ وہ موٹے آنسوؤں کی طرح گر رہی تھی۔۔۔



"مجھے تم اس وقت زہر لگ رہی ہو دفع ہو جاؤ ادھر سے" مر حاجو تپھڑ لگنے سے تیور اکر زمین پہ گری تھی۔۔۔ ششدر رہ گئی۔۔۔ اس نے گال پہ ہاتھ رکھا۔۔۔ بال چہرے پہ آگئے تھے۔۔۔ اس نے بمشکل محب کو دیکھنے کے لیے نظریں اٹھائیں۔۔۔ جو کسی بپھرے شیر کی طرح کھڑا تھا۔۔۔

"مح۔۔۔ محب۔۔۔" کانپتے لبوں سے بس اتنا ہی نکلا۔ محب جھکا سے کلانی سے تھا۔

"میں نے تمہیں کہا ہے میری نظروں کے سامنے سے دفع ہو جاؤ" وہ اسے کھینچتا ہوا دروازے تک لایا اور باہر کی طرف دھکیل دیا۔۔۔ مر حاجو کی کلانی کی ساری چوڑیاں ٹوٹ کر فرش پہ بکھر گئیں۔۔۔ چوڑیاں کو کانچ اسکی کالٹی میں پیوست یوا تھا پر مر حاجو کو فحال اتنا ہوش نہیں تھا۔ وہ محب کو خوف سے دیکھ رہی تھی۔ کھڑی پہ بارش کے قطرے تیز تیز گر رہے تھے۔۔۔ مر حاجو آنکھیں ڈبڈبا گئیں۔

"محب۔۔۔؟" وہ اس کی جانب بڑھی

"مرحبا یہاں سے چلی جاؤ" وہ دھاڑا۔ مرحا وہیں رک گئیں۔۔۔۔ آنسوؤں ٹوٹ کر چہرے پہ  
گرنے لگے۔۔۔۔ کا جل چہرے پہ پھلنے لگا تھا۔

"تمہاری ہمت کیسے ہوئی مجھے یہ سب لکھنے کی؟ تمہیں پتہ ہے میں تمہیں کیا مانتا ہوں۔؟" وہ  
اس کی جانب بڑھا مرحا سہم گئی اس نے مرحا کو دونوں شانوں سے پکڑا۔۔۔

"میں نے تمہیں اپنے بچے کی طرح پالا ہے اور آج تم میرے سامنے کھڑی ہو کر محبت کے  
دعوے کر رہی ہو" اس نے دانت پیس کر مرحا کو جھنجھوڑا

"کہاں سے سیکھی یہ ساری بکو اس تم نے؟" اس کی آنکھیں جل رہی تھیں۔۔۔۔ مرحا کی  
ہچکیاں بندھنے لگیں۔۔۔۔

"تمہیں شرم نہیں آئی ایک بار بھی یہ سب لکھتے ہوئے؟" اس نے ہاتھ میں موجود خط کو مرحا  
کے سامنے لہرا کر کہا۔۔۔۔ ایک ہاتھ سے اس کا بازو جکڑ رکھا تھا۔

"مجھے تم سے یہ امید نہیں تھی۔۔۔۔ مجھے تم آج زہر لگ رہی ہو۔۔۔۔ دفع ہو جاؤ یہاں سے  
مرحہ" اس نے مرحہ کو ایک جھٹکے سے چھوڑا۔ دو قدم پیچھے ہو اور مرحہ کے سامنے اس کے خط  
کے پرزے کیے اور فرش پہ پھینک کر وہ وہاں سے اپنے کمرے میں چلا گیا۔۔۔۔

مرحہ نے نظریں جھکا کر پیر میں پڑے ٹکڑوں کو دیکھا۔۔۔۔ اسے لگا جیسے یہ اس کے دل کے  
ٹکڑے ہوں۔۔۔۔ وہ وہاں بیٹھی۔۔۔۔ اور ایک ایک ٹکڑا اٹھانے لگی۔۔۔۔ ہتھیلی میں  
سارے ٹکڑے سمیٹ کر وہ کھڑی ہوئی اور شکستہ قدموں سے چلنے لگیں۔۔۔۔ آنکھوں سے  
مسلسل آنسو بہ رہے تھے۔۔۔۔ محب کی انگلیوں کے نشان اس کے گال پہ ٹھہر گئے  
تھے۔۔۔۔ کا جل سارے چہرے پہ پھیل گیا تھا  
"آپ مجھے کبھی نہیں مار سکتے" اسے اپنی اعتماد بھری آواز سنائی دی۔۔۔۔

وہ اپنے کمرے میں آگئی تھی۔۔۔۔ دروازہ بند کیا اور اسے لاک لگالیا۔۔۔۔ اور وہیں رک  
گئی۔۔۔۔ اس میں چلنے کی سکت ختم ہوگئی تھی۔ اس نے کمر دروازے سے ٹکائی اور بیٹھتی چلی

گئی۔۔۔ اس نے بیٹھ کر اپنی مٹھی کھولی جس میں اس کی محبت کا خط تھا۔۔۔ اس کی نظر ہتھیلی سے کلائی پہ رک گئی جہاں اب چار چوڑیاں رہ گئی تھیں اور کلائی سے خون نکل رہا تھا۔۔۔

"مجھے تم زہر لگنے لگی ہو دفع ہو جاؤ یہاں سے" مرحانے کرب سے آنکھیں بھینچ

لیں۔۔۔ آنکھوں سے ایک بار پھر برسات برسنے لگی۔۔۔ سسکیاں ہچکیوں میں بدل گئیں

اور پھر وہ چیخ چیخ کر رونے لگی۔۔۔

"محب میں آپ سے محبت کرتی ہوں" اس نے اس جملے کو حلق کے بل روتے ہوئے کہا۔

دروازے پہ اسکی چیخوں سے دستک ہونے لگی۔۔۔ سفینہ دروازہ پیٹ رہی تھی۔۔۔ اور اندر

مرحانے اپنا سر۔۔۔ وہ کچھ دیر روتی رہی پھر وہ نیم بے ہوش سی ہو گئی۔۔۔ اس نے آنکھیں کھولنا

چاہیں پر وہ ناکام ہو رہی تھی۔۔۔ آنکھوں کے سامنے محب کھڑا اسے تھپڑ مارتا نظر آرہا

تھا۔۔۔ مرحا کا سر بھاری ہونے لگا تھا۔۔۔ وہ بمشکل کھڑی ہوئی۔ دو قدم چلی ہی تھی کہ

غش کھا کر فرش پہ گر گئی۔۔۔



"سفینہ جاؤ یہاں سے" اس نے سرد لہجے سے کہا چہرہ دوبارہ جھکا لیا

"محبت بھائی مرحا باجی ٹھیک نہیں ہیں۔۔۔" وہ ماحول اور گلاب کے بکھرے پھولوں کو دیکھ کر اچانک ہی چپ ہو گئیں۔۔۔ محبت نے دوبارہ چہرہ اٹھایا تو سفینہ لرز گئی۔۔۔ محبت کی آنکھیں سرخ ہو رہی تھیں۔۔۔

"یہاں سے چلی جاؤ" اس نے سپاٹ چہرے سے کہا۔۔۔ سفینہ مزید کچھ نہ بول سکی۔۔۔ وہ واپسی کے لیے پلٹی پھر دروازے پہ رک گئی

"باجی مرحا کے کمرے کا دروازہ بند ہے اور اب ان کے رونے کی بھی آواز نہیں آرہی محبت بھائی" کہہ کر وہاں سے بھاگ کر مرحا کے کمرے کی جانب آگئی۔۔۔ وہ دوبارہ دروازہ پیٹ رہی تھی

"مرحا باجی دروازہ کھولیں" وہ رونے لگی تھی۔۔۔ اس نے کئی بار یہی جملہ کہا محبت اس کی آواز سن سکتا تھا پر اس میں اٹھنے کی ہمت نہیں تھی۔۔۔

"مرحاجی دروازہ کھول دیں۔۔۔۔" سفینہ دونوں ہاتھوں سے دروازہ بجا رہی تھی پھر اس نے

دوسرے ملازموں کو آوازیں دیں وہ سب بھاگ کر اوپر آئے

"دروازہ کھولو باجی مرحا ٹھیک نہیں ہیں" محب نے سفینہ کو کہتے سنا۔۔۔۔ اس کی آنکھوں میں

نمی جما ہونے لگی۔۔۔۔ اس نے چشمہ اتارا اور آنکھیں صاف کیں۔۔۔۔ وہ نہیں جائے گا مرحا

کے پاس۔۔۔۔ اس نے دل میں سوچا۔۔۔۔

"مجھے پتہ ہے آپ مجھے کبھی بھی نہیں مار سکتے" اسے مسکراتی ہوئی مرحا کی آواز آئی تو وہ

کرنٹ کھا کر اٹھا۔۔۔۔ وہ تیزی سے باہر کی طرف بھاگا۔۔۔۔

مرحا کے کمرے کے دروازے کے باہر کھڑے ملازم دروازہ پیٹ رہے تھے۔ کھولنے کی

کوشش کر رہے تھے پر وہ کھل نہیں رہا تھا۔۔۔۔

"محب بھائی باجی مرحا کو کچھ ہو گیا ہے" سفینہ نے فٹ ہوتے رنگ سے اسے دیکھ کر کہا اور تب

محب کو پہلی بار ڈر لگا تھا۔۔۔۔ وہ بھاگ کر دروازے کے قریب آیا











"آپ جائیں۔۔۔۔۔ بوا۔۔۔۔۔ بوا۔۔۔۔۔" وہ چیخ چیخ کر بوا کو بلارہی تھی۔۔۔۔۔

"مرحانچے۔۔۔" وہ دوبارہ بولنے لگا۔۔۔

"میں نے کہا آپ جائیں یہاں سے مجھے آپ سے ڈر لگ رہا ہے آپ چلے کیوں نہیں جاتے" وہ

بیڈ کے کونے پہ ہو گئی محب کے ہاتھوں کو پیچھے جھٹکنے لگی۔۔۔

"مرحامیری بات تو سنو" اس نے کہنا چاہا تبھی مرحابیڈ سے اٹھ کر دوسری جانب کھڑی ہو گئی

محب بھی فوراً کھڑا ہوا اس کی جانب بڑھنے لگا۔۔۔

"میرے پاس مت آئیں جائیں یہاں سے" اس نے بیڈ سے تیکہ اٹھا کر محب کو پوری قوت سے

مارا۔۔۔۔۔ جو محب کے سینے ٹکرایا تھا۔۔۔

"مرحاپاگل ہو گئی ہو۔" اس نے آگے بڑھ کر مرحا کو شانوں سے پکڑا۔۔۔۔۔

"میری بوا کو بلائیں۔۔۔۔۔ میں نے نہیں رہنا آپ کے ساتھ۔۔۔۔۔" وہ اس کے ہاتھوں میں

جھنجھلا رہی تھی۔۔۔۔۔

"میں بلا لوں گا انہیں تم بیٹھو" اس نے زبردستی اسے بٹھایا۔۔۔

"آپ چلے کیوں نہیں جاتے۔۔۔۔۔ جائیں یہاں سے" وہ پھر سے چیخی اور اپنا ہاتھ اس نے بیڈ  
کراؤن میں مارا جو محب نے پکڑ رکھا تھا۔۔۔۔۔ محب نے فوراً اسے چھوڑ دیا اور کھڑا ہو گیا۔۔۔ وہ

دوبارہ ہاتھ مارنے لگی تھی کہ وہ بولا

"میں جا رہا ہوں تم خود کو کچھ مت کرو"

"جائیں" محب کمرے سے نکل گیا۔۔۔۔۔ اس نے باہر آتے ہی سفینہ کو اندر بھیج دیا۔۔۔۔۔ مرحا  
سفینہ کے گلے لگ کر رونے لگی تھی

"بوا کو بلاؤ جلدی سے مجھے ڈر لگ رہا ہے" وہ سیڑھیاں اترتا نیچے لاؤنج میں آ گیا مرحا کی آواز

اسکے پیچھے دم توڑتی چلی گئی۔۔۔۔۔ نیچے لاؤنج میں وحشت زدہ خاموشی تھی۔۔۔۔۔ محب نے

موبائل نکالا اور بوا کا نمبر ملا یا اور کان سے لگا لیا

"آپ آجائیں بوا مرحا ٹھیک نہیں ہے" اسے اپنی آواز کسی کھائی سے آتی سنائی دی۔۔۔۔۔









"یہ۔۔۔۔؟" انہوں نے مرہا کے چہرے پہ ہاتھ لگایا۔۔۔ ان کا ہاتھ کانپ رہا تھا۔ "کس نے مارا۔۔۔؟" انہوں نے محب کو دیکھا جس کی نظریں جھکی تھیں۔۔۔ بوا کا دل دھک سے رہ گیا۔۔۔ انہوں نے مرہا کو دیکھا اس کے ماتھے پہ ہاتھ رکھا۔۔۔ اس کا ماتھا جل رہا تھا۔۔۔ مرہا کی نیند میں کھلل پڑا تو اس نے آنکھیں کھول کر بوا کو دیکھا۔۔۔

"آپ آگئیں۔۔۔؟" بوا کو سامنے بیٹھا فیکھ اس کی آنکھیں بھیگ گئیں وہ بھرائی ہوئی آواز میں بولی اور بیڈ پہ بیٹھنے لگی

"دھیان سے" محب اس کی طرف بڑھنے لگا تو وہ جلدی سے بوا کے گلے لگ گئی۔۔۔۔

"بوا آپ مجھے چھوڑ کر کیوں چلی گئی تھیں۔۔۔؟" اس نے رونا شروع کر دیا تھا۔۔۔ بوانے اپنے گرد لپٹی اس کی کلائیوں کو دیکھا جن میں سے ایک پہ پٹی تھی۔۔۔۔

"مرحایہ سب کیسے؟ کیا ہوا ہے میری بچی۔؟" وہ زار و قطار روتی مرحا سے پوچھ رہی تھیں۔۔۔۔۔ مرحا کچھ نہ بولی تو بوانے محب کو دیکھ کر کچھ بولنا چاہا پھر کہیں سے وانیہ کی امی کی بات یاد آئی۔۔۔۔۔ اور بوا شل رہ گئیں۔۔۔۔۔

"محب۔۔؟" انہوں نے بے یقینی سے محب کو پکارا۔ اس نے بوا کو نظریں اٹھا کر دیکھا اس کی آنکھیں سرخ ہو رہی تھیں۔۔۔۔۔ بوا دہل کر رہ گئیں۔۔۔۔۔ محب پھر وہاں رکا نہیں وہ کمرے سے چلا گیا۔۔۔۔۔ بوا کو اپنے سارے سوالوں کا جواب مل گیا تھا۔۔۔۔۔

مرحان کے گلے سے لگ کر زور زور سے رورہی تھی۔۔۔۔۔ اس کی ہچکیاں بندھ گئی تھیں۔۔۔۔۔ جیسے آج سے کئی سال پہلے محب کی بندھی تھیں۔۔۔۔۔ انہیں اس حویلی کی درودیوار سے آج پھر وحشت ہو رہی تھی۔۔۔۔۔ ان کے بوڑھے جسم میں لرزش ہونے لگی تھی۔۔۔۔۔ انہوں نے مرحا کو اپنے آغوش میں بھر لیا



"میں اسے سمجھاؤں گا" محب نے ان کا ہاتھ تھام کر کہا

"نہیں سمجھے گی" بووانے سپاٹ لہجے سے جواب دیا

"نہیں وہ سمجھ جائے گی" بووا اسی سے ہنسیں

"تم سمجھ گئے جو وہ سمجھ جائے گی۔؟"

"میری بات الگ ہے بووا"

"روگ تو ایک ہی ہے نا۔۔؟" محب ان کی بات کے جواب میں کچھ نہ بول سکا۔۔۔

"میں اس معاملے میں خاموش رہوں گی محب تم نے میری نہیں مانی پہلے۔ اب میں تمہاری مدد

نہیں کروں گی۔ تم جانو اور تمہارا کام جانے میں مرہا کے ساتھ ہوں وہ سچ کہتی تھی۔ بھائی وہی

ہوتا جسے اللہ آپ کا بنا کر بھیجتے ہیں کسی کو بھائی کہنے سے وہ بھائی نہیں بن جاتا" بووانے محب سے

اپنا ہاتھ چھڑایا اور دھیرے سے اٹھ کر چلی گئیں۔۔۔ محب ان کی پشت دیکھتا رہ گیا۔۔۔



"اس کی زندگی کا مشکل ترین امتحان تو کب سے شروع ہو گیا ہے" انہوں نے دل میں سوچا پر پلوشہ کو یہ کہہ کر ٹال دیا کہ "اس کہ کچھ طبیعت خراب ہے جیسے ہی ٹھیک ہوگی وہ پلوشہ کو بتا دیں گی" پلوشہ نے پھر زیادہ سوال نہ کیے۔ وہ پوری گفتگو میں بوکا چہرہ دیکھتی رہی تھی ان کے چہرے پہ صاف لکھا تھا کہ وہ پریشان ہیں۔۔۔۔۔ پلوشہ اسی لیے خاموشی سے وہاں سے چلی گئی تھی۔۔۔

\_\_\_\_\_&&&&&&&&&&&&&\_\_\_\_\_

اس روز صبح ملتان پہ ہلکی دھوپ سنگ اتری تھی حویلی میں ویسی ہی خاموشی چھائی تھی جیسی اس رات کے بعد سے تھی۔۔۔۔۔

محب اپنے کمرے سے آفس کے لیے تیار ہو کر نکلا اور ڈائننگ ہال میں آگیا جہاں ناشتہ چنا تھا۔۔۔۔۔ بوا ہمیشہ کی طرح سربراہی کرسی پہ بیٹھی تھیں۔۔۔۔۔ مسکا بھی رہی تھیں۔۔۔۔۔ پر ان کی مسکراہٹ میں وہ بات نہ تھی۔۔۔۔۔ محب خاموشی سے بیٹھ گیا

"مرحاکو بلا لیں" اس نے ہلکی آواز میں کہا

"کہہ رہی تھی تم جاؤ گے تو آئے گی" محب کے دل میں ٹیس اٹھی اس نے بوا کو دیکھا

"وہ مجھے کبھی تھپڑ کے لیے معاف نہیں کرے گی" بوانے نفی میں سر ہلایا۔

"وہ تمہیں معاف کر دے گی محب پر وہ اس کے بدلے تم سے محبت مانگے گی اور تم پھر سے اس

پہ برس جاؤ گے" بوانے ناشتہ کرنا شروع کر دیا تھا

"کیا یہ ممکن ہے بھی بوا؟ جو آپ یہ کہہ رہی ہیں؟ میں اور مرحا۔۔۔۔۔" اس نے کرب سے

بات ادھری چھوڑ دی۔۔۔۔۔

"محب یہ دنیا ہے اور یہاں کچھ بھی ہو سکتا ہے" انہوں نے آرام سے کہہ کر منہ میں تو س کا

ٹکڑا ڈالا اور اسے چبانے لگیں۔۔۔۔۔ محب کھڑا ہو گیا

"مت جاؤ محب وہ نہیں مانے گی"

"آپ نے اس سے بات کی ہے۔؟" انہوں نے سرناں میں ہلایا

"اس نے بھی مجھ سے کوئی بات نہیں کی شاید وہ مجھے اس معاملے میں گھسیٹنا نہیں چاہتی۔۔۔" بوا

نے کہا پھر کھڑی ہو گئیں

"اور میں بھی نہیں چاہتی کہ میں اس معاملے میں پڑوں تم دونوں اپنے مسئلے حل کر سکتے ہو مجھے

معلوم ہے" انہوں نے محب کے شانے پہ ہاتھ رکھ کر دباؤ ڈالا اور اپنے کمرے کی طرف بڑھ

گئیں۔۔۔۔۔ محب نے گہرا سانس لیا۔۔۔۔۔ اسے آج مرحا سے بات کرنی ہی تھی۔۔۔۔۔ وہ کچھ دیر

کھڑا سوچتا رہا پھر وہ سیڑھیوں کی طرف بڑھ گیا۔۔۔۔۔





"میرے مسئلے کا حل آپ کی دلجوئی اور سمجھانے والی باتوں میں نہیں ہے میں اتنی سمجھدار نہ

پہلے کبھی تھی اور نہ میں اب ہوں" وہ کہہ کر جانے لگی کہ اسے محب کی آواز آئی

"میں کسی اور کو پسند کرتا ہوں" مرحا کے قدم رک گئے۔۔۔ خاموشی سی چھا گئی۔۔۔ وہ

مرحا کی جانب بڑھنے لگا۔۔۔ مرحا کی پشت کے قریب آ کر اس نے کہا

"میں کسی اور کو پسند کرتا ہوں اور اسی سے شادی کروں گا" مرحا آہستگی سے پلٹی۔۔۔ چہرے

پہ کوئی تاثر نہیں تھا۔۔۔

"پر افسوس محب وہ زندہ نہیں ہے" محب اس کے جواب پہ دنگ رہ گیا۔۔۔

"آپ کو کیا لگا کہ میں یہ سب نہیں جانتی۔؟ آپ کے والٹ سے رقم میں آنکھیں بند کر کے

نہیں نکالتی تھی جس میں ایک تصویر ہر وقت مسکرا رہی ہوتی ہے میں نے وہ بہت بار دیکھی

ہے۔۔۔" وہ محب کی آنکھوں میں آنکھیں ڈال کر کہہ رہی تھی "میں نے اظہار سے پہلے

سارے حساب لگائے تھے تب جا کر آپ کے سامنے آئی تھی۔ میں اسی لیے آپ سے پوچھا

کرتی تھی کہ کیا "اب" آپ کو مجھ سے محبت ہے۔؟ "اس نے اب پہ زور دیا" اور آپ ہاں کہتے تھے۔ مجھے لگا شاید کہ آپ اب مجھ سے محبت کرنے لگے ہیں پر "اس کی آنکھیں ڈبڈبا گئیں۔۔۔ مزید بولانہ گیا تو رخ موڑ کر دوسری جانب دیکھنے لگی سینے پہ بازو لپیٹ لیے تھے۔۔۔ محب نے گہرا سانس لیا

"اچھی بات ہے تمہیں سب پتہ ہے" وہ اب سنبھل گیا تھا۔۔۔ اس نے آنسوؤں سے بھری مہر کی آنکھوں میں دیکھنا چاہا پر ناکام رہا

"تمہیں اب یہ بھی پتہ لگ گیا ہو گا کہ میں تم سے کبھی وہ محبت نہیں کر سکتا جس کی خواہش تم کر رہی ہو" اس کے چہرے کے تاثر بدلنے لگے تھے وہ سنجیدہ ہو گیا تھا

"میں تمہاری اب بس شادی کر دوں گا" مرحانے بے یقینی سے اسے دیکھا۔۔۔ آنسوؤں ٹوٹ کر چہرے پہ پھسل گئے۔۔۔

"آپ ایسا نہیں کر سکتے" اس نے کہا۔۔۔



"کل شام کو تمہیں دیکھنے کے لیے کچھ لوگ آرہے ہیں لڑکا میرے دوست کا کزن ہے فیملی اچھی ہے تم وہاں خوش رہو گی انہیں تم پسند ہو پر میں چاہتا ہوں تم ایک بار لڑکے سے مل لو" مرحہ اپنی جگہ پہ شل رہ گئی وہ بے یقینی سے محب کو دیکھتے ہوئے کھڑی ہوئی محب کی آنکھیں اسی پہ جمی تھیں

"تم نے مجھے پہلے ہی بہت تکلیف دی ہے مرحہ اب مجھے مزید اذیت مت دینا" اس کی بات پہ مرحہ کی آنکھیں بھر گئیں

"اور میرا کیا محب؟ میرا کیا قصور ہے؟" وہ چلائی تھی

"تمہارا کوئی قصور نہیں ہے غلطی میری ہے مجھے تمہاری فکر ایک حد تک کرنی چاہیے تھی۔ میں نے تمہیں خود یہاں تک پہنچایا ہے اور اس بات کا دکھ مجھے ہمیشہ رہے گا" وہ تڑپ کے محب کے قریب ہوئی اس کا ہاتھ پکڑا

"محب میں آپ کے بغیر نہیں رہ سکوں گی مجھے آپ سے محبت ہے" محب نے لب بھینچ کر اسے

غصے سے دیکھا۔ اپنا ہاتھ اس سے چھڑایا

"میرے سامنے یہ بات مت کہا کرو" اس نے تنبیہ کیا مگر حارونے لگی

"میں خود کو ختم کر لوں گی اگر آپ نے میرے ساتھ زبردستی کی تو" اس کی بات پہ محب نے

اسے بازو سے پکڑا اور دھاڑا

"اور میں تمہارا منہ توڑ دوں گا اگر تم نے ایسا ویسا کوئی قدم اٹھایا تو" مراحانے آنسوؤں سے

بھری آنکھوں سے محب کو دیکھا

"مجھے میرے محب چاہیں مجھے وہ دے دیں" وہ اس کے سینے سے لگ جانا چاہتی تھی۔ وہ اس کے

سینے پہ سر رکھ کر دل کھول کر رونا چاہتی تھی۔۔ محب نے جھٹکے سے اسے چھوڑا اور دو قدم پیچھے

ہو گیا



"ابھی آیا ہوں" وہ ان کے سامنے آکر بیٹھ گیا۔۔۔ "میں نے آپ سے بات کرنی تھی" بوا نے تسبیح ایک طرف رکھی

"ہاں کرو" وہ متوجہ ہو گئی تھیں۔۔۔ محب کچھ دیر خاموش رہا۔

"آپ نے کہا تھا کہ آپ اس معاملے میں نہیں پڑیں گی" اس نے بوا کی بات دہرائی۔ اتنا کہہ کر رکا۔ بوا کو دیکھا۔ "اس لیے میں نے خود ایک فیصلہ کیا ہے آپ بس میرا اس فیصلے میں ساتھ دے دیں" بوا کا دل تیزی سے دھڑکنے لگا۔۔۔

"کیا فیصلہ۔؟"

"میں نے مرزا کے لیے ایک رشتہ دیکھا ہے" بوا اس کی بات شنشدر رہ گئیں "میرے دوست کا کزن ہے بہت اچھی فیملی ہے لڑکا اٹلی ہوتا ہے۔ اچھے، سمجھدار، اور سلجھے ہوئے لوگ ہیں میں ان کی طرف سے مطمئن ہوں میں نے ساری چھان بین کر لی ہے انہیں کل بلایا ہے وہ کل آکر رسم کر جائیں گے آپ کو پہلے اس لیے نہیں بتایا کیونکہ میں جانتا تھا آپ ایک دم



سے مرہا کی شادی کے لیے نہیں مانیں گے " اس نے توقف دیا۔۔۔۔۔ بوادم سادھے اسے سن رہی تھیں

" پر میں یہ سب کرنے کے لیے مجبور ہو گیا ہوں۔ میں مرہا کو وہ سب نہیں دے سکتا جس کا وہ دعویٰ کر رہی ہے " اس نے اپنی بات مکمل کر کے بو اکا ہاتھ تھاما

" آپ کل اسے منائیں گی کہ وہ ان کے سامنے کوئی الٹی سیدھی حرکت نہ کرے اور خاموشی سے یہاں سے رخصت ہو کر چلی جائے " اس کی آواز میں دکھ سمیٹنے لگا تھا " میری زندگی پہلے ہی بہت مشکل ہے بو آپ اسے کہیں وہ اسے مجھ پہ مزید تنگ نہ کرے۔۔۔۔۔ میں اس کے اظہار کے بعد خود سے بھی نظریں نہیں ملا پارہا " بو انے یاسیت سے محب کو دیکھا

" تم غلط کر رہے ہو محب " انہوں نے محب کو کہا تو اس نے ناں میں سر ہلایا

" میں صحیح کر رہا ہوں بو۔ میں خاندان میں نہیں یہ سننا چاہتا کہ ہم نے مرہا پہ ظلم کیا ہے۔ اس کے سر پہ ماں باپ نہ ہونے کا فائدہ اٹھایا ہے " بو اس کی بات پہ تڑپ گئیں



"بوا تمہیں آج بازار لے جائیں گی تمہارا جو دل کرے خرید لینا" وہ پہلے والا محب بننے کی کوشش کر رہا تھا۔

"میرا آپ کی محبت خریدنے کا دل کرتا ہے پر افسوس وہ بازار سے نہیں ملتی" وہ سرد سامسکائی تھی۔۔۔ محب کو دیکھ کر کہا تھا۔ بوا کا ناشتہ کرتا ہا تھا رک گیا۔۔۔ وہ پہلی بار بوا کے سامنے محب سے یوں کھلم کھلا اظہار کر رہی تھی۔۔۔

ہلکے گاجری رنگ کی قمیض شلوار میں اداس آنکھوں والی مرحا سرد مسکان لیے ہوئے تھے بال اس کے کپچر میں بندھے تھے۔ سینے پہ سفید آسمانی رنگ دوپٹہ تھا۔۔۔

محب نے لب بھینچے "تم۔۔" مرحا نے اس کی بات کاٹی

"میں آپ کی ہوں اور آپ کی رہوں گی آپ کر کے دیکھ لیں جو آپ کر سکیں آپ اپنے فیصلوں میں آزاد ہیں اور میں اپنے فیصلوں میں" وہ کہہ کر دوبارہ ناشتہ کرنے لگی تھی بوا ساکت سی اسے دیکھ رہی تھیں۔۔۔ مرحا انہیں پہلی والی مرحا لگ ہی نہیں رہی تھی۔۔۔

"تم نے اگر شام کو کسی بھی قسم کا تماشہ کیا تو مر جا اچھا نہیں ہو گا" محب نے اسے وارن کیا۔

مرحانے ناشتہ چھوڑ کر اسے چبھتی نظروں سے دیکھا

"میرے ساتھ پہلے بھی کچھ خاص اچھا ہو نہیں رہا محب جو آپ مجھے ڈرارہے ہیں۔ مجھے اب ڈر

نہیں لگتا۔۔۔۔۔ نہ آپ سے، نہ آپ کے غصے سے، اور نہ ہی اس بات سے کہ آپ مجھے ماریں

گے میں آپ کی مار کھا چکی ہوں" وہ کہہ کر کھڑی ہو گئی۔۔۔۔۔

"آپ ناشتہ کر لیں بوا پھر بازار چلیں گے شام کو مہمانوں نے آنا ہے" اس نے کہہ کر اپنی

نظریں محب کی طرف کیں

"شام کو ملتے ہیں محب" وہ کہہ کر لاؤنج کی جانب بڑھ گئی۔۔۔۔۔

"ایک بار پھر سوچ لو محب" بوا کا جب سکوت ٹوٹا تو انہوں نے کہا

"میں نے سوچ لیا ہے بوا میں دیکھوں گا یہ کیا کرتی ہے یہ مجھے جانتی نہیں ابھی اس نے ابھی  
صرف میری محبت دیکھی ہے میرے غصے سے یہ واقف نہیں ہے" وہ برہمی سے کہہ کر پلیٹ  
پرے دھکیلتا کھڑا ہوا اور چلا گیا۔۔۔۔ بوا کا بھی ناشتے سے دل اچاٹ ہو گیا تھا۔۔۔۔

&&&&&&&&&&&&&&&&&

ملتان پہ صبح باسی ہو رہی تھی۔۔۔۔ باہر سورج کی نرم کرنیں بکھری تھیں۔۔۔۔ بوا امرحا کے  
کمرے بیٹھی تھیں۔۔۔۔

"آپ یہاں کیوں بیٹھی ہیں۔؟" وہ بہت دیر سے خاموش بیٹھیں بوا کو دیکھ کر بولی "کیا بازار  
ابھی جانا ہے۔؟" اس نے پوچھا بوانے سرناں میں ہلایا

"پھر۔؟" وہ کسی بھی تاثر سے عاری چہرے سے پوچھ رہی تھی

"ویسے ہی بیٹھی ہوں کیوں تمہیں اچھا نہیں لگ رہا میرا یہاں بیٹھانا۔؟"

"مجھے کیوں برا لگے گا؟ بیٹھی رہیں پر مجھے یوں گھور گھور کرنے دیکھیں" کہہ کر اس نے دوبارہ بیڈ

کراؤن سے ٹیک لگالی اور چھت پہ لگے پنکھے کو گھورنے لگی۔ بوا کا دل ڈبونے لگا

"پنکھے کو کیوں دیکھ رہی ہو۔؟" بوانے بے چینی سے پوچھا

"سوچ رہی ہوں اس پہ لٹک جاؤں" گہری پرسوج آواز میں کہا بوانے دل پہ ہاتھ رکھا

"بکو اس بند کرو" وہ گھبرا کر اس کے قریب ہوئیں

"میں مذاق کر رہی تھی" مر حانسی تھی "میں نہیں مرتی بوا، آپ اسی لیے یہاں بیٹھی ہیں ناکہ

کہیں میں مرنے کی کوشش نہ کر لوں؟" اس نے بوا کے ہاتھ تھامے "میں نے اگر مرنا ہوتا تو

اسی دن مر جاتی جب محب نے مجھے مارا تھا پر نہیں مری نا۔؟" اس کا انداز سوالیہ تھا بوانے کوئی

جواب نہ دیا

"میں زندہ رہنا چاہتی ہوں بوا میں محب کے ساتھ زندہ رہنا چاہتی ہوں"



"جسے محبت ہو جائے پھر وہ کیسا ہوتا ہے محب۔؟" ان کے سوال پہ محب نے گہرا سانس لیا

"آپ تو یہ سب مت کہیں"

"تم چاہتے ہو میں سچ نہ کہوں"

"سچ کہیں پر یہ سب مت کہیں" محب کے لہجے میں بیزاری تھی۔۔۔۔۔ بوا سنجیدہ ہو گئیں۔

اسے دیکھا

"ٹھیک نہیں ہے وہ اتنی چپ تو وہ کبھی نہیں رہی تھی جاتی اب وہ ہے ہر وقت اسے کا جسم بخار

میں جلتا رہتا ہے تم نہیں دیکھتے اسے پورا دن میں دیکھتی ہوں"

"شادی ہو جائے گی تو محبت بھول جائے گی دیکھنا آپ، بوا آپ ہی تو کہتی ہیں کہ دل کو انسان

سے مطلب نہیں ہوتا اسے محبت سے مطلب ہوتا ہے یہ جہاں محبت دیکھتا ہے اسی کا ہو جاتا

ہے" اس نے مسکرانے کی کوشش کی

"اور آپ دیکھنا مر جا بھی ایک دن یہ سب بھول جائے گی"





"تم دیکھنا تم شادی کے بعد بہت خوش رہو گی" مرحانے اس بات پہ سراٹھا کر محب کو دیکھا

انداز کچھ عجیب تھا

"آپ میرے ساتھ زبردستی کر رہے ہیں محب"

"تم مجھے یہ سب کرنے پہ مجبور کر رہی ہو"

"آپ کو ایسا کیوں لگتا ہے کہ میری شادی کرنے سے میرے دل سے آپ کی محبت نکل جائے

گی۔؟" وہ کھڑی ہو گئی۔۔۔ بالکل محب کے مقابل

"آپ کر دیں میری شادی میں وہاں سے جب موقع ملے گھر بھاگ جاؤں گی" محب اس کی اس

بات ششدر رہ گیا

"کیا بکو اس ہے یہ" اس نے برہمی سے کہا

"یہ بات بھی میری محبت کی طرح سچی ہے" مرحانے انداز پر سکون تھا محب نے اسے گھورا

"میں تمہاری یہ بکو اس سننے نہیں آیا مرہا، میں بس یہ کہنے آیا تھا کہ تم ان کے سامنے کوئی تماشہ نہیں کرو گی اگر کیا تو مجھ سے برا کوئی نہیں ہو گا تم نے ابھی بس میری محبت دیکھی ہے مجھے سختی کرنے پہ مجبور نہ کرو" اس نے تنبیہ کی

"آپ اس سب میں آزاد ہیں محب پر میں آپ کو ایک بات بتا دوں محب سختی کرنے سے محبت ختم نہیں ہوتی" محب نے اس کی بات پہ سر جھٹکا

"جمعہ جمعہ چار دن نہیں ہوئے تمہیں محبت کرتے ہوئے اور تم محبت کو جاننے بھی لگ گئیں۔ تمہیں ابھی محبت کے بارے میں پتہ ہی کیا ہے۔۔۔" مرحانے اس کی بات کاٹی

"آپ کو پتہ ہے نا تو آپ بتا دیں محبت کے بارے میں" محب نے اسے بازو سے پکڑا

"تو سنو محبت کے بارے میں" اس نے غزالی آنکھوں میں دیکھ کر اپنی بات شروع کی "محبت صرف رسوائی ہے تمہیں اس سے کچھ بھی حاصل نہیں ہو گا تم سب کھو دو گی" مرحانے محب

کے ہاتھ پہ دوسرا ہاتھ رکھا





خوب سمجھایا بھی تھا اور ڈرایا بھی تھا پر ابھی بھی اس کے دل کا ڈرنہ جاتا تھا۔ بوا کی بھی حالت کچھ ایسی ہی تھی۔ وہ عورت سے باتیں کر رہی تھیں پر ذہن پہ مر حاسوار تھی۔۔۔۔

تبھی سیڑھیوں پہ قدموں کی چاپ ہوئی تو بوا اور محب نے گردن موڑ کر پیچھے دیکھا۔۔۔

"لیں آگئی میری بیٹی" عورت مر حاکے بارے میں پوچھ رہی تھی تو بوا نے خوشی سے کھڑے ہوتے ہوئے کہا۔ عورت نے بھی مر حاکو دیکھا تو مسکرا دی۔۔۔ تب تک مر حاکان کے قریب آگئی تھی۔ عورت نے محبت سے اس کا ہاتھ تھاما

"ماشاء اللہ بہت پیاری ہے" اس نے سرشاری سے کہا۔ مر حاکا اس کی بات پہ مسکادی۔ لڑکا بھی تیر میں مبتلا مر حاکو ایک ٹکٹی سے دیکھ رہا تھا۔۔۔ عورت نے مر حاکو اپنے ساتھ بٹھالیا۔ مر حاکا نے بیٹھتے ہی محب کو نظریں اٹھا کر دیکھا۔۔۔ آنکھوں میں ہلکی سی نمی تھی اور بہت سا ملال۔۔۔۔ محب نے یوں ظاہر کیا جیسے اس نے مر حاکو دیکھا ہی نہیں۔۔۔۔

"بے پرواہ، جھوٹے" مرحا کے دل نے کر لاکر سفید کاٹن کے سوٹ میں ملبوس وجیہہ چہرے پہ ہلکی مونچھوں اور داڑھی والے کو دیکھ کر کہا۔ جو مسکرا کر لڑکے کے والد سے دوبارہ بات کرنے لگا تھا۔ مرحانے محب کے چہرے سے نظریں ہٹائیں، گہرا سانس لیا، آنکھوں کی نمی آنکھوں میں جذب کی اور ٹانگ پہ ٹانگ رکھی، بوا کو دیکھا جو سامنے بیٹھی اسے ہی دیکھ رہی تھیں۔ اس کے بیٹھنے کا انداز دیکھ کر بوا کا ماتھا ٹھنکا پر اب کچھ نہیں ہو سکتا تھا وہ مسکائی اور ساتھ بیٹھی عورت کو دیکھا

"کیسی ہیں آپ۔؟" بہت ہی اپنائیت سے پوچھا۔ عورت خوش ہو گئی

"میں ٹھیک بیٹا آپ کیسی ہیں۔؟" مرحا گہرا سانس لیا، آنکھوں کی نمی آنکھوں میں

"میں۔؟" محب کو دیکھا جو چشمے کے پیچھے اپنی کالی چھوٹی آنکھوں سے اسے گھور رہا تھا۔ "میں

بھی ٹھیک ہوں، آپ میرا رشتہ لائی ہیں۔؟" معصومیت سے پوچھا، عورت کچھ حیران ہوئی پھر

کھنکھاری۔

"ہاں جی" اس سے بس اتنا ہی کہا گیا۔ بو اچھ بولنے لگیں پر مرحانے بولنا شروع کر دیا تھا

"آپ کو پتہ ہے میں بہت بولتی ہوں" رکی محب کو دیکھا "ہیں نا محب۔؟" محب سے سوال کیا  
محب بے بسی سے مسکرایا سر ہلا دیا۔

"یہ تو بہت اچھی بات ہے یعنی آپ ہمارے گھر رونق لگا دیں گی" عورت نے کہا۔ مرحانے سر  
ہلایا

"میں بہت ضدی بھی ہوں، محب میری ہر ضد پوری کرتے ہیں" دوبارہ محب کو دیکھا "ہیں نا  
محب۔؟" محب کی مسکراہٹ اب ماند ہو رہی تھی۔ آنکھیں میں برہمی در آئی تھی

"ہم بھی تمہاری ساری ضدیں پوری کیا کریں گے ٹھیک ہے؟ مجھے تم بہت اچھی لگی ہو" عورت  
نے جواب میں کہا۔ مرحالب بھینچ کر مسکادی

"کیا آپ کو پتہ ہے؟ میری تعلیمی بھی زیادہ نہیں ہے بس میٹرک کیا ہے وہ بھی روپیٹ کر، پہلے  
ایف ایس سی کر رہی تھی پر بری طرح سے فیل ہو گئی۔ اب محب نے مجھے دوبارہ ایف اے





"آپ سے کون بات کر رہا ہے میں آنٹی سے بات کر رہی ہوں اور میں کیوں لاؤں چائے میں کوئی نوکر ہوں" کہہ کر سر جھٹکا دوبارہ عورت کو دیکھا

"ہاں تو میں کہہ رہی تھی کہ مجھے ناکھانا وانا بھی نہیں بنانا آتا میں بہت ہی سست ہوں محب نے یہ آپ کو ضرور بتایا ہوگا" محب کو دیکھا

"بتایا تھا کیا محب۔؟" محب نے ضبط سے گہرا سانس لیا

"کیا یہ بھی نہیں بتایا تھا آپ نے۔؟" وہ پھر سے حیران ہوئی محب کا بس نہیں چل رہا تھا مرہا کی زبان کاٹ دے۔

"تو کیا ہوا بچے کوئی بات نہیں" عورت کی اب ہوائیاں سی اڑ رہی تھیں پر وہ پھر بھی مسکرا رہی تھی پر اب مسکراہٹ میں وہ بات نہیں تھی۔

"لگتا ہے آپ اپنے بھائی سے بہت زیادہ مانوس ہیں" عورت کا اشارہ محب کی طرف تھا۔ محب اپنے تاثر چھپاتا دوبارہ مسکایا وہ سر ہلا کر کچھ کہتا کہ مرہا تعجب سے بولی

"یہ میرے بھائی نہیں ہیں" عورت اب کی بار چونکی تھی

"یہ میرے کزن ہیں"

"اوہ اچھا، کزن بھی بھائیوں جیسے ہی ہوتے ہیں" عورت نے اپنی بات میں اضافہ کیا۔ مرحانے

اس کی بات پہ ناں میں سر ہلایا

"نہیں کزن بھائی نہیں ہوتے، بھائی محرم ہوتے ہیں اور کزن نامحرم ان سے شادیاں ہو جاتی

ہیں آئیں" بوانے اس کی بات پہ اپنا سر پکڑ لیا۔ عورت اسکے شوہر اور اسکے بیٹے کی مسکان

غائب ہو گئی۔ محب نے ضبط سے مٹھی بند کی

"مرحابس" اس نے کہا

"ابھی کہاں سے بس ابھی تو میں نے انہیں آخری بات بتانی ہے" وہ کھڑی ہو گئی۔۔۔ بہت

دیرے سے چہرے پہ سچی مسکان غائب ہو گئی سپاٹ چہرے سے عورت کو دیکھا

"اور میں اپنے اس کزن سے محبت کرتی ہوں" محب کی طرف اشارہ کر کے کہا "میں ان کے بغیر نہیں رہ سکتی، میں نے انہیں کہا تھا کہ میں انہیں سے شادی کروں گی پر یہ نہیں مانتے، لیکن میرے دل میں یہی ہیں اور مجھے نہیں لگتا کہ آپ ایک ایسی لڑکی سے اپنے بیٹے کی شادی کریں گی جو پہلے ہی کسی کی محبت میں گردن تک پھنسی ہو" مرحانے سینے پہ ہاتھ باندھ کر لڑکے کو دیکھا

"تم بڑے تیار ہو کر آئے ہو چھان بین کی نہیں اور منہ اٹھا کر آگئے کیا تمہیں گنوارا ہو گا کہ میں شادی کے بعد بھی تمہارے سامنے سینہ ٹھونک کر کہوں کہ ایک دن بھاگ جاؤں گی تمہارے گھر سے، میں محب کی تھی اور اسی کی رہوں گی" لڑکا کے چہرے پہ خفت کے سائے لہرانے لگے۔

"میں نے محب کو بھی کہا تھا کہ میرے ساتھ زبردستی نہ کریں اگر کی تو خود کو ختم کر لوں گی پر انہوں نے سیریس نہیں لیا مجھے، اور میں بھی ابھی مرنا نہیں چاہتی میں مر گئی تو محب سے محبت

کون کرے گا۔؟" وہ اب مسکرائی تھی۔ محب کے صبر کا پیمانہ لبریز ہو گیا وہ تیزی سے کھڑا

ہوا۔ بڑھ کر اس نے مرحا کی کلائی پکڑی

"بند کرو اپنی یہ بکو اس" وہ پوری قوت سے دھاڑا تھا مرحا نے آنکھیں بند کیں باقی سب بھی

کھڑے ہو گئے۔۔۔ مرحا نے اپنی آنکھیں آہستہ آہستہ کھولیں

"کہا تھا آپ کو مت بلائیں کسی کو" اس نے پر سکون لہجے سے کہا پھر عورت کو دیکھا

"ابھی بھی آپ کھڑی ہیں آنٹی اب بس جائیں آپ، اللہ آپ کے بیٹے کے نصیب اچھے کرے

آمین"

"چلیں مئی بہت ہو گئی ہماری بے عزتی" بہت دیر سے خاموش لڑکاتن فن کرتا کھڑا ہوا اور باہر

کی جانب بڑھ گیا۔ اس کے پیچھے اس کے والدین بھی چلے گئے لاؤنج میں اب بس بوامح اور

مرحا ہی تھے ملازم سارے کونوں میں کھڑے دلچسپی سے سب دیکھ رہے تھے



تمہاری شکل سے نفرت ہو جائے میں نے تمہارے لیے کیا نہیں کیا اور تم آج میرے ساتھ یہ سب کر رہی ہو تم مجھے زمانے کے سامنے رسوا کرتی پھیر رہی ہو "

"میں کر رہی ہوں۔؟" اس نے صدمے سے سوال کیا "یا آپ مجھے تکلیف دے رہے ہیں؟ اگر محبت کرنے سے پہلے سوچنے کے کچھ لمحے ملتے تو میں ضرور سوچتی پر یہ سب بے اختیار ہے انسان کے بس میں کچھ بھی نہیں ہوتا محب، میں آپ سے بہت محبت کرتی ہوں میں نہیں رہ سکتی آپ کے بغیر آپ کیوں نہیں سمجھ رہے۔؟" محب نے افسوس سے اسے دیکھا

"ٹھیک ہے تم کرو جو تمہارا دل کرے میں بھی اب تمہاری پرواہ نہیں کروں گا تم اب دیکھتی جاؤ میں کیا کرتا ہوں" وہ چبھتی نظروں سے مرحا کو دیکھتا باہر کی طرف جانے لگا

"آپ کو اگر میری پرواہ ہوتی تو آپ مجھے اتنا دکھ نہ دے رہے ہوتے" محب اس کی بات پہ رکا نہیں تھا وہ کمرے سے نکل گیا تھا۔ چوکھٹ پہ کھڑی بو امرحا کے پاس آئیں

"تم اسے اور مت ستاؤ مر حاوہ اپنی جگہ ٹھیک ہے اس نے تمہیں اپنے بچے کی طرح پالا ہے وہ کیسے تم سے شادی کے لیے مان جائے۔؟"

"بو آپ بتائیں دل پہ کسی کا اختیار ہوتا ہے۔؟" اس کی آنکھیں ڈبڈبائیں "میں پورا دن محب کا نام اتنی مرتبہ لیتی ہوں کہ جیسے کلمہ ہو مجھے ان کی اتنی عادت ہے کہ اگر اب میں اس عادت کو چھوڑوں گی تو میں مر جاؤں گی" وہ رونے لگی تھی

"آپ اور محب چاہتے ہیں کہ میں مر جاؤں۔؟" اس کا انداز پوچھنے والا تھا۔۔۔۔۔ بچوں کی طرح چہرے پہ ہاتھ رکھ کر رونے لگی تھی۔ بوانے اسے اپنے آغوش میں بھرا

"نہیں میری جان نہیں" وہ اس کی بات پہ ڈر گئیں کہ کہیں مر حاب ایسا ہی کچھ نہ کر لے

"میں سمجھاؤں گی محب کو" مر حانے ان کے گرد اپنی بانہوں کا حصار مضبوط کر لیا

"بو مجھے بہت تکلیف ہوتی ہے ان کی باتوں سے۔۔۔۔۔ میں بہت اذیت میں ہوں میں محب کو خود سے دور جاتے نہیں دیکھ سکتی"



"میں اسے سمجھاؤں گی" بوانے اس کا سر سہلا کر کہا پر وہ بہت بڑی مشکل میں پھنس گئی تھیں  
اب وہ محب کو کیسے سمجھائیں گی۔؟

"اے میرے خدا اب تو ہی کوئی حل نکال دے" انہوں نے دل میں دعا کی تھی۔۔۔۔

&&&&&&&&&&&&&&&

&&

محب کے کمرے میں خاموشی چھائی تھی وہ ساری بتیاں بجھا کر گہری سوچ میں گم تھا۔ بیڈ کراؤن  
سے ٹیک لگا کر وہ کسی غیر مرئی نقطے کو گھور رہا تھا۔ تبھی کمرے میں بو ادا خل ہوئیں انہوں  
نے دیوار پہ ہاتھ مارا تو بٹنوں کے دبنے کی آواز آئی اور کمرہ روشن ہوتا چلا گیا

"آپ۔؟" محب نے چونک سامنے دیکھا۔ سیدھا ہو کر بیٹھ گیا۔۔۔

"تم سے بات کرنی تھی" بوا آگے آئیں اور بیڈ پہ بیٹھ گئیں۔۔۔

"میں نے بھی آپ سے بات کرنی ہے"

"تم کر لو پہلے" محب نے سر کو خم دیا

"ٹھیک ہے" وہ کہہ کر چپ ہوا۔

"میں شادی کرنا چاہتا ہوں" بوا کو جھٹکا لگا۔ دل کی دھڑکنیں بڑھ گئیں۔۔۔ کیا وہ مان گیا مرہا

سے شادی کے لیے۔؟ بوا کے لب ہلے انہوں نے محب کو کہا

"کس سے۔؟" وہ اپنی سوچوں کی تصدیق کرنا چاہتی تھیں محب کچھ دیر خاموش رہا

"ہانیہ سے" بوا کے لیے یہ دوسرا جھٹکا تھا

"پر تم۔۔۔" اس نے بوا کی بات کاٹی

"میں سمجھوتا کر لوں گا پر میں مرہا کی فضول ضد کو پورا نہیں کر سکتا۔ میں جب اس کی آنکھوں

کے سامنے کسی اور کا ہو جاؤں گا تو اسے یقین ہو جائے گا کہ اس کی محبت طمعِ خام تھی جو کبھی

اسے حاصل نہیں ہو سکتی وہ اس کے بعد کچھ دن روئے گی پر پھر ضرور اپنی زندگی میں آگے

بڑھ جائے گی" وہ سارے حساب کتاب کر کے بیٹھا تھا۔۔۔ بوا کو سمجھ ہی نہ آرہی تھی کہ وہ



یہ لاہور کی سنسان سڑک تھی۔ جہاں اکادکا گاڑیاں آ جا رہی تھیں۔ وہ سر تا پا برقعے میں ملبوس سڑک کے کنارے کھڑی تھی۔ آنکھوں کے گوشے بھیگ رہے تھے پیٹ میں بھوک سے شدید درد ہو رہا تھا۔ اس نے بے بسی سے پیٹ پہ مضبوطی سے ہاتھ رکھا پر بھوک کی شدت بڑھتی جا رہی تھی۔

"کیا میں نے کبھی یہ سوچا تھا کہ میں ایک دن کسی سڑک پہ کھڑی ہو کر اپنے جسم کی قیمت کا انتظار کر رہی ہوں گی۔ میں نے محبت کے پیچھے سب کچھ ہی گنوا دیا۔ میں خالی ہاتھ رہ گئی" اس کی آنکھوں میں آنسوؤں بنتے اب اس کے نقاب میں جذب ہو رہے تھے۔۔۔ اس نے آسمان کو دیکھا

"میں نے اگر زندگی میں کوئی ایک بھی نیکی کی ہے تو مجھے آج بچے لے میرے مالک" اس کی ہچکیاں بندھنے لگیں۔ "میں یہ سب نہیں کرنا چاہتی۔ میں خود کشی کی ہمت نہیں رکھتی، اور اس

داغ کے ساتھ زندہ رہ نہیں سکوں گی۔ مجھے بچالے میرے مالک "اس نے آسمان سے نظریں ہٹالی تھیں۔۔۔۔"

بھوک کی شدت بڑھتی جا رہی تھی۔ اسے لگ رہا تھا اگر اس نے اب کچھ دیر اور کچھ نہ کھایا تو وہ مر جائے گی۔۔۔۔ وہ اب سڑک کو دیکھ رہی تھی۔ گردن ترچھی کر کے اس نے دور سے آتی ایک گاڑی کو دیکھا اور سڑک پہ بڑھنے لگی۔ گاڑی جب اس کے قریب آگئی تو اس نے اشارہ کیا اور گاڑی یک دم رک گئی۔۔۔۔

وہ گاڑی کے شیشے پہ جھکی جہاں ایک موٹے نقوش کا آدمی بیٹھا تھا بڑی مونچھوں والا وہ عجیب سا آدمی لگتا تھا اس نے نقاب پہنے ہوئی لڑکی کو غور سے دیکھا

"ایک رات کا پانچ ہزار جگہ تمہاری ہوگی" کچھ دیر پہلے اپنے قریب کھڑی دوسری عورت کے کہے گئے جملے اس نے ازبر کر لیے تھے ایک ہی سانس میں اس نے اپنی شہ رگ پہ چھری چلا

دی تھی۔ آدمی اس کی بات پہ حیران ہوا پھر وہ اسے دیکھنے لگا جیسے کچھ سوچ رہا ہو۔ چند منٹ خاموشی رہی پھر اس آدمی نے کہا

"چار ہزار دوں گا" اور ساتھ ہی اس نے گاڑی کا دروازہ بھی کھول دیا۔ وہ ہچکچاتی ہوئی گاڑی میں بیٹھ گئی۔

"میں پہلے کھانا کھاؤں گی دو دن سے کچھ نہیں کھایا" آدمی نے سر ہلایا

"پھر تین ہزار پانچ سو دوں گا بولو منظور ہے۔؟" اس نے گاڑی نہ چلائی تھی۔۔۔ وہ اس کی بات پہ بس سر کو خم دے سکی۔۔۔ پھر آدمی نے گاڑی چلائی۔۔۔ اس نے کرب سے آنکھیں میچیں۔

"کبھی کبھی ہمارے گناہ اتنے بڑھ جاتے ہیں کہ اللہ تک ہماری بے بسی کی آہ بھی نہیں پہنچتی" اس نے بہت سے آنسوؤں کو اپنے اندر اتارا اور سیٹ کی پشت سے سر ٹکالیا۔۔۔

&amp;&amp;&amp;&amp;&amp;&amp;&amp;&amp;&amp;&amp;&amp;&amp;&amp;&amp;&amp;&amp;&amp;&amp;

&amp;&amp;&amp;&amp;&amp;

ملتان پہ صبح کی کرنیں شاز و نادر دکھائی دیتی تھیں۔ حسین آگاہی ابھی سنسان تھا۔ پر اندرون گلیوں میں تڑکے ہی گہما گہمی سی برپا ہو جاتی تھی اور جب صبح پوری طرح سے انگڑائی لیتی تو گھروں کے کچن سے ناشتوں کی خوشبیں اٹھنے لگتیں۔۔۔۔۔

ان گھروں میں سے ایک گھر پلوشہ کا تھا جس کے صحن میں امی نے مرغی اور اس کے چوزوں کو کھول رکھا تھا۔ چوزے اب ماں کے بغیر بے خوف پھرتے تھے پر مرغی کی نظریں پھر بھی انہیں پہ رہتی تھیں کیونکہ سفید موٹی بلی اب پھر سے آنے لگی پر اس نے بسا تھ والوں کے گھر جانا بھی نہیں چھوڑا تھا۔ کبھی کبھی تو پلوشہ کا دل کرتا تھا وہ اس بلی کو ڈنڈے سے پیٹ دے۔۔۔۔۔

وہ کئی بار بلی کو واپس بلاتی پر وہ آتی ہی نہ تھی لیکن پچھلے ایک دو دنوں سے جب بلی کے چکر گھر میں بڑھ گئے تو پلوشہ کو حیرت ہوئی وہ جب کل رات میں باہر نکلی تھی تب بھی بلی دیوار کے





"تم یونہی اس بلی بیچاری کے پیچھے پڑ گئی ہو وہ بڑی ہو گئی ہے اسے اب ہماری ضرورت نہیں ہے" امی نے مسکرا کر کہا

"نہیں امی مجھے اس کی فکر ہے۔ مجھے وہ ساتھ والوں کا بلا ایک آنکھ نہیں بھاتا کتنا خوفناک ہے"

اس نے پانی کا گلاس لبوں سے لگا لیا۔ گھونٹ پی کر وہ امی کو دیکھنے لگی

"تمہیں خوف آتا ہو گا پر بلی کو نہیں آتا وہ اس کا ہم شکل ہے اور شاید ہم سفر بھی" امی کہہ کر دوبارہ ناشتہ بنانے لگیں

"امی جانوروں میں بھی محبت ہوتی ہے۔؟" اس نے گلاس رکھ دیا اور امی کے قریب آگئی

"جانوروں میں ہی تو محبت ہوتی ان میں نکاح نہیں ہوتے یہ محبت کرتے ہیں اور ساتھ رہتے ہیں"

"اور چھوڑ جانے پہ یہ کیا کرتے ہیں۔؟" اس کے سوال پہ امی کی آنکھوں میں تعجب در آیا  
انہیں کچھ وقت لگا بولنے میں

"چھوڑ جانے پہ ان کا حال انسانوں جیسا ہی ہوتا کچھ ہجر جھیل جاتے ہیں اور کچھ دم ٹوڑ لیتے ہیں" امی کی بات پہ پلوشہ کے دل میں ٹیسس اٹھنے لگیں۔

"امی میں اپنی بلی کو واپس لے آؤں گی" اس کی آواز میں خوف تھا

"وہ تمہاری نہیں سنے گی پلوشہ وہ نہیں آئے گی اب" امی نے پراٹھا توے سے اتار کر ہاٹ پاٹ میں رکھا اور کہا

"اب آؤ ناشتہ کرتے ہیں میں نے پھر فیکڑی بھی جانا ہے" وہ کہہ کر کچن سے نکل گئیں۔ پلوشہ کا دل اداس سا ہو گیا تھا کچھ دیر وہاں کھڑا رہنے کے بعد وہ بھی کمرے میں آگئی

"کی نہیں کال مر حاکا بوانے۔؟" امی نے پلوشہ سے پوچھا

"ہاں میں بھی سوچ رہی تھی اب تو کافی دن ہو گئے ہیں اس کے پیپر ز ہونے والے ہیں" پلوشہ کے ذہن سے بلی نکل گئی تھی۔ وہ چار پائی پہ امی کے سامنے بیٹھ گئی تھی درمیان میں ناشتہ رکھا تھا جس سے دھوئیں اٹھ رہے تھے۔۔۔

"شاید انہوں نے کسی اور کو رکھ لیا ہو" امی نے اندازہ لگایا۔۔۔ پلوشہ نے شانے اچکائے  
 "ہاں ہو سکتا ہے" وہ مرزا کے لیے اندر سے پریشانی تھی اسے نجانے کیوں لگ رہا تھا کہ مرزا  
 کے ساتھ کچھ برا ہونے والا ہے۔ ایسا ہی کچھ اسے بلی کے لیے بھی محسوس ہو رہا تھا۔۔۔۔

&&&&&&&&&&&&&&&

&&&&

محب کی حویلی پہ صبح آہستہ آہستہ پھیل رہی تھی لان کی گھاس پہ دھوپ کی کرنیں بکھری  
 تھیں۔۔۔ وہ بوا کے ساتھ پورچ میں کھڑا تھا۔ ہلکے نیلے رنگ کے کوٹ پینٹ کے ساتھ سفید  
 شرٹ پہنے وہ سنجیدگی سے بوا سے بات کر رہا تھا۔ چشمے کی پیچھے موجود آنکھیں بھی سپاٹ  
 تھیں۔ ہلکی داڑھی مونچھیں اس پہ ہمیشہ کی طرح بیچ رہی تھیں۔ اونچے قد اور وجیہہ چہرے والا  
 محب بوا سے پوچھ رہا تھا

"آپ نے بات کر لی ہانیہ سے۔؟" بوا اس کی بات پہ حیران ہوئیں

"ایسے ایک دم سے کیسے بات کر لوں محب شادی کی جلدی تمہیں ہے اسے نہیں وہ اب اچانک سے تمہارے راضی ہونے پہ لاکھ سوال کرے گی اور پتہ نہیں اب وہ مانے گی بھی یا نہیں تم نے پچھلی بار کوئی کسر نہیں چھوڑی تھی اسے ذلیل کرنے میں" بوا کو غصہ سا آنے لگا تھا۔ محب نے گہرا سانس لیا

"مان جائے گی بوا آپ اس سے ایک بار بات تو کریں آج فون کر لیجئے گا" بوانے بے دلی سے سر ہلادیا

"مرحاکا خیال رکھیے گا"

"اس کا خیال تم کرو اسے تمہاری ضرورت ہے"

"میں اس کے ساتھ ہمیشہ ہوں پر اب میں اس پہ یہ بات ظاہر نہیں ہونے دوں گا" وہ کہہ کر گاڑی کا دروازہ کھولنے لگا

"محب مان جاؤ مرحا کی بات" بوانے ہمت کر کے کہہ دیا محب کو ان کی بات پہ جھٹکا لگا

"بوا۔؟" وہ بے یقینی سے بولا

"ٹھیک کہہ رہی ہوں محب کیوں ایک اور دل کا بیمار گھر میں بننا چاہتے ہو تمہیں دیکھتی ہوں تو دل دکھتا ہے اب مر حا کو دیکھتی ہوں تو دل بند ہونے لگتا ہے" بوا کی آنکھیں بھر گئیں۔۔۔

محب کچھ نہ بولا بس خاموشی سے بوا کی آنکھیں صاف کیں اور گاڑی میں بیٹھ گیا۔۔۔

بوانے پھر اس کی گاڑی کو گیلی آنکھوں سے حویلی سے باہر جاتے دیکھا اور بے جان قدموں سے واپس اندر داخل ہو گئی تھیں۔۔۔۔

&&&&&&&&&&&&&&&&

&&&&

پلو شہ کے گھر پہ دوپہر کا پہلا پہر تھا وہ کمرے میں فارغ بیٹھی بیٹھی تھی۔۔۔۔ دل بار بار موبائل کی جانب بڑھ رہا تھا۔

تیمور نے رات میں کہہ تھا کہ وہ صبح کال کرے گا۔ اس نے فوراً منع کیا تھا پر تیمور کا تبھی میسج آیا

"پھر میں تمہارے گھر آ جاؤں گا اور اپنی مرضی سے جاؤں گا" اس کی دھمکی پہ پلوشہ کا گلا سوکھ گیا تھا اور اب بھی وہ اختلاج کی کیفیت میں مبتلا تھی اس نے ابھی موبائل اٹھایا ہی تھی کہ اسے باہر سے بلی کی زور زور سے غرانے کی آواز آئی جیسے بہت غصے میں ہو پلوشہ کا دل ڈوبا وہ ننگے پیر باہر بھاگی۔ صحن میں آئی تو شل رہ گئی وہ بلی کی آواز نہیں تھی وہ بلے کی آواز تھی جو کسی شیر کی طرح بھراکھڑا تھا سامنے بلی ڈری سہی کھڑی تھی تبھی بلے نے بلی پہ حملہ کر دیا وہ بلی کو پنچوں سے مار رہا تھا بلی اپنا بچاؤ کر رہی تھی پر ناکام ہو رہی تھی۔۔۔ پلوشہ کو سمجھ ہی نہیں آ رہا تھا کہ وہ کیا کرے گھر میں شور مچ گیا تھا کھڑے میں موجود چوزے بھی چیخنے لگے تھے اور اندر رکھا اس کا موبائل بھی دھاڑ رہا تھا اور سامنے بلی زمین پہ گری بلے کو خود سے دور کرنے کی کوشش کر رہی تھی۔

پلوشہ نے متلاشی نظروں سے ادھر ادھر ڈنڈے کی تلاش میں نظر دوڑائی پر اسے قریب کچھ بھی نظر نہ آیا لیکن جب اس نے دیکھا بلا اپنے پنچے بلی کی کمر میں گاڑھے ہوئے ہے اور بلی کی

کمر سے خون رسنے لگا ہے تو اس نے جوتی اٹھا کر پوری قوت سے بلے کو ماری اور وہ گھبرا کر وہاں سے فوراً بھاگ گیا۔۔۔

وہ تیزی سے بلی کے پاس آئی جو ناتواں اور بے کس سی زمین پہ گرمی تھی اس کے سانس اکھڑ رہے تھے۔۔۔۔۔ پلوشہ کی روح لرز گئی بلی کی کمر پہ اتنا خون دیکھ کر بلی کی سفید کھال اس کے جسم سے اتر گئی تھی۔۔۔۔۔ پلوشہ بلی کو اٹھانے لگی لیکن پھر وہ کمرے میں بھاگی۔ اپنی چادر اٹھائی۔ تالا اٹھایا اور جوتے پہن کر دوبارہ باہر آ گئی۔۔۔۔۔

بلی صحن میں پڑی کراہ رہی تھی۔ اس نے بلی کو اٹھایا اور گھر سے نکل گئی۔۔۔۔۔ آنکھوں سے آنسو بہ رہے تھے۔۔۔۔۔ اس نے گھر کو تالا لگایا اور بلی کو لے کر تیز قدموں سے آگے بڑھ گئی اس کا موبائل کب کا خاموش ہو گیا تھا

وہ مین بازار میں آگئی تھی جہاں رکشے کھڑے تھے وہ رکشے کی طرف بڑھی تھی کہ اس کا راستہ ایک گاڑی نے روک لیا۔ گاڑی کا دروازہ کھلا اور تیمور اس میں سے نکلا پلویشہ نے آنسوؤں بہاتی آنکھوں سے اسے دیکھتا

"کیا ہوا۔؟" تیمور اسے روتا دیکھ اس کے پاس آیا

"میر۔۔۔ میری۔۔۔ میری بلی۔۔۔" وہ بھول گئی تھی سب کچھ اس نے تیمور کے سامنے بلی کو کیا

"کیا ہوا اسے"

"اسے کسی جانوروں کے ڈاکٹر کے پاس لے کر جانا ہے" اس نے تیمور کی بات ان سنی کر دی۔۔۔ پلویشہ کے لبوں سے بے ربط سے جملے نکل رہے تھے اس کے ہاتھ پاؤں کانپ رہے تھے بلی کے سانس اکھڑتے جا رہے تھے۔۔۔ تیمور نے پھر اس سے کوئی سوال نہ کیا گاڑی کا دروازہ کھولا



"بیٹھو" پلوشہ بیٹھ گئی تیمور نے ڈرائیونگ سیٹ سنبھال کر گاڑی چلائی۔۔۔۔

کچھ دیر بعد وہ کلینک میں موجود تھے۔۔۔ ڈاکٹر نے بلی کی پیٹی کی اور پلوشہ کو کہا

"آپ کی پالتو بلی ہے۔؟" پلوشہ نے سر ہلادیا تیمور اس کے ساتھ کھڑا تھا۔۔۔۔

"آپ کی پریشانی سے لگ رہا تھا" ڈاکٹر مسکایا

"یہ ٹھیک ہو جائے گی" اس کا اشارہ بلی کی جانب تھا پلوشہ کے دل کو تسلی سی ہو گئی تھی اس نے

بلی کو اٹھالیا اور کلینک سے نکل گئی تیمور اس کے ساتھ چلتا آ رہا تھا

"کہاں جا رہی ہو۔؟" پلوشہ کو گاڑی سے آگے بڑھتا دیکھ تیمور نے پوچھا

"میں چلی جاؤں گی اب، تمہارا شکریہ" اس نے نظر بھر کر فل آستینوں کی گاجری شرٹ اور

جینز میں ملبوس بکھرے بالوں والے لڑکے کو دیکھا جس کی آنکھوں میں ناراضی در آئی تھی

"بیٹھ جاؤ گاڑی میں" وہ سختی سے بولا تو پلوشہ خاموشی سے بیٹھ گئی۔۔۔ تیمور نے گاڑی چلائی تھی

"میری کال کیوں نہیں اٹھا رہی تھیں۔؟" اس نے کچھ دیر بعد پوچھا پلوشہ نے حیرت سے اسے دیکھا

"ابھی بھی پوچھ رہے ہو۔؟" وہ بلی کے سر پہ آہستہ آہستہ ہاتھ پھیرنے لگی تھی۔ تیمور کو اس

کے اس ناراضی بھرے جواب نے محظوظ سا کیا وہ اسے دیکھنے لگا

"کیا ہوا ہے ویسے تمہاری بلی کو اتنی چوٹ کیسے لگ گئی۔؟"

"تم یہ مت پوچھو تمہیں برا لگے گا" تیمور نے تعجب سے پلوشہ کو دیکھا

"مجھے برا کیوں لگے گا۔؟"

"کیونکہ یہ بھی مز کر سے چوٹ کھا کر آرہی ہے محبت میں مومنٹ کو مز کر سے ملتا ہی کیا ہے  
صرف چوٹ کبھی دل پہ تو کبھی جسم پہ " اس کے جواب پہ تیمور نے پلوشہ کو دیکھا جس کے  
چہرے پہ غصہ تھا

"جانوروں میں یہ جذبے نہیں ہوتے " پلوشہ نے تمسخر سے بھنیوں اچکا کر تیمور کو دیکھا  
" تیمور صاحب یہ جذبے شاید انسانوں میں اتنے نہ ہو جتنے جانوروں میں ہوتے ہیں۔ یہ محبت پہ  
یقین رکھ کر ہی ساتھ رہتے ہیں ان میں نکاح نہیں ہوتے اور نہ ہی طلاقیں " پلوشہ نے کہہ کر  
سر جھٹکا تیمور نے لب بھینچ لیے

" انسانوں میں بھی یہ جذبے ہوتے ہیں پلوشہ "

" ہاں تبھی طلاقیں بھی ہو جاتی ہیں محبت کا جذبہ اتنا بڑھ جاتا ہے ان کے دلوں میں کہ وہ یقین  
کرنا ہی بھول جاتے ہیں " تیمور نے یکدم ہی گاڑی کی بریک لگائی

"تم مجھے ایک بار ہی ختم کیوں نہیں کر دیتی۔؟ یہ تمہارے بار بار کے طعنے مجھے اذیت دیتے ہیں" اس کی آواز میں دکھ تھا پلوشہ خاموش ہو گئی اسے اب انداز ہو رہا تھا کہ وہ کچھ زیادہ ہی بول گئی ہے۔ وہ باہر دیکھنے لگی تھی۔۔۔۔۔ تیمور نے گاڑی دوبارہ چلا لی تھی۔۔۔۔۔

جب وہ حسین آگاہی کے بازار میں داخل ہوئے تو پلوشہ نے کہا

"بس یہیں روک دو" تیمور نے گاڑی روک دی۔ پلوشہ نکل کر باہر جانے لگی تبھی پلوشہ پہ بم پھوٹا

"کل بڑی آپا آئیں گی تمہاری طرف" پلوشہ کرنٹ کھا کر پلٹی

"کیوں۔؟"

"تمہاری امی سے معافی مانگنیں وہ ہمارے مسئلے کا کوئی حل نکالنا چاہتی ہیں" اس نے کہا پلوشہ کا سر گھومنے لگا



ملتان پہ رات اپنے پر پھیلاتی ہر سو پھیل رہی تھی حویلی کی بتیاں اندھرے کومات دے رہی تھیں۔۔۔۔۔ اسے آج آفس سے آنے میں کافی دیر ہو گئی تھی۔ اسے امید تھی کہ بوا سو گئیں ہوں گی اور جب اس نے بوا کے کمرے میں جھانک کر دیکھا تو وہ سچ میں سو رہی تھیں۔۔۔۔۔

محب پھر سیدھا اپنے کمرے میں آ گیا۔۔۔۔۔ فریش ہو کر جب وہ نکلا تو چوڑے کسرتی وجود پہ کالی شرٹ اور ٹراؤزر تھا۔۔۔۔۔ گیلے بال ماتھے پہ بکھرے تھے انہیں پونچھ کر اس نے انہیں سنوار اور لیپ ٹاپ لے کر بیڈ پہ بیٹھ گیا۔۔۔۔۔ لیپ ٹاپ کی اسکرین روشن کر کے اس نے اپنی نظریں ابھی کام پہ جمائی ہی تھیں کہ دروازے پہ دستک ہوئی۔ اس نے نظریں اٹھا کر دیکھا تو سامنے مرحا کھڑی تھی مالٹائی رنگ کی قمیض شلوار کے ساتھ ہم رنگ دوپٹے کو سینے پہ پھیلائے وہ ہاتھ میں ٹرے لیے ہوئے تھی۔ جس میں دو کپ رکھے تھے جن سے بھاپ نکل رہی تھی۔ مرحا مسکراتی ہوئی اندر داخل ہو گئی۔

"ایک آپ کی ایک میری" اس نے ایک چائے کے مگ کو سائڈ ٹیبل پہ رکھا اور دوسرا لے کر بیڈ پہ بیٹھ گئی۔۔۔۔

"میں نے نہیں پینی تم جاؤ یہاں سے"

"اچھی بنی ہے محب میں نے سفینہ سے سیکھی ہے" اس نے ناراضی سے کہا محب نے لب بھینچ کر مرحا کو دیکھا اور بیڈ سے کھڑا ہو گیا

"تم بیٹھو یہاں میں جا رہا ہوں" وہ کہہ کر جانے لگا مرحانے فوراً اس کا ہاتھ تھاما

"میں اتنے دل سے بنا کر لائی ہوں محب" اس نے ایک ہاتھ میں مگ تھام رکھا تھا اور دوسرے ہاتھ سے محب کی کلائی پکڑ رکھی تھی محب نے پلٹ کر اسے دیکھا

"میرے پاس تمہارے لیے کوئی وقت نہیں ہے جاؤ یہاں سے" اس نے مرحا کا ہاتھ جھٹکا دیا اور مرحا کے دوسرے ہاتھ میں پکڑے مگ سے گرم چائے چھل کر اسکے ہاتھ پہ گرمی اور مرحا







"دکھاؤں کہاں سے جلا ہے" اس نے ہاتھ پکڑا

"پاؤں زیادہ جلا ہے" اس کی آواز پھر سے بھرا گئی محب نے اسے دیکھا مرحا سے ہمیشہ جیسی ہی

معصوم لگی۔ اس کا دل پسینہ گیا۔ اس نے اس کا پاؤں آگے کیا۔۔۔ وہ سرخ ہو رہا تھا۔ محب

کھڑا ہو گیا۔۔۔ مرحا کو ہاتھ پکڑ کر کھڑا کیا اور اپنے ساتھ اپنے کمرے میں لے آیا

"زیادہ نہیں جلا" اس نے مرحا کو بیڈ پہ بٹھا کر کہا

"زیادہ ہی جلا ہے آپ کو نہیں لگتا" وہ آنکھوں کے آنسو صاف کر کے رخ موڑ کر بولی

"اچھا ٹھیک ہے زیادہ جلا ہے یہیں بیٹھو میں ٹیوب لگا دیتا ہوں" وہ کہہ کر الماری کی طرف گیا

وہاں سے میڈیکل باکس نکالا اور دوبارہ مرحا کے سامنے آکر بیٹھ گیا۔ اس کا پاؤں اپنے گھٹنے پہ

رکھا اور ٹیوب لگانے لگا

"ہاتھ دکھاؤ" اس نے مرحا کو کہا مرحا ایسی ہو گئی جیسے سنا ہی نہ ہو محب سنجیدگی سے اس کے

ساتھ ہو کر بیٹھ گیا اور اس کا ہاتھ پکڑا وہاں بھی ٹیوب لگا دی

"اب ٹھیک ہو جائے گا صبح تک" اس نے کہا مرحانے محب کو دیکھا

"میں ادھر ہی سوؤں گی" محب نے ہلکی سی بھنواچکائی "میں نے ادھر ہی سونا ہے" اس کا انداز

ضدی ساتھ

"مرحانہیں" محب بولنے لگا مرحانے اسکی کے گھٹنے پہ سر رکھا لیا

"مجھے بخار ہو رہا ہے محب" مرحا کی آواز میں نمی تھی اس نے محب کا ہاتھ پکڑ کر اپنے ماتھے پہ

رکھا جو ہلکا سا گرم تھا اسے بخار نہیں تھا پر اب مرحانے کہہ دیا تھا تو کوئی ڈاکٹر یہ ثابت نہیں

کر سکتا تھا کہ وہ ٹھیک ہے۔۔۔۔۔ محب نے گود میں موجود مرحا کے چہرے کو دیکھا

"مرحا" وہ اتنا ہی کہہ سکا مرحانے آنکھیں موند لیں۔۔۔۔۔ محب خاموش ہو گیا۔۔۔۔۔ مرحا

نے اس کے ایک بازو کے گرد اپنی بانہیں حائل کر کے اسے مضبوطی سے پکڑ رکھا تھا اور محب

کا دوسرا ہاتھ اس کے ماتھے پہ تھا۔۔۔۔۔ محب اس کا چہرہ دیکھنے لگا۔۔۔۔۔

وہ کب تک اور کہاں تک اس لڑکی سے بھاگے گا۔؟ کیا وہ سچ میں اس کے بار بار سامنے کھڑے ہو کر محبت کا اظہار کرنے اس سے نفرت کرنے لگا ہے۔؟

"نہیں" دل نے فوراً کہا

"مجھے خوف آنے لگا ہے" محب نے زیر لب اپنی بات کہی وہ اٹھ کر جانا چاہتا تھا پر جاننا نہ سکا وہ  
مرحہ کے بالوں میں ہلکا ہلکا ہاتھ چلانے لگا۔۔۔۔۔ کچھ دیر بعد اسے احساس ہو امر حاسو گئی ہے  
محب نے آہستگی سے اس کا سر گھٹنے سے اٹھا کر تکیے پہ رکھا اپنا بازو چھڑایا اور کھڑا  
ہو گیا۔۔۔۔۔ مرحہ کے چہرے پہ اسکے بالوں کی لٹیں تھیں۔ محب نے جھک کر آرام سے انہیں  
اس کے چہرے سے ہٹایا۔۔۔۔۔ محب کی نظر اس کے پسید چہرے پہ ٹھہر گئی تھی اور بس یہی پل  
تھا جب محب فوراً مرحہ سے دور ہوا اور بڑے بڑے ڈگ بھرتا کرے سے نکل گیا۔۔۔۔۔ اس  
نے جاتے ہوئے دروازہ بند کر دیا تھا۔۔۔۔۔

&&&&&&&&&&&&&&&&&&

&&&&&&&&

وہ اپنے کمرے سے نکل کر بوا کے کمرے میں آیا تھا۔ ان کے دروازے کے سامنے رک کر اس نے دروازے کو دیکھا پھر آہستہ سے دستک دی۔ ایک پھر دوسری پھر تیسری۔۔۔۔۔

اس کے بعد وہ انتظار کرنے لگا۔ کچھ ساعتوں بعد اسے قدموں کی چاپ سنائی دی۔ بوا بول بھی رہی تھیں۔

"کون ہے۔؟" ان کی آواز میں ہلکی سی پریشانی تھی۔

"بوا میں ہوں" اس کے اتنے کہتے ہی بوانے دروازہ کھول دیا

"تم۔؟" انہوں نے حیرت سے پوچھا "سب ٹھیک ہے۔؟" وہ اسے پریشانی سے دیکھنے لگیں۔

"جی بوا سب ٹھیک ہے میرے کمرے میں مر حاسور ہی ہے"

"کیوں۔؟" محب ان کے سوال پہ خاموش سا ہو گیا پھر دھیرے سے بولا

"وہ میرے لیے چائے بنا کر لائی تھی اور ایک بار پھر ناچاہتے ہوئے بھی میں نے اسے تکلیف پہنچادی۔ میں اسے کہہ رہا تھا کہ میرے کمرے سے چلی جائے اور اسے پیچھے کرتے وقت اس کے ہاتھ اور پاؤں پہ چائے گر گئی" اس نے نظریں جھکائی ہوئی تھیں۔

"اچھا" بوا کا لہجہ کسی بھی جذبے سے عاری تھی محب نے نظریں اٹھا کر دیکھا

"میں نے جان بوجھ کر نہیں کیا"

"ہاں جانتی ہوں یہ سب تو اب اس کی قسمت ہے" انہوں نے دوپٹہ ٹھیک کیا "تم یہاں سو جاؤ

میں اس کے پاس جا رہی ہوں" انہوں نے محب کا کاندھا تھپکا اور کمرے نکل گئیں۔ محب

دروازے کی چوکھٹ پہ ہی کھڑا رہ گیا۔ حویلی کے اندرون میں چھایا نیم اندھیرا اسے آہستہ

آہستہ اپنے مسام میں سرایت کرتا محسوس ہونے لگا تھا گردشِ خون سست پڑ گئی تھی۔ دل کی دھڑکنوں کی طرح۔ وہ بے جان قدموں سے چلتا بیڈ پہ آکر لیٹ گیا۔ اس نے آنکھیں موند لیں پر نیند نہیں آرہی تھی اس کا آج پہلی بار دل کر رہا تھا کہ وہ مر حاکا سر اپنی گود میں رکھ کر آنکھیں موندے اور اسے اپنا بازواتنی مضبوطی سے تھام دے کہ۔۔۔۔۔

اس سے آگے اس نے دل کو سوچنے سے ڈپٹا اور کروٹ موڑ کر سونے کی کوشش کرنے لگا۔

&&&&&&&&&&&&&&&&

&&&&&&&&&&&&&&&&&&&&

دن جب ملتان کے ہاتھ سے پھسلا تو دوپہر کا سورج چاہ کر بھی آنکھ نہیں کھول پارہا تھا۔ بادل بار بار اس کے سامنے آرہے تھے اور وہ بے بسی سے انہیں اپنا رستہ روکے دیکھتا رہ جاتا تھا۔

ایسے میں پلو شہ کے صحن میں پھرتے چوزوے زمین میں چونچ کٹکٹاتے پھر رہے تھے۔ مرغی کی اب پریشانی بالکل ہی ختم ہو گئی تھی۔ بلی کی علالت اس کے لیے باعثِ مسرت تھی۔ وہ مزے

سے بے فکر بیٹھی تھی۔ جبکہ کے سفید جلد والی موٹی بلی اداس لگتی تھی۔ اس کی آنکھوں میں یاسیت تھی اسے پلوشہ جب سے لائی تھی وہ ایک کونے میں ہی بیٹھی تھی اور رات میں تو وہ ہوک بھی بھر رہی تھی۔ پلوشہ کو اس کی حالت سے دکھ ہو رہا تھا۔ وہ پوری رات بلی کی وجہ سے نہ سو سکی۔ امی کو یہی غلط فہمی تھی پر آپ اور میں تو جانتے ہیں ناکہ اسے تیمور کی پریشانی تھی۔ اب کل اس کی بڑی آپا نے آنا تھا اور گھر میں تماشہ لگے گا اس کے زخموں کو معافی، ہمدردی اور طرفداری میں ایک بار پھر کریدہ جائے گا۔

اسے ایک بار پھر وہ سب کچھ یاد کروایا جائے گا جو وہ ابھی ٹھیک سے بھولی ہی نہیں ہے۔

پلوشہ آج صبح سے ہی چپ چپ تھی۔ امی فیکٹری چالی گئیں تو اس نے تیمور کو کال کی

"میری جان" وہ چھوٹے ہی بولا

"تم اپنی بڑی آپا کو مت بھیجو" پلوشہ نے اس کی بات کو نظر انداز کر دیا تھا۔

"یہ کہنے کے لیے فون کیا ہے۔؟" اس کے لہجے میں ہلکی سی برہمی تھی



"ہاں یہی کہنے کے لیے فون کیا ہے تیمور تم نے جو کچھ میرے ساتھ کیا ہے میں وہ سب بھولنا چاہتی ہوں اور تم یا تمہارے گھر والے جب میرے سامنے آتے ہیں تو میرے سارے زخم تازہ ہو جاتے ہیں مجھ پہ رحم کرو" اس کی آواز بھرا گئی۔

دوسری جانب خاموشی رہی کچھ پل کی، پھر وہ آہستگی سے بولا

"میں نہیں رہ پارہا تمہارے بغیر پلوشہ" پلوشہ کی آنکھوں میں آنسو آگئے

"تیمور کاش تم ایک بار میری سن لیتے تو آج ہم ساتھ ہوتے" وہ بھیگی ہوئی آنکھوں سے قنوطیت سے بولی

"کاش میں جب تمہیں خود سے جدا کر رہا تھا تو میری سانسیں رک جاتیں" اس کی بھی آواز نم ہو گئی تھی۔

"ایسا نہ کہا کرو تیمور"



جب وہ آفس سے آیا تھا تو بوا اسے لاؤنج میں ہی مل گئی تھیں۔ وہ اسے دیکھتے ہی کھڑی ہو کر اس کے پاس آئیں

"میں نے ہانیہ کو کال کی تھی" محب کی سانس اٹک سی گئی

"کیا کہا اس نے۔؟"

"کچھ بھی نہیں" اسے بوا کی بات پہ اچنبھا ہوا

"کچھ بھی نہیں۔؟"

"ہاں"

"آپ نے اس سے شادی کی بات کی تھی۔؟"

"ہاں کی تھی"

"پھر بھی۔؟ محب حیران تھا

"اس نے بس اتنا کہا کہ میں ابھی مصروف ہوں اس بارے میں، میں محب سے خود بات کروں

گی" انہوں نے ہانیہ کی بات دوہرائی تھی۔ محب نے سر ہلادیا

"اب وہ ضرور نخرے کرے گی" محب نے برہمی سے سر جھٹکا

"تو مت کرو اس سے شادی" بو اکی بات پہ وہ بس بو ا کو دیکھ کر رہ گیا تھا۔

اس کے بعد وہ فرش ہوا اور اب جینز کی پینٹ پہ تیز نیلی شرٹ پہنے وہ لان کی کرسی پہ بیٹھا تھا۔

بال ماتھے پہ بکھرے تھے

اس کی سوچ کا تسلسل تب ٹوٹا جب اسے مرحا کی آواز سنائی دی

"محب۔؟" وہ حویلی کے داخلی دروازے میں کھڑی ہو کر اسے آواز دے رہی تھی۔ محب نے

گردن موڑ کر اسے دیکھا جو سفید قیض شلوار کے ساتھ سرخ دوپٹہ سینے پہ پھیلائے ہوئے

تھی۔ بال ہمیشہ کی طرح کھلے تھے۔ چہرے محب کو دیکھ کر آنے والی معصوم سی خوشی سے دمک

رہا تھا

"آپ کب آئے۔؟" وہ تیز قدموں سے چلتی اب اس کے سامنے آکھڑی ہوئی تھی

"کچھ دیر پہلے" محب کا انداز سنجیدہ تھا وہ رات والی بات رات کو ہی ختم کر چکا تھا۔ اب وہ ویسا ہی

محب بن گیا تھا جیسا پچھلے کچھ دنوں سے تھا

"آپ کو پتہ ہے" وہ سامنے والی کرسی پہ بیٹھ گئی

"میرا پاؤں ابھی بھی ٹھیک نہیں ہوا" اس نے اداسی سے بتایا محب نے سر ہلایا

"دکھاؤ مجھے" مرحانے پاؤں اس کے سامنے کیا

"دیکھیں"

"ٹھیک تو ہے" محب نے پاؤں کو اچھی طرح دیکھا پھر اوپر نظریں کر کے کہا تھا

"نہیں آپ غور سے نہیں دیکھ رہے آپ کو اب میری فکر نہیں رہی" مرحانے محب کی

آنکھوں میں جھانک کر کہا محب آنکھیں چرا گیا

"میں کمرے میں جا رہا ہوں" وہ کہہ کر جانے لگا

"محب" مرحانے پیچھے سے پکارا تو وہ رک گیا

"میں آپ کے بغیر نہیں رہ سکوں گی" محب نے سفید لباس میں ملبوس معصوم لڑکی کو دیکھا جو رونے کو تیار تھی

"میں بہت اداس ہوں محب میں نے آپ کو تھپڑ کے لیے بھی معاف کر دیا ہے اب آپ مجھے

خود سے دور نہ کریں" مرحا کی آنکھوں میں نمی ٹھہر گئی۔ محب کا دل بے چین سا ہو گیا۔ دل کیا

بڑھ کر وہ ان آنکھوں کی نمی پونچھ دے پر وہ آگے نہ بڑھانہ دل کو بے بس ہونے دیا

"میں تم سے محبت نہیں کرتا اور نہ ہی کبھی کر سکوں گا" وہ سپاٹ لہجے سے بولا یوں لگتا تھا جیسے

وہ مرحا سے زیادہ خود کو یہ بات یاد کروا رہا ہو

"تو پہلے جھوٹ کیوں کہتے تھے کہ آپ کو مجھ سے محبت ہے" مرحا رونے لگی

"میں پاگل تھا" وہ چڑ کر بولا

"اور اب میں پاگل ہو گئی ہوں" مرحانے ہاتھ کی پشت سے آنسو صاف کیے

"میں آپ کو بتا رہی ہوں محب" وہ قدم قدم چلتی محب کے سامنے آگئی

"میں صرف آپ کی ہوں اور آپ میرے" وہ اس کی آنکھوں میں آنکھیں ڈال کر بولی تھی

"میں تمہارا نہیں ہوں" محب کے جواب پہ مرحا کا دل کسی نے مٹھی میں لے کر مسل دیا

"آپ میرے ہی ہیں" آنسوؤں کا گول اس کے گلے میں پھنس گیا تھا اسے دقت ہوئی تھی یہ

کہنے میں، چہرے پہ آنسو ٹوٹ کر بکھر رہے تھے

"تمہاری یہ غلط فہمی میں بہت جلد دور کر دوں گا" وہ سرد مہری سے کہہ کر پلٹا ہی تھا کہ مرحانے

اس کا ہاتھ پکڑا وہ کچھ کہنا چاہتی تھی پر اسے سمجھ نہ آیا کہ کیا کہے محب کا دل پسینے لگا مرحا سے

ترحم سے دیکھ رہی تھی۔

"مرحہم کبھی ایک نہیں ہو سکتے تم بات سمجھ کیوں نہیں جانتیں۔؟" محب کا لہجہ خود ہی نرم

ہو گیا وہ اسے سمجھانے لگا





"ہیلو" اس نے خود کو نارمل کر کے کہا

"وہ کہیں پر بھی گیا لوٹا تو میرے پاس آیا"

"بس یہی اک بات ہے اچھی میرے ہر جائی کی" دوسری جانب سے ہانیہ چہکی تھی۔

"تم نے کیا سوچا ہے۔؟" وہ سیدھا مدعے پہ آیا سے ہانیہ کی شاعری میں کوئی دلچسپی نہیں تھی

اور نہ ہی شاید ہانیہ میں۔۔۔۔

"کیا سوچ سکتی ہوں۔؟" دوسری طرف سے بھی سوال ہوا۔ محب نے گہرا سانس لیا

"وہی جو سب اپنے فائدے کے لیے سوچتے ہیں"

"ہاں میں نے بھی اپنا فائدہ ہی سوچا ہے محب" اس کی بھی آواز یکدم ہی سنجیدہ ہوئی تھی

"کیا۔؟"

"یہی کہ میں تم سے شادی نہیں کر سکتی اب میں اتنی بھی گئی گزری نہیں ہوں کہ ضرورت کے وقت استعمال ہونے کے لیے کھڑی ہو جاؤں" اس کی بات پہ محب کا ماتھا ٹھنکا

"کیا مطلب ہے۔؟"

"تم ابھی بھی انجان بن رہے ہو۔؟" محب کا دل ڈوبا اس سے کچھ نہ بولا گیا۔ اس کی دشواری ہانیہ نے ہی دور کر دی

"میں تمہارے اور مرہا کے درمیان میں نہیں آنا چاہتی" اور یہاں محب ساکت رہ گیا۔ جسم سے جیسے روح نکل گئی ہو

"لگتا ہے تم حیران ہو گئے" دوسری جانب والی لڑکی کا لہجہ اب کی بار محظوظ سا تھا محب کو سنبھلنے میں مشکل ہو رہی تھی

"تمہیں۔؟" وہ بس اتنا ہی بول سکا۔ وہ اب سیدھا ہو کر بیٹھ گیا تھا

"ہاں مجھے ہی، مجھے ہی سب سے پہلے مر جانے اپنے اور تمہارے بارے میں بتایا تھا ویسے حیرت ہے محب تم کیسے ہو مر جا سے۔؟" وہ جیسے حیران ہوئی تھی اس نے اپنی بات میں اضافہ کیا "یہ کزنوں کو بھائی بہن کہہ کر محبت کرنے کا طریقہ تو کافی پرانا اور گھسا پٹا تھا تم دونوں کو یہی ملا تھا۔؟" اس نے افسوس ظاہر کیا۔ اس کی بات پہ محب کے خون کی گردش بڑھ گئی

"بند کرو اپنی بکواس" وہ پوری قوت سے چیخا

"ہا ہا مجھ پہ مت چلاؤ تم خود بے شرم ہو اور اب دوسروں پہ چیخ چلا رہے ہو۔ مجھے تم سے یہ امید نہیں تھی پر خیر" وہ کھلم کھلا طنز کر رہی تھی محب کی آنکھوں میں سرخی در آئی تھی "ہمیں کیا مجھے خوشی ہے تم دونوں کے لیے ویسے تم دونوں کا کپیل پورے خاندان میں مشہور ہو گا اگر بن گیا تو" محب سے مزید نہ سنا گیا اس نے ٹھک سے کال کاٹ دی جو اشتعال اس کی رگوں میں دوڑا تھا وہ یکدم ہی خوف میں بدل گیا۔



اور کمرے میں پلوشہ کی امی سپاٹ چہرے کے ساتھ بیٹھیں سامنے والی چارپائی پہ بیٹھی تیمور کی بڑی آپا کو دیکھ رہی تھیں جن کے چہرے پہ شرمندگی تھی

"ہم معافی مانگنا چاہتے ہیں"

ہم معاف نہیں کرنا چاہتے "امی نے بغیر تاثر کے کہا

"یہ مت کہیں میرا بھائی پل پل مر رہا ہے" ان کی آواز بھرا گئی

"میری بیٹی بھی میرے سامنے ایسے ہی مری تھی اب کی پلوشہ کو میں نے بہت محنت اور محبت سے بنایا ہے میں اسے کچھ نہیں ہونے دوں گی آپ جاسکتی ہیں ہم آپ کے مقابلے کے لوگ نہیں، ہمیں آپ لوگوں جیسی شازشیں نہیں آتی" تیمور کی بہن نے ہاتھ جوڑ لیے

"میں اپنے بھائی کی زندگی مانگنے آئی ہوں آپ سے وہ نہیں رہ سکتا آپ کی بیٹی کے بغیر" امی

تنفر سے مسکائیں

"گھر سے نکالتے، طلاق دیتے اسے اس بات کا احساس کیوں نہ تھا کہ وہ ایک دن اس کے بغیر رہ بھی نہیں سکے گے"

"غلطی ہماری تھی یا کہہ لیں گناہ تھا"

"چاہے کچھ بھی تھا غلطی یا گناہ، وہ آپ کا تھا سے اب آپ بھگتیں میں اپنی بیٹی کو اندھے کنویں میں پھینک دوں گی پر دوبارہ حلالے کے نام پہ آپ کے بھائی سے اس کی شادی نہیں کروں گی آپ جاسکتیں ہیں" وہ کہہ کر خود کھڑی ہو گئیں۔ انہیں کھڑا ہوتا دیکھ تیمور کی بہن بھی کھڑی ہو گئی تھیں وہ کچھ کہنا چاہتی تھیں

"آپ کا کچھ بھی کہنا فضول ہے میں اپنی بیٹی کی اب دوبارہ وہاں شادی نہیں کروں گی اور حلالہ کروا کر تو کبھی نہیں میری بیٹی تماشہ نہیں ہے جسے جب آپ کا دل کرے گا لگا کر دیکھ لیں گی"

امی کے لہجے میں نفرت ہی نفرت تھی۔ تیمور کی بہن کی زبان سل گئی ان کی آنکھیں بہنے لگیں۔ وہ شکستہ قدموں سے چلتی کمرے سے نکل گئیں صحن سے جاتے انہوں نے کسی احساس

کے تحت نظریں اٹھا کر دیکھا تو پلوشہ انہیں ہی دیکھ رہی تھی۔ پلوشہ وہاں سے بھی ان کی آنکھوں میں موجود ترحم کی بھیک دیکھ سکتی تھی پر وہ خود بے بس تھی۔ اس نے اپنے قدم پیچھے کی جانب بڑھائے اور منڈیر سے ہٹ گئی پھر جب تیمور کی بہن وہاں سے چلی گئیں تو صحن پھر سے خالی ہو گیا۔ مرغی نے تیمور کی بہن کو دوازہ عبور کرنے تک دیکھا اور پھر آنکھیں موند لیں۔ پلوشہ بھیگی آنکھوں سے آسمان کو دیکھنے لگی تھی

"کیا میری قسمت کے دکھ کبھی ختم بھی ہوں گے۔؟" اس نے سوال کیا آنسو بہہ کر چہرے پہ آگئے تبھی اس کی نظر سامنے داخلی دروازے کی دیوار پہ بیٹھی سفید بلی پہ بڑی جو نجانے کب وہاں جا بیٹھی تھی۔ اس کی نظر ساتھ والوں کے صحن میں تھی۔ پلوشہ نے وہاں دیکھا تو بلا وہاں سکون سے بیٹھا تھا پر وہ اکیلا نہ تھا اس کے ساتھ ایک دوسری بلی تھی پلوشہ رونا بھول گئی وہ منڈیر کے قریب ہوئی اس نے دوبارہ اپنی بلی کو دیکھا جو یاسیت سے صحن میں نظریں جمائے بیٹھی تھی۔ پلوشہ کا دل بری طرح دکھا سے اپنی بلی رات کی تاریکی کا ڈھلتا ہوا حصہ لگی تھی۔۔۔

&&&&&&&&&&&&&&&&&

&&

وہ بوا کے کمرے میں کھڑا تھا بوا سے حیرت سے دیکھ رہی تھیں

"ہانیہ نے کیوں منع کر دیا۔؟"

"پہلے میرا دل اس کے لیے نہیں مانتا تھا اب اس کا نہیں مان رہا" وہ خود کو نارمل کر کے کہہ رہا  
تھا

"تم کچھ چھپا رہے ہو۔؟" بوا کی نظریں جانچتی سی تھیں۔ محب نے پہلو بدلا

"نہیں بوا میں کچھ نہیں چھپا رہا بس یہ کہہ رہا ہوں کہ ہانیہ نہیں مان رہی تو آپ کسی بھی لڑکی  
سے میری شادی کر دیں جو آپ کو اچھی لگے"

"اگر کسی بھی لڑکی سے ہی شادی کرنی ہے تو مرزا سے ہی کر لو وہ مجھے پسند بھی ہے" بوا کی بات  
پہ اس نے چڑ کر بوا کو دیکھا



"بس۔!" اس نے بوا کے سامنے ہاتھ جوڑ لیے

"بار بار یہ سب مت کہا کریں میں لاکھ بار کہہ چکا ہوں آپ کو کہ میں مرحا سے شادی نہیں کر سکتا وہ مجھ سے چھوٹی ہے آپ کو سمجھ کیوں نہیں آتی یہ بات؟ میرا اس گھر میں دم گھٹنے لگا ہے میرا دل کرتا ہے میں مر جاؤں" وہ اونچی اونچی آواز میں بول رہا تھا بوا بالکل ساکت اسے دیکھ رہی تھیں۔ وہ پہلی بار بوا سے بد تمیزی کر رہا تھا بوا سے کچھ بھی نہ کہا گیا۔

"اگر آپ نے اب دوبارہ یہ بات کی تو میں آپ دونوں کو چھوڑ کر اس ملک سے ہی چلا جاؤں گا" وہ کہہ کر تیزی سے باہر نکل گیا۔ بوا کا دل زخمی ہوا تھا ان کا محب ایسا تو نہ تھا۔ نہ ہی مرحا کا محب ایسا تھا۔ ایک مرحا کی محبت کے اظہار نے محب کو کتنا بدل دیا تھا۔ اور کون کہتا ہے مرد محبت میں بے بس نہیں ہوتا؟ مرد بھی بے بس ہوتا ہے جب وہ سمجھدار ہو اور گھر کا سربراہ ہو تو خاندان کا ڈر بھی اسے ہی ہوتا ہے جیسے محب کو ہے۔!



"میں تمہیں ان کے گھر دوبارہ نہیں بھیجنا چاہتی میں نے تمہاری زندگی بہت مشکل سے بچائی ہے میں نہیں بھول سکتی اپنی بیٹی کی سسکیاں "وہ پلوشہ کے ہاتھ تھام کر بولی تھیں۔ پلوشہ نے نظریں اٹھا کر اپنی امی کو دیکھا جن کے چہرے پہ جھریاں تھیں، پریشانی تھی

"میں آپ کے فیصلے پہ خوش ہوں "اس کی بات پہ امی کی آنکھیں نم ہو گئیں

"میں جانتی ہوں تم خوش نہیں ہو پر پلوشہ میں کیا کروں میرے دل سے ڈر نہیں جاتا جو ایک بار نکال سکتا ہے وہ دوسری بار بھی نکال سکتا ہے "پلوشہ نے دیرے سے سر ہلایا

"جی امی "وہ بس اتنا ہی بولی پھر کھڑی ہو گئی

"کچن میں برتن رکھے ہیں میں وہ دھو کر آرہی ہوں آپ چائے پیسے گی۔؟" اس نے مسکانے کی کوشش کی

"نہیں تم جاؤ بس برتن دھو دو" پلوشہ سر ہلا کر باہر چلی گئی اس نے برتن دھوئے اور پھر آ کر لیٹ گئی۔ وہ امی کے فیصلے سے اتنی مطمئن تھی کہ پوررات سرانے رکھے موبائل کی واٹریش سن کر سسکتی رہی۔

&&&&&&&&&&&&&&&&&

&

محب کی بات کے بعد بوا عجیب مشکل میں پڑ گئی تھیں انہیں سمجھ نہیں آرہا تھا کہ اب کیا کریں۔  
مرحاکو دیکھتیں تو دل دکھتا تھا اور محب کو دیکھتیں تو دل ڈرنے لگتا۔ وہ اب رات کو آفس سے  
دیر سے آنے لگا تھا بوا سے بھی کم سے کم بات کرتا اور مرحاکے سامنے بھی کم ہی آتا تھا۔ ملتان  
پہ دنوں کی رفتار ویسی ہی تھی پردھڑکنوں کی رفتار سست تھی سب کے دل دکھے ہوئے تھے  
سبھی اپنے غم جھیل رہے تھے۔

یہ رات ملتان پہ ڈھلتی جا رہی تھی وہ حویلی میں داخل ہوا تو چونک کر بوا کے کمرے کو دیکھا جس کی لائٹ جلی تھی۔ وہ کوٹ کے بٹن کھولتا بوا کے کمرے کی جانب آگیا

"آپ ابھی تک اٹھی ہوئی ہیں۔؟" وہ دروازے کی چوکھٹ میں کھڑا ہو کر پوچھ رہا تھا بوا بیڈ

کے کراؤن سے کمرٹکائے بیٹھی تھیں۔ محب کی آواز پہ چہرہ اٹھا کر دیکھا

"ہاں تمہارا انتظار کر رہی تھی" ان کا انداز سادا تھا محب اندر آگیا

"سب ٹھیک ہے۔؟" وہ ان کے سامنے بیڈ پہ بیٹھ گیا

"ہاں سب ٹھیک ہے میں نے تمہارے لیے ایک لڑکی کا سوچا ہے اس کے بارے میں بات کرنی

تھی" بوانے اس کا چہرہ دیکھ کر کہا۔ محب کے چہرے پہ کوئی تاثر نہیں تھا

"آپ نے دیکھا ہے اسے۔؟"

"ہاں" بوا آگے بولتیں کہ وہ بول پڑا



میں موجود مرغی ابھی اپنے چوزوں کے ساتھ سستی سے لیٹی تھی پر آنکھیں کھلی تھیں جبکہ سفید موٹی بلی دیوار کے ساتھ لگی آنکھیں موندے ہوئے تھی پلو شہ نے گلموں میں لگے پھولوں کو دیکھا جو پروائی سے جھول رہے تھے۔ وہ وضو کرنے لگی وضو کر کے اس نے نماز ادا کی اور پھر قرآن پاک پڑھنے لگی دل کا بوجھ پل پل بڑھ رہا تھا قرآن پڑھ کر اس نے گردن ترچھی کر کے بلی کو دیکھ جو ابھی تک ایک ہی سمت میں لیٹی تھی وہ اٹھی اور کچن میں سے اس کے لیے دودھ لے آئی۔ پلو شہ نے پیالی اس کے قریب رکھی اور جانے لگی لیکن پھر کسی احساس کے تحت وہ بلی کے قریب بیٹھ گئی اور اس کی پشت پہ ہاتھ پھیرنے لگی۔ کچھ دیر وہ بلی کی کمر پہ ہاتھ پھیرتی رہی پھر اس کا دل ڈوبنے لگا اس نے بلی کو آواز دینی اسے ہلایا اور جب اس نے بلی کا رخ اپنی جانب کیا تو شل رہ گئی۔

بلی کی آنکھیں بند تھیں۔ چہرہ شانت اور جسم بے جان، بلی میں کوئی حرکت نہ تھی۔ پلو شہ نے اسے تیزی سے اٹھایا

"امی" بھرائی ہوئی آواز سے اس نے امی کو کمرے میں آکر ہلایا۔ امی ہڑبڑا کر اٹھیں

"کیا ہوا پلوشہ۔؟" وہ پریشان ہوئی تھیں

"دیکھیں اسے کیا ہو گیا" پلوشہ رونے لگی تھی بے جان بلی کو اس نے امی کے سامنے کیا امی نے

بلی کے چہرے کو تھپکا تو اسی سے پلوشہ کو دیکھا

"یہ ہجرنہ جھیل کسی پلوشہ" امی کی آواز میں کرب تھا اور پلوشہ پھوٹ پھوٹ کر رونے لگی۔

امی نے پلوشہ کے ہاتھ سے بلی کو لیا اور کمرے باہر نکل گئیں۔

جب وہ واپس آئیں تو ان کے ہاتھ خالی تھے۔ ایک بلی جو کبھی مغرور تھی اور اس گھر کی رونق

تھی آج وہ خاموشی سے اس گھر کو چھوڑ کر چلی گئی تھی۔

پلوشہ کو امی نے بہت سمجھا بچھا کر ناشتہ کروایا تھا وہ روئے جا رہی تھی

"تم روتی رہو گی تو میں فیکٹری نہیں جاسکوں گی" امی نے اس کے آنسو صاف کیے۔ پلوشہ نے

نم آنکھوں سے امی کو دیکھا





ناشتے کی ٹیبل پہ خاموشی تھی۔ بوا کرسی پہ بیٹھیں ناشتہ کر رہی تھی۔ محب بھی ان کے قریب

بیٹھا تھا اس نے ابھی ناشتہ شروع نہیں کیا تھا

"مرحانہیں آئی" ایک عادت جو جاتی ہی نہ تھی

"تم اب اس کی فکر مت کیا کرو اس کے ساتھ سرد مہری بر تو اسے تمہیں بھلانے میں آسانی ہوگی محب" بوانے ناشتہ چھوڑ کر اسے دیکھا "اگر تم فکر کرنا نہیں چھوڑو گے تو وہ محبت کرنا نہیں

چھوڑے گی" محب نے ان کی بات پہ نظریں جھکالیں

"میں آج شام میں جاؤں گی ان کے گھر" بوانے بتایا

"ٹھیک ہے" وہ دھیرے سے بولا

"کوشش کروں گی وہ شادی کے لیے جلدی مان جائیں"

"ہممم" اس نے ہنکارا بھرا۔



"آج اتنی دیر سے کیوں اٹھی ہو تم۔؟" انہوں نے اس کے سر پہ محبت سے ہاتھ رکھا مرن حانے  
دھیرے سے سر اٹھا کر بوا کو دیکھا

"اٹھ تو کب کی گئی تھی پر بیڈ چھوڑنے کو دل نہیں کر رہا تھا پتہ نہیں کیوں میرا آج بہت دل  
اداں ہو رہا ہے مجھے "وہ اتنا کہہ کر چپ ہو گئی اس کے گلے میں آنسوؤں کا غول اٹک گیا تھا اس  
نے ضبط کیا پر آنکھیں بھر گئیں

"مجھے نا آج امی ابو یاد آرہے ہیں "اس کی آنکھوں سے آنسوؤں ٹوٹ کر گرنے لگے۔ بوا کا دل  
کسی نے مٹھی میں لے کر مسل دیا انہوں نے مرھا کو اپنے سینے سے لگالیا

"میری جان میں ہوں نا" انہوں نے اس کا گال چوما

"پر پھر بھی مجھے آج امی ابو یاد آرہے ہیں "وہ اب سسکیوں سے رونے لگی تھی۔ بوا خاموش  
ہو گئی تھیں۔ وہ جانتی تھیں دکھ کسی بات کا ہوتا ہے اور آنسوؤں کسی بہانے سے نکلتے ہیں دل میں

ڈر کسی کو کھودینے کا ہوتا ہے اور یاد کھوئے ہوئے لوگ آنے لگتے ہے کہ آج اس تعداد میں کچھ لوگ اور بڑھ جائیں گے۔۔۔۔

&&&&&&&&&&&&&&&&&&&&&&&&&&&&&

---

&

---

ایسی ہی خاموشی پلوشہ کے گھر میں چھائی تھی۔ وہ کمرے کی صفائی کر رہی تھی پر بلی کا دکھ دل میں ابھی بھی تھا۔ آنکھیں بار بار بھر آتی تھیں۔ وہ ابھی چادریں ٹھیک کر رہی تھی کہ دروازے پہ دستک ہوئی۔

"کون۔؟" وہ وہیں سے ہی بولی جو اب نہ آیا تو پلوشہ کام چھوڑ کر دروازے کی طرف بڑھ گئی۔ اسے امید تھی کہ گلی سے کوئی آیا ہو گیا پر جب اس نے دروازہ کھولا تو سسکت رہ گئی سامنے وہ

بکھرے وجود والا کھڑا تھا۔ جینز کی پیٹ کے ساتھ کالی شرٹ پہنے وہ اسے قنوطیت سے دیکھ رہا

تھا

"پلوشہ" اس کی آواز نم تھی

"تم یہاں کیوں آئے ہو۔؟" پلوشہ نے دروازہ بند کرنا چاہا پر تیمور نے نہ کرنے دیا

"تم سے سوال پوچھنے آیا ہوں کیا تم اب مجھے نہیں چاہتیں۔؟" پلوشہ نے تیمور کی آنکھوں میں دیکھا تو دل کر لانے لگا اس کی آنکھیں آنسوؤں سے بھری تھیں۔

"تیمور میں بے بس ہوں" اس نے اتنا کہا اور دروازہ کھول دیا۔ تیمور اندر آ گیا

"بے بس تو میں بھی ہوں تم بن کیسے رہوں گا میں۔؟" اس نے پلوشہ کا ہاتھ پکڑا

"مجھے نہیں پتہ" وہ بھیگی آنکھوں کو جھکا کر بولی تھی مرغی کھڈے سے اور ہمسائی چھت سے

سب دیکھ رہی تھی۔

"تمہیں سب پتہ ہے پر پلو شہ میں تمہیں کہہ رہا ہوں" اس نے پلو شہ کا رخ اپنی طرف کیا اس کے قریب ہو گیا اتنا کہ پلو شہ اسکی گرم سانسیں اپنے چہرے پہ محسوس کر سکتی تھی تیمور نے اس کا ہاتھ اپنے سینے پہ رکھا

"تم میری ہی ہو میں تمہیں کسی اور کا نہیں ہونے دوں گا میں مر جاؤں گا تمہارے بغیر پلو شہ" اس کے چہرے پہ اس کے آنسوؤں ٹوٹ کر گرنے لگے تھے پلو شہ کا ہاتھ اسکے سینے پہ تھا عین اسے کے دل کے اوپر وہ دل کی دھڑکنوں کی بے چینی محسوس کر سکتی تھی۔

"تم چلے جاؤ تیمور کوئی تمہیں یہاں دیکھ لے گا" دیکھنے والا دیکھ چکا تھا اور اب وہ چلا بھی گیا تھا تیمور نے ہاتھ کی پشت سے آنکھیں رگڑیں

"چلا جاؤں گا میں تمہیں جی بھر کر دیکھنا چاہتا ہوں پہلے" وہ اسے دیکھنے لگا۔

"تمہاری بلی اب کیسی ہے۔؟" وہ اس سے باتیں بھی کرنا چاہتا تھا پلو شہ کی آنکھیں بلی کے ذکر سے بھر گئیں





یہ عصر ڈھلنے کا وقت تھا ملتان پہ شام گہری ہو رہی تھی جب پلوشہ کی امی گلی میں داخل ہوئیں وہ چلتی اپنے گھر کے دروازے تک آئی تھیں۔ انہوں نے ابھی دستک دینے کے لیے ہاتھ اٹھایا ہی تھا کہ ہمسائی نے انہیں پکارا

"بابی۔؟" پلوشہ کی امی نے گردن موڑ کر ہمسائی کو دیکھا جس کے چہرے پہ خوشی تھی۔

"مبارک ہو" وہ آکر ان کے سینے سے لگ گئی امی نے نا سمجھی سے اسے دیکھا

"کس بات کی۔؟" انہوں نے پوچھا ہمسائی حیران ہوئی

"ارے اپنی پلوشہ بیٹی کا مسئلہ حل ہو گیا نا اسکی" امی کی بھنویں آپس میں مل گئیں۔ وہ اس کی

بات سمجھ نہیں پائی تھیں۔ ہمسائی نے ان کے شانے پہ ہاتھ رکھا

"ارے پہلے پلوشہ کی نند آئی تھی اور آج اس کا شوہر آیا تھا اس سے ملنے میں تو اسے دیکھ کر ہی

سمجھ گئی تھی کہ اب ضرور ہماری بیٹی کا مسئلہ حل ہو جائے گا تبھی تو آپ نے اس کی اب تک

دوبارہ شادی نہیں کی تھی آپ کو امید جو تھی کہ ایک دن وہ لوگ پلوشہ کو دوبارہ لینے آجائیں

گے ویسے آپ لوگ اب حلالہ کروائیں گے ناپلوشہ کو طلاقیں تو پوری ہی ہوئی تھیں ساری قانونی کارروائی کے ساتھ ہیں نا۔؟" وہ کہہ کر امی کا چہرہ جانچتی نظروں سے دیکھنے لگی تھی۔ جن کارنگ فق ہو گیا تھا۔ تیمور ان کے گھر آیا تھا آج۔؟ یا ہر روز۔؟ ان کی غیر موجودگی میں۔؟ امی کا سر گول گول گھومنے لگا۔ انہیں دقت ہوئی سنبھلنے میں انہوں نے ہمسائی کو دیکھا

"ہم ان سے اب رشتہ نہیں رکھنا چاہتے شاید آپ کو غلط فہمی ہوئی ہوگی تیمور نہیں آسکتا ہمارے گھر اور میں کیوں پلوشہ کی اب وہاں شادی کروں گی؟ میں اس کی کہیں اور کروں گی اور آپ کو بھی ضرور بلاؤں گی" امی کہہ کر دروازے کی طرف بڑھیں

"چلیں ٹھیک ہے میں انتظار کروں گی پر مجھے غلط فہمی نہیں تھی وہ آپ کا داماد ہی تھا میں نے چھت سے دیکھا تھا۔ امی کے پیر من من کر ہو گئے وہ بڑی مشکل سے چل کر دروازے کے قریب آئیں دستک دی تو دروازہ فوراً کھل گیا۔ وہ تیزی سے اندر آئیں وہ نہیں چاہتی تھیں کہ ہمسائی ان کے سامنے ہی پلوشہ سے پوچھ گچھ شروع کر دے۔

وہ اندر آکر صحن میں رک گئیں۔ انہوں نے پلوشہ کو دیکھا جو ہر روز جیسی تھی پر انہیں آج پلوشہ کے چہرے پہ کچھ چھپانے کی پریشانی دکھائی دینے لگی تھی۔ امی کمرے میں آگئی تھیں چادر اتار کر انہوں نے چارپائی پہ رکھی پلوشہ بھی جب تک اندر آگئی تھی

"آج کوئی آیا تھا گھر پہ۔؟" انہوں نے اپنا انداز نارمل رکھ کر پوچھا

"نہیں تو" پلوشہ نے ان کو دیکھ کر کہا

"تیمور بھی نہیں آیا تھا۔؟" امی کا چہرہ سپاٹ ہو گیا تھا آنکھیں سرد۔ پلوشہ کی ریڑھ کی ہڈی میں سنسنی دوڑ گئی

"چپ کیوں ہو گئیں پلوشہ بتاؤ۔؟" وہ چلتی پلوشہ کے سامنے آگئیں

"بولو بھی کہہ دو نہیں آیا تھا" انہوں نے اس کا بازو پکڑ کر جھنجھوڑا تھا پلوشہ کی نظریں جھک گئیں اور امی کی برداشت کی حد ختم ہو گئی انہوں نے پلوشہ کے گال پر ایک طمانچہ رسید کیا

"بے شرم تمہیں پتہ بھی ہے تم کیا کرتی پھر رہی ہو۔؟" انہوں نے تھپڑ مار کر کہا پلوشتہ نے چہرہ اٹھا کر انہیں دیکھا امی کی آنکھیں نم تھیں اور برہم بھی۔ پلوشتہ رونے لگی

"امی وہ آج ہی آیا تھا" پلوشتہ نے کہا

"وہ آج بھی کیوں آیا تھا۔؟" امی چیخی تھیں۔

"امی وہ۔۔" پلوشتہ نے بات ادھوری چھوڑ دی۔ امی نے اپنا سر پیٹا

"پلوشتہ مجھے تم سے یہ امید نہیں تھی کہ تم اب مجھے یوں رسوا کرتی پھر وگی" وہ چارپائی پہ سر پکڑ کر بیٹھ گئیں

"امی میں اس سے ملنا نہیں چاہتی پر وہ میری نہیں مانتا" وہ گھٹنوں کے بل بیٹھ گئی تھی

"میں اب تمہیں زیادہ دن اور نہیں رکھ سکتی اب میں بس تمہاری شادی کروں گی" امی نے

اسے خود سے دور کر کے کہا اور کھڑی ہو گئیں

"میں مزید تمہارے ہاتھوں اندھی نہیں بن سکتی" وہ کہہ کر جانے لگیں کہ دروازے پہ دستک ہوئی۔ پلوشہ پیچھے کھڑی سسک رہی تھی۔ امی نے اپنے آنسوؤں صاف کیے اور واش روم میں جا کر اپنے چہرے پہ پانی کے چھینٹے مار لیے پھر وہ دروازہ کھولنے چلی گئیں

"اسلام علیکم" انہوں نے دروازہ کھولا تو سامنے ایک نفیس سی عورت ہلکے گلابی رنگ کے کاٹن کے جوڑے میں کھڑی تھی جس کے چہرے پہ ہلکی سی مسکان تھی

"میں مرحاکاکی ہوا ہوں پلوشہ مجھے جانتی ہے" بوانے کہا امی حیران سی تھیں۔ انہوں نے کمرے کی جانب دیکھا

"پلوشہ" انہوں نے پلوشہ کو آواز دی تو پلوشہ باہر آگئی وہ سامنے دروازے میں بوا کو کھڑا دیکھ کر حیران رہ گئی تھی۔ اس نے اپنا چہرہ جلدی سے صاف کیا

"آپ۔؟" وہ آگے بڑھی بوانے اسکی روئی روئی آنکھوں کو دیکھا

"میرے سر میں درد ہو رہا تھا بہت زیادہ" پلوشہ نے جھوٹ بولا

"ہاں تم جاؤ منہ دھو کر آؤ" امی نے پلوشہ کو کہا اور پھر بوا کو دیکھا

"آپ آئیں نا اندر" انہوں نے بوا کے لیے راستہ چھوڑ کر کہا پلوشہ واش روم میں گھس گئی تھی۔  
بوا اس کی امی کے ساتھ کمرے میں آگئی تھیں۔

"چائے لاؤں یا کچھ ٹھنڈا پیئیں گی آپ۔؟" امی نے رسمی میزبان کی طرح پوچھا بوانے نہ میں  
سر ہلادیا

"میں نے آپ سے ضروری بات کرنی ہے آپ کے گھر کا پتہ مسز تہذیب سے لیا تھا بات کچھ  
ضروری ہے آپ بیٹھیں نا" بوا کی بات پہ امی کا دل ڈرنے لگا۔ پلوشہ منہ دھو کر آگئی تھی بوانے  
پلوشہ کو دیکھا

"میں آپ کی بیٹی کا ہاتھ اپنے بھتیجے محب کے لیے مانگنے آئی ہوں" ان کی بات پہ پلوشہ کو  
کرنٹ لگا تھا اور امی خود شاکڈ رہ گئی تھیں۔۔۔۔ باہر صحن میں رات گہری ہو رہی تھی۔۔۔۔









"کوئی آرہا ہے۔؟" اس نے کچن سے باہر آکر بوا سے پوچھا۔ بوانے ایسے ظاہر کیا جیسے انہیں سنا ہی نہ ہو وہ تیزی سے بولتی ہوئیں کچن میں چلی گئیں۔ مرہا کا دل عجیب سا ہو رہا تھا وہ لاؤنج میں آکر بیٹھ گئی۔ جیسے ہی عصر ڈھلی تو محب بھی آفس سے آگیا۔ وہ مرہا سے بغیر نظریں ملائے اپنے کمرے میں چلا گیا۔

"بوا کیا کوئی آرہا ہے۔؟" بوا جب کچن کا سارا کام سمیٹ کر آگئی تو مرہا نے دوبارہ پوچھا "ہاں میری جاننے والی آرہی ہیں" بوا کا لہجہ دھیما تھا۔ ان سے مرہا کا چہرہ نہیں دیکھا جا رہا تھا کیا گزرے کی مرہا پہ جب اسے پتہ چلے گا کہ۔۔۔۔۔ بوا کی آنکھوں میں آنسو آنے کو برقرار تھے پر انہوں نے ضبط سے انہیں روکا اور مسکائیں

"تم بھی کپڑے بدل لو" اس کے گال پہ پیار سے ہاتھ رکھ کر کہا

"نہیں بوا میرا آج کچھ بھی کرنے کو دل نہیں کر رہا دل آج بھی اتنا ہی ادا ہے ایسے لگ رہا جیسے کوئی مجھ سے کچھ چھین کر لے جائے گا یوں لگ رہا ہے جیسے میں کچھ رکھ کر بھول گئی ہوں اور اب وہ مجھے دوبارہ ملے گا نہیں" وہ الجھی ہوئی لگتی تھی۔ بوانے اس کا ماتھا چوما

"اللہ تمہارے سب دکھ دور کرے مرہا" وہ کہہ کر لاؤنج سے چلی گئیں۔

مرہا بھی اٹھ کر سیڑھیوں کی جانب بڑھنے لگی

+++++\*\*\*\*\*+++++

پلو شہ اپنی امی کے سامنے کھڑی تھی اس کی آنکھیں نم تھیں اس کی امی نے اس کے چہرے کو اپنے ہاتھوں میں بھرا

"تم وہاں خوش رہو گی" پلو شہ اپنی امی کے گلے لگ گئی اور زار و قطار رونے لگی۔

+++++\*\*\*\*\*+++++

محب فریش ہو کر ڈریسنگ کے سامنے کھڑا تھا۔ آنکھیں سر دتھیں اور چہرہ سپاٹ۔ وہ کاٹن کے کالے کرتے اور شلوار میں ملبوس تھا جس سے اس کا صاف رنگ اور بھی دمک رہا تھا اس نے بال خشک کیے اور انہیں سنوارنے لگا۔

"محب آپ بہت پیارے ہیں" ایک منظر اس کی آنکھوں کے سامنے آر کا معصوم مرھا گاڑی کی فرنٹ سیٹ پہ بیٹھی اسے دیکھتی کہہ رہی تھی۔ محب کانگھا کرتا ہا تھا رک گیا کچھ دیر وہ خود کو یونہی شیشے میں دیکھتا رہا پھر اس نے سر جھٹکا اور چشمہ اٹھا کر آنکھوں پہ جمالیا۔

+++++\*\*\*\*\*+++++

مرحباے دلی سے کپڑے بدل کر خود کو شیشے میں دیکھ رہی تھی۔ کالی قمیض شلوار کے ساتھ کالا ہی دوپٹہ اوڑھے وہ خود کو شیشے میں دیکھ رہی تھی اس کا میک اپ کا دل نہیں تھا اس لیے وہ خود پہ آخری نظر ڈال کر شیشے سے ہٹ گئی۔ وہ کمرے سے نکل گئی تھی۔ نیچے مہمان آگئے تھے۔



"محب بھی یہی چاہتا ہے" انہوں نے کہہ کر محب کو دیکھا جو سنجیدگی سے ان دونوں کو تک رہا تھا۔ مرحا کا دل دھک دھک کرنے لگا۔

پلو شہ کی امی جانے کے لیے کھڑی ہو گئیں۔

"چلیں ٹھیک ہے آپ لوگ دن بتا دیجئے گا ہم تیاریاں شروع کر رہے ہیں" انہوں نے کہہ کر مرحا کے سر پہ ہاتھ پھیرا اور بوا سے ملیں۔ جاتے وقت انہوں نے محب کے سر پہ بھی ہاتھ پھیرا تھا انہیں محب اچھا لگا تھا۔ وہ جب محب کی حویلی سے نکلیں تو خود کو ہلکا پھلکا محسوس کر رہی تھیں۔

لیکن حویلی کے اندر ایک پراسرائیت پھیل گئی تھی۔ مرحا بوا اور محب کو دیکھ رہی تھی "یہ کون تھیں۔؟" اس نے ڈرتے ڈرتے پوچھا ان دونوں نے کوئی جواب نہ دیا۔ مرحا کی آنکھیں بھر گئیں "آپ دونوں میرے ساتھ ایسے کیسے کر سکتے ہیں؟ مجھ سے بغیر پوچھے آپ دونوں میری شادی کیسے طے کر سکتے ہیں۔؟" وہ اب کی بار چلائی تھی

"میں نے کہا بھی ہے میں نے شادی نہیں کرنی" اس کی آنکھوں سے آنسوؤں اس کے چہرے پہ

بہنے لگے تھے وہ محب کے سامنے آئی آنکھیں رگڑ کر پونچھی۔ گیلی سانس اندر کھینچی

"میں کہہ رہی ہوں محب میں بھگا جاؤں گی اس گھر سے اگر آپ دونوں نے میرے ساتھ

زبردستی کی تو" اس کی آنکھیں پھر سے بھر گئی تھیں۔ محب نے دل گرفتگی سے اسے دیکھا پھر

اس کے شانے تھامے

"ہم تمہارے ساتھ کبھی زبردستی نہیں کر سکتے۔ تمہاری شادی نہیں ہو رہی مرزا" اس کی بات

پہ مرزا الجھ گئی اس نے گردن ترچھی کر کے بوا کو دیکھا

"یہ محب کو دیکھنے آئی تھیں۔ محب کی شادی پلوشہ سے طے ہو گئی ہے۔ اب بس کچھ دنوں میں

ان کا نکاح ہے" مرزا کا وجود دفعتاً بے جان ہوا تھا اگر محب فوراً اس کے بازو نہ تھامتا تو وہ یقیناً گر

جاتی

"کیا۔؟" اس نے بے یقینی سے پوچھا

"ہاں بوا سچ کہہ رہی ہیں میں شادی کر رہا ہوں اور میں تم سے اب یہ امید تو کر سکتا ہوں نا کہ تم میرا گھر بسنے دو گی اس میں کوئی مشکل نہیں ڈالو گی۔؟" وہ مرحا کے پڑمردہ چہرے کو دیکھ کر پوچھ رہا تھا۔ مرحا نے آنسوؤں سے بھری آنکھوں سے محب کو دیکھا جس کا چہرہ اسے دھندلایا ہوا لگ رہا تھا وہ محب کو ٹھیک سے نہیں دیکھ پارہی تھی اس نے سر نہ میں ہلایا

"نہیں آپ جھوٹ بول رہے ہیں" اس کے اندر کی ایک موہوم سی امید ٹوٹ کر ہی نہ دیتی تھی۔

"میں سچ کہہ رہا ہوں"

"نہیں" وہ چلائی تھی

"تمہاری قسم" محب کی بات پہ اس کے لب سل گئے اس کے آنسوؤں آنکھ سے نکل کر چہرے پھر چہرے سے فرش پہ جا کر بے مول ہو گئے محب کا چہرہ اب واضح تھا مرحا کچھ دیر محب کو دیکھتی رہی پھر اس نے آہستہ سے محب سے اپنے بازو چھڑائے





وہ نیم بے ہوش تھی۔ جب پورے ہوش میں آئی تو اس نے اپنے بیڈ کے قریب محب اور بوا کو پریشان کھڑا دیکھا۔ اسے آنکھیں کھولے دیکھ بوا اسکی طرف لپکیں

"میری بچی" انہوں نے مرحا کو سینے سے لگانا چاہا پر مرحاسمٹ گئی۔ بوا کے ہاتھ بے جان ہو گئے وہ وہیں رک گئیں۔

محب مرحا کی طرف نہیں بڑھا تھا وہ بس کھڑا اسے دیکھ رہا تھا۔ مرحابیڈ سے اٹھنے لگی

"لیٹی رہو مرحا" وہ بولا تو مرحانے اسے چبھتی ہوئی نظروں سے دیکھا

"بے ہوش ہوئی تھی مری نہیں ہوں اور نہ ہی مروں گی آپ میری فکر نہ کریں" اس کے لہجے

محب کے لیے تنفر تھا محب کے دل پہ چوٹ سی لگی تھی اور یہ شروعات تھی۔ مرحابیڈ سے

کھڑی ہو گئی اپنا دوپٹہ اٹھایا اور سینے پہ پھیلا لیا۔ وہ قدم بڑھا کر کمرے سے نکل رہی تھی محب

نے اسکا ہاتھ پکڑا

"کہاں جا رہی ہو۔؟" وہ اس کی کلانی تھام کر چونکا تھا اس نے آگے بڑھ کر مرہا کے ماتھے پہ

ہاتھ رکھا

"لیٹ جاؤ تمہیں بخار ہے"

"میرا ہاتھ اب دوبارہ مت پکڑیئے گا آپ۔" وہ چلائی اور محب کے ہاتھ کو جھٹک کر مرہا کمرے سے نکل گئی۔ بو اور محب اس کے پیچھے بھاگے تھے۔

مرہا تیز قدموں سے زینے پھلانگتی لاؤنج میں آگئی تھی محب اس کے پیچھے ہی تھا مرہا کی نہیں وہ لاؤنج سے پورچ میں آگئی۔

"جلدی چلو" اس نے ڈرائیور کو کہا

"مرہا" محب کا ماتھا ٹھنکا وہ بھاگ کر مرہا کے پاس آیا بو ابھی داخلی دروازے میں آگئی تھیں

"تم چلو" مرہا نے محب کی بات کو نظر انداز کر دیا وہ ڈرائیور کو کہہ رہی تھی جو ہونق بنا کبھی

مرہا تو کبھی محب کو دیکھ رہا ہے

"تمہیں سنائی نہیں دے رہا۔؟" مر حائی تو ڈرائیور بھاگ کر گاڑی کا دروازہ کھولنے لگا

"رکو تم یہ کہیں نہیں جا رہی" محب نے مر حاکا ہاتھ دوبارہ پکڑا اور اب کی بار مضبوطی سے پکڑا

تھا "تم کہیں نہیں جا رہی چلو اندر" وہ مر حاکو اندر لے جانے لگا تھا مر حاکا دوپٹہ کاندھے سے

ڈھلک گیا تھا اس نے کھا جانے والی نظروں سے محب کو دیکھا

"میرا ہاتھ چھوڑ دیں آپ ہر وقت میرے باپ بننے کی کوشش نہ کیا کریں آپ ہوتے کون ہیں

مجھے روکنے والے میں اپنے امی ابو کے پاس جاؤں گی" وہ بھرائی ہوئی آواز سے کہہ رہی تھی۔

رات کی تیرگی خاموشی سے سب دیکھ رہی تھی

"مر حاتم وہاں نہیں جاؤ گی" محب کا انداز سمجھانے والا تھا اسے مر حاکا کی بات بری لگی تھی پر وہ

ضبط کر گیا تھا

"میں نے آپ سے پوچھا ہے آپ ہوتے کون ہیں مجھے روکنے والے۔؟" وہ چبا چبا کر بولی تھی

آنکھوں میں نمی ٹھہری تھی

"بتائیں" مرحانے دوبارہ پوچھا محب خاموش رہا وہ زخمی سامسکائی

"میرا ہاتھ چھوڑ دیں محب میں نے وہاں جانا ہے مجھے امی ابو یاد آرہے ہیں" وہ رونے لگی تھی  
ایک ہاتھ سے چہرہ چھپا کر وہ سسک رہی تھی

"بچے اس وقت نہیں جاتے" محب نے اسے سینے سے لگانا چاہا

"آپ مجھے چھوڑ کیوں نہیں رہے میں نے جانا ہے آپ مجھ سے دور رہیں اب" اس نے پوری  
قوت سے محب کے ہاتھ سے اپنا ہاتھ چھڑا لیا

"میں نے کہا نا تم نہیں جاؤ گی" اس کا لہجہ سخت ہوا تھا

"میں آج آپ کو جا کر دکھاؤں گی" اس نے محب کی آنکھوں میں آنکھیں ڈال کر کہا تھا۔ محب  
نے اپنا لہجہ درست کیا

"بات مان جاتے ہیں مرحانے صبح لے جاؤں گا"

"میں آپ کے ساتھ نہیں جاؤں گی"

"اچھا بوا کے ساتھ چلی جانا"

"میں اکیلی جاؤں گی اور ابھی جاؤں گی" وہ کہہ کر گاڑی کا دروازہ کھولنے لگی

"مرحبا بس بہت ہو گیا" محب نے غصے سے اسے بازو سے پکڑا اور لے جانے لگا مرحانے اسے

دھکا دیا

"میں یتیم ضرور ہوں پر آپ کی غلام نہیں ہوں جو آپ کی کہی ہر بات مانتی رہوں گی، مانتی ہوں

آپ کے بہت احسان ہیں مجھ پہ، آپ بہت عظیم ہیں مجھے پتہ ہے پر میری زندگی کے فیصلے اب

میں خود کروں گی آپ میری جان بخش دیں" اس نے محب کے سامنے ہاتھ جوڑ لیے تھے۔

محب نے شعلہ اگلتی آنکھوں سے اسے دیکھا

"اب کہہ دیا یہ دوبارہ کہا تو جان سے مار دوں گا تمہیں سمجھیں؟ تم یتیم نہیں ہو"

"میں یتیم پہلے نہیں تھی پر آج ہو گئی ہوں، یتیم وہی ہوتا ہے نا جس کا کوئی نہ ہو آج میرا بھی کوئی بھی نہیں ہے مرہا آج اکیلی ہو گئی ہے مرہا آج صحیح معنوں میں یتیم ہو گئی ہے" وہ ہنسی تھی اس نے اپنے آنسو صاف کیے

"اور محب آپ کو پتہ ہے یتیموں کی بدعا نہیں لینی چاہیے اور میری تو بالکل مت لیجئے گا میرا تو آج دل بھی ٹوٹا ہے آج میری خدا قریب سے سنے گا" محب نے اسے صعوبت سے دیکھا مرہا بھی اسے ہی دیکھ رہی تھی وہ قدم قدم چلتی محب کے مقابل آگئی۔ بو ابے جان سی دروازے کی چوکھٹ سے لگی کھڑکیں سب دیکھ رہی تھیں

"آج سے آپ میرے کچھ نہیں لگتے ہم کزن ہیں اور بس کزن ہی رہیں گے" وہ سرخ آنکھوں سے اس کی آنکھوں میں جھانک کر کہہ رہی تھی "آپ مجھ سے محبت نہیں کرتے آپ نے آج

ثبوت دے دیا اب میری باری اب باقی کی کہانی میں لکھوں گی اور ایسی لکھوں گی کہ آپ روئیں گے پڑھ کر" مرہا نے گیلی سانس اندر کھینچی آنکھیں صاف کیں "میں اب آپ کو کبھی

تنگ نہیں کروں گی آپ کو منگنی مبارک ہو" وہ اب کی بار مسکائی تھی پر اس کی مسکان میں کرب تھا۔

"میں اپنی امی ابو کے پاس جا رہی ہوں آپ میرے پیچھے نہیں آئیں گے مرحا بڑی ہو گئی ہے محب، اسے اب آپ کی ضرورت نہیں ہے" وہ حوصلہ کر کے سب کہہ کر گاڑی میں بیٹھ گئی "تمہیں خط لکھوں کہ آ کر گاڑی چلاؤ۔؟" وہ ڈرائیور پہ چلائی تھی ڈرائیور تیزی سے گاڑی کا دروازہ کھول کر اندر بیٹھا اور گاڑی چلائی محب کی آنکھوں کے سامنے مرحا گاڑی میں بیٹھ کر حویلی سے نکل گئی تھی۔۔۔

~~~~~

&&

~~~~~



وہ گاڑی کی پشت سے سر ٹکا کر آنکھیں موندے ہوئے تھی۔ گاڑی قبرستان کے قریب تھی وہ جانتی تھی کہ محب کی گاڑی اس کی گاڑی کے پیچھے ہی ہے پر وہ اب تھک گئی تھی وہ محب سے اور الجھنا نہیں چاہتی تھی۔ کچھ دیر بعد گاڑی رکی تو اس نے آنکھیں کھولیں

"میں ابھی آرہی ہوں" وہ کہہ کر گاڑی سے نکل گئی اور قبرستان میں داخل ہو گئی۔ محب کی گاڑی کچھ فاصلے پہ ہی رک گئی تھی اس نے مرہا کو اندر جاتے ہوئے گاڑی سے ہی دیکھ لیا تھا مرہا قبرستان میں داخل ہو گئی تھی ہر طرف خوفناک قسم کی خاموشی چھائی تھی۔ وہ سیدھی چلتی دو قبروں کے پاس آکر رک گئی

"میں آپ دونوں سے بہت ناراض ہوں" وہ گھٹنوں کے بل بیٹھ گئی "آپ دونوں مجھے چھوڑ کر کیوں چلے گئے؟ کاش آپ دونوں زندہ ہوتے میں محب سے کبھی ملی ہی نہ ہوتی کاش مجھے ان سے محبت نہ ہوئی ہوتی اور میں آج اتنی تکلیف میں نہ ہوتی امی" اس کی سسکیاں بندھ گئیں پر وہ بول رہی تھی "میں نے انہیں کہا کہ مجھے اب ان کی ضرورت نہیں ہے پر میں جھوٹ کہہ

رہی تھی امی مجھے محب کی بہت ضرورت ہے میں ان کے بغیر نہیں رہ سکتی میں کیسے دیکھوں گی  
انہیں کسی اور کا ہوتے ہوئے؟ میں نہیں رہ سکتی ان کے بغیر امی ابو" وہ پھوٹ پھوٹ کر رونے  
لگی تھی۔ وہ وہاں خاک پہ بیٹھی اپنی خاک ہوئی محبت، امید، اور مان کو رو رہی تھی مرہا اپنی  
محبت پہ آج جی بھر کر رو لے گی۔۔۔

&&&&&&&&&&&&&&&&&&

---

&&&&&&&&

---

وہ گھر واپس آئی تو سنبھلی ہوئی لگتی تھی محب اس کے آنے سے پہلے ہی آگیا تھا۔ وہ اب بوا کے  
ساتھ لاؤنج میں بیٹھا تھا مرہا کو اندر آتا دیکھا بوا کھڑی ہو کر اس کے پاس آئیں  
"میں ٹھیک ہوں بوا" بوانے اسے آکر سینے سے لگایا تو اس نے نارمل لہجے سے کہا  
"جانتی ہوں پر میں ٹھیک نہیں ہوں" مرہا ہلکا سا ہنس دی

"یہ بھی جانتی ہوں" اس نے بوا کے ہاتھ تھامے، ان کے سامنے آئی "مجھے لگتا تھا بوا آپ مجھے سمجھتی ہیں پر آپ نے بھی مجھ سے سب کچھ چھپایا مجھے بہت دکھ ہوا ہے بوا" اس کی آواز بھرائی لگی۔ مرحانے گہرے سانس لیے "پر خیر کوئی بات نہیں اب مجھے کسی سے کوئی گلہ شکوہ نہیں ہے" اس نے بوا کے ہاتھ چھوڑے

"میں اپنے کمرے میں جا رہی ہوں" وہ کہہ کر جانے لگی پھر رکی "مجھے معاف کر دینا بوا میں نے آپ کو بہت تنگ کیا ہے آج سے نہیں کروں گی" اس نے محب کو دیکھا جو نظریں جھکا کر بیٹھا تھا "آپ بھی کر دیجئے گا محب" محب نے چونک کر اسے دیکھا وہ مسکرا رہی تھی اور اس کی مسکان میں چھپا دکھ ہائے محب کے دل پہ چھریاں چلی تھیں "مجھے پلوشہ باجی بہت اچھی لگتی ہیں آپ دونوں ساتھ اچھے لگیں گے میں کل ان سے ملنے جاؤں گی" بوا کو دیکھا

"لے کر جائیں گی نا۔؟" بوا رونے لگی تھیں۔



ملتان پہ گہرے ملول نے اپنا ڈیرہ جمالیا تھا۔ یوں لگتا تھا جیسے لان کے پھول، چہچہاتی چڑیا، اگتا سورج، بکھرتی کر نیں سب اداس ہیں۔ وہ سب آنکھوں میں دکھ لیے کمرے میں تیار ہوتی لڑکی کو دیکھ رہے تھے۔ جو سنگھار میز کے سامنے کھڑی تھی۔ ہلکے سبز رنگ کی قمیض شلووار کے ساتھ اس نے سفید دوپٹہ لیا ہوا تھا۔ ہاتھ بڑھا کر اس نے کاجل اٹھایا اور بے نور آنکھوں کو سیاہی سے لبریز کر لیا۔ لب پہ ہالپ گلو ز لگا کر اس نے خود کو شیشے میں دیکھا۔ مسکائی، ایک ناکام کوشش کے ساتھ، جب ناکام ہو گئی تو فوراً شیشے سے نظریں ہٹالیں اگر خود کو دیکھتی رہتی تو رونے لگتی۔

وہ شیشے سے ہٹ کر جوتے پہننے لگی۔ جھک کر اس نے سفید ہیلز کے اسٹریپس بند کیے، دوپٹی فرش پہ آ بچھا تھا۔ مرحانے جب اسٹریپس بند کر لیے تو سیدھی ہوئی دوپٹہ سیٹ کیا اور کھلے بالوں کو کمر پہ پھیلاتی وہ نیچے چلی گئی تھی





سوٹ تھا جو وہ طلاق کے بعد پہن رہی تھی آج اسے سجتا تھا "یعنی آج میں نے اپنی لاش کو دفن ہونے کے لیے خود ہی تیار کرنا ہے" اس نے تکلیف سے سوچا

"امی آپ مجھ سے اتنی تنگ آگئی ہیں۔؟" وہ بھرائی ہوئی آواز سے بولی۔ امی کی طرف اب اس کا چہرہ تھا۔ آنکھوں میں نمی جمع تھی

"میں تم سے نہیں تمہارے اس روگ سے تنگ آگئی ہوں میں نہیں چاہتی کہ تم اپنی زندگی یونہی برباد کر لو۔ تمہاری ابھی عمر ہی کیا ہے اللہ اب کی بار سب بہتر کریں گے"

"میں بھی تو تیمور کی دفعہ میں یہی کہتی تھی تب اللہ نے سب بہتر کیوں نہیں کیا امی۔؟" اس کے چہرے پہ آنسو لڑھکنے لگے۔

"پلوشہ وہ لوگ آنے والے ہیں اب دوبارہ ماتم مت کرنے کھڑی ہو جاؤ اب یقیناً سب اچھا ہی ہو گا مجھے یقین ہے" امی کی آنکھوں میں دہے جل رہے تھے پلوشہ کو ان دیوں کی روشنی چھنے

لگی



"امی تیمور مر جائے گا"

میں کہتی ہوں اللہ کرے وہ مرے سے مر ہی جانا چاہیے "امی نے تنفر سے کہا پلوشہ کی روح تک لرز گئی۔

"امی۔۔۔" وہ بس اتنا ہی کہہ سکی۔ امی نے سر جھٹکا

"تم تیار ہو جاؤ پلوشہ تمہیں اللہ کا واسطہ ہے۔ مجھے اور پریشان نہ کرو۔ تم نے ایک بار اپنے دل کی کر لی اب مجھے فیصلہ کرنے دو تم وہاں خوش رہو گی "امی نے اس کے گال پہ ہاتھ رکھا

"تیار ہو جاؤ جلدی سے "وہ اس کا گال تھپکتیں باہر چلی گئی تھیں۔ پلوشہ شل ہوتے وجود کے ساتھ چار پائی پہ نڈھال سی بیٹھ گئی تھی۔۔۔

&&&&&&&&&&&&&&&

&&

وہ لوگ پلوشہ کے گھر کے کمرے میں بیٹھے تھے۔ مرہا پلوشہ کو دیکھ رہی تھی جس نے نظریں جھکائی ہوئی تھیں۔ محب انہیں چھوڑ کر چلا گیا تھا۔ پلوشہ کی امی لو ازمات سجا رہی تھیں انہوں نے چائے کے کپ مرہا اور بو اکی جانب بڑھائے، مرہا نے مسکرا کر سر نہ میں ہلا دیا

"میں نہیں پیتی چائے" امی سمجھنے والے انداز سے سر ہلاتیں بو اکی جانب مڑ گئیں بو ا نے چائے کا کپ تھاما اور پہلی سپ لے کر بات کا آغاز کیا

"محب چاہتا ہے ہم نکاح پر سوں ہی کر لیں" پلوشہ ان کی بات پہ چونکی تھی پر مرہا حالاً تعلق سی بیٹھی تھی جیسے اسے سنائی ہی نہ دے رہا ہو لیکن اندر ہی اندر ایک طوفان اٹھنے لگا تھا

"میں بھی یہی چاہتی ہوں" پلوشہ کی امی نے فوراً سے کہا بو ا ان کی بات پہ گہرا سا مسکا دیں انہوں نے کن اکھیوں سے مرہا کو دیکھا تھا جو نظریں جھکا کر بیٹھی تھی

"میں مٹھائی لاتی ہوں" کہہ کر پلوشہ کی امی کمرے سے چلی گئیں۔ جب وہ واپس آئیں تو ان کے ہاتھ میں مٹھائی کی پلیٹ تھی انہوں نے بو ا کو مٹھائی دی پھر وہ مرہا کی جانب ہوئیں

"یہ نہیں کھاتی" بوانے منع کیا مر حاکم مسکرا کر بولی

"نہیں میں آج کھاؤں گی" اس نے پلیٹ سے مٹھائی اٹھائی اور کھانے لگی۔ بوا سے دکھ سے دیکھتی رہ گئیں مر حاکم آنکھوں کے گوشے بھگنے لگے تھے وہ مٹھائی کو انگلیوں میں تھامے دیکھ رہی تھی

"کھاؤ شتاباش اچھی ہے" کچھ سال پہلے کا محب اور مر حاکم آج کی مر حاکم کے سامنے آکھڑے ہوئے

"میں نہیں کھاتی" اس نے گنداسا منہ بنایا

"چاکلٹ جیسی ہی ہوتی ہے"

"پر چاکلیٹ نہیں ہوتی" مر حاکم نے فوراً جواب دیا

"یہ دیکھو یہ تم جیسی ہے" اس نے برنی اٹھا کر مر حاکم کے سامنے کی

"میں تو ایسی نہیں ہوں" مر حاکم نے بولی تب والی مر حاکم شوخ چنچل اور لڑاکا تھی

"تم ایسی ہی ہو میری چھوٹی سی موٹی سی برنی، اور میرا ڈوپٹرا، میرا پانڈا" وہ لاڈ سے اس کا گال کھینچ پھتا کہہ رہا تھا

"محب۔۔۔" وہ چلائی "درد ہو رہا ہے"

"لو اتنے پیار سے کھینچ رہا ہوں" وہ حیران ہوا تھا

"پھر بھی درد ہو رہا ہے آپ بس مجھے ابھی چاکلیٹ لا کر دیں" محب نے نہ میں سر ہلایا

"میرے بابو اس وقت میں کہیں نہیں جا رہا کل لا کر دوں گا ابھی تو بہت رات ہو رہی ہے" اس

نے کچن کی کھڑکی سے باہر دیکھتے ہوئے آواز کو پراسرار بنا کر کہا وہ مرزا کو چاکلیٹ کی جگہ

مٹھائی پہ بہلا رہا تھا۔ اس کی بات پہ مرزا نے زور سے سر نہ میں ہلایا

"مجھے وہی چاہیے"

"مرزا اتنی ضدیں اچھی نہیں ہوتیں میں بات نہیں کروں گا" وہ خفگی سے بولا

"میں خود بولتی رہی ہوں گی آپ بس جواب دیتے رہنا" وہ ہنسی دبا کر بولی

"چالا کو ماسی میں جواب بھی نہیں دوں گا" اس نے ناراضی سے مٹھائیں کھ کر سینے پہ ہاتھ باندھ لیے

"میں بار بار بولوں گی آپ کو تنگ کر دوں گی" مر حاشرت سے بولی تھی

مرحاک کی آنکھ میں آنسو بنا اور دائیں میں گر گیا اور پرانے محب اور مرحادونوں ہی دامن میں آنسو کے ساتھ جذب ہو گئے وہ تیزی سے اٹھی

"میں ابھی آرہی ہوں" اس نے بغیر پلٹے کہا وہ کمرے سے نکل گئی تھی بوادفتتاً بے چین ہوئی تھیں۔

"پلوشہ جاؤ شاید اسے کسی چیز کی ضرورت ہو" امی نے محبت سے پلوشہ کو کہا تو پلوشہ سر ہلاتی اٹھ کر باہر چلی گئی۔ بو ا پلوشہ کو روکنا چاہتی تھیں۔ وہ نہیں چاہتی تھیں کہ پلوشہ مرحا کو روتے دیکھے پر پلوشہ کمرے سے نکل گئی تھی

مرحباہر صحن میں دیوار کے قریب رکھے پھولوں کی طرف کھڑی تھی۔ پلوشہ نے آہستگی سے اس کے شانے پہ ہاتھ رکھا مگر چونک کر پلٹی

"تم ٹھیک ہو۔؟" اس نے پوچھا۔ مگر حاکمی آنکھیں بھیگی ہوئی تھیں اس نے سر اثبات میں ہلایا

"جی ٹھیک ہوں"

"پھر رو کیوں رہی ہو۔؟"

"نہیں آنکھیں میں کچھ چلا گیا تھا" مگر حانے آنکھیں رگڑنا شروع کر دیں

"جب آنکھیں میں کچھ جاتا ہے تو ایک آنکھ میں جاتا ہے دونوں میں نہیں جاتا مگر حاور

آنکھوں میں اتنا پانی تبھی آتا ہے جب انسان کا دل اسے چھوڑ کر چلا گیا ہو" مگر حانے پلوشہ کی

بات پہ پہلو بدلا

"ایسی بات نہیں ہے باجی میں ٹھیک ہوں آپ اندازے غلط لگا رہی ہیں" مر حاب نارمل ہو گئی تھی اس نے گیلی سانس کھینچ کر خود کو نارمل کیا۔ پلوشہ کچھ دیر اسے دیکھتی رہی پھر اس نے سر کو جنبش دی

"ٹھیک ہے" وہ اتنا کہہ کر خاموش ہو گئی

"آپ بہت خوش قسمت ہیں باجی" وہ مر حاک کی بات پہ چونکی پھر ادا سی سے ہنس دی "تمہیں لگتی ہوں"

"شاید ہاں" مر حانے فوراً کہا پھر اس نے پلوشہ کے ہاتھ تھامے

"آپ آج بہت پیاری لگ رہی ہیں میرے محب دیکھتے تو۔۔" وہ اتنا کہہ کر رکی سر نہ میں ہلایا اس کی اس معصوم سی حرکت پہ پلوشہ کے دل میں ٹیس اٹھی

"آپ کے محب اگر آپ کو دیکھتے تو حیران رہ جاتے" اس نے خود کی تصحیح کر کے بات مکمل کی پر بات میں جذبانہ تھا اور نہ ہی پلوشہ کو اس بات سے خوشی ہوئی وہ اور اس ہو گئی اس نے مرحا کے ہاتھ کو دبایا

"وہ تمہارے محب ہیں مرحا" پلوشہ کی بات پہ مرحا کچھ دیر کے لیے کچھ نہ بول سکی پھر اس نے سر نفی میں ہلایا

"وہ میرے نہیں ہیں وہ آپ کے ہیں" اس نے اپنے ہاتھ پلوشہ سے چھڑائے اور کمرے میں چلی گئی۔ پلوشہ کا دل خالی ہو گیا تھا۔۔۔

کچھ دیر کے بعد بو اور مرحا وہاں سے چلی گئی تھیں۔ پلوشہ نے کپڑے بدلے اور کمرے میں آکر لیٹ گئی۔ اس نے موبائل اٹھا کر دیکھا اس پہ تیمور کے میسج آئے ہوئے تھے اس نے انہیں پڑھے بغیر ڈلیٹ کیا اور آنکھیں موند لیں



دو دن بعد اس کا نکاح تھا وہ اب ماضی میں الجھی نہیں رہ سکتی اسے آگے بڑھنا تھا وہ اب اپنی امی کے حلاف نہیں جانا چاہتی تھی۔۔۔۔۔

~~~~~

~~~

دو دن یوں گزرے جیسے دوپہل ہوں۔ ملتان پہ دوسرے دن کی شام سو گوار سی تھی۔ آسمان پہ بادل چھائے تھے

محب کی حویلی میں چند مہمان جمع تھے۔ وانیہ اسکی امی ابو اور اسکا شوہر بھی موجود تھے۔ جنہوں نے ابھی بارات لے کر جانی تھی۔ محب لاؤنج میں صوفے پہ بیٹھا تھا سفید کاٹن کے سوٹ میں ملبوس وہ ہمیشہ جیسا خوب رو لگتا تھا۔ کالے بال پف کی صورت ڈھلے تھے۔ آنکھوں میں سرخ

دھاگے تھے جیسے وہ پوری رات سویانہ ہو۔ بو اس کے سر سے کچھ رقم وار رہی تھیں۔ گھر میں شادی ہو رہی تھی پر شادی جیسی کوئی خوشی اس گھر میں ڈھونڈنے سے بھی نہیں مل رہی تھی بو ا

نے رقم ملازموں میں تقسیم کر کے نظریں زینوں کی طرف کیں تو وہاں سے مرحا اتر رہی تھی۔ اپنے ہلکے جانی لہنگے کو دونوں جانب سے تھامے وہ سہج سہج کرا تر رہی تھی۔ بال کمر پہ بکھرے تھے۔ چہرے پہ میک اپ تھا پر آنکھوں میں اداسی تھی۔ وہ چلتی ہوئی بوا کے پاس آگئی بوانے اس کی بلائی لی

"بہت حسین لگ رہی ہو"

"کیا فرق پڑتا ہے۔!" وہ کہہ کر جانے لگی محب فوراً کھڑا ہوا

"مرحہ۔؟" اس نے مرحا کو پکارا مرحا کے قدم رک گئے دل زور زور سے دھڑکنے لگا۔ اسے محب کے قدموں کی چاپ اپنے قریب ہوتی محسوس ہو رہی تھی وہ مرحا کے پاس آگیا تھا۔ اس نے مرحا کا ہاتھ تھاما

"میری بات سن لو آخری بار" اس کے لہجے میں التجا تھی۔ وہ کہہ کر اس کا ہاتھ تھام کر اپنے ساتھ لے جا رہا تھا مرحا خاموشی سے اس کے ساتھ چلنے لگی تھی۔

وہ کچھ دور جا کر رکا گیا حویلی کے اس کونے میں کوئی نہ تھا سب مہمان اور مہمانوں کا شور پیچھے ہی رہ گیا تھا۔

"مجھے معاف کر دو مرحا میں نے تم پہ بہت غصہ کیا تمہیں مارا۔۔۔" مرحا نے اس کے سامنے ہاتھ جھلایا

"بس کریں محب مجھے یہ سب نہیں سننا اور میں ہوتی کون ہوں معاف کرنے والی؟ آپ نے تو مجھ پہ بہت سے احسان کیے ہیں میرا خیال رکھا مجھے سنبھلا اور میں نے آپ کہا تھا محب اب ہمارے درمیان وہ گزری باتیں دوبارہ نہیں ہوں گی آپ آج سے اپنے راستے میں اپنے" وہ کہہ کر جانے لگی

"تم کچھ غلط نہیں کرو گی مرحا اگر تم نے کچھ بھی غلط کیا اپنے ساتھ تو میں خود کو معاف نہیں کر پاؤں گا" مرحا اس کی بات پہ ہنسی

"میں آپ سے وعدہ کرتی ہوں آپ کا گھر آج ضرور بسے گا میں اس میں کوئی رکاوٹ نہیں ڈالوں گی" اس کا لہجہ طنزیہ تھا محب وہیں کھڑا رہ گیا تھا۔ وہ مرہا کو خود سے دور جاتا دیکھ رہا تھا۔  
فاصلے ان میں آگئے تھے۔

مرہا وہاں سے چل کر لاؤنج میں آگئی تھی۔ وانہ کی امی نے پہلے مرہا کو دیکھا پھر بوا کے پاس آگئیں

"مجھے تو لگا تھا آپ محب کی شادی مرہا سے کریں گی اور اب اچانک ہی کسی اور سے طے کر دی اور سیدھا نکاح" وہ جب سے آئی تھیں یونہی بار بار حیران ہو کر کہہ رہی تھیں۔ بوا ان کی بات پہ چڑگئیں

"آپ یہاں شادی میں آئی ہیں یا ہمارے گھر کی جڑوں کو ماپنیں کہ وہ کتنی گہری ہیں؟ آپ مہربانی کریں اس وقت خاموش رہیں" بوا یہ کہہ کر وہاں سے چلی گئیں وانہ کی امی کے چہرے پہ بے عزتی کے سائے لہرانے لگے تھے۔۔۔



"نہیں وہ سب میرا وہم تھا اگر انہیں مجھ سے محبت ہوتی تو یہ شادی کے لیے نہ مانتے" اس نے

اپنے خیالوں کی تردید کی اور سیدھی ہو گئی۔ محب کا ہاتھ اپنے بازو سے ہٹایا

"میں سنہجھل گئی ہوں محب آپ یہ بات سمجھ جائیں، مجھے آپ کی ضرورت نہیں ہے" محب نے

لب بھینچ کر اسے دیکھا دوبارہ اس کا بازو پکڑا اب کی بار گرفت سخت تھی۔

"جانتا ہوں، تم بہت بڑی ہو گئی ہو، تم اب اتنی بڑی ہو گئی ہو کہ تم اپنے محب کو طعنہ دو گی"

"اپنے محب" مرحانے کرب سے یہ الفاظ دہرائے۔

"آپ میرے نہیں ہیں محب آپ نے ہی کہا تھا" وہ بھرائی ہوئی آواز سے بولی تھی

"اور تم نے مان لیا۔؟" محب کے دل نے کہا پر محب خاموش رہا۔ مرحانے کرب سے اس کے جواب کا

انتظار کرتی رہی پھر وہ اداسی سے مسکرائی

"شکریہ" وہ کہہ کر آنکھوں کے بھگتے گوشوں کو انگلیوں کی پور سے صاف کرتی آگے بڑھنے

لگی کہ محب نے پوچھا

"کہاں جا رہی ہو۔؟"

"بوکا پرس لینے جا رہی ہوں" مرحانے سرد لہجے سے جواب دیا

"میں ادھر ہی تمہارا انتظار کر رہا ہوں تم میرے ساتھ میری گاڑی میں جاؤ گی" وہ کہہ کر رخ

موڑ کر کھڑا ہو گیا۔ مرحاس کی بات پہ جھنجھلا گئی

"میں وانہیہ کے ساتھ جاؤں گی آپ مجھے میرے حال پہ کیوں نہیں چھوڑ دیتے؟ میں کتنی اذیت

میں ہوں آپ کو کیا اندازہ، آپ کیوں مجھے اتنی تکلیف دے رہیں محب؟ میں نہیں جانا چاہتی

آپ کے ساتھ آپ جائیں پلیز" وہ کہہ کر اپنے آنسو صاف کرتی اندر بڑھ گئی۔ محب کا دل کیا وہ

اپنا سردیوار میں مار لے۔ وہ خود کو کونسے دور ہے پہ لے آیا تھا۔

&&&&&&&&&&&&&

&&&&&&&&&&&

حسین آگاہی کے بازار کو عبور کرتا وہ اندرون گلیوں میں داخل ہوا تھا۔ اس کے اندر سناٹے بڑھ رہے تھے۔ اسے لگ رہا تھا جیسے اس کی جان آج نکل جائے گی۔ وہ پلوشہ کے نمبر پہ بار بار کال کر رہا تھا پر نمبر بند تھا۔ وہ چلتا ہوا اس کے گھر کے دروازے کے سامنے آگیا اس نے دروازے پہ دستک دی۔ کچھ دیر بعد دروازہ کھل گیا۔ سامنے ایک لڑکی کھڑی تھی۔ وہ اس لڑکی کو نہیں جانتا تھا۔ لڑکی بھی سوالیہ نظروں سے اسے دیکھ رہی تھی

"جی۔؟" لڑکی نے پوچھا

"یہ پلوشہ کا گھر ہے۔؟" اسے خود پہ شبہ ہوا وہ پوچھ کر دو قدم پیچھے بھی ہوا تھا۔ یہ پلوشہ کا ہی گھر تھا پھر یہاں کیا ہو رہا تھا۔ خطرے کی گھنٹی اس کے اندر بجنے لگی

"جی یہ پلوشہ باجی کا ہی گھر آپ کون۔؟"

"میں۔؟" وہ سوچنے لگا۔ تبھی لڑکی چہکی

"آپ بھی شادی میں آئے ہیں۔؟" لڑکی اسے کوئی مہمان سمجھ رہی تھی۔



"شادی۔؟" تیمور نے تعجب سے دہرایا "کس کی شادی۔؟" اس نے پوچھا۔ لڑکی اس کی بات

پہ حیران ہوئی پھر بولی

"پلوشہ باجی کی" تیمور کو لگا اس پہ آسمان آگرا ہے

"پلوشہ کی شادی۔؟" اس نے صدمے سے دیوار کو تھاما۔ اس میں کھڑے ہونے کی سکت نہ

رہی تھی۔ لڑکی اسے حیران نظروں سے دیکھ رہی تھی۔ تیمور اس کی نظروں سے بے نیاز تھا

اس کے گرد لڑکی کے آخری تین لفظ گردش کرنے لگے تھے۔ تیمور کو لگا اس کا دل بند ہو جائے

گا

"پلوشہ کہاں ہے۔؟" اس نے بدقت پوچھا

"وہ پالر گئیں ہیں پر آپ کون ہیں۔؟" لڑکی کو اب ڈر لگنے لگا تھا

"پالر کہاں ہے۔؟" وہ لڑکی کا سوال نظر انداز کر گیا تھا

"میں کیوں بتاؤں آپ ہیں کون۔؟" لڑکی ہمت کر کے بولی



"نہیں ابھی تو نہیں آئی" پلوشہ کی سماعتوں میں ان کی آواز تو پڑ رہی تھی پر وہ کسی بھی بات کو سمجھنے سے قاصر تھی۔ وہ موٹر سائیکل پہ بیٹھ گئی تھی۔ اس کی نظریں کچھ فاصلے پہ کھڑے لڑکے پہ ٹھہر گئی تھیں۔ جس کی آنکھوں سے آنسو بہہ رہے تھے۔ وہ پلوشہ کو دیکھ رہا تھا۔ بہت دکھ سے، بہت ملال سے

"تیمور کی کہانی آج ختم ہو جائے گی" پلوشہ نے اس کے لبوں کی جنبش محسوس کی پر وہ اسے روک نہ کسی موٹر سائیکل چل پڑا تھا۔ جب تک وہ ہوش میں آئی تیمور اس کی نظروں سے اوجھل ہو گیا تھا۔۔۔

\*\*\*\*\*

\*\*\*\*\*

پلوشہ کے گھر میں بارات آکر بیٹھ گئی تھی۔ کھڈا آج خالی تھا مرغی چوزوں سمیت کٹ چکی تھی۔ چوزے بڑے ہو گئے تھے۔ گھر میں آئے مہمانوں نے ظہرانہ انہی سے تناول فرمایا تھا۔  
اب کھڈا بالکل سنسان پڑا تھا

محب، بوا، مرہا اور کچھ خاص مہمان کمرے میں بیٹھے تھے۔ نکاح ابھی نہیں ہوا تھا اور مرہا کے دل میں ایک امید ابھی باقی تھی کہ محب عین موقع پہ انکار کر دے گا پر اس کی یہ امید تب ٹوٹ گئی جب اس نے مولوی صاحب کو اندر آتے دیکھا۔ پلوشہ ہمسایوں کے گھر تھی جہاں اس نے تین بول پڑھ لیے تھے اب محب کی باری تھی۔ مرہا کا دل تاریکی میں ڈوب گیا وہ مولوی کے آنے کی گہما گہمی میں آہستگی سے کمرے سے نکل گئی۔ اس میں اتنی ہمت باقی نہیں تھی کہ وہ محب کو کسی اور کا ہوتے دیکھے مرہا باہر آگئی تھی۔۔۔۔۔ باہر رات ڈھل رہی تھی۔ مرہا کو اندھیروں نے گھس لیا تھا۔۔۔ وہ بے جان ہوتے قدموں سے بڑھتی جا رہی تھی۔ کہاں جا رہی تھی یہ اسے خود معلوم نہیں تھا۔



"محب وہ تکلیف میں ہے وہ تمہیں کسی اور کا ہوتا نہیں دیکھ سکے گی خدا کے لیے اس پہ رحم کرو  
اسے اسکے حال پہ چھوڑ دو اسے اب اپنا خیال خود رکھنے دو" بوانے اس کے ہاتھ پہ گرفت  
مضبوط کر لی محب دوبارہ بیٹھ گیا۔۔۔۔۔ اسے لگا جیسے کمرے میں دھند چھانے لگی ہے اسے کسی  
کی آواز نہیں سنائی دے رہی تھی۔

\*\*\*\*\*

وہ اپنی حویلی کے داخلی دروازے کے سامنے کھڑی تھی۔ لان کے پھول مرجھانے لگے تھے۔  
اس نے سر اٹھا کر محب کے کمرے کو دیکھا۔ پوری حویلی کی طرح وہاں بھی خاموشی چھائی  
تھی۔ اس کے کمرے کی کھڑکیاں بند تھیں۔ مرجھانے اپنا لہنگا اطراف سے اٹھایا۔  
"اب وقت ہے فیصلے کا"

وہ داخلی دروازہ عبور کرتی اندر داخل ہو گئی تھی۔ لاؤنج میں نیم اندھیرا تھا۔ خوابناک خاموشی  
ہر سو پھیلی تھی۔ وہ صوفوں کے پاس رک گئی۔

اس نے دیکھا وہاں ایک لڑکی ناراض سی بیٹھی ہے جو سامنے کھڑے محب کو کہہ رہی ہے

"مجھے اکیلے ڈر لگتا ہے" محب اس کے پاس بیٹھ گیا تھا وہ لڑکی کے آنسو صاف کر رہا تھا

لاؤنج میں صوفوں کے پاس کھڑی تنہا مرحاک کی آنکھیں بھر گئیں

"اب ہم نے جانا ہے تم سے دور"

وہ آگے بڑھ گئی۔ دوپٹہ کاندھے سے اب ڈھلک کر فرش پہ جھاڑو دے رہا تھا وہ زینے چھڑنے لگی تھی۔

وہ چلتی چلتی نادانستہ رک گئی۔

ایک لڑکی اس کے پاس سے گزر کر لائونج میں آگئی جس کے ہاتھ میں بیگ تھا جو ایدھی سینٹر جارہی تھی۔ محب اسے محظوظ نظروں سے دیکھ رہا تھا۔ وہ تب نہ گئی تھی تب اسے لگتا تھا محب اسی کا ہے پر وہ غلط تھی۔

مرحانے لاؤنج سے نظریں ہٹالیں آنکھوں کی نمی صاف کر کے اس نے اپنا لہنگا پھر سے پکڑا اور  
چلنے لگی۔

"اب ہم تمہیں دیکھنے کو میسر نہ ہوں گے"

وہ اپنے کمرے میں آگئی۔ بیڈ کے پاس گئی۔ جھکی وہاں سے بیگ نکالا جو اس نے پہلے سے پیک کر  
رکھا تھا۔ اسے کھول کر اس نے کالا عبایا نکالا۔

پھر وہ اپنے ہاتھ کی چوڑیاں اتارنے لگی۔ ساری چوڑیاں اتار کر اس نے بیڈ پہ رکھ دیں پھر وہ  
ڈریسنگ کے سامنے آگئی۔ ایک ایک آویزہ اس نے اتار بالوں کو چٹیاں میں جکڑا اور بار بار  
بھیگتی آنکھوں کو صاف کرتی وہ بیگ کی جانب بڑھ گئی۔ بیگ کو اٹھا کر اس نے بیڈ پہ رکھا اور کاغذ  
قلم لے کر اس پہ الفاظ گھسیٹنے لگی۔

\*\*\*\*\*

ایک خط محبت کے نام۔۔۔۔!



ایک خطِ محب کے نام۔۔۔۔!

جانِ مرہا۔۔۔۔

یا کہوں تمہیں جہانِ مرہا۔۔۔۔

تم کیا بن گئے ہو اس کے۔۔۔

یہ کیسے تمہیں بتائے مرہا۔۔۔۔

پر حالِ دل بتانا ضروری ہے۔۔۔۔

کیسے دل کا حال چھپائے مرہا۔۔۔

محب میں جب بھی آپ کے لیے کچھ لکھنے لگتی ہوں تو سوچ میں پڑ جاتی ہوں کہ آپ کے لیے

ایسا کیا لکھوں جسے بڑھ کر آپ خوش ہو جائیں پر آپ میرے لکھے سے خوش نہیں ہوتے۔

آپ غصے ہو جاتے ہیں۔ مجھے لگا تھا میں جب آپ کو بتاؤں گی کہ میں آپ سے بہت بہت بہت

بہت پیار کرتی ہوں تو آپ خوش ہو جائیں گے پر آپ نے غصہ کیا مجھے مارا بھی اور اب مجھ سے بات بھی نہیں کرتے۔۔۔۔

\*\*\*\*\*

وہ غائب دماغ سے سب کرتا جا رہا تھا اس نے بوا کو کہتے سنا

"محبت سائن کرو" محبت کو اپنا بے جان ہاتھ کاغذ پہ چلتا ہوا محسوس ہوا۔ اس کی نظر کاغذ پہ تھی پر آنکھوں میں دھواں بھرا تھا اور دماغ میں ایک ہی جملہ گردش کر رہا تھا

"آپ میرے ہیں محبت"

اس نے سائن کر کے دعا کے لیے ہاتھ اٹھائے۔ اسے اپنی لکیریں مٹی ہوئی نظر آئیں۔ اس کے ہاتھ خالی تھے۔ اس نے وہ خالی ہاتھ چہرے پہ پھیرے پھر کچھ لوگ اس سے ملے تھے۔

مولوی سے بغل گیر ہوتے اس کا سکوت ٹوٹا تھا۔ دھند کمرے سے چھٹ گئی تھی۔ اطراف کا شور پھر سے اسے سنائی دینے لگا تھا۔ وہ مر حاکو اب دوبارہ متلاشی نگاہوں سے دیکھ رہا تھا پر وہ کہیں نہ تھی۔

\*\*\*\*\*

محبت مجھے ان میں سے کسی بات کا دکھ نہیں بس دکھ یہ ہے کہ اب آپ میرے نہیں رہے آپ کا آج نکاح ہو جائے گیا اور آپ سچ میں کسی اور کے ہو جائیں گے اور "آپ میرے ہیں محبت" کہنے والی مر حاکو آج تنہا ہو گئی ہے وہ اب یہاں رک نہیں سکتی۔ رکی تو حق جتائے گی اور آپ اب مجھے کسی چیز کا بھی حق نہیں دے رہے۔

آپ جھوٹے تھے محبت۔ آپ کی محبت، آپ کی فکر، اور آپ کا یہ کہنا کہ آپ میرے ہیں آپ مجھ سے محبت کرتے ہیں یہ سب جھوٹ تھا اور میں اس سب کو سچ سمجھتی رہی۔ میں آپ کو دیکھتی تھی تو یوں لگتا تھا جیسے آپ کی آنکھوں میں میری پوری دنیا ہے آپ کا ہاتھ تھامتھی

تو اپنا آپ محفوظ لگتا تھا پر آج مر حا خود کو غیر محفوظ سمجھ رہی ہے اسے آج اپنے سائے سے بھی خوف آرہا۔

\*\*\*\*\*

وہ اب کاغذ کوتہ کر کے سائیڈ ٹیبل پہ رکھ کر جانے کے لیے کھڑی ہو گئی تھی اس نے برقعہ پہنا اور بیگ اٹھا کر کمرے سے نکل گئی۔

\*\*\*\*\*

وہ لوگ واپس کے لیے کھڑے تھے پلوشہ گاڑی میں بیٹھ گئی تھی بوامحب کے ساتھ کھڑی تھیں۔

"مر حا وانیہ کے ساتھ ہی آئے گی" بوانے بہت پہلے کی کہی ہوئی مر حا کی بات دہرائی تھی انہوں نے مر حا کو نکاح کے بعد سے نہیں دیکھا تھا کیونکہ وہ کہہ کر گئی تھی

"میں وانیہ کے ساتھ ہی ہوں" بو اس لیے بے فکر تھیں۔ وہ بھی یہی چاہتی تھیں کہ مر حاحب سے دور ہی رہے وہ محب کو دیکھتی تھی تو رونے لگتی تھی۔ پر بو کو کیا خبر تھی کہ مر حاحب چکی ہے۔

\*\*\*\*\*

محب میرے وجود میں اب تنہائی کی آگ پھیلنے لگی ہے میرا پورا وجود جل رہا۔ اگر یہاں رک گئی تو دل بھی اس آگ میں جل جائے گا اسی لیے محب میں جا رہی ہوں آپ کو چھوڑ کر، گھر کو چھوڑ کر، پردل کو اپنے ساتھ لے جا رہی ہوں یہاں چھوڑا تو آپ اسے اور اذیت دیں گے اس لیے مر حاحب سے اپنے ساتھ لے کر جا رہی ہے۔ آپ پلوشہ باجی کا خیال رکھیے گا وہ اچھی ہیں وہ تو بہت اچھی ہیں تبھی آپ ان کے ہو گئے اور مر حاحب خالی ہاتھ رہ گئی۔

آپ نے سچ کہا تھا محبت سے کچھ نہیں ملتا۔ سب چھین جاتا ہے اور میں نے سچ میں سب کچھ ہی کھو دیا اور ان گم ہوتی چیزوں میں سب سے پہلے نمبر پہ آپ آتے ہیں۔ مرحانے آپ کو گم کر دیا اور مرحا کے پاس کچھ بھی نہ بچا۔

\*\*\*\*\*

مرحا چلتی ہوئی باہر لان میں آگئی تھی اس نے مڑ کر ایک بار حویلی کو دیکھا جو اس لگتی تھی لان کے پھول بھی مرجھا گئے تھے مرحا کی آنکھیں دھندلا گئیں اس سے اور کھڑانہ ہوا گیا وہ تیزی سے حویلی سے نکل گئی

\*\*\*\*\*

وہ لوگ گھر آگئے تھے محب نے آتے ہی سب سے پہلے وانیہ وغیرہ کی گاڑی میں دیکھا "مرحا کہاں ہے۔؟" گاڑی سے سب اتر گئے تھے تو اس نے بے چینی سے ہو چھا

"وہ تو کہہ رہی تھی کہ وہ واپسی پہ آپ کے ساتھ آئے گی" وانیہ اس کے سوال پہ حیران سی بولی تھی۔ محب کا ماتھا ٹھنکا

"نہیں اس نے بوا کو کہا تھا کہ وہ تم لوگوں کے ساتھ آئے گی"

"پر ہمارے ساتھ تو وہ نہیں آئی" محب کا سر گول گول گھومنے لگا وہ بغیر تامل دوسری گاڑیوں کی طرف بڑھا تھا۔

"مرحبا کہیں نہیں ہے وہ وانیہ کے ساتھ نہیں آئی" بوا جو پلو شہ کو اندر کمرے میں بٹھا کر ابھی لاؤنج میں اتری ہی تھیں کہ محب نے اختلاف سے کہا اس کے زنگ اڑے ہوئے تھے بوانے چونک کر اسے دیکھا

"اپنے کمرے میں چلی گئی ہو گی تم نے وہاں دیکھا ہے۔؟" محب نے بوا کو جواب نہ دیا اور کمرے کی جانب بھاگا اسے لگ رہا تھا جیسے کچھ غلط ہو گیا ہے وہ جاتا جاتا رہا

"آپ باقی جگہ دیکھیں میں اسے کمرے میں دیکھتا ہوں" اس نے پلٹ کر کہا تھا محب کی حالت اچانک سے اتنی بدلی دیکھ کر بوا کا دل ڈوبنے لگا وہ بھی مر حاکو ڈھونڈنے لگی تھیں

پر ٹوٹے دل والے کہاں دوبارہ ملتے ہیں!

وہ مر حاکے کمرے میں آیا جو خالی پڑا تھا۔ اس نے متلاشی نظروں سے اطراف میں دیکھا و اش روم کا دروازہ بجایا پھر اسے کھولا وہاں کوئی نہ تھا۔ وہ تیزی سے کمرے سے نکل رہا تھا جب اس نے سائٹیڈ ٹیبل پہ رکھے خط کو دیکھا مر حاکا تیسرا اور آخری خط۔ محب نے وہ خط اٹھایا اور کھول کر پڑھنے لگا۔ اس کے وجود میں سناٹا قطرہ قطرہ اتر رہا تھا۔

\*\*\*\*\*

محب میں یہ نہیں کہوں گی کہ میں نے آپ کو معاف کیا۔ نہیں محب میں آپ کو کبھی معاف نہیں کروں گی۔ محبت کرنا اگر میرا قصور تھا تو اسے میرے دل میں جگانے والے آپ تھے۔

آپ کیوں میرے اتنے قریب آئے۔؟ میں نے تو نہیں کہا تھا آپ کو میری ٹوٹ کر فکر کرنے



کا۔ آپ نے فکر کی مجھے بے بس کر کے اپنے بس میں کیا اور جب میں بالکل بیکار ہو گئی تو آپ نے بھی چھوڑ دیا اب میں کیا کروں محب مجھے صبر نہیں آرہا میں اس بات پہ اگر پوری زندگی بھی ماتم کروں کہ اب آپ میرے نہیں ہیں تو شاید کم ہو گا۔

دانا دانا دانا۔۔۔۔

مجھے کبھی نہ بلانا۔۔۔۔

میں مر جاؤں گی۔۔۔۔

میری قبر پہ نہ آنا۔۔۔۔

محب میں چاہتی ہوں کہ آپ مجھے پوری زندگی روئیں پوری زندگی ڈھونڈیں پر میں آپ کو نہ ملوں۔ میری دعا ہے آپ کو مر حا کی قبر بھی نہ ملا۔ آپ کے دل میں اس بات کا بھی سکون نہ آئے کہ مر حا اللہ کے پاس ہے۔ یہ میری دعا ہے محب۔!



محب نے مرحا کا لکھا خط پڑھ لیا تھا اس کی ریڑھ کی ہڈی میں سنسنی دوڑ گئی۔ مرحا گھر چھوڑ کر چلی گئی تھی۔ اس کے ہاتھ سے خط گر گیا وہ بے جان سا بیڈ پہ بیٹھ گیا۔

"مرحا" اس نے لبوں کو جنبش دی وہ کچھ دیر بے جان سا بیٹھا رہا اس نے آہستگی سے نظریں اٹھا کر کھڑکی کی جانب دیکھا وہاں رات گہری ہو گئی تھی

"مجھے رات میں ڈر لگتا ہے" اسے مرحا کی آواز آئی وہ پھر رکا نہیں اور بھاگ کر کمرے سے نکل گیا۔

مرحا گھر چھوڑ کر چلی گئی ہے "اس نے آکر فق ہوتی رنگت سے بوا کو بتایا بوا کا سر چکرا گیا محب نے انہیں سنبھالا۔ سب مہمان انہیں دیکھ رہے تھے محب نے انہیں صوفے بٹھایا

"محب میری بیٹی" بوا سے رویا بھی نہ گیا۔ محب نے انہیں تسلی دینے والے انداز سے دیکھا مہمان سارے تعجب سے اب سرگوشیاں کرنے لگے تھے وانیہ اور اس کی امی بوا کے پاس آکر بیٹھ گئی تھیں۔ بوا رونے لگی تھیں محب سب سے نظریں چراتا بھاگ کر گھر سے نکلا اور گاڑی





ملتان پہ رات کا دوسرا پہر رواں تھا۔ وہ شکستہ قدموں سے واپس آیا تھا۔ اسے مرہا کہیں نہ ملی تھی۔ پولیس نے امید دلائی تھی کہ وہ مرہا کو جلد ہی ڈھونڈ لیں گے پر اس کا دل رات کی سیاہی کے ساتھ ہی تاریک ہو رہا تھا۔ جسے وہ رات میں لان میں نہیں جانے دیتا تھا آج وہی لڑکی پتہ نہیں کہاں چلی گئی تھی۔

وہ حویلی میں آیا تو بوا صوفے سے اٹھ کر اس کے پاس گئیں۔ وہ تب سے رو رہی تھیں۔ وانیہ کی امی اب دوبارہ بوا کے پاس آگئی تھیں وہ بس پلوشہ کو خبر دینے گئی تھیں کہ اس کے شوہر کو مرہا پسند کرتی ہے وہ کافی دیر وہاں رک کر پلوشہ کے کچھ کہنے یا رونے کا انتظار کرتی رہی تھیں پر پلوشہ نے ایسا کچھ نہ کیا تو وہ نامیدی سے پلٹ آئیں۔ باقی کے مہمان جا چکے تھے اب بس گھر میں گھر کے لوگ ہی تھے۔

"میری بچی کہاں محب۔؟" بوانے اس کے سامنے آ کر پوچھا

"بوا پولیس ڈھونڈ رہی ہے" اس نے دھیرے سے کہا۔ بوا کے کان دھے یہ ہاتھ رکھا

"وہ مل جائے گی بوا" بوانے اس کا ہاتھ کاندھے سے جھٹکا

"تمہیں۔۔۔۔۔" وہ اتنا کہہ کر چپ ہو گئیں۔ محب نے بے بسی سے لب بھینچ لیے تھے وہ بوا کی بات سمجھ گیا تھا وہ جانتا تھا کہ یہ سب اس کی وجہ سے ہوا ہے۔

"پر مر حامل جائے گی" اس نے دل میں یہ بات دہرائی اور بوا کا ہاتھ مضبوطی سے پکڑ کر صوفوں کے پاس آ گیا

"محب بیٹا تم نے ویسے غلط کیا" وانہ کی امی تبھی بولیں تو اس نے چونک کر انہیں دیکھا

"تم نے غلط کیا بچی کے ساتھ جب وہ تمہیں پسند کرتی تھی تو تم نے کہیں اور شادی کیوں کی" وہ

اور بوا ان کی بات پہ ساکت رہ گئے پروانہ کی امی بول رہی تھیں "تم سب جانتے بوجھتے بھی اس

کے ساتھ غلط کرتے رہے میں نے تو پہلے ہی انہیں کہا تھا" ان کا اشارہ بوا کی جانب تھا "کہ مر حا

محب کو پسند کرنے لگی ہے پر یہ مانیں ہی نہیں میں بھی تب چپ ہو گئی پر جب بعد میں ہانہ نے

مجھے بتایا کہ مر حا محب کو پسند کرتی ہے اور یہ بات خود مر حانے ہانہ کو بتائی ہے تو میں خوش

ہو گئی کہ چلو اچھی بات ہے گھر کی بچی گھر میں ہی رہ جائے گی پر تم نے۔۔۔" انہوں نے اپنی بات ادھوری چھوڑ دی۔ بوانے بھیگی آنکھوں سے محب کو دیکھا ان کی آنکھوں میں صاف ملال تھا جو اسے کہہ رہا تھا

"کہ لو اس خاندان سے چپا رہے تھے تم؟ جسے سب پہلے ہی پتہ ہے" محب کو یوں لگا جیسے اس کے ہاتھ پاؤں کسی نے کاٹ دیے ہوں وہ خود کو اس درجہ بے بس محسوس کر رہا تھا۔ یہ اس کی زندگی کا پہلا غلط فیصلہ تھا جسے کرتے ہی وہ منہ کے بل گرا تھا۔۔۔۔۔

باتیں تو ان پہ اب بھی بنیں گی خاندان میں، اور محب یہ کیوں بھول گیا کہ اگر کوئی بات ہانیہ کو پتہ چل گئی ہے اور وہ وانیہ کی امی کو نہ پتہ چلے ایسا تو کبھی نہ ہو سکتا۔۔۔۔۔

محب میں اور سکت نہ رہی تھی اس کے دل پہ کوئی زنگ آلود چھری سے وار کرنے لگا تھا۔ وہ بوا کو صوفی پہ بٹھا کر بغیر وانیہ کی امی کی بات کا جواب دیے دوبارہ چلا گیا

اس کا سب کچھ مرھا تھی۔ یہ بات اسے ابھی سے محسوس ہونے لگی تھی۔





پوری دنیا خاموش ہو گئی ہو۔ اسے ابھی سے محب یاد آنے لگا تھا۔ اس نے دھیرے سے اسے

پکارا

"محب مجھے آپ یاد آرہے ہیں" وہ سر تا پا عبا یا پہنے ہوئے تھی آنکھوں پہ بھی باریک جلی تھی وہ کہیں سے بھی مر حانہیں لگ رہی تھی۔ سو گوار آنکھوں میں بس ہلکی ہلکی نمی تھی۔ اس نے اپنی نم آنکھوں سے اپنے ہاتھ دیکھے۔۔۔۔۔

اور اسے پہلے بار یہ پتہ چلا تھا کہ نصیب کی لکیر چاہے جتنی لمبی اور واضح ہو پر اگر اس میں محبت نہ ہو تو زندگی خود بخود ہی بد نصیبی بن جاتی ہے۔۔۔۔۔

اس کی آنکھیں ایک بار پھر بھر گئیں اس نے لب آپس میں پیوست کر کے خود پہ قابو کیا اور باہر دیکھنے لگی تبھی وہاں ٹکٹ چیکر نے آکر اسے کہا

"کہاں جانا ہے آپ نے ٹکٹ ہے۔؟" مر حانے چونک کر اسے دیکھا اور پھر اسے دیکھتی رہ

گئی۔۔۔۔۔ اس کا سوال اس کے ذہن میں اٹک گیا تھا

وہ جب گھر سے نکلی تھی تو یہ طے نہیں کر کے نکلی تھی کہ اس نے کہاں جانا ہے۔ کیا محب کے بعد بھی اسکے پاس کوئی منزل بچتی ہے۔؟

"نہیں۔!" اس نے زیر لب کہا تھا۔۔۔

"اوبی بی جلدی بتاؤ" ٹکٹ چیکر کی آواز میں عجلت تھی مرحانے سر نہ میں ہلایا

"میرے پاس ٹکٹ نہیں ہے" ٹکٹ چیکر اس کی بات پہ حیران ہوا فوراً سیدھا ہو کر کھڑا ہو گیا

"کیا آپ کے پاس ٹکٹ نہیں ہے۔؟" اسکے چونکنے پہ مرحا تیزی سے بولی

"پر میں نے لاہور جانا ہے" اس نے احتیاط سے بیگ کھولا وہاں سے پیسے نکالے

"لاہور کی ٹکٹ دے دیں" ٹکٹ چیکر نے پہلے رقم کو دیکھا پھر مرحا کو

"یہ اسٹیشن سے ہی لینی ہوتی" رقم تھامی "پر تم لڑکی ہو اس لیے تمہیں فائن لگا کر ٹکٹ دے رہا

ہوں ورنہ میں اگلے اسٹاپ پہ اتار دیتا" وہ سخت لہجے سے کہہ کر مرحا کو ٹکٹ دے کر آگے بڑھ

گیامر حانے سیٹ کی پشت سے سرٹکالیا پھر وہ اٹھ کر بیگ کے ساتھ ٹرین کے دروازے کی طرف آگئی۔

باہر رات ہر سو پھیل گئی تھی۔۔۔۔۔ سر تا پا برقعے میں ملبوس اب وہ ٹرین کے دروازے پہ کھڑی تھی۔۔۔۔۔ شام ڈھل گئی تھی۔۔۔۔۔ سورج کب کا گم ہو گیا تھا۔۔۔۔۔ اس کا برقعہ ہو اسے اڑاڑ جاتا تھا۔۔۔۔۔ اس نے اپنے وجود کو ڈھیلا چھوڑ دیا اور دروازے کے ساتھ کمرٹکا کر بیٹھتی چلی گئی۔۔۔۔۔ اکادکا لوگ جو آ جا رہے تھے وہ اسے کچھ تعجب سے دیکھتے پھر گزر جاتے۔۔۔۔۔ پر وہ سب سے بے نیاز تھی۔۔۔۔۔ اس نے اپنی گیلی ہوتی آنکھوں کو موند اتو سامنے وہ مسکاتا ہوا آگیا۔۔۔۔۔

"شام ادا اس ہوتی ہے" وہ کہہ رہا تھا۔۔۔۔۔

"ہاں دل بن، دلدار بن" مرحا کے کوچائے جاں نے صدا بلند کی تو اس کے وجود میں لرزش ہونے لگی۔۔۔۔۔ لبوں کو سختی سے بھینچ کر اس نے خود کی سسکیاں دبائیں۔۔۔۔۔ اب یہاں کوئی



پوری رات کا باہر گیا وہ جب تڑکے واپس آیا تو لان ویسا ہی اداس تھا۔

پولیس والوں نے اسے وہی کہا تھا جو وہ پوری رات سے کہہ رہے تھے

"ہم ڈھونڈ رہے ہیں"

"پر وہ مل کیوں نہیں رہی۔؟" وہ چلایا تھا سفید کاٹن کے سوٹ میں ملبوس محب کی آنکھیں سرخ ہو گئی تھیں۔

"دیکھیں ہم آپ کے سامنے اپنی پوری کوشش کر رہے ہیں باقی اللہ بہتر کریں گے انشاء اللہ صبح تک ان کا پتہ چل جائے گا" پولیس والے نے پرسکون انداز میں کہا پھر وہ بے بسی سے وہاں سے آگیا محب اندر آیا تو وانیہ نے اسے بتایا

"بوا کی طبیعت خراب تھی اس لیے انہیں دوائی کھالا کر سلا دیا ہے" محب نے تشکر سے اسے دیکھا

"مرحہ کا کچھ پتہ چلا۔؟" محب جا رہا تھا کہ اس نے پیچھے پوچھا

"وہ انشاء اللہ مل جائے گی" وہ بس اتنا ہی کہہ سکا وانیہ خاموش ہو گئی تھی وہ بھی سونے کے لیے چلی گئی تھی۔

محب آہستہ آہستہ قدموں سے چلتا اپنے کمرے کے دروازے کے سامنے آ رہا اس نے ناب کو گھمایا تو دروازہ کھلتا چلا گیا۔۔۔

اس کی سانسوں میں پھولوں کی خوشبو اچانک ہی گھلی تھی وہ اندر آیا تو سامنے بیڈ پہ بیڈ کراؤن سے ٹک لگا کر پلوشہ نیم دراز سو رہی تھی۔ محب اسے دیکھ کر چونکا اس کے قدم رک گئے۔ اسے کچھ پل لگے پھر اسے یاد آیا کہ آج اس کی شادی ہوئی تھی اور وہی اسے بیاہ کر لایا ہے۔ محب کو اچانک ہی کمرے سے وحشت ہونے لگی۔ وہ وہاں سے اٹھے قدم ہی واپس چلا گیا۔ اسے لگ رہا تھا اگر وہ یہاں اور رکاتا تو اس کی سانسیں بند ہو جائیں گی۔





وہ جب ٹرین کی آواز سے اٹھی تو ہٹ بڑا سی گئی۔ سورج پوری طرح سے آنکھیں دکھا رہا تھا۔ ہر طرف گرداڑ رہی تھی۔ بہت سے لوگ کھڑے تھے۔ اس نے اپنا عبا یاد دیکھا جس پہ مٹی جمی تھی۔ اس نے باہر دیکھا

"تم نے کہاں جانا ہے۔؟" سامنے والی موٹے نقوش اور صاف رنگت والی عورت نے مرزا کو اٹھا ہوا دیکھا تو پوچھ لیا وہ شاید ابھی آ کر بیٹھی تھی کیونکہ پہلے یہ سیٹیں خالی تھیں

"میں نے۔؟" مرزا نے پوچھا عورت نے سر ہلا دیا

"میں نے لاہور جانا ہے" عورت کو اس کی بات پہ کرنٹ لگا

"کہاں۔؟" مرزا نے دوبارہ اپنی بات دوہرائی

"لاہور تو کب کا گزر گیا" مرزا کا دماغ بھک سے اڑ گیا

"کیا۔؟"

"ہاں وہ تو کب کا گزر گیا اب تو یہ آگے جا رہی ہے" مرحانے اپنا سر دونوں ہاتھوں میں تھام لیا وہ رونے لگی تھی اسے سمجھ نہیں آرہی تھی کہ وہ کہاں جائے اب لاہور گزر گیا تھا اس سے آگے اب اس کی منزل کیا تھی۔؟

کچھ دیر بعد ٹکٹ چیکر دوبارہ آیا یہ ٹکٹ چیکر دوسرا تھا۔ اس نے آکر سامنے والی عورت سے

پوچھا

"کہاں جانا ہے۔؟"

"میلسی" ٹکٹ چیکر نے سر ہلا کر اسے ٹکٹ دے دی۔ وہ پھر مرحا کی طرف مڑا

"آپ نے۔؟" مرحانے چہرہ اٹھا کر اسے دیکھا وہ کچھ دیر سوچتی رہی پھر اس نے آہستگی سے کہا

"میلسی" مرحا کو اور کسی جگہ کا پتہ نہیں تھا اس لیے اس نے عورت کی بات ہی دہرا دی عورت

اس کی بات پہ چونکی

"ابھی تم کہہ رہی تھیں کہ تم نے لاہور جانا ہے" مرزا اس کی بات پہ سٹیٹا گئی۔ اسے وقت لگا سنبھالنے میں پر اس نے پھر ہمت کر کے کہا

"ہاں پر میرے کچھ جاننے والے میلسی رہتے ہیں ان سے ملوں گی پھر کل جاؤں گی" مرزا نے کہانی گھڑی عورت اس کی بات پہ مطمئن ہو گئی ٹکٹ چیکر بھی ٹکٹ دے کر چلا گیا۔ مرزا کا دل اب بری طرح سے دھڑک رہا تھا جانے اب یہ میلسی کیسا شہر ہو گا۔؟ مرزا نے تھک کر سوچا تھا وہ باہر دیکھنے لگی اسے لگ رہا تھا کہ وہ اب رل جائے گی پر وہ نہیں جانتی تھی کہ وہ میلسی جا رہی ہے جو دل والوں کا شہر ہے جہاں کے لوگ محبت کرنا جانتے ہیں۔ مرزا اس بات سے بے خبر تھی کہ اسے میلسی میں سنبھالنے والے مل جائیں گے اس نے اللہ سے دعا کی تھی کہ وہ اس کی حفاظت کریں اور اللہ نے اس کے محافظ تیار کر دیے تھے۔

سحر اور مصطفیٰ مرزا کے محافظ اس کا انتظار کر رہے تھے۔



"میں یہاں خوش رہوں گی" پلوشہ تمسخر سے ہنسی تھی اسے اپنی امی کی بات یاد آئی تھی۔ وہ کچھ دیر بیڈ پہ بیٹھی رہی پھر اٹھ کر واش کی جانب بڑھنے لگی کہ دروازے پہ دستک ہوئی۔ وہ جاتی جاتی رک گئی۔ واپس آکر اس نے نیم وادروازے سے باہر دیکھا وہاں سفینہ کھڑی تھی

"آجاؤ" وہ آہستگی سے بولی۔ سفینہ اندر آگئی اس کے ہاتھ میں ٹرے تھی

"آپ ناشتہ کر لیں بھابھی" وہ آگے بڑھی ٹرے کمرے میں موجود ٹیبل پہ رکھی پھر بولی "بوا کہہ رہی تھیں پھر آپ تیار ہو جائیے گا آپ کی امی لینے آرہی ہیں آپ کو" پلوشہ نے اس کی بات پہ سر ہلا دیا۔ اس کا ہر چیز سے دل اچاٹ ہو گیا تھا۔ سفینہ ناشتہ رکھ کر چلی گئی تھی

"ہم بس رسمیں نبھاتے ہی مر جائیں گے" وہ تکلیف سے سوچتی واش روم میں چلی گئی۔ واش بیسن کے سامنے رک کر اس نے اپنا عکس دیکھا نئی دلہن جیسی ربائی ابھی تک اس کے چہرے پہ برقرار تھی پر دل کر رہا تھا کہ وہ چیخے روئے غصہ کرے پر کس پر۔؟ خود پر، امی پر یا محب پر یا پھر مر جا پہ۔؟ وہ کسے قصور وار ٹھہرائے اس سب کا۔؟ یا وہ خود کو اس سب کا ذمہ دار کہے



"اسے کچھ نہیں ہوگا آپ فضول باتیں نہ کریں" وہ خود پہ قابو کرنا چاہ رہا تھا پر بے بس تھا۔

وانیہ کی امی اس کے اس انداز سے ڈریں تو نہ البتہ بگڑ کر بولیں

"ہاں تمہیں تو لگیں گی ہی فضول باتیں تمہارا کیا گیا۔ یتیم بچی رل گئی۔ گھر تو اس نے چھوڑا نا اب

بھئی اگر وہ پسند کرنے لگ ہی گئی تھی تو حرج ہی کیا تھا کیا تم اس کے محرم تھے جو اسے نہ اپنایا

اور اب بڑی کوئی سوغات بیاہ لائے تم، طلاقن" انہوں نے سر جھٹکا محب نے کھا جانے والی

نظروں سے انہیں دیکھا وانیہ نے فوراً اپنی امی کو ٹوکا

"امی۔۔۔"

"اے چپ کر کیا امی۔ صحیح کہہ رہی ہوں" انہوں نے آستینیں چڑھالیں "نہ شادی کر لی تو اس

لڑکی کی خیر خبر بھی لورات سے وہ کمرے میں پڑی ہے اور یہ تلاش میں خوار ہو رہا ہے ارے

اسے کیا پتہ اب لوگ کیا کیا باتیں بنا رہے ہیں مر حاور اسے لے کر خاندان کی عورتوں سے تو

میرا اور باجی کا سامنا ہو گا نا انہیں کیا جواب دیتیں پھریں گی ہم۔؟" بو اکی آنکھیں ڈبڈبا گئیں وہ

جانتی تھیں کہ اب وانیہ کی امی ایک ایک کا دروازہ بجا کر کہیں گی کہ مر جا بھاگ گئی اور وہ محب کی محبت میں گرفتار تھی۔

"تمہیں کیا ملا محب یہ سب کر کے" انہوں نے روہانسی آواز میں کہا تھا محب ان کی نم آواز سن چکا تھا۔ اس نے بوا کو دیکھا بوانے اپنا رخ موڑ لیا۔ محب آہستگی سے کھڑا ہو گیا

"بھئی ہم تو جا رہے ہیں اب کب تک پڑیں رہیں گے یہاں مجھ سے نہیں ہوتا لوگوں کا سامان ابھی کچھ دیر میں پلوشہ کی امی اور رشتے دار لینے آجائیں گے تو کیا کہیں گے ہم انہیں اور کیا پلوشہ گھر جا کر نہیں بتائے گی یہ اس کے شوہر کی ایک محبوبی بھی ہے جو گھر چھوڑ گئی" محب کو جاتے دیکھ وانیہ کی امی جلدی جلدی بولنے لگیں محب نے ان کی بات پہ مٹھیاں بھینچ کر خود کو قابو کیا اور پھر خونخوار نظروں سے انہیں دیکھ کر اس نے چبا چبا کر کہنا شروع کیا

"مجھے کوئی فرق نہیں پڑتا کسی کے کچھ بھی کہنے یا سوچنے سے" کاش اس نے یہ بات پہلے سوچی ہوتی محب کہہ کر کمرے سے چلا گیا تھا۔





افتق پہ موجود سورج بادلوں کے پیچھے جا چھپا تھا۔ ہلکی پروائی نے زور پکڑا تو بیگ تھامے اترتی  
 مرھا کا برقعہ اڑنے لگا۔ اس نے سر اٹھا کر اوپر دیکھا جہاں بادل تھے۔ سورج کبھی دکھتا تو کبھی  
 چھپ جاتا۔ وہ ٹرین سے اتر گئی۔ اسٹیشن کے پلٹ فارم پہ مسافر بھاگتے جا رہے تھے کسی کو  
 اترنے کی جلدی تھی تو کسی کو ٹرین میں سوار ہونے کی اور ایک وہ تھی جو سوچ میں تھی کہ اب  
 جائے کہاں۔؟

مرھا قدم قدم چلتی اسٹیشن کے برآمدے میں آگئی۔ وہاں بیچ رکھے تھے جن پہ کچھ دیہاتی  
 لوگ بیٹھے تھے۔ تیز تیز میک اپ کر کے وہ شاید اگلی ٹرین کے انتظار میں تھے۔ مرھا وہاں سے  
 باہر آگئی میلسی کا اسٹیشن چھوٹا تھا۔ جو چند قدموں پہ ہی ختم ہو جاتا تھا باہر نکلنے پہ اسے ایک لمبی  
 سڑک دکھائی دی جس کے دونوں اطراف بڑے بڑے میدان تھے۔ بائیں جانب بنے میدان  
 میں ایک پرانی سی عمارت تھی جس کا رنگ میرون تھا اور اس کی حالت خستہ تھی۔ مرھا اسے  
 دیکھنے لگی۔

"شاید محبت میں ٹوٹا دل بھی اسی عمارت جیسا ہو جاتا ہو گا خستہ حال آخری سانسیں لیتا ہوا"

"باجی کہاں جانا ہے۔؟" وہ اپنی سوچوں میں اتنی گم تھی کہ اسے احساس ہی نہ ہوا کہ اس کے قریب رکشے والا آگیا ہے۔ مہا اس کے اچانک بولنے پہ ڈر سی گئی۔

"کہ۔۔۔ کہی۔۔۔ کہیں نہیں۔۔۔" وہ گبھرائی ہوئی آواز سے کہہ کر آگے بڑھ گئی۔ سیدھی جاتی سڑک پہ وہ قدم اٹھا رہی جو زیادہ تر سنسان رہتی تھی۔ کچھ دور جا کر بازار شروع ہوا تھا۔ وہاں اسٹیشن کی حدود سے زیادہ رونق تھی۔ مہا سب کو خائف نظروں سے تکتی چل رہی تھی۔ وہ رونا بھول گئی تھی۔ اب بس اسے ایک ہی پریشانی تھی کہ وہ جائے گی کہاں۔؟

وہ سڑک پہ چلتی جا رہی تھی۔ ایک سڑک ختم ہوئی تو دوسری شروع ہو گئی۔ ہر قدم پہ بازار کا رش بڑھتا جا رہا تھا۔ ارد گرد بنی دکانوں کے بورڈ پڑھنے پہ اسے پتہ چلا تھا کہ یہ فوارہ چوک ہے اور تبھی اس نے غور کیا تھا کہ جہاں سے ابھی وہ آئی ہے وہاں اس کے پیچھے ایک آسمانی ٹائلز سے بنا فوارہ بھی ہے جو خاموش اور سوکھا ہوا تھا۔

مرحاً کو لگ رہا تھا جیسے سب اسے ہی دیکھ رہے ہیں یا سب آدمی اسی کے پیچھے چلتے آرہے ہیں۔  
اس نے اپنے بیگ کو اور مضبوطی سے تھام لیا اور تیز قدموں سے چلتی وہ گلیوں میں داخل  
ہو گئی۔

کچھ گلیاں کر اس کرنے کے بعد وہ ایک تنگ گلی میں تھک کر رک گئی اس کا دماغ ماؤف ہونے  
لگا تھا۔ اب ان گلیوں کے بعد مزید گلیاں آئیں گی، مزید رستے، اور پھر نئے لوگ پر اس کا ٹھکانا  
کہاں بنے گا۔؟ دوپہر ہو گئی تھی پھر شام ہو گی اس کے بعد رات۔۔۔

"رات میں کہاں رہوں گی۔؟" مرحا پریشانی میں دفعتاً اضافہ ہوا تھا اس نے گھر سے نکلنے سے  
پہلے یہ سب نہیں سوچا تھا کیونکہ ہمیشہ سے اس کے سب فیصلے محب ہی کرتا تھا اس کے لیے کیا  
چھا ہے اور کیا برا ہے یہ محب ہی سوچتا تھا مرحا نے تو کبھی سوچا ہی نہیں تھا کہ اس پہ یہ وقت  
بھی آئے گا وہ جو بوا کو کہہ دیا کرتی تھی کہ

"مجھے محب سنبھال لیں گے" پر اب وہی محب اس سے انجان ہو گیا تھا۔ وہ اس گلی کو نم آنکھوں سے دیکھنے لگی دیوار کے ساتھ اس نے کمر ٹکالی تھی۔ گلی میں کچھ کرایا نہ کی دکانیں تھیں۔ کچھ فاصلے پہ مسجد تھی اور مسجد کے سامنے اسکول کی عمارت تھی۔ وہ کوئی پرائمری اسکول تھا۔ مرحابہت دیروہاں کھڑی سوچتی رہی کہ اب وہ یہاں سے آگے کہاں جائے۔؟ پر اسے کچھ سمجھ نہ آرہی تھی۔ تبھی اسے احساس ہوا کہ اسی گلی میں بنی ایک عطر کی دکان مہں بیٹھا کالی موٹی آنکھوں اور لمبے بالوں والا آدمی سے دیکھ رہا ہے۔ مرحانے اسے کن اکھیوں سے دیکھا وہ سچ میں مرحا کو ہی دیکھ رہا تھا۔ مرحابے آرم سی ہونے لگی۔ وہ کچھ قدم آگے ہو کر اسکول کے بالکل سامنے کھڑی ہو گئی تھی۔ وہ آدمی کو کم نظر انداز کر رہی تھی پر وہ مسلسل اسے ہی گھور رہا تھا۔

کچھ دیر بعد اسکول کی چھٹی ہوئی تو آدمی نے مرحا کو دیکھنا بند کر دیا تھا۔ اسکول کے گیٹ پہ چھوٹے قدم اور میلے کپڑوں والا چپڑا اسی لڑکا مرحا سے بے نیاز تھا جو بچوں کی چھٹی کروا رہا تھا وہ

شاید سمجھ رہا تھا کہ مر حاکسی بچے کو لینے آئی ہے۔ پندرہ منٹ میں سب بچے وہاں سے چلے گئے گلی ایک بار ہھر خالی ہو گئی پر مر حا وہیں کھڑی تھی۔ دکان دار پھر سے اسے دیکھنے لگا تھا۔  
مر حا کا گلا سوکھنے لگا اور اس کی جان تب نکلی جب اس آدمی نے مر حا کو آواز دی۔ وہ دکان سے نکل کر مر حا کی جانب آ رہا تھا۔

مر حا کی ٹانگوں کی جان نکلنے لگی۔ وہ چلنا کیا بلنا ہی بھول گئی۔ بیگ کو مضبوطی سے پکڑ کر وہ آدمی کو اپنی جانب بڑھتے دیکھ رہی تھی۔ اس آدمی کے تاثر نارمل تھے پر مر حا کو وہ برا لگا تھا۔ وہ مر حا کے قریب آ گیا تھا

"کس کے انتظار میں کھڑی ہیں آپ۔؟" مر حا کے ہاتھ میں بیگ دیکھ کر اس نے پوچھا تھا مر حا سے بولا نہ گیا

"کیا کسی کے گھر جانا ہے۔؟" آدمی نے اپنی بھاری آواز سے ایک اور سوال داغا مر حا کی آواز پتہ نہیں کہاں چلی گئی تھی۔

"بتائیں۔؟" آدمی نے جواب کے انتظار کے بعد دوبارہ کہا

"وہ۔۔۔۔ میں۔۔۔۔" مرحا ابھی اتنا ہی بولی تھی کہ ایک نسوانی آواز پہ چونکی

"ارے تم یہاں کھڑی ہو۔؟" مرحا نے سامنے آدمی کے پیچھے دیکھا تو اسکول کے دروازے

میں ایک دراز قدم لڑکی عبایا پہنے ہوئے کھڑی تھی اس کا سپید چہرے، پتلے نقوش اور بڑی کالی

آنکھوں تھیں لڑکی کے چہرے کے گرد اسکارف تھا اور صبیحہ چہرے پہ ہلکی سی مسکان بھی تھی

جس سے شناسائی جھلکتی تھی۔ وہ چلتی ہوئی مرحا کے پاس آگئی۔

"سوری مجھے آنے میں دیر ہوگئی بس آج میٹنگ لینے لگ گئی تھیں میڈم" وہ مرحا سے گلے ملی

تھی مرحا تعجب سے اسے دیکھ رہی تھی جواب آدمی کی طرف پلٹ تھی

"یہ میری کزن ہے میرا انتظار کر رہی تھی" آدمی کے چہرے پہ خوشی پھیل گئی اس نے تیزی

سے سر ہلایا

"اوہ اچھا اچھا ہماری مس صاحبہ کی کزن ہیں" اس نے مر حاکو دیکھا "ماشاء اللہ انہوں نے مجھے بتایا ہی نہیں ورنہ میں انہیں یہاں یوں کھڑا ہونے ہی نہ دیتا اپنا گھر ساتھ ہی تھا" وہ خوش دلی سے کہہ رہا تھا مر حاکو حیران سی سب سن اور دیکھ رہی تھی۔ عبا یے والی لڑکی نے مسکرا کر آدمی کو دیکھا

"شکر یہ بھائی اب بس میں آگئی ہوں" اس نے کہہ کر مر حاکو کا ہاتھ تھاما اور اپنائیت سے بولی "چلو گھر چلتے ہیں" وہ کہہ کر مر حاکو کو اب سنے بغیر چلنے لگی تھی۔ مر حاکو موٹی سے اس کا ہاتھ پکڑے چلتی رہی۔ دس منٹ بعد وہ ایک چھوٹے سے بنگلے نما گھر کے سامنے کھڑی تھی۔ دراز قدم لڑکی نے آگے بڑھ کر گھر کا لاک کھولا اور پھر مڑ کر مر حاکو کو کہا "آ جاؤ" اس کی آنکھیں اور چہرہ اتنا خوبصورت تھا کہ مر حاکو ایک سحر میں جکڑ گئی تھی۔ وی دھیرے سے اندر آگئی تھی

داخلی دروازہ عبور کرنے کے بعد چھوٹا سالان تھا جس میں گلاب لگے تھے۔



"مصطفیٰ کو گلاب بہت پسند ہیں" اس نے مر حاکو گلاب دیکھتے پا کر کہا اور اندر کا دروازہ کھول کر اندر داخل ہو گئی۔ مر حاکو بھی اس کے پیچھے چلتی اندر آگئی تھی۔

لاؤنج میں دو صوفے رکھے تھے جن کے سامنے کانچ کا ٹیبل تھا۔

"تم بیٹھو میں پانی لاتی ہوں" وہ کہہ کر کچن کی جانب بڑھ گئی۔ مر حاکو دل دھک دھک کر رہا تھا۔

نجانے یہ کون تھی جو مر حاکو سے اتنی اپنائیت برت رہی تھی مر حاکو دل کر رہا تھا کہ وہ یہاں سے چلی جائے پر "کہاں جاؤں گی۔؟" یہ سوچ کر وہ صوفے پہ بیٹھ گئی بیگ ساتھ رکھ لیا تھا۔

"یہ لو پانی پیو" وہ پانی لے کر آگئی تھی۔ مر حاکو نے پانی لینے کے لیے ہاتھ نہ بڑھایا۔ لڑکی مسکائی

"تم ڈر رہی ہو مجھ سے۔؟" اس کی آواز میں حیرانی تھی۔ مر حاکو نے ازل کی معصومیت سے سر اثبات میں ہلادیا اس کی حرکت پہ لڑکی کھکھلا کر ہنس دی

"مت ڈرو مجھے اپنی بہن سمجھ لو" اس نے کہہ کر مر حاکو کے ہاتھ میں پانی تھمایا اور اس کے پاس بیٹھ کر اس کا دوسرا ہاتھ مضبوطی سے تھم لیا

"بڑی بہن ہوں میں تمہاری اب سے تم یہاں محفوظ ہو ڈرنا مت اس گھر میں ہم دو لوگ رہتے ہیں میں اور میرے شوہر مصطفیٰ وہ اس وقت دکان پہ ہیں میں اسکول میں پڑھاتی ہوں میری ایک نند ہیں جو کچھ فاصلے پہ ہی رہتی ہیں وہ کبھی کبھی آتی ہیں زیادہ لوگ نہیں ہیں ہم اور ہاں ہم تمہارے مسئلے پہ بعد میں بات کریں گے ابھی میں تمہارے لیے کھانا بنا لوں" وہ آرام آرام سے بولتی تھی اس کا لہجہ نرم تھا لڑکی اپنی بات مکمل کر کے اٹھ گئی تھی۔ "مصطفیٰ کو کال کرتی ہوں تم چکن کھا لیتی ہونا۔۔؟" اس نے جاتے جاتے پوچھا مریحہ کی حالت ابھی تک سنبھلی نہ تھی۔

"میں چکن کے ساتھ مٹن بھی منگو لیتی ہوں" وہ کہہ کر کمرے میں گئی۔ وہاں سے اپنا موبائل اٹھالائی اب کی بار وہ عبا یے کے بغیر تھی۔ پرنٹڈ لون کے گلابی سوٹ میں وہ بہت پیاری لگ رہی تھی۔ لمبے بال چٹیا میں جکڑے کمر پہ موجود تھے اس نے گلے میں دوپٹہ ڈالا ہوا تھا۔ نظریں موبائل پہ تھیں۔ ٹیچ اسکرین پہ انگلیاں چلانے کے بعد اس نے فون کان سے لگالیا

"اسلام علیکم" دوسری جانب کال پک ہوتے ہی وہ بولی تھی

"مصطفیٰ گھر مہمان آئے ہیں" وہ ویسی ہی خوشی سے کہہ رہی تھی۔ مرحانے پانی پینے کے لیے بھی تک نقاب نہیں کھولا تھا۔ وہ ویسے ہی ہاتھ میں گلاس تھامے بیٹھی تھی۔

"نہیں مصطفیٰ آپ ابھی نہ آئیں بس گوشت بھجوادیں اور میں آپ کو ایک دو چیزیں اور بتا دیتی ہوں" وہ کہہ کر کچن کی جانب بڑھ گئی۔ اس کی آواز مرحانے سن سکتی تھی وہ اپنے شوہر کو چیزیں گنوار ہی تھی مرحا سے سننے لگی تھی۔ وہ لڑکی کچن سے نکل کر باہر آئی

"جی آپ جلدی بھیج دیں" اس نے کومل لہجے سے کہہ کر کال کاٹ دی تھی

"تم نے ابھی تک پانی نہیں پایا۔؟" اس نے حیرانی سے پوچھا پھر وہ مرحا کے پاس آئی

"مجھ پہ تم کچھ دیر یقین کر لو اگر مجھ میں کچھ غلط نظر آئے تو تم یہاں سے چلی جانا میں تمہیں

روکوں گی نہیں" اب کی بار وہ سنجیدہ تھی مرحا سے دیکھنے لگی تھی۔ وہ شکل سے اچھے گھر کی

سمجھدار لڑکی لگتی تھی۔ مرہا کے دل نے اسے اوکے کا میسج کیا تو اس نے گلاس ایک طرف رکھ کر اپنا نقاب کھولنا شروع کر دیا۔ نقاب کھول کر اس نے پانی کا گلا اٹھا کر لبوں سے لگایا۔  
"شباباش" لڑکی خوش ہو گئی تھی۔

"ویسے تمہارا نام کیا ہے۔؟" لڑکی نے پوچھا

"مرہا" مرہا نے دھیرے سے جواب دیا تھا۔ لڑکی نے اس کے ہاتھ سے خالی گلاس تھام لیا اور مسکرائی

"ماشاء اللہ بہت پیارا نام ہے تمہارا بالکل تمہاری طرح" اس نے اب مرہا کا چہرہ بغور دیکھا تھا  
اسے مرہا بہت پیاری لگی تھی۔ لڑکی جانے لگی پھر رکی سر کو چھوا

"لو ابھی تک میں نے تمہیں اپنا نام تو بتایا ہی نہیں۔۔۔۔۔ میرا نام سحر ہے سحر مصطفیٰ" وہ کہہ کر کچن کی جانب بڑھ گئی۔ مرہا لاونچ میں تنہا ہو گئی تھی۔ اسے اس لڑکی کو دیکھ کر عجیب سا احساس ہونے لگا تھا۔ جیسے اس نے اسے پہلے کہیں دیکھا ہو۔ وہ سوچنے لگی تھی کہ اس نے اس لڑکے کو



وقت کو کچھ سال پیچھے لیے چلتے ہیں۔ وقت کے پہیے کو پیچھے کی طرف گھما کر ہم آج سے آٹھ سال پہلے والے ملتان میں کھڑے ہیں۔ یہ موسم گرما کی ایک دوپہر ہے۔ جس میں دو منزل کا مکان دھوپ سے جل رہا ہے۔ صحن میں دھوپ پھیلی ہے اور کمروں میں پنکھے گڑ گڑا رہے ہیں۔

ایک کمرے میں وہ دونوں بہنیں لیٹی ٹی وی دیکھ رہی ہیں۔

"تم نے کب جانا ہے۔؟" سوہانانے ٹی سے نظریں ہٹا کر پوچھا

"دیکھو بہن کب جاتی ہوں ابا کا تو ارادہ ہی نہیں لگ رہا مجھے یونی بھجنے کا یونیورسٹی میں تو کب کی کلاسز شروع ہو گئی ہیں" سحرش ناراض لگتی تھی۔ سوہاناسیدھی ہوئی

"ابا بھی مجبور ہیں خاندان کا پریشتر ہے"

"یہ تو ابا کو ایڈمیشن کروانے سے پہلے سوچنا چاہیے تھا کہ خاندان کا دباؤ بھی ہو سکتا ہے" اس کا لہجہ ویسا ہی تھا

"بہت ناشکری ہو ویسے تم ابانے تمہاری وجہ سے سب سے سب سے بیر لیا اور اب تم ان سے خفا ہو رہی ہو" سوہانا کو اس کا انداز اچھا نہ لگا تھا۔ سحرش بھی مسہیری پہ بیٹھ گئی

"میں تو شکر گزاری کر رہی ہوں پر اب ابا کو بھی چاہیے کہ خاندان کو بولنے دیں جو بولتے ہیں اب اگر یونی میں بھیج ہی دیا ہے تو کیوں مجھے گھر بٹھا رکھا ہے۔؟ میری اتنی کلاسز مس ہو گئی ہیں" وہ اداس سی ہو گئی

"چلو کوئی بات نہیں ابانے کہا تو ہے ایک دو دن میں بتا دیں گے کہ تم نے کب جانا ہے یونیورسٹی اور ویسے بھی تم نے بڑا کوئی دوسرے ملک یا شہر جانا ہے۔ پڑھتی تو تم ملتان میں ہی ہو" ہاں تبھی تو ابھی تک امید سے بیٹھی ہوں کہ ایک دن جاؤں گی۔ اگر دوسرے شہر یا ملک میں پڑھ رہی ہوتی تو کب کا چھڑوا چکے ہوتے مجھے "سوہانا مسہری سے کھڑی ہو گئی۔

"اچھا چھوڑو ان باتوں کو تمہارے سپارے والے بچے آنے والے ہیں ان کے لیے چٹائی وغیرہ چھاؤ" سوہانا کا انداز چھیڑنے والا تھا

"میں کیوں بچھاؤں وہ خود بچھاتے ہیں بیچارے اتنی گرمی میں باہر بیٹھتے ہیں اور ہمارے صحن میں ترپال کرنے کے بعد بھی سورج جلتا ہی رہتا ہے" سحرش کھڑی ہو گئی تھی۔ سوہانانے ٹی وی بند کیا اور باہر جانے لگی

"اچھا شام میں پارک چلیں گے" اس نے دروازے پہ رک کر کہا

"ابا گلاد بادیں گے"

"میں امی کو کہوں گی" سوہانانے کہا

"دیکھ لو بہن امی بھی کم نہیں ہیں پل میں سونا پل میں ماشہ" سحرش تھکی تھکی سی لگنے لگی تھی

"تم ویسے اپنے گھر والوں سے بہت زیادہ ہی بدگمان ہو" سوہانانے اسے چبھتی نظروں سے دیکھا

"میں صرف گھر والوں سے ہی نہیں سب سے ہی بدگمان ہوں میری

تمام امیدیں اللہ سے ہیں" سوہانا اس کی بات پہ سر جھٹک کر باہر چلی گئی۔







سحرش کے گھر سے نکلو تو دو گلیاں عبور کرنے کے بعد اس کے تایا ابا کا گھر تھا۔ جس کی بیٹھک میں مولوی نشیر بیٹھے تھے سامنے ان کے بڑے بھائی تھے۔ تبھی ان کی آنکھیں جھکی تھیں

"مجھے سمجھ نہیں آتی تم کیوں خاندان سے اوپر ہو کر لڑکی کو یونیورسٹی بھیج رہے ہو؟ جبکہ تمہیں آج کل کے ماحول کا اچھی طرح پتہ ہے" تایا ابا کا لہجہ کھر در اتھا

"بھائی صاحب سب جانتا ہوں باہر کا ماحول بھی اور اپنی بیٹیوں کی پرورش بھی کیا آپ کو نہیں لگتا سحرش ہمارے ہاتھوں کی پلی ہے وہ غلط قدم نہیں اٹھائے گی۔ اتنی نیک بچیاں ہیں میری ماشاء اللہ سے" وہ جھکی نظروں سے ہی کہہ رہے تھے

"دیکھو نشیر اپنے خون پہ شک نہیں مجھے، دنیا پہ ہے۔ میں ڈرتا ہوں کہ کبھی کل کو کچھ غلط نہ ہو جائے"



"ہم تیری عبادت کرتے ہیں اور تجھی سے مدد چاہتے ہیں" وہ یہ بہت یقین سے کہتی تھی وہ اللہ سے اپنے دل کی ہر بات کہہ لیتی تھی۔ پورے خاندان میں مشہور تھا سحرش بہت نیک ہے اس کی دعائیں قبول ہوتی ہیں اور سحرش اس بات پہ فخر محسوس کرتی تھی۔

سحرش نے چہرے پہ ہاتھ پھیر کر جائے نماز اٹھایا اور کمرے میں رکھ کر باہر نکلی کہ ٹھکڑھک کر رک گئی۔ دوسرے کمرے سے ابا کی آواز آرہی تھی

"بھائی صاحب نے اجازت دے دی ہے پر وہ کہتے ہیں سحرش کو کہہ دوں کہ وہ یونیورسٹی کے آزاد ماحول میں خود کو آزاد نہ سمجھ لے کوئی بھی ایسا ویسا قدم نہ اٹھائے" سحرش کو ان کی بات پہ خوشی سی ہوئی۔ اسے یونیورسٹی جانے کی اجازت مل گئی تھی

"میں نے کونسا قدم اٹھانا ہے۔؟ محبت کی اجازت ہمیں ہے نہیں تو اس کے لیے قدم بھی نہیں اٹھاؤں گی" وہ کہہ کر کمرے کے پاس سے ہٹ گئی۔

پکن میں سوہانا چائے بنا رہی تھی۔

"ہمیں اجازت مل گئی" اس نے آکر سوہانا کو شانوں سے تھام کر گھما دیا

"کس کی۔؟"

"محبت کی" اسنے شرارت سے کہا

"یعنی تم سر قلم کروانا چاہتی ہو" سحرش ہنس دی

"ارے مذاق کر رہی تھی مجھے یونیورسٹی کی اجازت مل گئی ہے"

"تمہیں کس نے کہا۔؟" وہ متجسس ہوئی

"ابھی ابا کی باتیں سنیں ہیں" سوہانا اس کے گلے لگ گئی

"بہت مبارک ہو"

"خیر مبارک اب چائے میں لے کر جاؤں گی"

"لگتا ہے بدگمانی ختم ہو گئی ہے" سوہانا کا لہجہ شریر تھا







باتوں میں مصروف تھیں کہ اسے احساس ہوا کہ کوئی اسے دیکھ رہا ہے۔ سحرش نے جھولا آہستہ کر کے دیکھا تو دور کینیٹین کے پاس چند لڑکے کھڑے تھے جو اپنی باتوں میں مصروف تھے پر ان میں سے ایک لڑکا جس کا قدم لمبا اور چہرہ وجیہہ تھا ہلکی سی مسکان کے ساتھ برقعے میں ملبوس سپید چہرے والے لڑکی کو دیکھنے میں محو تھا۔ سحرش اس کی گہری نظروں سے جزیبہ سی ہو گئی۔ اس نے فوراً محبہ پہ سے اپنی نظریں ہٹالیں اور دوبارہ سوہانا سے باتیں کرنے لگی پر وہ بار بار کن اکھیوں سے اس لڑکے کو دیکھ رہی تھی جو اب ہاتھ میں بوتل تھا مے کچھ قریب ہی آگیا تھا

سحرش مزید بے آرام سی ہو گئی اس نے سوہانا کو دیکھا جو آنکھیں موندے جھولے لے رہی تھی۔

"میں امی کے پاس جا رہی ہوں انہیں کہتی ہوں کہ گھر چلتے ہیں" سوہانا نے چونک کر آنکھیں کھولیں



یہ صبح یونیورسٹی کی گھاس کو مہکائے ہوئے تھی۔ اسٹوڈینٹس آ جا رہے تھے تبھی وہ بھی بے نیازی سے یونیورسٹی میں داخل ہوا تھا۔ اس کا ارادہ اپنے ڈیپارٹمنٹ کی جانب جانے کا تھا پر پھر وہ نادانستہ کسی احساس کے تحت رکاوٹ حیران رہ گیا۔ کالے برقعے میں ملبوس دراز قد لڑکی چہرے کے گرد بھورا اسکارف لپیٹے کتابوں کو سینے سے لگائے ایک لڑکی کے ساتھ جا رہی تھی۔ اس کے چہرے پہ ہلکی سی مسکان تھی۔ اس نے محب کو نہیں دیکھا تھا پر محب اس پہ سے نظریں ہٹانا بھول گیا تھا۔

سحرش جب اس کے پاس سے گزر کر چلی گئی تو اس کا سحر ٹوٹا

"یہ ادھر ہی پڑھتی ہے۔؟" اسے اپنی آنکھوں پہ یقین نہ آیا وہ تیزی سے سحرش کے پیچھے بھاگا تھا سحرش اپنے ڈیپارٹمنٹ میں داخل ہو گئی تھی اور محب کی خوشی کا ٹھکانہ نہ تھا۔ وہ وہاں کچھ دیر کھڑا رہا پھر واپسی کے لیے پلٹ گیا۔



"ظاہر سی بات ہے لباس بتا رہا ہے یہ فارن کرنٹری کر سچن ہے اس کے ڈیڈ کابزنس امریکہ میں تھا۔ اب ملتان ہی شفٹ ہو گئے ہیں پہلے یہ سب وہیں رہتے تھے۔ اس کی مٹی انگریز ہیں ان کی بھی آنکھیں نیلی ہیں" سحرش حیرانی سے رابعہ کو دیکھنے لگی تھی

"تمہیں اتنا سب کیسے پتہ ہے۔؟" رابعہ گہرا سا مسکائی اور کھڑی ہو کر بولی

"کیونکہ تمہاری غیر موجودگی میں میری اس سے بہت اچھی ہیلو ہائے ہو گئی ہے اچھی لڑکی ہے آؤ تمہیں ملواتی ہوں" اس نے سحرش کا ہاتھ تھاما اور اسے عینی کے پاس لے کر چلی گئی۔

جب وہ عینی سے مل لیں تو وہ واپس اپنی سیٹ پہ آ بیٹھی تھیں۔

"اس کا بھائی بھی اتنا پیارا ہے میں نے دیکھا تھا کاش وہ مسلمان ہوتا میں تو کبھی ہاتھ سے نہ جانے دیتی" سحرش نے اسے ناراض نظروں سے دیکھا

"کتنی غلط زبان استعمال کر رہی ہو"

" صحیح کہہ رہی ہوں تم دیکھنا وہ ہے ہی اتنا پیارا، گورا چٹا، لمبا چوڑا، اس کی بھی آنکھیں اتنی ہی خوبصورت اور نیلی ہیں جتنی عینی کی ہیں " سحرش کی آنکھوں کے سامنے جو نقشہ بنا تھا وہ سچ میں کمال تھا پر وہ خاموش ہو گئی تھی۔ اس نے رابعہ کی بات کا کوئی جواب نہ دیا تھا۔

&&&&&&&&&&&&&&&&&&

&&&&&&&&&&&&&&&&&&

وہ یونیورسٹی کے داخلی دروازے میں اپنے دوست کے ساتھ کھڑا تھا

" مجھے یقین نہیں آ رہا وہ ادھر ہی پڑھتی ہے " محب نے خوشی سے کہا تھا

" مجھے بھی دکھاؤ ایسی کون سی وہ اسپر جس کے پیچھے تم اس طرح پاگل ہو رہے ہو "

" ابھی شاید وہ یہیں سے گزرے تو دکھاؤں گا " محب کی نظریں متلاشی تھیں۔ وہ آتے جاتے اسٹوڈینٹس میں سحرش کو ڈھونڈ رہا تھا پھر اس کی نظریں ایک جگہ رک گئیں۔ اس نے بے خودی کی سی آواز میں کہا

"وہ رہی" فرحان نے فوراً نظریں اٹھا کر محب کی نظروں کا تعاقب کیا تو وہ بولا

"اچھا سحرش نشیر کی بات کر رہے تھے تم۔؟" محب نے چونک کر اسے دیکھا

"تم اسے جانتے ہو۔؟"

"ہاں بالکل میں اسے اچھے سے جانتا ہوں مایا کی کلاس فیو لو ہے" اس نے اپنی گرل فرینڈ کا نام

لے کر کہا تھا

"پر یہ تو آج ہی آئی ہے یونیورسٹی" محب اس کی بات سے مطمئن نہ تھا

"یہ پہلے کچھ دن آئی تھی یونیورسٹی پھر اس نے آنا چھوڑ دیا تھا۔ اب کافی دنوں بعد دوبارہ آنے

لگی ہے پر یہ تمہارے مزاج کی لڑکی نہیں ہے محب بہت ہی حجابی سی ہے"

"تو میں کونسا لبرل ہوں بہت زیادہ، جو مجھے اس کے اسلامی یا حجابی ہونے سے مسئلہ ہوگا"

"یعنی تم نے محبت کرنی ہے" فرحان نے سینے پہ ہاتھ باندھ کر سنجیدگی سے پوچھا





لگائے وہ گاڑی سے نکل گیا تھا اس کا رخ عینی کی جانب تھا جو ناراض لگتی تھی وہ اسے کچھ کہہ رہا تھا سحرش اتنی دور سے ان کی باتیں نہیں سن سکتی تھی پر وہ ہینیل پہ سے نظریں ہٹانا بھول گئی تھی۔ ہینیل نے عینی کو لاڈ سے سینے سے لگایا اور دوسرے ہاتھ سے سن گلاسز اتار دیے وہ عینی کی پیشانی چوم رہا تھا۔ اس کا رخ اب گاڑی کی جانب تھا۔ سحرش اس وجاہت کے سراپے کو دیکھ رہی تھی۔ منٹوں کا عمل تھا کہ دماغ پہ دل حاوی ہو گیا۔ پورے جسم پہ دل نے کنٹرول لے لیا۔ وہ بھول گئی کہ وہ مولوی نثار کی بیٹی ہے جسے محبت کی اجازت نہیں ہے۔ جو دل نہیں دے سکتی۔ جو دل نہیں لے سکتی۔ وہ یہ بھی بھولنے لگی کہ اگر اس نے کوئی غلط قدم اٹھایا تو وہ سب کھودے گی پر سحرش میں اتنی ہمت آگئی تھی کہ وہ ہر خسارہ برداشت کرنے کو تیار تھی۔

ہینیل عینی کو لے کر گاڑی میں بیٹھ گیا۔ وہ بھی اپنی حالت پہ قابو پا چکی تھی۔ وہ رکشے میں بیٹھ کر اپنے گھر کی طرف بڑھ رہی تھی پر دل اس کا ہینیل کی نیلی آنکھوں میں ہی گم ہو گیا تھا۔





"میں نے کب کہا تم اس وقت سیر نہیں تھیں۔؟" اس کا انداز سادہ تھا۔ سحرش نے تکیے پہ کہنی رکھی پھر اس پہ چہرہ رکھ لیا

"نہیں تم کہہ رہی تھیں نا کہ ابا کا مان نہ توڑنا تو مجھے لگا تم سچ سمجھ گئی ہو" ان دونوں میں سال کا فرق تھا سحرش بڑی تھی پر سمجھدار سوہانا تھی

"نہیں میں بھی مذاق ہی کر رہی تھی" سوہانا کہہ کر لیٹ گئی

"کچھ مذاق کتنے سچے سے لگتے ہیں نا۔؟" سحرش اس کا چہرہ دیکھنے لگی تھی جس پہ کوئی تاثر نہ تھا

"ہاں وہ مذاق اگر حقیقت بن جائیں تو برے بھی بہت لگتے ہیں" سوہانا نے سپاٹ لہجے سے کہہ کر چادر اپنے اوپر ڈال لی پھر بولی

"تم بڑی ہو سحرش تم محبت کر بیٹھیں تو راستہ اور زندگی مجھ پہ تنگ ہوگی اپنا دھیان تو رکھنا ہی پر میرا بھی خیال رکھنا" اس نے کہہ کر آنکھیں بند کر لی تھیں۔ سحرش لاجواب سی ہو گئی تھی وہ سوئی ہوئی سوہانا کو بہت دیر تک دیکھتی رہی تھی۔



"بہت اچھی تم کیسی ہو۔؟" عینی آج بھی اپنے بولڈ لباس میں چہکتی بول رہی تھی۔ وہ آج بھی اتنی ہی پیاری لگ رہی تھی۔

"میں بھی ٹھیک ہوں" سحرش نے ہلکا سا جواب دیا۔ وہ یہاں سے چلی جانا چاہتی تھی پر جانہیں پا رہی تھی۔ دل میں بار بار خیال آرہا تھا کہ وہ عینی کے متعلق پوچھے۔ اس سے ہینیل کے بارے میں پوچھے پر پھر وہ ڈرتی خاموش ہو جاتی تھی۔ کچھ دیر عینی سے باتیں کرنے کے بعد وہ خود کو وہاں سے زبردستی لے کر آگے بڑھی تھی۔ یونیورسٹی کے ایک خالی کونے میں رک کر اس نے آنکھیں موندیں

"یہ سب میں کیا کر رہی ہوں۔؟ پہلی بات تو مجھے محبت نہیں کرنی اور دوسری بات ایک کر سچن سے تو کبھی نہیں ہمارے درمیان دنیا ہی نہیں مذہب بھی آجائے گا" سحرش نے نہ میں سر ہلایا "نہیں مجھے خود کو اس سب سے روکنا ہو گا" اس نے خود کو کہا اور اپنی کلاس کی جانب بڑھ گئی۔



"میں تو آپ کا اپنا بننا چاہتا ہوں" سحرش اس کی بات پہ شل رہ گئی۔ وہ آہستگی سے اس کی طرف

گھومی

"کیا۔؟"

"مجھے لگتا ہے۔۔۔۔۔" محب اتنا کہہ کر خاموش ہو گیا اسے سمجھ نہ آئی کہ وہ کیا کہے پھر اس نے

کہا

"میں آپ سے دوستی کرنا چاہتا ہوں" سحرش کو اس کی بات بری لگی

"میں آپ سے دوستی نہیں کرنا چاہتی" محب نے دھیرے سے سر ہلایا

"جاننا ہوں ایسے کوئی بھی ایک کہنے پہ نہیں مانتا پر ہم کچھ وقت ہر روز مل تو سکتے ہیں نا۔؟ ایسے

ہم ایک دوسرے کو جان سکیں گے"

"مجھے آپ کو نہیں جاننا" وہ چڑ کر بولی



"پر مجھے جاننا ہے" وہ کہہ کر جانے لگا پھر رکا "کل میں آپ سے کینیٹین میں ملنے آؤں گا" وہ کہہ کر چلا گیا۔ سحرش نے سر جھٹک دیا اور دوبارہ رکشہ دیکھنے لگی۔

~~~~~

اگلے دن وہ کینیٹین میں اپنی دوست کے ساتھ بیٹھی تھی۔ وہ محب کو بھول چکی تھی پر جب وہ سامنے آیا تو سحرش گھبرا گئی۔

"اسلام علیکم" محب نے کہا تو رابعہ نے چونک کر پلٹ کر دیکھا

"چلو رابعہ" سحرش اٹھ کر جانے لگی کہ محب نے اسے کہا

"میں نے آپ سے بات کرنی ہے کچھ وقت" سحرش نے اس کی بات کو نظر انداز کیا اور رابعہ کا ہاتھ تھام کر وہاں سے چلی گئی۔

"یہ کیا چکر ہے۔؟" رابعہ نے محظوظ انداز میں کینیٹین سے نکل کر پوچھا

"کوئی چکر نہیں اسے دوستی کرنی ہے مجھ سے" سحرش نے چڑے ہوئے لہجے سے کہا

"ہائے اللہ اور تم اسے نظر انداز کر رہی ہو۔؟" رابعہ رک گئی تھی اس کے لہجے میں صدمہ تھا

"ظاہر سی بات مجھے یہ سب نہیں پسند "

"پر سحرش وہ لڑکا اچھا ہے ہمارا سینٹر ہے اور یونیورسٹی میں سینٹرز سے بنا کر رکھنی چاہیے محبت

بعد کی بات ہے پر مدد بہت ملتی ہے"

"مجھے نہیں چاہیے رابعہ کسی سینٹر کی مدد" وہ کہہ کر آگے بڑھ گئی تھی۔ رابعہ بھی اس کے ساتھ

چلنے لگی

"دیکھو سحرش لڑکا اچھا ہے کتنا تو ہینڈ سم ہے تمہیں پتہ نہیں کیوں قدر نہیں ہے اس کے خود

آنے کی۔ کتنی لڑکیاں اس کے پیچھے ہیں"

"اور ان لڑکیوں میں تم سر فہرست ہوگی" سحرش نے طنز کیا رابعہ نے برا نہ منایا

"ہاں میں تو ہوں بھئی مجھ سے آکربات کرتا تو کبھی نظر انداز نہ کرتی مجھے تو اس سے محبت بھی چاہیے اور فائدہ بھی۔ تم بھی عقل سے کام لو" وہ اسے سمجھا رہی تھی پر سحرش نے سر جھٹک دیا۔ سحرش نے تب اس کی بات نظر انداز کر دی تھی پر اسے بعد میں اس بات کا اندازہ ہوا جب اسے اسائنمنٹ کے لیے خوار ہونا پڑا اور یوں وہ دل پہ جبر کرتی محب کے سامنے جا کر کھڑی ہو گئی تھی اور محب کو لگا وہ اس سے دوستی کرنے آئی ہے اس نے اس وقت سحرش کو دل میں جگہ دی تھی۔

&&&&&&&&&&&&&&&&&&

&&

محب کے لیے سحرش کا خود سے آجانا ہی کافی تھا۔ وہ سحرش کے لیے ہر طرح سے تیار رہتا تھا۔ نوٹس بنا کر دینا۔ اسے اضافی وقت میں بیٹھ کر پڑھانا۔ سحرش کا بھی وقت کے ساتھ ساتھ اس

سے رویہ بہتر ہو گیا تھا۔ وہ اکثر خاص رک کر اس سے سلام کرتی تھی۔ حال چال بھی پوچھ لیتی تھی اور محب کو یہ سب محبت لگ رہا تھا۔

اس دن سحرش اور رابعہ کلاس میں بیٹھی تھیں کہ رابعہ نے کہا

"تم اب خود غرضی کر رہی ہو" سحرش نے حیرت سے اسے دیکھ

"کس بات پہ۔؟" رابعہ اس کے انجان بننے پہ اسے دیکھنے لگی

"تم محب کے زیادہ ہی قریب ہو رہی ہے"

"میں کب قریب ہو رہی ہوں۔؟" سحرش کا انداز ویسا ہی تھا

"اس کے پاس تمہارا بار بار جانا قریب ہونے میں شمار ہوتا ہے"

"میں اس کے پاس کام کے سلسلے میں جاتی ہوں رابعہ" اسے رابعہ کی بات بری لگی تھی۔ رابعہ

نے ترنت کہا

"تو یہ خود غرضی ہی ہے" سحرش نے گہرا سانس لیا

"میں تو بس اس سے دوستی کرنے کی کوشش کر رہی ہوں جس کا مطالبہ اس نے خود کیا تھا۔  
میں پہلے اس کے پاس اپنے کام کے لیے جاتی تھی پر تم نے ٹھیک کہا تھا وہ اچھا ہے اب اسی لیے  
میں اس سے دوستی کرنے کا سوچ رہی ہوں" وہ عام سے انداز میں کہہ رہی تھی۔

"پر وہ تم سے محبت کرتا ہے" رابعہ کی بات پہ اسے جھٹکا لگا

"اب تم غلط فہمی پیدا کر رہی ہو"

"مت مانو پر جب وہ تمہارے سامنے کھڑا ہو کر اظہار کرے گا تو تب تمہیں رابعہ یاد آئے گی۔

سحرش میں بس یہ کہہ رہی ہوں کہ اس کی بددعا نہ لینا۔ مجھے بھی پہلے یہ ہی لگتا رہا تھا کہ وہ تم  
سے صرف دوستی کا ارادہ رکھتا ہے پر میں نے اس کی آنکھوں میں دیکھا ہے اس کی آنکھوں میں  
تمہارے لیے محبت ہے۔ صرف محبت" سحرش کی نگاہوں کے سامنے محب کی کالی چھوٹی



"نہیں یار بھائی کا ویٹ کر رہی ہوں آج وہ لاہور سے آئے ہیں اور جس دن وہ آتے ہیں تو وہی

مجھے لینے آتے ہیں پر ہمیشہ لیٹ ہو جاتے ہیں "

"اوہ اچھا وہ لاہور ہوتے ہیں۔؟" سحرش نے پوچھا

"ہاں وہ لاہور میں جا ب کرتے ہیں ملٹی نیشنل کمپنی میں مینجر ہیں ڈیڈ تو انہیں کہتے ہیں کہ وہ فیملی

بزنس سنبھالیں پر وہ مانتے ہیں نہیں "ابھی عینی اور کچھ کہتی کہ اس نے سامنے گاڑی کو آتے

دیکھا "اوہ وہ دیکھو بھائی آگئے مجھے لینے "وہ چہکی تھی۔ گاڑی ان کے بالکل قریب رک گئی۔

سحرش جانا چاہتی تھی وہاں سے پر جانہ سکی وہ وہیں کھڑی وہی۔ وہ سینیل کو گاڑی سے اترتا، پھر

اپنی جانب آتا دیکھ رہی تھی۔ آج وہ ڈارک میرون شرٹ میں ملبوس تھا بلیو جینز کے ساتھ اس

کا سراپا ہمیشہ جیسا کمال تھا۔ تیز رنگوں میں اس کا گورا رنگ اور بھی کھل جاتا تھا بالوں کا پف

بنائے وہ بے نیازی سے چلتا عینی کے قریب رک گیا۔

"ڈول زیادہ انتظار تو نہیں کرنا پڑانا تمہیں۔؟" اس نے لاڈ سے عینی کے گرد بازو پھیلا لیا تھا

"پورے آدھا گھنٹہ انتظار کیا ہے میں نے آپ کا" ہینیل نے لب بھنج کر اسے دیکھا نیلی  
آنکھوں میں شرارت تھی

"بھائی کے لیے اتنا تو تم کر ہی سکتی ہو" عینی نے اس کی بات پہ ناراضی سے سر جھٹکا تھا پھر اسے یاد  
آیا کہ اس کے قریب سحرش بھی کھڑی ہے۔

"بھائی یہ میری دوست ہے سحرش" عینی نے سحرش کی طرف اچانک سے اشارہ کیا تو سحرش کا  
سحر ٹوٹا تھا۔ اب وہ نیلی آنکھوں کے حصار میں تھی۔ سحرش جربز سی ہو گئی

"ہو میں ہینیل" ہینیل نے اس کی طرف مسکرا کر ہاتھ بڑھایا تھا اور وہ بے خودی میں اس کے  
ہاتھ میں اپنا ہاتھ دے چکی تھی یہ اس کی زندگی کا پہلا مرد تھا جس سے اس نے ہاتھ ملایا تھا۔ کچھ  
دیر بعد ہینیل نے اس کا ہاتھ چھوڑ دیا اور الوداعی مسکان کے ساتھ عینی کو لے کر وہ گاڑی میں  
بیٹھ کر چلا گیا۔ سحرش کو لگا جیسے وہ اب اس کے بغیر نہیں رہ پائے گی۔۔۔





کرتے کرتے وہ اتنی بے خود ہو گئی تھی کہ اسے احساس ہی نہ ہوا کہ وہ کیا مانگ رہی ہے۔ اس کے کانوں میں اپنی آواز ٹکرا رہی تھی۔ وہ کہہ رہی تھی

"اگر میری عبادت قبول ہوتی ہے تو مجھے ہینیل دے دو اللہ مجھے ہینیل دے دو" وہ یہ کہتی جا رہی تھی اور سسکیوں سے رو رہی تھی۔ اس رات اس نے اللہ سے اتنا گڑ گڑا کر دعا مانگی اپنی عبادتوں کو اس نے اللہ کے سامنے اتنا جتایا کہ اللہ اسے رسوا نہ کر سکے۔۔۔۔

ہم اللہ سے کبھی کبھی ناجائز چیز کو اس طرح مانگتے ہیں جیسے وہی ہمارے لیے سب سے بہتر ہو۔ ہم اللہ سے اس وقت لڑ رہے ہوتے ہیں دعا نہیں کر رہے ہوتے۔ ہم اس وقت دعا میں یہ کہہ رہے ہوتے ہیں کہ 'مجھے سب پتہ ہے۔ میرے لیے کیا اچھا ہے کیا برا آپ بس مجھے وہ دے دیں' اور پھر اللہ ہمارے آنسوؤں کا مان رکھ لیتے ہیں وہ ہمیں ہماری خوشی دے دیتے ہیں پر کیا ہم خوش رہ پاتے ہیں۔؟

شاید نہیں۔!





"مجھے پتہ تھا یہی جواب ہو گا۔ جب آپ اپنی بیٹی کو کسی کے گھر نہیں بھیجیں گے تو دوسروں کی بیٹیاں فالتو نہیں ہیں جو منہ اٹھا کر آجائیں گی وہ نہیں آئے گی" سحرش کے تڑخ کر بولنے پر اماں نے اسے سنجیدگی سے دیکھا

"ہماری بھی بیٹی اتنی فالتو نہیں ہے جو ہم اسے بھیج دیں تمہارے ابا آئیں تو ان سے پوچھ لینا" اماں کہہ کر چلی گئیں تو وہ پیر پٹیج کر رہ گئی پر اس نے ہمت نہ ہاری تھی۔

شام کو ابا کے سامنے کھڑی ہو گئی۔ دبا دبا احتجاج کیا۔

"تم بحث کر رہی ہو" ابا نے سنجیدگی سے کہا تھا

"کیونکہ میں حق پہ ہوں ابا شام کو جلدی آ جاؤں گی" اس کا لہجہ مضبوط تھا وہ ماننے والی نہیں تھی۔ ابا کچھ دیر اسے دیکھتے رہے پھر انہوں نے آہستگی سے کہا

"چلی جانا پر جلدی آ جانا" سحرش کو جھٹکا لگا پر جب اسے یقین آ گیا تو اس کی خوشی کا ٹھکانہ ہی نہ رہا۔ وہ خوشی خوشی کمرے سے باہر نکلی تھی۔ باہر سوہانا کھڑی تھی



کے آنے پہ بہت خوش ہوئی تھی۔ کیونکہ یونیورسٹی میں سے صرف وہی ایک مسلم تھی جو عینی کے گھر آئی تھی۔ باقی یونیورسٹی کے لوگ تھے پر وہ سب بھی عینی کے مذہب کے تھے۔

سحرش عینی سے ملنے کے بعد ایک کرسی پہ جا بیٹھی تھی۔ اس کی نگاہیں سینیل پہ تھیں۔ جوکلے ڈنر سوٹ میں ملبوس تھا۔ وہ سحرش سے ابھی مل کر گیا تھا۔ اب وہ اپنے دوستوں کے ساتھ کھڑا محو گفتگو تھا۔ سحرش اسے بلیک دیکھ رہی تھی۔ اسے شام کے گہرے ہونے کا احساس بہت دیر سے ہوا اور جب ہوا تو وہ بغیر تامل عینی کو الوداع کہنے چلی گئی

"نہیں رک نہیں سکتی ابا غصہ ہوں گے" عینی نے اسے رکنے کا کہا تھا تو اس نے جواب میں فوراً کہا تھا۔

"تم کہہ تو صحیح رہی ہو رات زیادہ ہو گئی ہے میں بھائی کو کہتی ہوں وہ تمہیں چھوڑ آئیں گے" سحرش اس کی بات پہ خاموش ہو گئی اس نے یہ نہ کہا کہ نہیں وہ خود جاسکتی ہے۔

کچھ دیر بعد وہ ہینیل کے ساتھ گاڑی کی فرنٹ سیٹ پہ بیٹھی تھی۔ ہینیل خاموشی سے گاڑی چلا رہا تھا۔ سحرش نے دھڑکتے دل سے نظریں اٹھا کر ساتھ والی سیٹ پہ بیٹھے شخص کو دیکھا اور دل میں پہلا جو خیال آیا اس سے اسکی ہتھیلیاں بھیگ گئیں۔

"مجت میں نے کی ہے تو اظہار بھی مجھے ہی کرنا ہے" اس نے دل میں یہ بات دہرائی اور ہمت کر کے ہینیل کو کہا

"کیا ہم کہیں رک کر کچھ دیر بات کر سکتے ہیں۔؟" اس کے اچانک بولنے پہ ہینیل نے چونک کر اسے دیکھا۔ وہ اس لڑکی کی گہری کالی آنکھوں کو دیکھنے لگا جو کہہ رہی تھی

"بات ضروری ہے۔" ہینیل نے سر ہلا دیا۔

وہ دونوں چند ساعتوں بعد ایک پارک میں بیچ پہ بیٹھے تھے اور سحرش کہہ رہی تھی۔

"مجھے آپ سے محبت ہو گئی ہے ہینیل میں آپ کے بغیر نہیں رہ پارہی۔ مجھے نہیں پتہ یہ سب کیسے ہو ا پر ہو گیا۔ اب میں کچھ نہیں کر سکتی میں صرف آپ کو دیکھنے کے لیے گھنٹہ گھنٹہ یونی





اس روز وہ یونی سے جلدی نکل کر پارک چلی گئی تھی جہاں ہینیل پہلے ہی موجود تھا۔ ہینیل نے اسے کل جب وہ عینی کو لینے آیا تھا تو کہا تھا کہ وہ اس سے کل ملے گا اس نے سحرش سے کوئی ضروری بات کرنی ہے اور اب سحرش اس کے سامنے دھڑکتے دل کے ساتھ بیٹھی تھی۔

نجانے وہ کیا کہنے والا تھا۔ ایک گہری خاموشی کے بعد ہینیل نے کہنا شروع کیا۔

"دیکھو سحرش میں بہت پریشان آدمی ہوں میں ہر چیز کو ہر پہلو سے دیکھ کر فیصلہ کرتا ہوں۔ یہ سچ ہے کہ مجھے تم پسند ہو۔ مجھے بھی تم سے محبت ہے پر سحرش تم یہ بات اچھی طرح جانتی ہو کہ ہم ایک مذہب سے نہیں ہیں اور ایک بات میں تمہیں ابھی صاف کر دینا چاہتا ہوں کہ میں اپنے مذہب کو کسی صورت نہیں چھوڑوں گا"

"پھر ہینیل ہم شادی کیسے کریں گے۔؟ ہم کبھی ایک نہیں ہو سکیں گے میرے گھر والے نہیں مانیں گے" سحرش روہانسی ہو گئی اس نے سحرش کا ہاتھ تھاما









وہ ہینیل کے ساتھ اس کے فلیٹ میں آگئی تھی۔ 25 دسمبر میں ابھی کچھ دن باقی تھے اور اسے تب تک ہینیل کے ساتھ اسی فلیٹ میں رہنا تھا۔

سحرش کو آتے ہی گھر والے یاد آنے لگے تھے۔ اس کا دل کر رہا تھا کہ وہ بھاگ کر واپس چلی جائے۔ وہ رات میں ہینیل کے ساتھ ٹی وی لاونج میں بیٹھی تھی۔ اس کا دماغ ابھی بھی گھر کی طرف الجھا تھا۔ وہ سوچ رہی تھی کہ اب رات گہری ہو گئی ہے اب ضرور اس کی راہ دیکھنے لگے ہوں گے اور جب وہ پوری رات گھر نہ پہنچے گی تو وہ کتنے پریشان ہوں گی۔ ہینیل اس کے پاس بیٹھائی وی کے چینلز بدلتا جا رہا تھا۔

ایک چینل۔۔۔۔

وہ گھر نہیں پہنچے گی تو ابا اسے کتنی جگہوں پہ ڈھونڈیں گے

دوسرا چینل۔۔۔۔

ابا یونی جائیں گے اور وہاں انہیں پتہ لگے گا کہ سحرش ٹریپ میں گئی ہی نہیں۔۔۔۔

تیسرا چینل۔۔۔

وہ اسے دوبارہ سے والہانہ ڈھونڈیں گے پر ایک دن انہیں پتہ چلے گا کہ سحرش۔۔۔۔۔

چوتھے چینل پہ ہینیل نے ہاتھ روک لیا تھا۔ سحرش خالی ذہن سے ٹی کی اسکرین پہ نظریں جمائے ہوئے تھی پھر اس کے ذہن پہ ایک جھمکا ہوا۔ اس نے اسکرین کو غور سے دیکھا۔ اینکروہاں کھڑا ایک بس کے جل جانے کا بتا رہا تھا۔ جو ملتان سے نکلی کر ایک اڈے پہر کی اور کچھ آگے جا کر سی این جی سلنڈر پھٹنے کی وجہ سے وہ بس جل گئی۔ اینکروہاں اس بس کا نمبر پڑھ رہا تھا۔

سحرش نے اس نمبر کو سنا ایک بار دوسری بار تیسری بار پھر وہ بے ساختہ اٹھی اور بھاگ کر کمرے میں آئی۔ اپنا پرس اٹھایا جس میں بس کی ٹکٹ مڑی تڑی پڑی تھی۔ اس نے نمبر دوہرایا۔ یہ اسی بس کا نمبر تھا۔



سحرش قدم قدم چلتی دوبارہ لاؤنج میں آگئی۔ اینکرا بھی بھی اسی بس کا بتا رہا تھا کہ اس بس میں موجود سارے مسافر جل کر مر گئے ہیں۔۔۔۔

تو کیا سحرش بھی اپنے گھر والوں کے لیے آج سے مر گئی ہے۔؟ اور محب کے لیے بھی وہ آج سے مر گئی تھی محب کے پاس سحرش کی محبت کی نشانی ہی بچی جو ایک تصویر تھی۔ ایک بہت پرانی تصویر جسے اس نے سنبھال کر رکھ لیا تھا۔

سحرش کی ٹانگیں کانپ گئیں۔۔۔۔ ان سے جان نکلتی چلی گئی۔۔۔۔ وہ فرش پہ بیٹھ کر زور زور سے رونے لگی تھی، ہینیل نے گھبرا کر اسے دیکھا۔ سحرش گھٹنوں میں منہ چھپا کر رو رہی تھی۔ ہینیل اس کے پاس دوڑ کر آیا تھا پر سحرش کچھ بھی کہنے کی حالت میں نہیں تھی۔ ہینیل کی بانہوں میں وہ روتی جا رہی تھی۔۔۔۔

بیٹیاں سچ میں رحمت کے ساتھ ساتھ عزت بھی ہوتی ہیں۔ جن کی حفاظت اللہ سے بہتر کوئی نہیں کر سکتا اور اللہ نے مولوی نشیر کی عزت کو اپنے امان میں لے لیا تھا اللہ نے مولوی نشیر کو



بدن میں لرزش ہو رہی تھی۔ ساتھ کھڑے کالے ڈنر سوٹ میں ملبوس گہری نیلی آنکھوں والے لڑکے نے اپنے گورے ہاتھ سے اسکا نازک ہاتھ تھام رکھا تھا۔ لڑکی کا دل ڈوبتا جا رہا تھا۔۔۔۔

"مجھے خوشی ہے، ہینیل کہ یہ اس شُب دن پہ یسوع کے پیروکار میں سے ایک ہونے جا رہی ہیں۔ امید کرتا ہوں یہ اپنے اس فیصلے پہ مطمئن ہو گئیں اور میری دعا ہے کہ ان کی آنے والی زندگی تمہارے ساتھ خوش باش گزرے" پاسچرنے مسکرا کر ہینیل کو دیکھ کر کہا تو نیلی آنکھوں اور صاف رنگت والے لمبے چوڑے وجیہہ ہینیل نے لڑکی کے ہاتھ پہ دباؤ ڈالا اور اسے دیکھ کر مسکرا دیا۔ لڑکی نے جھکی نظریں آہستہ آہستہ اٹھا کر نیلی کی آنکھوں میں دیکھا۔ "ہم اب ہمیشہ ساتھ رہیں گے" لڑکی مسکرا بھی نہ سکی پر وہ وہاں سے جانا بھی نہیں چاہتی تھی۔ محبت کی زنجیر دل کو اپنے قبضے میں لیے ہوئے تھی۔ وہ جس کے ساتھ آج کھڑی تھی اس کے لیے وہ بہت کچھ چھوڑ کر آئی تھی۔۔۔۔ بہت کچھ یا شاید سب کچھ ہی۔!



آنکھیں چومیں، وہ اپنے لبوں سے سحرش کے نقوش کو چوم رہا تھا۔ سحرش گہری سانسیں لے رہی تھی۔ اسے محسوس ہو رہا تھا، ہینیل اس کی گرد پہ جھک رہا ہے کہ پھر اسے ایک زور کا جھٹکا لگا۔ اس نے چونک کر آنکھیں کھولیں۔ ہینیل نے اسے دھکا دیا تھا۔ وہ سحرش سے دور ہو گیا تھا۔ اب وہ بیڈ کے کنارے پہ بیٹھا تھا۔ چہرے سے مضطرب لگتا تھا۔

"کی۔۔۔ کیا ہوا۔؟" سحرش نے پوچھا۔ ہینیل کی آنکھوں میں کچھ عجیب سا تھا۔ وہ سحرش کی بات کے جواب میں کھڑا ہو گیا۔ اس نے سحرش پہ ایک اچھتی نظر ڈالی اور کمرے سے نکل گیا۔ سحرش شل رہ گئی تھی۔ جب کچھ دن کی سرد مہری کے بعد ہینیل نے ایک دن اسے کہا "تم میرے سامنے نہ آیا کرو مجھے۔۔۔ مجھے۔۔۔ تم سے گھن آتی ہے میں جب بھی تمہاری طرف مائل ہوتا ہوں تو مجھے تمہارے وجود سے بدبو آنے لگتی ہے۔ مجھے ایسے لگتا ہے جیسے کچا گوشت آگ پہ جل رہا ہو اور اس کی ناقابل برداشت خوشبو میرا دم گھوٹنے لگتی ہے۔ میں تمہارے ساتھ نہیں رہ پارہا مجھے تم سے نجانے کیوں نفرت ہو رہی ہے میں تمہیں ایک دن



ہینیل کی سرد مہری اس کے ساتھ ویسی ہی رہی۔ وہ جب بھی گھر آتا سحرش کو دیکھے بغیر

دوسرے کمرے میں چلا جاتا یا پھر وہ گھر اس وقت آتا جب سحرش سو رہی ہوتی۔

کچھ دن ایسے ہی گزرے پھر ایک دن سحرش نے ہینیل سے بات کرنے کا فیصلہ کیا اور اس دن

اتفاقاً ہینیل بھی جلدی آ گیا تھا۔

وہ آکر لاؤنج میں بیٹھا ہی تھا کہ سحرش اس کے پاس آ گئی

"مجھے آپ سے بات کرنی ہے" ہینیل نے سپاٹ نظروں سے سحرش کو دیکھا

"مجھے بھی کرنی ہے" سحرش کا دل بے چین سا ہو گیا۔

"آپ کر لیں پہلے ہینیل" اس نے ہمت کر کے کہا۔ ہینیل نے گہرا سانس لیا۔

"میں تمہیں چھوڑ رہا ہوں" اس نے ساتھ رکھے بریف کیسے کو کھولا اور اس میں سے کاغذ کا ٹکڑا

سحرش کے سامنے کیا

"یہ طلاق نامہ ہے میں نے تمہیں چھوڑ دیا ہے" سحرش کو لگا وہ جیسے کبھی ہل نہیں سکے گی

"ہین۔۔۔ ہینیل۔۔۔؟" اس کے لب لرز گئے۔ اس سے بولا بھی نہ گیا۔ ہینیل نے اسے

دیکھا اس کی آنکھوں میں بھی کچھ عجیب سا تھا وہ بھی مضطرب لگتا تھا

"میں تم سے بہت محبت کرتا تھا۔ میں تم سے شادی کرنے تک خوش بھی تھا پر اب۔۔۔۔" وہ

کھڑا ہو گیا "اب میں تمہیں دیکھتا ہوں تو مجھے خوف آتا ہے۔ نجانے کیوں مجھے تم سے وحشت

ہونے لگی ہے میں تمہارے قریب جب بھی آنے کا سوچتا ہوں تو میرا دل عجیب سا ہو جاتا ہے

میں تمہیں اب نظر بھر کر دیکھنا بھی نہیں چاہتا۔ میں چاہتا ہوں تم جتنا جلدی ہو سکے مجھے چھوڑ

کر چلی جاؤ آج میں ملتان جا رہا ہوں دو دن بعد میری واپسی ہوگی اور میں دو دن بعد تمہیں اپنے

فلیٹ میں نہیں دیکھنا چاہتا" وہ اپنی بات مکمل کر چکا تھا۔ سحرش کی آنکھیں دھندلا گئیں

"میں۔۔۔ میں کہاں جاؤں گی؟ میں نے تمہارے لیے سب کچھ چھوڑ دیا اپنا دین، گھر سب

کچھ" ہینیل نے سے اجنبی نظروں سے دیکھا



"تم نے میرے لیے نہیں تم نے اپنی محبت کے لیے اپنا گھر اور مذہب چھوڑا تھا اور یہ میرا مسئلہ نہیں ہے اب تم کہاں جاؤ گی۔ میں تمہیں کچھ رقم دے دوں گا اس سے تم اپنے گھر واپس جاسکتی ہو" اس نے کہہ کر اپنا والٹ نکالا اور کچھ رقم سحرش کے آگے کر دی۔ سحرش کی آنکھوں سے آنسو ٹوٹ کر چہرے پہ بکھرنے لگے

"ہینیل میرا تمہارا سو اب کوئی بھی نہیں ہے" اس نے ہینیل کا ہاتھ تھامنا چاہا تھا پر وہ اس سے ایسے دور ہوا جیسے سحرش کو چھوت کی بیماری ہو۔

"سحرش پلیز میری جان چھوڑ دو چلی جاؤ یہاں سے مجھے لگتا ہے میں ایک دن جیسے پاگل ہو جاؤں گا۔ مجھے سکون نہیں آرہا میں ہر وقت پریشان رہتا ہوں۔ مجھے سمجھ نہیں آرہا کہ میرے ساتھ کیا ہو رہا ہے" ہینیل نے بے بسی سے اپنے بال نوچ لیے تھے۔ سحرش کی آنکھیں پھر سے دھندلا گئیں اس نے خود کو جائے نماز پہ بیٹھے دیکھا۔ جہاں وہ رو کر ہینیل مانگ رہی تھی۔ اس نے ہینیل مانگ کر اللہ کھو دیے۔ اب وہ اللہ کو کہاں ڈھونڈے گی۔؟ اس کے ایمان

کا امتحان ایسا ہو گا یہ اس نے نہیں سوچا تھا اور اگر سوچا بھی ہوتا تو اسے یہ معلوم تھا کہ وہ پاس ضرور ہو جائے گی پر اب تو وہ منہ کے بل گری تھی۔

ہینیل کہہ کر رقم طلاق نامے کے اوپر رکھ کر چلا گیا تھا۔ سحرش پہ دنیا تنگ ہو گئی تھی۔

&&&&&&&&&&&&&&&&&&&

&&

وہ ہینیل کا گھر چھوڑ آئی تھی لاہور میں وہ اب بے سہارا تھی۔ اسے اللہ کا بھی سہارا نہیں تھا۔ وہ تو اللہ کے نام پہ کسی سڑک پہ کھڑی ہو کر مانگ بھی نہیں سکتی تھی اللہ نے اسے ہینیل دے کر اس کی ضد دے کر اس سے اپنے نام کا مان بھی چھین لیا تھا۔ وہ کسی دربار پہ جانے کا سوچتی تو ضمیر اس کے سامنے آ کر سوال کرنے لگتا کہ کس منہ سے وہاں جا کر بیٹھو گی۔؟ وہ اللہ کے ولی کا درہے وہاں اللہ والے جاتے ہیں کیا تمہارے پاس اللہ ہے۔؟ سحرش رونے لگتی۔ اس کے پاس کچھ بھی نہیں تھا۔

اس کے پاس اب ایک ہی حل بچا تھا۔ وہ رات کے گہرے ہوتے ہی سڑک کے کنارے کھڑی ہو گئی جہاں پہلے سے کچھ عورتیں عجیب لباس میں میک سے اٹے چہروں سے کھڑی تھیں۔  
سحرش سامنے سڑک کو دیکھنے لگی تھی۔

یہ لاہور کی سنسان سڑک تھی۔ جہاں اکا دکا گاڑیاں آ جا رہی تھیں۔ وہ سرتاپا برقعے میں ملبوس سڑک کے کنارے کھڑی تھی۔ آنکھوں کے گوشے بھیگ رہے تھے پیٹ میں بھوک سے شدید درد ہو رہا تھا۔ اس نے بے بسی سے پیٹ پہ مضبوطی سے ہاتھ رکھا پر بھوک کی شدت بڑھتی جا رہی تھی۔

"کیا میں نے کبھی یہ سوچا تھا کہ میں ایک دن کسی سڑک پہ کھڑی ہو کر اپنے جسم کی قیمت کا انتظار کر رہی ہوں گی۔ میں نے محبت کے پیچھے سب کچھ ہی گنوا دیا۔ میں خالی ہاتھ رہ گئی" اس کی آنکھوں میں آنسوؤں بنتے اب اس کے نقاب میں جذب ہو رہے تھے۔۔۔ اس نے  
آسمان کو دیکھا

"میں نے اگر زندگی میں کوئی ایک بھی نیکی کی ہے تو مجھے آج بچے لے میرے مالک" اس کی ہچکیاں بندھنے لگیں۔ "میں یہ سب نہیں کرنا چاہتی۔ میں خود کشی کی ہمت نہیں رکھتی، اور اس داغ کے ساتھ زندہ رہ نہیں سکوں گی۔ مجھے بچالے میرے مالک" اس نے آسمان سے نظریں ہٹالی تھیں۔۔۔۔

بھوک کی شدت بڑھتی جا رہی تھی۔ اسے لگ رہا تھا اگر اس نے اب کچھ دیر اور کچھ نہ کھایا تو وہ مر جائے گی۔۔۔۔ وہ اب سڑک کو دیکھ رہی تھی۔ گردن تر چھی کر کے اس نے دور سے آتی ایک گاڑی کو دیکھا اور سڑک پہ بڑھنے لگی۔ گاڑی جب اس کے قریب آگئی تو اس نے اشارہ کیا اور گاڑی یک دم رک گئی۔۔۔۔

وہ گاڑی کے شیشے پہ جھکی جہاں ایک موٹے نقوش کا آدمی بیٹھا تھا بڑی مونچھوں والا وہ عجیب سا آدمی لگتا تھا اس نے نقاب پہنے ہوئی لڑکی کو غور سے دیکھا

"ایک رات کا پانچ ہزار جگہ تمہاری ہوگی" کچھ دیر پہلے اپنے قریب کھڑی دوسری عورت کے کہے گئے جملے اس نے ازبر کر لیے تھے ایک ہی سانس میں اس نے اپنی شہ رگ پہ چھری چلا دی تھی۔ آدمی اس کی بات پہ حیران ہوا پھر وہ اسے دیکھنے لگا جیسے کچھ سوچ رہا ہو۔ چند منٹ خاموشی رہی پھر اس آدمی نے کہا

"چار ہزار دوں گا" اور ساتھ ہی اس نے گاڑی کا دروازہ بھی کھول دیا۔ وہ ہچکچاتی ہوئی گاڑی میں بیٹھ گئی۔

"میں پہلے کھانا کھاؤں گی دو دن سے کچھ نہیں کھایا" آدمی نے سر ہلایا

"پھر تین ہزار پانچ سو دوں گا بولو منظور ہے۔؟" اس نے گاڑی نہ چلائی تھی۔۔۔ وہ اس کی بات پہ بس سر کو خم دے سکی۔۔۔ پھر آدمی نے گاڑی چلائی۔۔۔

اس نے کرب سے آنکھیں میچیں۔

"کبھی کبھی ہمارے گناہ اتنے بڑھ جاتے ہیں کہ اللہ تک ہماری بے بسی کی آہ بھی نہیں پہنچتی"

اس نے بہت سے آنسوؤں کو اپنے اندر اتارا اور سیٹ کی پشت سے سر ٹکا لیا۔۔۔۔ اور اللہ سے معافی مانگنے لگی تھی۔ کہتے ہیں اللہ تو ستر ماؤں جتنا پیارے کرتے ہیں تو کیا ستر ماؤں جتنا پیار کرنے والا اللہ اسے موقع نہیں دے سکتا۔؟

"نہیں اللہ مجھے ایک موقع دے دیں میں واپس آنا چاہتی ہوں میں آپ کی طرف لوٹنا چاہتی ہوں میں اگر یہاں سے بچ گئی تو میں ہمیشہ آپ کا حکم مانوں گی۔ میں کبھی کوئی برائی نہیں کروں گی بس مجھے ایک موقع دے دیں اللہ" وہ بہت دیر تک یہ دعا دہراتی رہی تھی وہ گاڑی اور گاڑی میں بیٹھے شخص سے بے نیاز تھی۔

کچھ دیر بعد گاڑی اچانک سے رک گئی۔ سحرش نے آنکھیں کھول کر ساتھ بیٹھے شخص کو دیکھا اور تبھی اس نے عقب نماشیشے سے پچھلی سیٹوں پہ دیکھا تو وہاں ایک اور تیس پینتیس سال کا مرد بیٹھا تھا جس کے چہرے پہ گہری داڑھی تھی۔ چہرہ پر سکون تھا وہ بھی سحرش کو ہی دیکھ رہا

تھا۔ اس مرد کی گہری بھوری آنکھوں میں معصومیت تھی سچائی تھی۔ سحرش کا دل کیا وہ سے دیکھتی رہی۔

ڈرائیونگ سیٹ پہ بیٹھا آدمی دروازہ کھول کر باہر نکل گیا تھا باہر ایک چھوٹا سا ہوٹل بنا تھا جس سے کھونوں کی خوشبو اٹھ رہی تھی۔

"کیا لاؤں مصطفیٰ۔؟" اس آدمی نے پچھلی سیٹ والے بھوری آنکھوں والے آدمی سے پوچھا تھا۔

"ان سے پوچھ لو" اس کا اشارہ سحرش کی طرف تھا۔ یہ کہہ کر اس نے دوبارہ آنکھیں موند لی تھیں۔

آدمی نے مصطفیٰ سے نظریں ہٹا کر سحرش سے پوچھنا شروع کیا پر اس نے کوئی جواب نہ دیا تو وہ خود سے ہی جا کر کھانا لے آیا

"اسے کھالو" اس نے گاڑی میں بیٹھ کر کھانا سحرش کے سامنے کیا تبھی اسے مصطفیٰ کی آواز

سنائی دی

"اور یہ کچھ پیسے ہیں آپ رکھ لیں اور گھر چلی جائیں ہم نے کچھ نہیں کرنا آپ کے ساتھ اللہ

آپ کو اور ہمیں ہدایت دے" اس کا ہاتھ سحرش کے سامنے تھا۔ سحرش نے گردن ترچھی

کر کے اس کا چہرہ اب براہ راست دیکھا تھا مصطفیٰ کے چہرے پہ کچھ بھی نہ تھا سوائے ہمدردی

کے۔ سحرش کا دل بھر آیا وہ سحرش کو کہہ رہا تھا

"آپ ہمیں اپنا گھر بتا دیجئے گا ہم آپ کو واپس لاہور آپ کے گھر چھوڑ آئیں گے" اس نے کہہ

کر پیسے ڈیش بورڈ پر رکھنے کے لیے اپنے دوست کو کہا اور نظریں جھکا کر وہ دوبارہ بیٹھ گیا تھا ایسے

لگتا تھا جیسے اسے سحرش کی موجودگی سے کوئی فکر نہیں پڑتا۔ سحرش کا وجود لرزنے لگا اور

ہچکیاں بندھ گئیں۔ مصطفیٰ نے چونک کر اسے دیکھا تھا سحرش اپنے ہاتھوں میں چہرہ چھپا کر کہہ

رہی تھی





مصطفیٰ نے گاڑی سے نکل کر اس کی جانب کا دروازہ کھولا اور پھر گھر کا گیٹ کھولنے لگا لاک کھول کر اس نے پلٹ کر سحرش کو دیکھا جو جزبزی کھڑی تھی۔ آنکھیں اب خشک ہو گئی تھیں۔

"آپ اندر جائیں میں اپنی بہن کو لینے جا رہا ہوں یہیں قریب ماڈل سٹی میں رہتی ہے۔ آپ اندر جائیں اسے اپنا گھر سمجھیں میرے گھر میں میرے علاوہ کوئی دوسرا نہیں رہتا میں یہاں اکیلا رہتا ہوں اور مجھے مناسب نہیں لگے گا آپ کے ساتھ یوں اکیلے رکنائیں شبانہ کو لے کر آتا ہوں" وہ اتنا کہہ کر دوبارہ گاڑی کے پاس آ گیا

"اندر جائیں" اس نے دوبارہ سحرش کو کہا تو وہ آہستہ قدموں سے اندر بڑھ گئی

"دروازہ لاک کر لیجئے گا۔ ویسے تو یہاں کوئی خطرے کی بات نہیں ہے پر اس طرح آپ مطمئن رہیں گی" وہ کہہ کر گاڑی میں بیٹھ گیا تھا۔ سحرش نے دروازہ بند کر لیا تھا۔



وہ سحرش کو لے کر ایک کمرے کے سامنے آکر رک گئی۔ شبانہ نے کمرے کا دروازہ کھولا اور دیوار پہ ہاتھ رکھا تو بٹن دبنے کی آواز سے کمرہ روشن ہوتا چلا گیا۔

"یہ مصطفیٰ بھائی کا کمرہ ہے بہت سلیقے والے ہیں وہ ساتھ والا کمرہ میرا ہے پر اس کی صفائی نہیں ہوئی ہوگی کافی عرصے اس لیے آپ کو یہاں لے آئی ہوں" سحرش نے کمرے کو دیکھا وہ سچ میں بہت سلیقے سے سیٹ کیا گیا تھا۔ بیڈ پہ بچھی سفید چادر پہ ایک بھی شکن نہ تھی کھڑکی پہ پردے ڈالے تھے سائڈ ٹیبلز پہ کچھ ضرورت کا سامان رکھا تھا۔ وہ شبانہ کے ساتھ چلتی بیڈ پہ آکر بیٹھ گئی۔

"ہم اس گھر میں پہلے چار لوگ تھے امی ابو میں اور بھائی پر پھر امی ابو کے اس دنیا سے جانے کے بعد ہم دونوں یہاں اکیلے ہو گئے۔ ابھی چار ماہ پہلے ہی میری شادی ہوئی ہے میں بھائی مصطفیٰ کو بھی کہتی تھی شادی کا پر اللہ کی مرضی شاید کچھ اور تھی" سحرش اس کی بات پہ چونکی تھی۔ اس نے شبانہ کا چہرہ دیکھا جس پہ بہت پیاری مسکان تھی۔ وہ ابھی بھی بول رہی تھی



وہ جب فرش ہو کر نکلی تو شبانہ ساتھ والے کمرے کی صفائی کر رہی تھی۔ اسے دروازے کی چوکھٹ پہ کھڑا دیکھا وہ صفائی چھوڑ کر اس کے پاس آئی۔

"بھائی ناشتہ لے آئیں ہیں آپ آجائیں ناشتہ کرتے ہیں" وہ اس کا ہاتھ تھام کر ڈائننگ ہال میں لے آئی تھی۔ جہاں سے مصطفیٰ نکل کر جا رہا تھا

"آپ کے کمرے میں ہم گئے تھے ابھی آپ آرام کر لیں بھائی پھر وہاں کی صفائی کر دوں گی" شبانہ نے مصطفیٰ کو کہا تو وہ سر ہلا کر وہاں سے چلا گیا۔

"بھائی کی کپڑے کی دکان ہے یہ لاہور مال لینے جاتے ہیں" شبانہ نے اسے کرسی پہ بٹھالیا تھا اور خود دوسری کرسی پہ بیٹھ گئی۔

"ناشتہ کر کے ہم کچھ دیر آرام کر لیں گے پھر بھائی کہہ رہے تھے کہ آپ کو آپ کی مرضی سے مدرسے لے جاؤں، وہ عورتوں کا مدرسہ ہے وہاں بچیاں قرآن حفظ کرتی ہیں۔ میں نے بھی وہیں سے حفظ کیا تھا ہم وہاں جا کر آپ کے مسئلے پہ بات کریں گے" وہ مسکرا کر کہہ کر خاموش



"آپ انہیں اپنا مسئلہ بتادیں" شبانہ ان کے پاس سحرش سمیت بیٹھ گئی تھی۔ سحرش نے مدہم آواز میں اپنی پوری کہانی سنا دی۔ وہ عورت خاموشی سے سب سنتی رہیں پھر انہوں نے کہا

"یہ ایک بہت بڑا گناہ ہے اپنا مذہب چھوڑ کر دوسرے مذہب میں جانا پر آپ اب اگر دوبارہ اپنے مذہب میں آنا چاہتی ہیں تو خود سے یہ عہد کریں کہ آپ اب کی بار ثابت قدم رہیں گی۔ دل میں آنے والے وسوسوں کو آپ رد کر دیں گی اور اپنے اللہ کو راضی کرنے کی ہر ممکن کوشش کریں گی"

"کیا اللہ مجھ سے کبھی راضی ہوں گے۔؟" سحرش کی آواز رندھ گئی

"بے شک اللہ رحم کرنے والا ہے وہ بخشنے اور معاف کرنے والا ہے آپ کو بھی اللہ معاف کر دیں گے آپ بس ان سے توبہ کرتی رہیں گے" سحرش نے ان کی بات پہ نظریں جھکا کر اللہ سے اسی وقت توبہ کرنا شروع کر دی تھی۔





"نہیں مجھ میں وہاں جانے کی ہمت نہیں ہے میں وہاں نہیں جانا چاہتی" وہ رونے لگی تھی شبانہ بے ساختہ اس کے قریب ہوئی

"اچھا ٹھیک ہے آپ مت جائیں وہاں آپ یہیں رہ لیں" شبانہ اتنا کہہ کر رکی وہ ہچکچاتے ہوئے بولی "کیا آپ بھائی مصطفیٰ سے شادی کریں گی۔؟" سحرش اس کی بات پہ ششدر رہ گئی۔ اس نے بے یقینی سے اسے دیکھا جو کہہ رہی تھی

"میرے بھائی بہت اچھے ہیں بہت نیک ہیں ان میں کوئی برائی نہیں ہے وہ آپ کو یہاں اسی لیے لائے تھے تاکہ آپ کا سہارا بن سکیں اگر آپ اپنے گھر جانا چاہتی ہیں تو ہم آپ کا رشتہ آپ کے گھر لے آئیں گے ورنہ آپ بھائی سے یہیں شادی کر لیں" شبانہ نے اس کے ہاتھ تھامے تو وہ ہوش میں آئی "یہ زبردستی نہیں ہے یہ ایک آپشن ہے اگر آپ دونوں باتوں سے انکار کریں گی تو میں مدرسے والی باجی سے بات کر کے آپ کی مدرسے میں ہی رہائش کروادوں







ان کی شادی کو کافی دن گزر گئے تھے اور سحر کو اب اکثر عجیب عجیب خواب آتے تھے جن میں وہ آگ میں جل رہی ہوتی تھی یا کبھی اس جیسی لڑکی ہی اسے اپنے سامنے جلتی ہوئی نظر آتی تھی وہ رات کو ڈر کر اٹھ جاتی تھی۔ مصطفیٰ اسے بہت محبت سے سمجھاتا تھا کہ

"یہ سب بس آپ کے دل کا وہم ہے آپ اللہ کی اتنی عبادت کرتی ہیں اللہ نے یقیناً آپ کو معاف کر دیا ہے۔ اللہ کی نماز پڑھنا اس سے ملاقات کرنا کے مترادف ہے اور آپ خوش نصیب ہیں کہ اللہ آپ سے ملاقات کر رہے ہیں وہ سب آپ کا ماضی ہے آپ سے بھلا دیں سحر" وہ مصطفیٰ کی بات مان کر سب بھول جانا چاہتی تھی پر اکثر جب وہ مصطفیٰ کے ساتھ باہر جاتی تو اسے لگتا جیسے ابھی کہیں سے ہینیل آکر اس کے سامنے کھڑا ہو جائے گا یا مصطفیٰ اسے ایک دن ہینیل کی طرح ہی چھوڑ دے گا پر وہ غلط تھی مصطفیٰ اس کی سوچ سے زیادہ اچھا ثابت ہوا تھا اور وقت کے ساتھ ساتھ اس کا ہینیل کے سامنے آجانے کا ڈر بھی نکل گیا۔ ہینیل شاید ایک امتحان تھا اس کے لیے جو وہ گزار چکی تھی اور اب اسے یقین آ گیا تھا کہ وہ مصطفیٰ کی ہے اور مصطفیٰ اسے کبھی نہیں چھوڑے گا۔



واش روم کا بتا کر کمرے سے نکل آئی تھی۔ اس کا رخ اب ڈائمنگ ہال کی جانب تھا وہ آکر ڈائمنگ ٹیبل پہ کھانا لگانے لگی تھی۔

مرحانے فریش ہو کر کھانا کھایا اور پھر سحر کے ساتھ کمرے میں واپس آگئی۔

"ابھی سو جاؤ تم آرام کرو پھر بعد میں بات کریں گے شام کو مصطفیٰ آجائیں گے"

"پر مجھے نیند نہیں آرہی" مرحانے کہا

"گھریا یاد آرہا ہے۔؟" سحر کے سوال پہ اس نے آنکھوں میں مچل کر آنے والے آنسو روکے اور

سر نہ میں ہلا دیا اور خاموشی سے بیڈ پہ دراز ہو گئی۔

"میں نے واپس نہیں جانا محب اب میرے نہیں رہے" اس نے خود کو یہ بات یاد دلائی اور

آنکھیں موند لیں۔

سحر اس کا چہرہ دیکھنے لگی تھی سحر کے چہرے پہ تکلیف در آئی تھی اسے مرحا میں اپنا آپ نظر

آرہا تھا۔





"صبح سے دس فون آچکے ہیں خاندان سے سب کہہ رہے ہیں مر حاکیوں بھاگ گئی۔؟" بوانے

اتنا کہہ کر توقف دیا پھر بھرائی ہوئی آواز سے بولیں

"میں کیا بتاؤں کہ میری بچی کیوں گھر چھوڑ کر چلی گئی۔ کیا کہوں کسی کو کہ میرے بیٹے نے اس

کی پروانہ کی خاندان کی پروا کی، اڑنے والی باتوں سے ڈر کر اس نے تین زندگیاں برباد

کر دیں۔۔۔۔" بوا کی آنکھیں ڈبڈبا گئی تھیں۔ محب نے بوا کے ہاتھ تھامے

"میں اسے ڈھونڈ لوں گا بوا"

"نہیں محب اب تم کہیں نہیں جاؤ گے۔ تمہاری شادی ہوئی ہے پلوشہ رات سے تمہارا کمرے

میں انتظار کر رہی ہے پر تم نہیں گئے اور اب اسے لینے آنے والے آرہے ہیں ان کے آنے

تک تم کہیں نہیں جاؤ گے" ان کا لہجہ حتمی تھا

"پر بوا۔۔۔۔" بوانے ہاتھ اٹھا کر اسے چپ کر وایا



"ابھی چلی جاؤ میں تمہیں کل لینے آؤں گا" اس نے کہا پھر وہ دراز کی طرف بڑھا۔ پلوشہ

تھوڑی سی پیچھے ہو گئی تھی۔ محب نے آگے بڑھ کر دراز کھولی۔ وہاں سے ایک ڈبی نکلی

"یہ تمہاری رونمائی ہے" وہ پلوشہ کے مقابل کھڑا تھا ہتھیلی پہ تیز نیلے رنگ کی مخملی ڈبی تھی۔

پلوشہ کی نگاہیں اس کی ہتھیلی سے سرخ ہوئی آنکھوں پہ رک گئیں۔

"میں یہ نہیں لینا چاہتی" پلوشہ نے ہمت کر کے کہا۔ آواز میں لرزش تھی۔ محب اسے سپاٹ

نظروں سے دیکھتا رہا۔ بولا کچھ نہیں

"اس پہ میرا حق نہیں ہے آپ جس کے ہیں یہ بھی سے دیجئے گا۔ مجھے آپ سے کچھ بھی نہیں

چاہیے" اس نے کہہ کر محب کی نظروں سے نگاہیں ہٹائیں۔

"مرحامل جائے گی میں نے دعا کی ہے اللہ سے اپنے امان میں رکھیں گے وہ بہت جلد واپس

آجائے گی" پلوشہ کہہ کر آہستگی سے پلٹی۔ اور کمرے سے نکل گئی۔ محب کی ہتھیلی پہ ڈبی پڑی رہ

گئی۔ محب کو اپنا آپ ہر طرف سے الجھا ہوا محسوس ہو رہا تھا۔



"مطلب کے آپ کہہ رہی تھیں نا کہ میں دوسری شادی کے بعد خوش رہوں گی تو بتائیں کیا میں آپ کو خوش لگ رہی ہوں۔؟" پلوشہ کی آنکھیں نم ہو گئی تھیں۔ پلوشہ کی امی کا دل کسی نے مٹھی میں تھام لیا۔

"کیا ہو پلوشہ۔؟" انہوں نے اس کے ہاتھ تھام کر پوچھا تھا

"آپ کو پتہ ہے امی میری جس سے اب شادی ہوئی ہے وہ پہلے ہی کسی اور کو پسند کرتا ہے اسے مجھ سے کوئی دلچسپی نہیں ہے" پلوشہ نے ہاتھ کی پشت سے آنکھیں صاف کیں۔ گیلی سانس اندر کھینچی

"پر آپ پریشان نہ ہوں امی میں وہاں رہ لوں گی آپ کے پاس واپس نہیں آؤں گی" امی جہاں کھڑی تھیں وہیں کھڑی کی کھڑی رہ گئیں۔ ان کی آنکھوں کے سامنے دنیا گول گول گھومنے لگی تھی۔ وہ بے جان سی ہو کر چار پائی پہ ڈھ گئیں۔

"محب کسی اور کو پسند کرتا ہے" انہوں نے پلوشہ کی بات دہرائی تھی۔

نجانے کیوں اس وقت ان کی آنکھوں کے سامنے تیمور کا چہرہ آرکا جس کی آنکھیں آنسوؤں سے بھری ہوئی تھیں۔ وہ ہاتھ جوڑ کر ان کے سامنے کھڑا کہہ رہا تھا

"آئی میرا گناہ معاف کر دیں میں پلوشہ کے بغیر نہیں رہ سکتا میں اسے لے کر کہیں دور چلا جاؤں گا میں اپنی کسی بہن سے دوبارہ نہیں ملوں گا آپ پلوشہ مجھے واپس دے دیں" پرتب امی تنفر سے اس کے منہ پہ دروازہ بند کر دیتی تھیں اور اب ان کی ٹانگوں کی جان نکلتی جا رہی تھی۔ انہیں لگ رہا تھا کہ وہ مفلوج ہو رہی ہیں انہوں نے شل ہوتے اپنے وجود سے گردن تر چھی کر کے پلوشہ کے پہلو سے کچھ فاصلے پہ رکھا اپنا موبائل دیکھا۔

"میں۔۔۔ میں۔۔۔ تیمور کی بہن بات کر رہی ہوں" ان کا فون پلوشہ کی رخصتی کے بعد سے بج رہا تھا۔ غیر شناسا نمبر ہونے کی وجہ سے انہوں نے کال نہیں اٹھائی تھی پر جب کال بار بار آتی رہی تو انہوں نے مجبوراً کال اٹھالی تھی۔ دوسری طرف تیمور کی بڑی آپا کی آواز سن کر وہ اشتعال میں مبتلا ہو گئیں۔

"آپ نے یہاں کال کیوں کی ہے۔؟" انہوں نے دانت پیس کر کہا تھا

"وہ۔۔۔ وہ تیمور۔۔۔ تیمور کا ایکسڈینٹ ہو گیا ہے اس کی حالت بہت نازک ہے" ان کی بات

پہ وہ یکدم خاموش ہوئیں پر پھر بولیں

"تو ہم کیا کریں؟"

"وہ نیم بے ہوشی کے عالم میں پلوشہ کا نام لے رہا تھا ڈاکٹر زاس کا علاج کر رہے ہیں پر وہ کہہ

رہے ہیں کہ پلوشہ کون ہے اسے ایک بار بلا لیں۔ آپ ہم پہ مہربانی کریں۔۔۔۔" امی نے ان

کی بات کاٹی

"دیکھیں آج آپ نے کال کر لی آئندہ مت کیجئے گا۔ میری بیٹی کی آج ہی شادی ہوئی ہے میں

اس کا گھراب بسا ہوا دیکھنا چاہتی ہوں" دوسری طرف بڑی آپاگنگ رہ گئیں۔ انہیں تیمور کے

ایکسڈینٹ کی وجہ اب ٹھیک سے معلوم ہوئی تھی پہلے وہ صرف اسے ایک حادثہ ہی سمجھ رہی

تھیں پر اب انہیں سب سمجھ آ گیا تھا۔



"اسی لیے میرے بھائی نہ اپنی جان لینے کو شش کی ہے۔؟" وہ صدمے سے بولی تھیں۔

"خبردار جو آپ نے اس بات کا ذمہ دار بھی میری بیٹی کو ٹھہرایا تو میں کال بند کر رہی ہوں اب دوبارہ مت کیجئے گا" جب وہ کال کاٹ کر رہی تھیں تو انہیں اچانک ہی کسی کے بولنے پھر رونے کی آواز آئی تھی پر انہوں نے کال کاٹ دی تھی۔ انہوں نے موبائل سے نظریں ہٹا کر پلوشہ کو دیکھا۔ جو پہلے سے زیادہ اداس لگ رہی تھی۔

"میری بیٹی کو تیمور کی بہنوں کی ہائے لگ گئی" ان کے دل میں سب سے پہلا خیال یہی آیا تھا۔  
 "پتہ نہیں وہ اب زندہ ہو گا بھی یا نہیں۔۔۔۔" اور اس دوسرے خیال نے ان کی روح قبض کر لی تھی۔ ان کے ہاتھ کانپنیں لگے۔

"پلوشہ۔۔۔۔" رعبشہ آواز سے انہوں نے پلوشہ کو پکارا تھا پلوشہ نے انکی طرف دیکھا

"کل تیمور کا ایکسڈینٹ ہو گیا تھا" پلوشہ کو جیسے کرنٹ لگا تھا ہر امی کہہ رہی تھیں۔ "اس کی حالت نازک تھی۔۔۔ پتہ نہیں اب وہ۔۔۔۔۔" امی سے آگے نہ بولا گیا اعر پلوشہ ششدر رہ گئی۔ اسے وقت لگا سنبھلنے میں۔

"نہیں ایسے نہ کہیں" وہ نہ میں سر ہلاتی کھڑی ہو گئی۔ اس کی آنکھیں بہنے لگی تھیں۔

"میں تیمور۔۔۔۔۔ میں" وہ نجانے کیا کہنا چاہ رہی تھی اس نے اپنے بال مٹیوں میں پکڑ لیے وہ بھاگ کر اس کے پاس جانا چاہتی تھی پر قدم اٹھانے کی ہمت ہی نہیں ہو رہی تھی۔

"وہ ٹھیک ہو گا۔۔۔۔۔" امی نے کمزور لہجے سے کہا۔ پلوشہ کا دماغ ماؤف ہونے کو ہو رہا تھا۔

ایک جملہ اور ایک منظر اس کی آنکھوں اور ذہن میں گردش کر رہا تھا۔

"تم مجھے ہجر دے رہی ہو" اسے تیمور کی بات یاد آئی تھی اور اس کی آنکھوں کے سامنے اپنی ہجر میں مری بلی نظر آئی جو ایک رات بھی ہجر نہ برداشت کر سکی تھی۔۔۔۔۔



"اب وہ کیسا ہے۔؟" پلوشہ نے اس کے چپ ہوتے ہی بغیر تامل پوچھا تھا۔

"پتہ نہیں بی بی جی باقی ملازم تو کہہ رہے تھے مشکل ہے" پلوشہ سے مزید نہ سنا گیا وہ گارڈ سے ہسپتال پوچھ کر گھر سے نکل گئی تھی۔

ہسپتال تک کا راستہ اس کی زندگی کا سب سے مشکل ترین راستہ تھا۔ وہ جب ہسپتال کے سامنے پہنچی تو اس کا دل بری طرح دھڑک رہا تھا۔ وہ ہسپتال کی لابی میں داخل ہوئی سامنے استقبالیہ پہ لڑکی کھڑی تھی اس نے وہاں جا کر اپنے کانپتے وجود پہ قابو کیا اور تیمور کے بارے میں پوچھا۔ لڑکی کو پیشینٹ کا تو پتہ تھا پر اب وہ کیسا ہے یہ نہیں معلوم تھا۔

پلوشہ کو اس نے آئی سی یو کا بتایا تھا۔ وہ جب راہداری عبور کر کے آئی سی یو تک پہنچی تو وہاں تیمور کی بہنیں پہلے سے ہی بیٹھی تھیں۔ اس نے انہیں غور سے دیکھا۔ ہمیشہ تیار رہنے والی تیمور کی بہنیں آج بکھری ہوئی لگتی تھیں۔ وہ چلتی ان کے پاس آرکی۔ بڑی آپا نے نظریں اٹھا کر

اسے دیکھا تو کچھ پل اسے دیکھتی رہ گئیں پلوشہ کے ہاتھوں پہ مہندی لگی تھی۔ گہرے میرون رنگ کا کام دار سوٹ اور تیز میک اپ یہ بتا رہا تھا کہ وہ سچ میں کسی اور کی ہو گئی ہے۔

"تیمورک۔۔۔ کی۔۔۔ کیسا۔۔۔ کیسا ہے۔؟" اس کے سانس گہرے ہو رہے تھے۔ نئی ایک بار پھر اس کی آنکھوں میں ٹھہر گئی تھی ماحول دھندلا رہا تھا م وہ تینوں بہنیں کھڑی ہو گئیں۔ دو چھوٹی اس کے بے ساختہ گلے لگی تھیں۔

"ہمارے بھائی کو بچالو" وہ رونے کے درمیان کہہ رہی تھیں۔ پلوشہ کی ہمت مزید دھول کی تہہ میں چھپ گئی۔ اس نے بڑی آپا کو دیکھا جن کی آنکھیں بھیگی ہوئی تھیں۔

"ڈاکٹر ز کہہ رہے ہیں دعا کریں۔ اسے ہوش نہیں آرہا۔ اگر ہوش نہ آیا تو وہ نہیں۔۔۔۔"

انہوں نے اپنی بات ادھوری چھوڑ دی تھی۔ آنسو گلے میں پھنس گئے تھے۔

کچھ پلوں بعد وہ تیمورک کے بیڈ کے پاس بیٹھی اسے خالی نظروں سے تک رہی تھی۔





اس شہر میں شام کے ساتھ ہی آدھا بازار بند ہو جاتا تھا یہاں لوگ جلدی گھر آنے کے عادی تھی۔ وہ کام اور اپنی فیملی کو برابر وقت دیتے تھے۔ دکانوں کے بند ہونے کے بعد فوڈ پوائنٹس جلوہ گر ہوتے تھے۔ جہاں رات کے پہلے پہر ہی رش لگ جاتا تھا۔

میلیسی پہ جب سورج بجھ گیا تو چاند کی چاندنی نے اس کی جگہ لے لی۔ مصطفیٰ کے بنگلے کے لان میں پھول مہکنے لگے تھے۔ لاؤنج کی روشنیاں جل اٹھی تھیں۔ مصطفیٰ سحر کے ساتھ لاؤنج میں کھڑا تھا۔

"میں اسے بتا کر آتی ہوں کہ آپ آگئے ہیں" سحر کی بات پہ مصطفیٰ نے سر ہلادیا۔

"مصطفیٰ آئے ہیں کیا وہ اندر آجائیں۔؟" مرحہ اس کے سوال پر نا سمجھی سے دیکھنے لگی

"تم پردہ تو نہیں کرتیں نا۔؟" اس کے عباپے کو ذہن میں رکھتے سحر نے پوچھا تھا۔ مرحہ نے نفی

میں سر ہلادیا۔ وہ کالے سوٹ میں ملبوس سفید دوپٹے کو گلے میں ڈالے بیڈ پہ سمٹی بیٹھی تھی۔

سحر مسکرا کر وہاں سے چلی گئی۔



اگلے ہی لمحے وہ مصطفیٰ کے ساتھ کمرے میں داخل ہوئی تھی۔

"اسلام علیکم" اس نے مصطفیٰ کو اندر آتے ہی کہتے سنا تو نظریں اٹھا کر دیکھا۔ گندمی رنگ، گہری داڑھی مونچھوں والا مرد خوبصورت تھا۔ اس کے چہرے پہ ایک الگ ہی سکون دکھائی دیتا تھا۔ اس کی سنجیدہ بھوری آنکھوں کو دیکھتے مرحاکو محب کی کالی چھوٹی آنکھیں یاد آئی تھیں۔ وہ سلام کا جواب بھی نہ دے سکی۔ اسے محب کا خیال آتے ہی یہاں سے بھاگ جانے کو دل کر رہا تھا اسے محب ہر گزرتے لمحے کے ساتھ زیادہ یاد آنے لگا تھا۔

مصطفیٰ بیڈ سے کچھ فاصلے پہ رکھی کرسی پہ بیٹھ گیا تھا۔ سحر مرحاکے قریب آ بیٹھی تھی۔

"کیسی ہیں آپ بیٹا۔؟" مرحانے آہستگی سے نظریں اٹھا کر اسے دیکھا۔ مصطفیٰ کو دیکھتے ہی اس کی آنکھوں کے سامنے محب آجاتا تھا۔ مرحانے سر کو جنبش دے دی مصطفیٰ مسکا دیا

"کہاں سے آئی ہیں آپ؟ میرا مطلب ہے گھر کہاں ہے آپ کا۔؟" سحر نے مصطفیٰ کو اپنے اندازے کے مطابق سب بتا دیا تھا کہ مرحاکے گھر چھوڑ کر آئی ہوئی لگتی ہے۔

"ملتان" اس کے جواب پہ سحر ساکت رہ گئی اس نے مرحا کو شاکی نظروں سے دیکھا تھا پر  
مصطفیٰ پر سکون تھا

"آپ گھر چھوڑ کر آئی ہیں۔؟" اس کے اسی نرم انداز سے پوچھنے پہ مرحانے سر ہلادیا

"پر کیوں۔؟" مرحا اس بات پہ خاموش رہی۔ مصطفیٰ نے سحر کو دیکھا جواب سنبھل گئی تھی

"گھر میں کون کون ہے آپ کے۔؟" مصطفیٰ نے ایک اور سوال کیا۔

"میری بو اور میرے۔۔۔۔" وہ اتنا کہہ کر رکی۔ "محب ہیں میرے کزن" وہ یہ نہ کہہ سکی  
میرے محب اگر محب اسکا ہوتا تو وہ گھر ہوتی مرحا کو محب پہ غصہ بھی آرہا تھا اور وہ یاد بھی برابر  
آرہا تھا۔

"امی ابو۔؟"

"وہ میرے بچپن میں ہی گزر گئے تھے پھر میری بو انے ہی مجھے پالاتھا"

"اچھا آپ نے گھر کیوں چھوڑا۔؟" مصطفیٰ مرزا کو بغور دیکھ کر پوچھ رہا تھا مرحاشش و پنج میں مبتلا ہو گئی۔

"وہ۔۔۔۔۔ وہ مجھ سے محبت نہیں کرتے" اس کے معصوم سے جواب پہ مصطفیٰ الجھ گیا۔

"کیا وہ آپ کو تنگ کرتے تھے۔؟" مرزا نے تیزی سے سر نہ میں ہلایا

"نہیں وہ تو بہت اچھے ہیں بوا مجھ سے بہت پیار کرتی ہیں پر محب۔۔۔۔۔" اس نے بات ادھوری چھوڑ دی۔ اس کی آنکھوں میں آنسو آنے کو تیار تھے مصطفیٰ نے ایک بار پھر سحر کو دیکھا وہ کچھ کچھ سمجھ گیا تھا۔ مصطفیٰ کرسی سے کھڑا ہو گیا۔

"یہ آپ کا اپنا گھر ہے آپ کو یہاں کوئی مسئلہ نہیں ہو گا آپ آرام سے رہیں جب آپ کی ناراضی ختم ہو جائے گی تو آپ گھر واپس چلی جائیے گا" مصطفیٰ کی بات پہ وہ فوراً بولی

"میں واپس نہیں جاؤں گی" مصطفیٰ نے سر کو خم دیا

"ٹھیک ہے آپ یہیں رہیں یہ آپ کے بھائی کا گھر ہے" مصطفیٰ نے اس کے سر پہ ہاتھ رکھا تھا



سحر مصطفیٰ کے ساتھ اپنے کمرے میں موجود تھی وہ لوگ ابھی کھانا کھا کر آئے تھے مرزا کو انہوں نے شبانہ کا کمرہ دے دیا تھا۔ سحر نے اسے بار بار کہا تھا کہ رات کو کسی بھی وقت اسے کسی بھی چیز کی ضرورت ہو تو وہ بلا جھجک اس کے پاس آسکتی ہے۔ مرزا نے سر ہلا دیا تھا۔ اب سحر مصطفیٰ کے ساتھ اپنے کمرے میں بیٹھی کہہ رہی تھی۔

"آپ کے سامنے بتاتے ہوئے اسے شاید عجیب لگ رہا تھا پر بعد میں میں نے اس سے پوچھا تو بتا رہی تھی کہ وہ اپنے کزن کو پسند کرنے لگی تھی پر شاید اس کا کزن اس سے بڑا ہے وہ مانا نہیں اور اس نے شادی کر لی جس دن اس کا نکاح ہوا یہ اس دن گھر چھوڑ آگئی" مصطفیٰ نے تاسف سے سر ہلایا

"اچھا نہیں ہو اپنی کے ساتھ کتنی معصوم لگتی ہے وہ"

"ہاں مجھے وہ اپنے۔۔۔۔" سحر کہتی کہتی رک گئی

"مجھے وہ آپ جیسی لگتی ہے سحر"

"اللہ نہ کرے وہ مجھ جیسی ہو میں اچھی نہیں ہوں" اس کی بات پہ مصطفیٰ نے اسے ناراضی سے دیکھا

"میں نے آپ کو کتنی بار کہا ہے آپ بہت اچھی ہیں۔ آپ دنیا کی سب سے اچھی بیوی ہیں"

اس نے سحر کا ہاتھ تھام لیا تھا

"میں آپ کو اچھی اور نیک اس لیے لگتی ہوں کیونکہ آپ خود بہت اچھے اور نیک ہیں اور یہ اللہ کا احسان ہے مجھ پہ انہوں نے مجھے آپ سے جوڑ دیا" مصطفیٰ اس کی بات پہ مسکرا دیا

"آپ کو ایک بات بتاؤں سحر کہ آپ مجھے کیوں ملیں۔؟" وہ اس کے سامنے ہو کر بیٹھ گیا سحر نے دھیرے سے سر ہلایا

"کیونکہ آپ بھی نیک ہیں اور اللہ نیک مردوں کو نیک عورتیں ہی دیتے ہیں"

"پر میری غلطی بہت بڑی ہے مصطفیٰ" مصطفیٰ نے اس کے ہاتھ پہ دباؤ ڈالا

"وہ آپ کا ماضی تھا۔ وہ آپ کے لیے ایک سبق تھا جس سے آپ نے بہت کچھ سیکھ لیا ہے سحر اب اسے مت دہرایا کریں ہم ایک دن ملتان جائیں گے آپ کے امی ابو کے پاس، اور دیکھنا وہ ہمیں معاف کر دیں گے اور ہمیں اپنالیں گے" وہ سحر کو کبھی یہ نہیں کہتا تھا کہ آپ کو معاف کر دیں گے وہ ہمیشہ یہی کہتا تھا کہ ہمیں معاف کر دیں گے کیونکہ وہ سحر کو اب اپنے جسم کا ہی حصہ سمجھتا تھا اور اس کی اچھی یا برائی کو اپنے اور اس کے حصے میں برابر بانٹ لیتا تھا۔ سحر جب مصطفیٰ کی یہ والہانہ محبت دیکھتی تو اسے اپنی قسمت پہ رشک آنے لگتا تھا۔

"میں سوچتی ہوں کہ کیا کبھی اماں اب مجھے معاف کریں گے۔؟"

"ضرور کریں گے جب اللہ نے معاف کر دیا تو وہ بھی کر دیں گے"

"مصطفیٰ انسان معاف نہیں کرتے اللہ کر دیتے ہیں"

"سحر ماں باپ کر دیتے ہیں وہ عام انسانوں جیسے نہیں ہوتے اللہ سب کی حفاظت آسمان سے کرتے ہیں اور زمین پہ انسان کی حفاظت اس کے ماں باپ کرتے ہیں۔ یہ اللہ کے ہمارے لیے







وہ کمرے میں بیڈ پہ لیٹی چھت کو گھور رہی تھی۔ دل ہر چیز سے اچاٹ ہو رہا تھا۔ اس نے کروٹ بدل کر کھڑکی کو دیکھا جو کھلی ہوئی تھی وہاں سے سرد ہوا اندر آرہی تھی۔ ٹھنڈا چاند اور اس کی چاندنی کمرے میں جھانک رہے تھے۔ مہربان بیڈ پہ بیٹھ کر چاند دیکھنے لگی۔ اس کا دل کیا وہ چاند کے قریب جائے۔ وہ بیڈ سے کھڑی ہو کر کھڑکی میں آکر بیٹھ گئی۔ اس کا ایک رخ نیم تاریک تھا جبکہ دوسرا چاندنی سے چمکنے لگا تھا۔ سفید آنچل کا ندھے سے ڈھلک کے فرش پہ پھیلا ہوا تھا ایک ٹانگ کو دوسری ٹانگ پہ رکھ کر اس نے چاند دیکھنا شروع کیا۔

"اس وقت محب ضرور سکون سے سو رہے ہوں گے" اس نے دکھ سے سر جھٹکا "انہیں میری پروا نہیں ہے اگر ہوتی تو مجھے اب تک ڈھونڈ چکے ہوتے۔ پہلے تو بڑا کہتے تھے بات بات پہ کہ میں تمہیں ہر جگہ سے ڈھونڈ لوں گا اور اب" اسے رونا سا آگیا۔ گلے میں آنسو پھنس گئے۔

"میں کبھی واپس نہیں جاؤں گی محب کے پاس اور اللہ کرے میں مر جاؤں۔ محب آپ بہت برے ہیں میں کبھی آپ کو معاف نہیں کروں گی" آنکھوں میں نمی بھرنے لگی تھی۔ اس نے

چاند کو دیکھتے ہوئے آنکھیں صاف کیں اور پھر اٹھ کر دوبارہ بیڈ پہ آ لیٹی اور سونے کی کوشش کرنے لگی پر ہر کروٹ پہ اسے اپنا کمرہ، محب، بوا، اور اپنی رات کو کی جانے والی ضدیں یاد آتی رہیں وہ پوری رات گھٹ گھٹ کر روتی رہی تھی اس نے ٹھان لیا تھا کہ محب کے پاس وہ کبھی نہیں جائے گی۔

&&&&&&&&&&&&&&&&&&&&&&

---

&&&&&&&&&&&&&&&&&&&&&&

---

بادلوں سے ڈھکے آسمان پہ سورج آج نہ تھا۔ ملتان پہ یہ دن ٹھنڈک بھرا تھا۔ پروائی نے زور پکڑ رکھا تھا۔ محب کی حویلی کے لان میں لگے درخت لہلہا رہے تھے۔ حویلی پہ صبح اتری ہوئی تھی۔ ڈائننگ ہال میں ناشتہ چنا تھا۔ سفینہ ٹیبل سجا چکی تھی۔ کچھ دیر میں محب بادامی رنگ کرتے اور شلوار میں ملبوس کر سی گھسیٹ کر بیٹھ گیا۔ چہرہ نکھرا ہوا تھا پر آنکھیں سرخ ہو رہی

تھیں۔ اسے اب رات میں نیند نہیں آیا کرتی تھی وہ مرہا کے کمرے جا کر لیٹا مرہا کو سوچتا رہتا تھا کہ نجانے وہ کہاں اور کس حال میں ہوگی۔

اس نے پلیٹ کو اپنی طرف رکھ کر سفینہ کو دیکھا

"بوا کہاں ہیں۔؟"

"بھائی وہ آرہی ہیں" اس کے جواب پہ محب نے سر کو جنبش دی اور ان کا انتظار کرنے لگا۔ بوا

جب آکر سربراہی کر سی پہ بیٹھ گئیں تو اس نے بوا کے لیے جو س کا گلاس بھرا

"اب طبیعت کیسی ہے۔؟" اس نے گلاس بوا کے سامنے رکھ کر پوچھا

"تم پلو شہ کو لینے کب جاؤ گے۔؟" انہوں نے اس کا سوال نظر انداز کر دیا تھا۔ پڑمردہ چہرے

کو سنجیدہ کیے وہ پوچھ رہی تھیں۔ ان کی آواز میں ناراضی تھی۔

"کچھ دیر بعد جاؤں گا" وہ مدہم آواز میں بولا تھا۔ بوانے اسے نظریں اٹھا کر دیکھا۔ حال تو اس

کا بھی بے حال تھا بوا کو دکھ ہوا۔

"تم نے زندگی میں پہلی بار کوئی فیصلہ اتنا غلط کیا ہے محب مجھے یقین نہیں آتا کہ تم سے یہ سب ہوا ہے تم تو سب کچھ مینیج کرنے والے انسان تھے تم نے ہم سب کو سنبھال رکھا تھا۔۔۔"

بوا کی بات ابھی مکمل بھی نہ ہوئی تھی کہ وہ بولا

"اور آج میں خود ہی بکھر گیا ہوں" اس نے اتنا کہہ کر بوا کے ہاتھ تھامے۔

"بوا آپ ہر چیز کا زمہ دار مجھے ٹھہرا رہی ہیں مرہا بھی مجھے ہی تصور وار سمجھتی ہے ہاں میری غلطی ہے پر بوا میں یہ سب کر کے خوش نہیں ہوں۔ میں کیسے مرہا سے شادی کرنے کے لیے مان جاتا پورے خاندان والے باتیں کرتے کہ اپنی سے آدھی عمر کی لڑکی سے شادی کر کے بیٹھ گیا" اس کی آواز نم تھی اس کے لہجے میں تکلیف گھلی تھی۔

"محب خاندان والے تو ابھی بھی باتیں کر رہے ہیں"

"مجھے اسی بات کا دکھ ہے کہ میں نے غلطی کی لوگوں کا سوچ کر میں نے مرہا کے ساتھ نا انصافی کی اب پلوشہ کے ساتھ کر رہا ہوں میں آپ کو کیسے بتاؤں میں کتنی تکلیف میں ہوں۔ میں مرہا



دیکھ رہی تھی۔ اندر ناشتے کی خوشبو ہر سو پھیلی تھی۔ سحر نے ڈائننگ ٹیبل پہ ناشتہ لگایا اور کمرے میں آکر مصطفیٰ کو دیکھا جو ڈریسنگ کے سامنے کھڑا گیلے بالوں میں کنگھا کر رہا تھا۔

"ناشتہ بن گیا ہے مصطفیٰ" اس نے شیشے میں اس کا عکس دیکھ کر کہا تھا۔

"ٹھیک ہے آپ نے مرزا کو اٹھا دیا۔؟" وہ کنگھا کر کے پلٹ کر قدم قدم چلتا اس کے پاس آگیا تھا۔

"نہیں میں نے مناسب نہیں سمجھا وہ سوری ہے شاید،؟ ابھی بھی، پتہ نہیں بے چاری کو کتنی تھکن ہو رہی ہوگی اس لیے نہیں اٹھایا میں آج گھر ہی ہوں میڈم کو میسج کر دیا تھا کہ میں آج اسکول نہیں آؤں گی" وہ چلتے ہوئے ڈائننگ ہال میں آگئے تھے جو لاؤنج سے ہی جڑا تھا۔ لاؤنج میں نیم تاریکی تھی کھڑکی سے سورج کی بد معاش کرنیں جھانک رہی تھیں۔

"آپ کی میڈم نے چھٹی دے دی آپ کو۔؟" مصطفیٰ حیران ہوا تھا۔ سحر اس کی حیرت پہ ہنسی

"اتنی مشکل سے دی ہے کہہ رہی تھیں آپ کو تو پتہ ہے تین ٹیچرز چھٹی پہ ہیں آپ اپنی جگہ ٹیچر اریج کر دیں" مصطفیٰ کرسی پہ بیٹھ گیا تو وہ بولتے ہوئے اسے ناشتہ دینے لگی "پر میں نے کہہ دیا کہ آپ خود اریج کر لیں" وہ ہنستی ہوئی بتا رہی تھی۔ مصطفیٰ نے مسکرا کر سر ہلا دیا

"ایک بات کہوں۔؟" اس نے سحر کو دیکھتے ہوئے سوال کیا۔ سحر اسے سوالیہ نظروں سے دیکھتی ساتھ رکھی کرسی پہ بیٹھ گئی تھی

"مجھے لگتا ہے ہمیں مرحا کے گھر کا پتہ کر کے انہیں اطلاع کر دینی چاہیے وہ لوگ پریشان ہو رہے ہوں گے۔ مرحانا سمجھ سی لگتی لا ابلی پن میں غلط قدم اٹھا ہی لیا ہے تو ہمیں اس کا ساتھ نہیں دینا چاہیے اس کا فائدہ گھر جانے میں ہی ہے" سحر نے سر کو جنبش دی

"میں بھی یہی کہہ رہی تھی اور مصطفیٰ میں نے کل جب اس سے بات کی تھی تو مجھے اس کے چہرے سے ہی لگ رہا تھا کہ وہ گھر کو بہت یاد کر رہی ہے وہ زیادہ دن ان سے دور نہیں رہ پائے گی" مصطفیٰ نے پراٹھے کا لقمہ توڑا



"ہاں اچھی بات ہے آپ آج اس سے اس کے گھر وغیرہ کا پوچھنا پھر میں خود اس کے کزن یا گھر والوں سے بات کر لوں گا انشاء اللہ سب اچھا ہو گا" وہ ناشتہ کرنے لگا تھا۔ سحر اٹھ کر کچن میں جانے لگی۔

"کہاں جا رہی ہیں آپ۔؟" سحر پلٹی

"چائے بنانے جا رہی ہوں"

"ناشتہ کریں بیٹھ کر"

"آپ کے لیے چائے بنا کر آتی ہوں پھر کر لوں گی" مصطفیٰ نے ابھی جو لقمہ توڑا تھا وہ اس نے

دوبارہ پلیٹ میں رکھ دیا

"چلیں پھر میں انتظار کر رہا ہوں آپ بنالائیں چائے" وہ ہاتھ صاف کر کے بیٹھ گیا تھا

"مصطفیٰ آپ کریں نامیں آرہی ہوں" اس نے نہ میں سر ہلایا



میلیسی پہ سورج چلتا مصطفیٰ کے بنگلے کے لان میں آرکا تھا۔ سحر لاؤنج میں بیٹھی ٹی وی پہ کوئی مارننگ شو دیکھ رہی تھی تبھی مر حاکم رے کا دروازہ کھول کر باہر آئی۔ سحر نے دروازہ کھلنے کی چڑمراہٹ سے گردن ترچھی کر کے دیکھا تو مسکرا دی۔

"اٹھ گئیں تم۔۔؟" محبت سے پوچھا۔ مر حاکم چہرہ گیلا تھا اور بال سنورے ہوئے تھے۔ ہلکے گلاب سوٹ میں ملبوس لڑکی کی خوبصورت لگتی تھی۔ اس کے چہرے پہ ہلکی سی شرمندگی کی لکیر تھی۔

"پتہ ہی نہیں چلا کہ صبح کب ہو گئی" وہ شرمندگی سے بولیتی سحر کے پاس آگئی۔  
 "کوئی بات نہیں ہو جاتا ہے" سحر کھڑی ہو گئی۔ "تم بیٹھو میں ناشتہ بنا دیتی ہوں" مر حاکم سا سر کو خم دے کر صوفے بیٹھ گئی۔

سحر نے جب ناشتہ بنا لیا تو مر حاکم کو لے کر وہ ڈائننگ ٹیبل پہ اس کے ساتھ بیٹھ گئی۔

"کرونا ناشتہ شاہاش" وہ اس کی پلیٹ میں سالن نکلتے ہوئے بولی تھی

"آپ نہیں کریں گی۔؟" مرحانے پوچھا۔

"نہیں میں نے مصطفیٰ کے ساتھ کر لیا تھا وہ کہتے ہیں کہ میں ان کی غیر موجودگی میں ٹھیک سے کھاتی نہیں ہوں اس لیے انہیں جب بھی موقع ملتا ہے تو مجھے لازمی اپنے ساتھ بٹھالیتے ہیں"

مرحاکا دل بچھ سا گیا۔ اس نے بہت آہستہ آواز سے کہا

"محب بھی میرے بغیر کچھ نہیں کھاتے تھے" سحر نے اس کی بات سن لی تھی۔

"پھر بھی تم کہتی ہو وہ تم سے محبت نہیں کرتے۔؟" اس کا انداز پوچھنے والا تھا مرحانے خالی نظروں سے سحر کو دیکھا

"ہاں وہ نہیں کرتے اگر کرتے ہوتے تو کبھی مجھے نہ چھوڑتے"

"پر چھوڑ کر تو تم آئی ہو" سحر کے جواب پہ وہ اس کا منہ دیکھنے لگی

"لیکن دور انہوں نے مجھے کیا ہے وہ شادی نہ کرتے تو میں ان کے ساتھ ہی رہتی" مرحاکے

لہجے میں غصہ تھا

"مرحاضہ سے بڑے ہیں وہ دنیا کو تم سے زیادہ جانتے ہیں" سحر کا انداز سمجھانے والا تھا

"وہ مرحاض کو بھی مرحاض سے زیادہ جانتے تھے تو انہیں یہ کیوں نہیں لگا کہ میں ان کے بغیر کتنی

ادا اس ہو جاؤں گی۔؟" مرحاض کی آواز بھرا گئی تھی سحر نے اس کا ہاتھ تھاما

"تمہیں نہیں پتہ مرحاض دنیا ہے یہاں کچھ بھی ہم اپنی مرضی سے نہیں کر سکتے "

"محب چاہتے تو وہ سب کچھ کر سکتے تھے "

"مرحاضو مرد گھر کا سربراہ اور سمجھدار ہونا تو وہ محبت میں ہمیشہ پیچھے رہ جاتا ہے محبت کرنے کے

لیے بے وقوف بننا پڑتا ہے یہ سمجھدار لوگوں کو سمجھ نہیں آتی" مرحاض کی آنکھیں بھر گئیں

"میرا اس میں کیا قصور تھا" وہ بولی تو اس کی آواز میں کرب تھا سحر نے اس کے آنسو صاف کیے

"اچھا یہ بتاؤ تم ملتان میں رہتی کہاں تھیں۔؟" مرحاض کی بات پہ رونا بھول گئی۔ دماغ تیزی

سے کام کرنے لگا

"مصطفیٰ بھائی نے کہا تھا کہ میں ان کی بہن ہوں۔ ان کے گھر میں جتنے دن رہنا چاہوں میں رہ سکتی ہوں۔ میں واپس نہیں جانا چاہتی" وہ سحر کی بات سمجھ کر جلدی سے بولی تو سحر کو ہنسی سی آگئی

"اچھا ٹھیک ہے نہ بتاؤ تم یہاں جب تک رہنا چاہو رہ لینا پر تم خود سوچو تمہاری بو اور تمہارے کزن تمہارے لیے کتنے پریشان ہو رہے ہوں گے" مرہا اس کے کہتے ہی سوچنے لگی پھر اس نے سر جھٹکا اور آنسو صاف کیے

"محب نہیں ہو رہے ہوں گے پریشان وہ شادی کر کے خوش ہوں گے" اس کے لہجے میں دوبارہ خفگی در آئی تھی۔ سحر پھر خاموش ہو گئی تھی وہ مرہا کو دیکھتی سوچ رہی تھی

"ملتان کی ہی لڑکیاں محبت میں اتنی بے وقوف ہوتی ہیں یاد دنیا کی ہر لڑکی ہی ایسی شدائی ہوتی ہے۔؟ کہ محبت حاصل کرنے کے لیے بھی سب چھوڑنے کو تیار ہوتی ہے اور محبت نہ ملنے پہ بھی" سحر کو مرہا کی حالت پہ ترس آتا تھا وہ دل سے چاہتی تھی کہ وہ اپنے گھر واپس چلی جائے۔



بالوں میں کنگھا کر کے وہ کمرے سے نکل گیا تھا۔ پلوشہ نے بیڈ کراؤن سے سر ٹکالیا تھا۔ سوچیں ایک بار پھر اسے تیمور کے پاس لے گئیں تھیں۔ اس نے آنے سے پہلے امی کے موبائل سے تیمور کی بہن کو کال کی تھی پر انہوں نے اٹھائی ہی نہ تھا اس کا دل تب سے بری طرح سے دھڑک رہا تھا۔ ذہن میں آنے والی بھیانک سوچوں کی وہ بار بار تردید کر رہی تھی پر دل کو چین نہ آتا تھا۔

اس کی سوچوں کا تسلسل اس وقت ٹوٹا جب محب کے موبائل پہ میسج بپ ہوئی اس نے چونک کر موبائل کو دیکھا۔ سائیڈ ٹیبیل پہ رکھے موبائل کی اسکرین چمک رہی تھی۔ پلوشہ کچھ دیر اسے دیکھتی رہی پھر اس نے چمکتی اسکرین پہ انگلی سوائپ کی تو اسکرین سے لاک ہٹ گیا۔ پلوشہ کا دل بری طرح سے اچھلا وہ فوراً بیڈ پہ سیدھی ہو کر بیٹھ گئی۔





"تھوڑی شام ہو جائے پھر بازار چلیں گے" مرحانے سحر کو دیکھا

"کیوں۔؟"

"ویسے ہی" اس نے کاندھے اچکا دیے تھے مرحانے مسکرا دی۔

"وہ میں آپ کو کچھ دینا چاہتی تھی" مرحانے ہچکچاتی ہوئی بولی تھی سحر نے اسے سوالیہ نظروں سے

دیکھا

"ایک منٹ" مرحانے کی نظروں کو سمجھتی وہاں سے کھڑی ہو گئی اور کمرے میں چلی گئی۔ جب

وہ واپس آئی تو اس کے ہاتھ میں پیسے تھے

"یہ کچھ پیسے ہیں میں جب گھر سے آئی تھی تو ساتھ لے کر آئی تھی"

"میں ان کا کیا کروں گی۔؟" سحر نے حیرت سے پوچھا

"یہ آپ لے لیں میں یہاں اب۔۔۔" سحر نے اس کی بات مکمل ہونے سے پہلے ہی ناراضی سے کاٹی

"کر ایادے رہی ہو۔؟ مصطفیٰ کو پتہ چلا تو بہت ناراض ہوں گے" مرحا کچھ کہنا چاہتی تھی اس نے ناں میں سر ہلایا پر سحر بولتی چلی گئی

"مرحا انہیں تم اپنے پاس رکھو ہم پہ تم بوجھ نہیں ہو تم یہاں آرام سے رہو اور اب پلیز مصطفیٰ کے سامنے یہ بات دوبارہ نہ کرنا وہ ہرٹ ہو جائیں گے" مرحاشر مندرہ ہو گئی

"ایم سوری" اس نے فوراً کہا

"نہیں کوئی بات نہیں تم انہیں رکھ کر آؤ" مرحاشر ہلاتی ہوئی واپس چلی گئی۔

جب عصر کا وقت ہوا تو وہ دونوں بازار چلی گئی تھیں۔ بازار میں بہت دیر پھرنے کے بعد جب وہ گھر لوٹیں تو ان کے پاس کافی سارا سامان تھا۔ سحر گھر اور مرحا کے لیے بہت کچھ لے کر آئی تھی۔



سڑک پہ زرد اسٹریٹ پولز کی روشنیاں روشن تھیں۔ سردی سے مرجھائے پتے سڑک کے کنارے پڑے تھے۔ ٹھنڈی رات، آسمان کا چاند اور زمین پہ چھائی اس کی چاندنی دل فریب منظر پیش کر رہی تھی۔ مرحا استعجاب سے چاند کو دیکھ رہی تھی۔ گاڑی کی کھلی کھڑکی سے ٹھنڈی ہوا اندر آرہی تھی۔ اسے میلسی کی یہ جگہ بہت اچھی لگی تھی۔ یہاں کی خاموشی سکون بخش تھی۔ دریا، نہریں، اور سمندر آپ کے دکھ کے ساتھ ہوتے ہیں ان کے کناروں پر بیٹھ کر کسی کو یاد کرنے کا الگ ہی مزہ آتا ہے۔

وہ لوگ جب شبانہ کے گھر پہنچے تو شبانہ اس سے بڑی گرم جوشی سے ملی تھی۔ وہاں جتنا بھی مرحا کا وقت گزرا بہت اچھا گزرا وہ وہاں خوش رہی پر پھر اچانک ہی اسے وہاں اپنا آپ بالکل اکیلا لگنے لگا۔ وہ سوچنے لگی کہ وہ بھی تو گھر میں ایسے ہی شرارتیں کرتی تھی۔ محب، بو، سفینہ ضرور اسے یاد کرتے ہوں گے۔

"نہیں محب نہیں کرتے ہوں گے" اس نے رنج سے سوچا اس کی آنکھیں نم ہو گئیں۔ وہ بڑی مشکل سے خود کو وہاں رونے سے روکے ہوئے تھی۔

جب وہ لوگ واپس آ رہے تھے تو سحر نے مصطفیٰ کو کہا

"آئسکریم لیں مصطفیٰ۔؟" مصطفیٰ نے ذرا سی گردن ترچھی کی

"سردیوں میں آئسکریم نہیں کھاتے" مرحانے چونک کر مصطفیٰ کو دیکھا۔ وہ مسکرا کر کہہ کر رہا تھا پر مرحا کا محب سنجیدگی سے یہ سب کہتا تھا۔

وہ ایک دم ہی دوبارہ محب کے پاس پہنچ گئی۔ جہاں وہ لاؤنج میں اس سے آئسکریم کی فرمائش کرتی تھی اور وہ مرحا کی ضد پہ ہار کر اسے آئسکریم کھلانے لے جاتا تھا۔

"تم کھاؤ گی۔؟" سحر کی آواز پہ وہ خیالوں سے نکلی۔ شاید مصطفیٰ آئسکریم کے لیے مان گیا تھا اس لیے سحر خوشی سے پوچھ رہی تھی۔ مرحانے نفی میں سر ہلایا

"نہیں طبیعت خراب ہو جاتی ہے" اس نے محب کو یاد کر کے اس کی بات دہرائی تھی۔ سحر اس کی آنکھوں کی نمی دیکھ سکتی تھی۔ تبھی وہ خاموش ہو گئی تھی۔

وہ لوگ گھر آگئے تھے آسکریم مصطفیٰ نے سب کے لیے آسکریم لی تھی پر مرحانے کھائی نہیں تھا۔ آسکریم کو لا کر اس نے فریج میں رکھ دیا اور اپنے کمرے میں آگئی۔ اس کا دل کر رہا تھا وہ روئے۔ بہت زور زور سے روئے اسے محب بہت یاد آ رہا تھا۔ وہ اس کے پاس واپس جانا چاہتی۔ ہچکیوں سے روتی وہ کمرے سے باہر آگئی۔ باہر لاؤنج میں خاموشی تھی۔ سحر اور مصطفیٰ سو گئے تھے۔

وہ چلتی ہوئی لاؤنج میں آ کر صوفے پہ بیٹھ گئی۔ گھٹنوں کو صوفے پہ رکھ کر اس نے بائیں گھٹنوں کے گرد پھیلائی تھیں۔ آنکھیں ابھی بھی مسلسل بہ رہی تھیں۔

وہ کچھ دیر روتی رہی پھر اس کی نظر ساتھ رکھے پی ٹی سی ایل پہ پڑی جو خاموشی سے مرحانے کو دیکھ رہا تھا۔ کچھ دیر اسے خالی نظروں سے دیکھنے کے بعد مرحانے ریسیور اٹھالیا

وہ فون کو ہاتھ میں لیے بیٹھی تھی دل بے اختیاری سے کہہ رہا تھا کہ وہ محب کو کال کرے۔

"نہیں میں نے ان سے بات نہیں کرنی وہ اچھے نہیں ہیں" اس نے خود سے وعدہ کیا۔ اور پھر توڑ دیا۔ مرحانے محب کا نمبر ملایا اور ریسیور کان سے لگا لیا۔ پہلی بیل پہ ہی کال اٹھالی گئی تھی وہ

دوسری جانب سے اپنی ازل کی سنجیدہ آواز سے بولا تھا

"ہیلو۔؟" اس کی آواز کانوں میں آتے ہی اس نے دھم سے ریسیور رکھ دیا۔

"میں نے واپس نہیں جانا" اس نے خود کو یاد دلایا

"محب اب میرے نہیں ہیں" وہ پھر سے رونے لگی

"محب مجھے آپ یاد آرہیں" اس نے بے بسی سے سوچا

"مجھے آپ کے پاس واپس آنا ہے مجھے آکر لے جائیں" مرحانے دل میں فریاد کی تھی۔ پتہ

نہیں محب کب مرحا کی یہ فریاد سنے گا یا پھر کبھی سنے گا بھی کہ نہیں۔!





شرٹ ٹراؤز میں ملبوس محب چہرے سے کچھ کچھ پر سکون لگتا تھا۔ وہ آج خود کو ہلکا پھلکا محسوس کر رہا تھا۔ چشمے کے پیچھے موجود آنکھوں کی سرخی اب ماند پڑتی جا رہی تھی وہ مرا کے چلے جانے والے فیر سے باہر آ رہا تھا۔ اس نے مرا کو اب ڈھونڈنا تھا دل سے۔ پوری جان سے۔ اس نے اب ادا اس نہیں ہونا اس نے اب سب کچھ ٹھیک کرنا ہے سب کے ساتھ انصاف کرنا ہے۔ اس نے شطرنج کی بساط پہ الجھے بکھرے سب مہروں کو ان کے درست مقام پہ رکھنا تھا اور یہ کام ہی کر سکتا تھا۔ اب وقت تھا سب کو ان کے صحیح مقام دینے کا اور سب سے پہلے وہ پلوشہ کو اپنی زندگی میں مقام دے چکا تھا۔

پلوشہ چلتی اس کے سامنے آگئی تو اس نے ہلکا سا سر کو خم دیا یعنی شکریہ۔ پلوشہ جو ابی مسکرا کر سامنے رکھی کر سی پہ بیٹھ گئی ایک مگ اس نے محب کی جانب کیا تھا۔ اور دوسرا اپنے لیے رکھ لیا تھا۔

"مرحاً کو آج پورا ایک ہفتہ ہو گیا ہے اس گھر کو چھوڑے ہوئے" وہ بولا تو اس کی آواز میں

کرب تھا۔ پلوشہ نے لب بھینچے اسے حوصلہ دینے والی نظروں سے دیکھا

"وہ مل جائے گی محب آپ فکر نہ کیا کریں اللہ اس کی حفاظت کر رہے ہوں گے" محب نے گہرا

سانس لیا اور آسمان کو دیکھنے لگا جس پہ تارے بکھرے تھے۔

"اسی امید پہ تو میں اب پر سکون ہو گیا ہوں کہ اللہ اس کی حفاظت کر رہے ہیں" اس نے آسمان

سے نظریں ہٹا کر سامنے رکھاگ اٹھا لیا جس سے بھانپ اڑ رہی تھی۔ وہ اسے لبوں تک لے

گیا۔ کافی کی خوشبو سانسوں میں اترتی حلق کو تر کرتی چلی گئی۔ پلوشہ نے بھی اپناگ اٹھا لیا تھا۔

وہ کچھ جزبز تھی اس نے ہچکچاتے ہوئے کہنا شروع کیا

"آپ کو اس دن میری بات بری تو نہیں لگ گئی تھی۔؟"

"کس دن۔؟" محب کا انداز سادہ تھا

"جب آپ مجھے رونمائی دے رہے تھے" محب نے مسکرا کر سرناں میں ہلایا

"مجھے برا نہیں لگا تھا مجھے سچی باتیں بری نہیں لگتیں اب چاہے وہ کتنی ہی کڑوی کیوں نہ ہوں میں انہیں ایکسپٹ کرتا ہوں" اس کی بات سے پلوشہ کو آسودگی ہوئی اس کی پریشانی اسکے کاندھوں کا بوجھ یکدم ہی ہلکا ہوا تھا۔

"شکریہ" پلوشہ نے کہہ کر کافی پینا شروع کر دی تھی۔ محب بھی کافی پی رہا تھا

"تمہیں پتہ ہے مرحدو سال کی تھی جب میں اسے اپنے ساتھ لایا تھا وہ پورا دن میرے ساتھ رہتی تھی۔ میں اس وقت اسکول کے آخری سالوں میں تھا میرا اسے چھوڑ کر اسکول جانے کا بھی دل نہیں کرتا تھا۔ اگر چلا بھی جاتا تو پورا دن ایک ایک پل گنتا تھا کہ کب چھٹی ہوگی اور میں کب گھر جاؤں گا وہ بچپن سے ہی بہت پیاری ہے" اس کے چہرے پہ مرحدو کا ذکر چمک لاتا تھا اس کی آنکھوں کی جوت جل اٹھتی تھی۔ گال کا ڈمپل گہرا ہو جاتا تھا پلوشہ کو اس کی مسکراہٹ اچھی لگتی تھی۔ وہ اب اسے توجہ سے دیکھتی تھی اور بس "کمال" کہہ کر استعجاب میں مبتلا ہو جاتی تھی کچھ اور کہنے کے لیے اس کے پاس الفاظ نہ بچتے تھے۔ سامنے بیٹھا شخص سچ

میں بہت وجیہہ تھا۔ اس کا ہر ایک انداز خوبصورت تھا۔ مسکراہٹ، غصہ، سنجیدگی، توقیر ہر ایک چیز سحر زدہ تھی۔ یہ بات پلوشہ پچھلے کچھ دنوں میں ہی سمجھ گئی تھی۔ محب ویسے ہی خوشی سے مرحا کا بتا رہا تھا

"میں جب کالج جانے لگا تو وہ بڑی ہو گئی تھی وہ میرے ساتھ اسکول جاتی تھی۔ وہ اسکول جاتے ہوئے بہت روتی تھی۔ میں لاکھ جتن کر کے اسے مناتا تھا۔ بوا اکثر غصہ کرنے لگتیں تو وہ میرے پاس بھاگ کر آتی تھی۔ بوانے آج تک اسے ہاتھ نہیں لگایا پر جب بھی وہ اسے ڈانٹتیں تو وہ مجھے آکر کہتی کہ بوانے اسے مارا ہے" وہ اب کی بار ہلکا سا ہنسا تھا۔ پلوشہ بہت توجہ سے اس کی ایک ایک بات سن رہی تھی

"اسے ہم دونوں سے ہی ڈر نہیں لگتا پر وہ ظاہر ایسے کرتی ہے جیسے اسے مجھ سے بہت زیادہ ڈر لگتا ہے۔ اس کی مجھ سے کبھی زیادہ دیر صلح نہیں رہتی تھی وہ خود ہی لڑتی تھی اور خود ہی ناراض

ہو جاتی تھی "وہ کہتے کہتے رک گیا۔ پلوشہ نے دفعتاً ان کالی چھوٹی آنکھوں میں یاسیت کو اترتے  
دیکھا

"پر وہ مجھے چھوڑ کر نہیں جاتی تھی وہ ناراض ہو کر صرف کمرے تک جاتی تھی اور اس کا بھی  
دروازہ کھلا رکھتی کیونکہ وہ جانتی تھی کہ میں اسے منالوں گا پر اب کی بار وہ مجھ پہ سارے راستے  
اور دروازے بند کر کے چلی گئی۔ اس نے اب کی بار مجھے دوسرا چانس نہیں دیا" اس کی آواز  
میں کرب در آیا تھا وہ آسمان کو دیکھنے لگا تھا یوں لگتا جیسے وہ آنکھوں کی نمی چھپا رہا ہو۔ پلوشہ کے  
دل میں ٹیس اٹھی۔ اس نے فوراً کہا

"محب وہ آپ کے پاس جلدی واپس آجائے گی" محب نے آسمان سے نظریں ہٹا کر پلوشہ کو  
دیکھ تو وہ اس کی آنکھیں دیکھتی رہ گئی۔ جب کسی کی آنکھوں میں نمی کے ساتھ ہی سرخی پھیل  
جائے تو وہ اندر سے سچ میں بہت زخمی ہوتا ہے۔ محب کی آنکھیں بھی سرخ ہو گئی تھیں۔ اس  
نے ہاتھ اٹھا کر چہرے پہ پھیرے گیلی سانس اندر کھینچی پھر بولا تو آواز سنبھلی ہوئی تھی



"تم مت لاؤ سفینہ لے آئے گی" بوا یہ بات اسے بہت بار کہہ چکی تھیں پر وہ مان نہیں رہی تھی۔

"بس سب آ گیا ہے بوا جو س رہتا ہے" وہ کہہ کر جانے لگی تھی

"بیٹا سفینہ لے آئے گی تم بیٹھو ناشتہ کرو تم نے جانا بھی ہے" وہ آہستگی سے بوا کے ساتھ والی کرسی پہ بیٹھ گئی۔ محب بھی نیچے منہ کر کے ناشتہ کر رہا تھا۔ اس بات پہ اس نے نظریں اٹھا کر اوپر دیکھا پھر نظریں جھکا لیں۔ پلو شہ اداس لگتی تھی۔ بوانے اس کے چہرے پہ آئی اداسی کو دیکھا تو محبت سے اسکا چہرہ تھپکا

"اللہ تمہارے نصیب اچھے کرے گا" پلو شہ کی آنکھیں نم ہو گئیں۔ اس نے بوا کا ہاتھ تھاما اور چوم لیا۔





وہ پلوشہ کو چھوڑ کر جب ان کے گھر سے نکل رہا تھا تو اس نے رک کر کہا

"ہماری دوستی اتنی گہری تو ہو گئی ہے نا کہ تم جب ادا اس یا پریشان ہو گی تو تم سب سے پہلے مجھے اپنی پریشانی بتاؤ گی" اس نے اتنا کہہ کر اپنی آواز سرگوشی میں بدلی "تمہاری امی کچھ بھی کہیں تو تم مجھے ایک میسج کر دینا میں فوراً آ جاؤں گا" پلوشہ نے اسے چونک کر دیکھا اس کی آنکھوں میں شرارت تھی پلوشہ بے اختیار ہنس دی۔

"ایسا کچھ نہیں ہو گا امی مجھے کچھ بھی نہیں کہیں گی وہ بہت اچھی ہیں"

"ساری میری مہربانی ہے" پلوشہ نے فوراً سر اثبات میں ہلایا

"آپ بہت اچھے محب" وہ کہے بغیر نہ رہ سکی۔ محب مسکرایا

"شکریہ اب میں جا رہا ہوں اپنا خیال رکھنا" وہ کہہ کر ان کے گھر سے نکل گیا تھا۔۔۔۔ پلوشہ

کے دل میں محب کے لیے اب ایک الگ ہی جگہ بن گئی تھی۔ وہ اس شخص کو اپنی زندگی سے کبھی نکال نہیں سکے گی۔



"تم اس شہر میں نئی ہو ضرورت پڑ جاتی ہے اب تم اسکول بھی جانے لگی ہو تو وہاں کام آئے گا" یہ بات سحر نے کہی تھی مرحانے خاموشی سے موبائل تھام لیا دو نمبر اس میں پہلے محفوظ تھے سحر اور مصطفیٰ کا اور تیسرا اس نے خود محفوظ کیا تھا محب کا۔۔ نمبر محفوظ کرتے ہی اس نے وٹس ایپ آن کی۔ محب کا نمبر نکالا اور اس کی ڈی پی دیکھنے لگی۔ اس میں وہ مسکرا رہا تھا۔ کالے آفس سوٹ میں ملبوس شخص کو مسکراتا دیکھا وہ بھی مسکائی تھی پر اس کی مسکراہٹ میں تکلیف تھی اور آنکھوں میں نمی۔

سحر جب اس کی آنکھوں میں نمی دیکھتی تو کہہ دیتی

"چھوڑ آئی ہو تو اب صبر بھی کر لو مرحاروتی رہو گی تو بھلاؤ گی کیسے انہیں۔؟" مرحاروتی نے لگتی

"میں بھلانا نہیں چاہتی انہیں" وہ یہ دل میں کہتی اور سسکتی رہتی۔ سحر اس کی حالت سے پریشان رہنے لگی تھی وہ مرحاروتی کی پل پل مر جھاتا دیکھ رہی تھی۔ وہ اس کی پل پل کی اذیت کو



لگ رہا تھا جیسے گاڑی میں بیٹھا شخص اسے بیک ویو مرر سے دیکھ رہا ہے۔ مرحاتیزی سے سڑک کر اس کرنے لگی۔ سڑک پہ رش تھا پر اسے رش کی پروا نہ تھی وہ سڑک کے عین بیچ میں آگئی تھی۔ گاڑی اس سے کچھ دور ہی تھی۔ تبھی اس نے گاڑی کے شیشے کو بغور دیکھا تو اس کا سارا جوش ہوا ہو گیا۔ وہ کوئی اور تھا۔ وہ محب نہ تھا۔ مرحا کا دماغ محب کو اتنا سوچتا تھا کہ اب اسے محب اپنے ارد گرد ہی محسوس ہوتا تھا۔ اس کی آنکھیں بھر گئیں۔ ماحول دھندلا گیا۔ وہ پلٹ ہی تھی کہ اس کے ہاتھ سے ایک تیز رفتار موٹر سائیکل ٹکرائی مرحا درد سے کراہ گئی۔

وہ سڑک پہ ہاتھ پکڑ کر بیٹھ گئی تھی۔ چوٹ ہاتھ کی زیادہ نہیں تھی پر وہ ایسے رونے لگی تھی جیسے اس کا ہاتھ بے جان ہو گیا ہو۔ دکانوں والے بھاگ کر اس کے پاس آئے تھے۔ سب اس سے پوچھ رہے تھے کہ کیا اس کا ہاتھ ٹھیک ہے۔؟

پر وہ نیچے منہ کیے رو رہی تھی۔ ہاتھ کے درد سے آنسو دل کے درد کے نکل رہے تھے۔ وہ وہاں بیٹھ کر روتی رہی ایک عورت نے اس کا شاننا ہلا کر اس کا ہاتھ دھیرے سے اٹھایا۔



"کچھ نہیں موٹر سائیکل لگ گیا تھا" اس نے اپنے لہجے کو سادہ رکھنا چاہا پر آواز بھرائی ہوئی تھی۔ اس کا دکھ کم نہیں ہوا تھا وہ محب کو دیکھنا چاہتی تھی محب اسے کیوں نہیں ڈھونڈ رہا۔؟  
اسے ساتھ ساتھ محب پہ غصہ بھی آتا تھا

"کیا۔؟ ایسے کیسے لگ گیا" سحر نے اس کا ہاتھ اب کی بار احتیاط سے پکڑا تھا

"زیادہ تو نہیں لگی نا۔؟" وہ اسے صوفے پہ بٹھا کر پوچھ رہی تھی۔

"نہیں میں ٹھیک ہوں" مرحانے کہا

"میں مصطفیٰ کو کال کرتی ہوں وہ تمہیں ڈاکٹر کے پاس لے کر جائیں گے" سحر بولتی ہوئی کھڑی ہو گئی

"نہیں میں ٹھیک ہوں آپنی" اس نے سحر کو روکنا چاہا

"نہیں میں بلاؤں گی وہ بعد میں مجھ سے خفا ہوں گے" وہ کہہ کر مصطفیٰ کو کال کرنے لگی تھی  
مصطفیٰ نے جیسے ہی کال اٹھائی تو اس نے اسے فوراً آنے کا کہہ کر فون رکھ دیا تھا



"پر ایسے کیسے لگ گئی وہ کیا اندھا تھا۔؟" سحر کو موٹر سائیکل والے پہ غصہ آرہا تھا

"نہیں میں اندھی تھی" مرہا کی مدہم اور کھوئی ہوئی آواز پہ اس نے چونک کر مرہا کو دیکھا وہ بول رہی تھی

"میں اندھی ہو گئی تھی یادوں کا دھواں میری آنکھوں میں بھر گیا تھا اور میں دیوانوں کی طرح چلنے لگی۔ پہلے دل کیا خیال نہیں رکھا تو یہاں پہنچ گئی۔ اب تن کا خیال نہیں ہے اب نجانے میں کہاں جاؤں گی" وہ کرب سے بولتی ہوئی خاموش ہو گئی۔ سحر کی آنکھیں ڈبڈبا گئیں اس نے مرہا کو اپنے سینے سے لگالیا

"تم نہیں رہ پارہی ان کے بغیر تم واپس چلی جاؤ مرہا" مرہا بھی رونے لگی۔ درد نے پھر سراٹھا لیا تھا۔

"جاؤں گی تو انہیں پھر سے اپنا کہوں گی پر وہ کسی اور کے ہیں میں انہیں کسی اور کا دیکھ ہی نہیں سکتی مجھ میں اتنی ہمت نہیں ہے" سحر نے اس کے آنسو صاف کیے



مصطفیٰ اس کے ہاتھ پہ پٹی کروالایا تھا ڈاکٹر نے بھی یہی کہا تھا کہ چوٹ زیادہ نہیں ہے گرم پٹی کرنے سے ٹھیک ہو جائے گی پر پھر نجانے کیوں وہ پوری رات اپنا ہاتھ تھام کر کمرے میں گھٹ گھٹ کر روتی رہی۔

صبح اسے سحر نے اسکول جانے سے منع کیا تھا پر اس نے کہا

"گھر بور ہو جاتی ہوں میرا دل بچوں کے ساتھ لگ جاتا ہے" سحر نے اسے پھر زیادہ فورس نہیں وہ مر حاک کی کل والی حالت دیکھ کر اسے اکیلا چھوڑنا بھی نہیں چاہتی تھی۔ وہ مر حاک کو لے کر اسکول آگئی تھی۔ مر حاک اپنی کلاس میں آکر بیٹھ کر بچوں کو کام کروانے لگی تھی پر اس کا دل کر رہا تھا کہ وہ پھر روئے۔ جب بھی وہ اپنے ہاتھ کو دیکھتی تو وہ دکھنے لگتا مر حاک کا نام لے لے کر روتی تھی۔ درد میں ہم اسے ہی پکارتے ہیں جس سے ہمیں بے تحاشہ محبت ہوتی ہے اور مر حاک کو محبت سے بے تحاشہ تھی اس لیے وہ محبت کو پکار پکار کر روتی رہی تھی

"محبت مجھے ڈھونڈ لیں" رورور کر کہہ رہی تھی



مجھے نہیں ڈھونڈا کیونکہ آپ کو مرنا کی ضرورت ہی نہیں ہے " اس کا سانس پھولنے لگا تھا وہ ہچکیوں کے بار بار آنے سے رکتی پھر بولنے لگتی آنکھیں آنسوؤں سے بھری ہوئی تھیں۔

"میں ایک دن مر جاؤں گی اور آپ کو پتہ بھی نہیں چلے گا آپ کو تو یہ بھی نہیں پتہ کہ میرے ہاتھ پہ چوٹ لگ گئی ہے اور مجھے کتنا درد ہو رہا ہے۔ آپ۔۔۔۔۔ آپ۔۔۔۔۔ سچ میں بہت گندے ہیں۔ مجھے آپ سے نفرت ہے۔۔۔ بہت زیادہ نفرت آپ۔۔۔۔۔" اسے سمجھ نہیں آرہی تھی کہ وہ محب کو کیا ہی کہہ دے۔ اس نے دل کی ساری بھڑاس نکال کر بغیر کوئی جواب سنے کال کاٹ دی اور اسے گود میں رکھ کر پھر سے رونے لگی۔

وہ مرنا تھی محب کی مرنا جو اپنی ایک ایک تکلیف، درد، اور چوٹ محب کو دکھاتی تھی وہ محب کے بغیر رہ ہی نہیں سکتی تھی چند ماہ ہوں یا چند دن وہ محب کے ساتھ کے بغیر کچھ نہ تھی۔ اسے محب نے سنبھالا تھا اور اسے محب کی ہی عادت تھی یہ وہ عادت تھی جسے وہ چھوڑ ہی نہیں سکتی تھی۔۔۔۔۔



محب نے وہاں سے نظریں ہٹ کر موبائل کی اسکرین کو دیکھا جس کی اسکرین روشن تھی پھر اس نے بغیر تامل تیزی سے نمبر ری ڈائل کیا اور کرسی سے کھڑا ہو گیا۔ اس کا وجود مضطرب ہو گیا تھا۔

کال جا رہی تھی۔ وہ بے چینی سے کیبن میں چکر لگانے لگا تھا دوسری بیل پہ جب مرحانے کال

اٹھائی تو اس نے چھوٹے ہی کہا

"مرحہ" اسے جیسے یقین نہیں آ رہا تھا کہ دوسری جانب مرحہ ہی ہے

"مجھے آپ سے بات نہیں کرنی" اس کا انداز ویسا ہی تھا ناراض، دکھی،

"مرحہ میری جان کہاں ہو تم۔؟" وہ اضطراب سے بولا

"نہیں ہوں میں آپ کی جان آپ مجھے اب دوبارہ کال مت کیجئے گا مرگئی ہے مرحہ آپ کے

لیے"

"چپ" وہ تیزی سے بولا "فضول باتیں نہیں کرتے تم کہا ہو۔؟"

"میں نہیں بتاؤں گی مجھے آپ کے پاس واپس نہیں آنا آپ برے ہیں" اس نے کہہ کر ٹھک سے کال رکھ دی۔ محب کا دل کسی نے مٹھی میں لیا۔ وہ مرہا کو دوبارہ کال کرنے لگا پھر رکا۔ اس نے اپنے میخبر کو کال کی

"میں ایک نمبر بھیج رہا ہوں اس نمبر کی کال ٹریس کروانی ہے" وہ جانتا تھا کہ مرہانا راض ہے وہ کبھی ٹھیک سے نہیں بتائے گی کہ وہ اس وقت کہاں ہے اس لیے اس نے نمبر ٹریس کروانے کا فیصلہ کیا۔ محب نے میخبر کی طرف سے میسج آتے ہی مرہا کو دوبارہ کال کی

"کیوں کر رہے ہیں آپ بار بار کال۔؟" وہ اپنی کلاس میں بیٹھی چڑ کر بولی تھی۔ بار بار بازو سے آنسو صاف کرتی بچے ویسے ہی اسے پٹھی آنکھوں سے دیکھ رہے تھے۔ اس کی کلاس کا دروازہ کھلا تھا پر وہ بے نیازی سے بیٹھی رو رہی تھی۔ اسے بس محب سے آج لڑنا تھا۔ اسے خوب ساری باتیں سنانی تھیں۔ اسے بتانا تھا کہ وہ کتنی دکھی ہے۔ اس کی وجہ سے مرہا کو کتنی تکلیف ہوئی ہے۔ محب کی آواز اس کے کان میں گونج رہی تھی وہ دوسری طرف سے نرمی سے بول رہا تھا



"کیونکہ میں نے تم سے بات کرنی ہے"

"میں نے نہیں کرنی"

"مت کرو پر مجھے کرنے دو" محب کی بات پہ اس کی آنکھیں بھر گئیں

"میں نے آپ کی بھی نہیں سنی" وہ بھرائی ہوئی آواز سے بول رہی تھی

"مرحامیں نے تمہیں بہت ڈھونڈا ہے تم کہاں ہو مجھے بتا دو میں تمہیں ابھی لینے آ جاؤں گا"

اس کا لہجہ التجائیہ تھا۔ مرحانے سرناں میں ہلایا

"نہیں میں آپ کو دیکھنا بھی نہیں چاہتی آپ بہت برے ہیں"

"ہاں میں ہوں برا پر تم تو اچھی ہونا تم میری بات مان جاؤنا بتاؤنا بچے کہاں ہو آپ کے محب

تھک گئے ہیں آپ کو ڈھونڈتے ڈھونڈتے وہ بہت اداں ہیں آپ کے بغیر" اب کی بار محب کی

آواز بھرائی ہوئی تھی۔ مرحا کا دل مچل گیا۔ اس کا غصہ جھاگ کی طرح بیٹھتا چلا گیا

"آپ جھوٹ کہہ رہے ہیں نا۔؟" انداز پوچھنے والا تھا

"نہیں میری جان نہیں میں سچ کہہ رہا ہوں تمہاری قسم" وہ مرحا کی جھوٹی قسم نہیں کھاتا تھا یہ بات مرحا اچھے سے جانتی تھی۔

"پر میں اب واپس نہیں آؤں گی آپ کال مت کیجئے گا اب دوبارہ مرحا آپ سے کبھی بات نہیں کرے گی وہ اب آپ کو کبھی نہیں ملے گی" مرحا نے آنکھیں رگڑ کر کال کاٹ دی۔ محب نے اپنے مینجر کو کال کی اس نے اسے فوراً خوشی سے کہا

"سر کال ٹریس ہو گئی ہے میں ابھی آپ کو مکمل پتہ بھیج رہا ہوں" محب اپنے موبائل کو دیکھنے لگا تھا اس کا دل بری طرح دھڑک رہا تھا۔ کچھ ساعتوں بعد اس کے موبائل پہ میسج آیا "میلسی" اس نے زیر لب دہرایا۔ وہ پھر کیمین سے بھاگنے کے انداز سے نکلا تھا۔

وہ پارکنگ ایریا سے اپنی گاڑی میں بیٹھا بوا کو کال کی



"آپ کو نیچے میڈم بلار ہی ہیں" وہ کہہ کر چلا گیا۔ مر حاکا دل کیا وہ نہ جائے پر جانا ضروری تھی۔ اس نے باہر نکل کر واش روم کی طرف لگے بیسن سے منہ دھویا۔ اس کی کلاس کے سامنے ہی سحر کی کلاس تھی۔ وہ سحر کے پاس جانے لگی پھر رک گئی اور سیدھی نیچے آگئی۔ نیچے صحن کے آگے برآمدے میں ٹیبل رکھا تھا جس کے پیچھے موجود کرسی پہ دراز قدم اور خوش شکل میڈم بیٹھی تھیں۔ ٹیبل کے دائیں جانب ایک سر بیٹھے تھے جن کی نظریں مر حابہ تھیں ان کا چہرہ سپاٹ تھا۔ مر حاکو کچھ غلط محسوس ہوا اس کا دل ڈوبنے لگا پروہ ہمت کر کے ان کے سامنے آگئی "جی۔؟" اس نے آہستگی سے پوچھا۔ میڈم نے سر کو دیکھا آنکھوں میں اشارہ کیا لب بھینچ کر پھر مر حاکو کی جانب متوجہ ہوئیں

"آپ کلاس میں موبائل استعمال کر رہی تھیں۔؟" مر حاکا دماغ بھک سے اڑ گیا۔ اوپر تو کوئی بھی نہ تھا پھر نیچے کیسے۔؟ اس نے ہلکی سی گردن ترچھی کر کے پیون کو دیکھا جو میسنا بن کر بیٹھا تھا۔ اسے تبھی سحر کی بات یاد آئی "تم اسکول کے پیون سے بچ کر رہنا یہ بڑا منحوس ہے یہاں

کی وہاں فوراً لگاتا ہے "مرحانے گہر اسانس لیا۔ وہ کونسا ان سے ڈرتی تھی اور نہ ہی اس کی کوئی  
 مجبوری تھی یہاں کام کرنا کیونکہ مصطفیٰ کو ویسے ہی اچھا نہیں لگتا تھا دونوں کا اسکول پڑھانا۔  
 "جی کر رہی تھی" محب والا غصہ اب وہ ان پہ اتارنے کا سوچ رہی تھی۔ اس نے سینے پہ ہاتھ  
 باندھ لیے۔ میڈم نے اس کے شانت جواب پہ تعجب سے اسے دیکھا سر بھی اسے دیکھے رہے  
 تھے

"مس آپ کو مس سحر نے نہیں بتایا کہ کلاس میں موبائل استعمال کرنے کی اجازت نہیں ہے"  
 "بتایا تھا"

"پھر بھی آپ کر رہی تھیں۔؟"

"گھر کال کی تھی ضروری بات کرنی تھی" سپاٹ چہرے سے وہ بولی تو میڈم اس کی ڈھٹائی پہ  
 لب بھینچ کر بولیں

"اگر بڑے سر تک یہ بات پہنچ گئی تو وہ آپ کو اسکول سے ہی نکل دیں گے" میڈم نے ڈرایا

"سر کی مرضی جو مرضی کریں مجھے یہاں کسی سے ڈر نہیں لگتا" مرحانے ان دونوں کی آنکھوں میں جھانکتے ہوئے جواب دیا اور دھپ دھپ کرتی زینے چھڑتی اوپر چلی گئی۔ میڈم اور اس سر کی پشت دیکھتے رہ گئے۔

&&&&&&&&&&&&&&&

&&&

اسے پورے دو گھنٹے بعد مرحا کا اسکول مل گیا تھا۔ وہ اپنی گاڑی سڑک پہ کھڑی کر کے آیا تھا تنگ گلی میں چلتا اب وہ خستہ حال عمارت کے سامنے کھڑا تھا۔ جس کا دوسرا چھوٹا دروازہ کھلا تھا۔ وہاں اوپر محراب پہ لکھا تھا

"دفتر" وہ اس دروازے کے پاس آ گیا

گارڈ نے اسے سوالیہ نظروں سے دیکھا

"مجھے مرحا سے ملنا ہے" گارڈ اس کی بات پہ الجھا کچھ سوچنے لگا پھر اس نے پوچھا

"وہ جو نئی ٹیچر آئی ہیں۔؟" محب اس کی بات پہ نا سمجھی سے دیکھنے لگا مہاں ٹیچنگ کرنے لگی ہے۔؟ اس کی مہا کیا کچھ دنوں میں اتنی بڑی ہو گئی ہے کہ وہ اب بچوں کو پڑھا سکتی ہے۔؟ یہ وقت محب کی زندگی کا سب سے مشکل وقت تھا مہا کو پتہ نہیں کیا مجبور ہوگی جو اسے کام کرنا پڑا۔ وہ تو کبھی گھر کا کام نہیں کرتی تھی اور اب۔۔۔۔۔

محب کا دل یاسیت کی دھند میں گھر گیا۔ تکلیف اس کی آنکھوں میں در آئی تھی اس نے سر اثبات میں ہلایا تو گاڑنے اسے دفتر میں بٹھالیا اور خود اندر چلا گیا۔ کچھ دیر بعد اس کے ساتھ وہی سر تھے جو میڈم کے پاس بیٹھے تھے

"جی۔؟" انہوں نے محب سے سوال کیا۔ وہ کچھ پل محب کو دیکھتے رہے۔ اس کی شخصیت سے سر مرعوب ہوئے تھے۔ محب نے اسے نیچے سے اوپر تک دیکھا۔ گاڑنے آتے ہی کہا تھا

"یہ سر ہیں ان سے بات کر لیں" محب سامنے کھڑے شخص میں سر ہونے والی ایک نشانی تلاش کر رہا تھا سادے آسمانی رنگ کی لون کی قمیض شلوار میں ملبوس وہ بھوری آنکھوں والا شخص

دیہاتی لگتا تھا۔ جس کی قمیض اور کف کے بٹن کھلے تھے پیروں میں ٹیالے سینڈل تھے۔ بال سفید اور بھورے سے تھے جیسے مہندی لگا کر ان کی سفید چھپائی ہو۔ الجھے بکھرے بال ان کے ماتھے پہ تھے۔

مح کو وہ شخص پسند نہیں آیا تھا۔

"مجھے مرہا سے ملنا ہے میں ان کا کزن ہوں" وہ سر بیٹھنے کا اشارہ کرتے خود بھی کر سی پہ بیٹھ گئے

"پر یہاں ہم فیل میل ٹیچرز کو ان کے کزنوں سے ملنے کی اجازت نہیں دیتے آپ ان سے ملاقات گھر جا کر کر لیجئے گا" مح کے ماتھے پہ بل پڑ گئے۔ بھنواچکا کر اس نے سر کو دیکھا "میں نے آپ سے اجازت نہیں مانگی مسٹر" وہ بیٹھا نہیں تھا سر کے سامنے کھڑا تھا۔ ان کے درمیان میز حائل تھی مح نے ان میز پہ ہتھیلیاں رکھیں اور جھک کر کہا۔ "میں نے آپ کو کہا ہے کہ مرہا کو بلائیں" وہ چباچبا کر بولا تھا



"دیکھ۔۔۔ دیکھیں ایسے نہیں ہو سکتا" سرکادل ڈر سا گیا۔ محب کے پتھر یلے تاثر اس کا حلق سکھانے کو کافی تھے۔ محب نے صبط سے گہرا سانس لیا گردن ہلکی سی ترچھی کر کے اپنا غصہ قابو کیا پھر بولا

"میں نے کہا آپ اسے بلا دیں ورنہ میں پولیس کو بلا لوں گا کہ آپ مجھے میری کزن سے ملنے نہیں دے رہے۔ یہ جو آپ نے فضول سے اصول بنا رکھیں ان پہ آپ لوگ ہی چلیں آپ میری مرہا کو بلائیں ورنہ پولیس آجائے گی" وہ کھلم کھلا دھمکی دے رہا تھا۔ گارڈ کی آنکھیں پھٹ گئی تھیں۔ وہ کبھی سر کو تو کبھی محب کو دیکھتا۔ سر کے چہرے پہ کالے سائے لہرانے لگے۔ وہ کھنکارا

"ٹھیک ہے آپ بیٹھیں" محب زبردستی سامسکایا

"گڈ" کرسی پہ ٹانگ پہ ٹانگ رکھ کر بیٹھ گیا۔ "زر اجلدی بلائیں" سراٹھ کر جا رہے تھے تو اس نے پیچھے سے کہا۔ سر نے رک کر اسے دیکھا۔ سر کو جنبش دی اور اندر چلے گئے۔





تھی۔ وہ وہیں رک گئی تھی۔ محب اپنی جگہ سے کھڑا ہو گیا۔ وہ مرہا کو بغور دیکھ رہا تھا۔ سب سے پہلے اس نے جو چیز دیکھی تھی وہ مرہا کے ہاتھ پہ بندھی پٹی تھی پھر اس نے مرہا کا چہرہ دیکھا جس کی ربائی کھوسی گئی تھی۔ ہر وقت تاروں کی طرح جگر جگر کرتی آنکھیں بجھی ہوئی تھیں۔ محب کے قدم اسے مرہا کے قریب کر رہے تھے۔ وہ شل کھڑی تھی پر آنکھوں میں نمی سراٹھانے لگی تھی۔

"مرہا میری جان" وہ اس کے مقابل آ رہا تھا۔ اس نے آگے بڑھ کر اسے اپنے سینے سے لگالیا تھا۔ گارڈ پتھر کا بن کر رہ گیا یہ سب اس کے لیے نیا تھا۔

"تم مجھے چھوڑ کر کیوں چلی گئی تھیں" اس نے مرہا کو اپنے سینے سے جدا کیا "دیکھو اپنے محب کو وہ کتنے اداس ہیں تمہارے بغیر" محب کی آنکھیں بھی نم ہو گئی تھیں۔ مرہا کی آنکھوں سے آنسو ٹوٹ کر اس کے چہرے پہ بکھرنے لگے تھے۔ وہ کچھ کہنے لگی پھر رک گئی۔ آنکھوں کے



"مرحاً" اسنے اندر آکر مرھا کو آواز دی تھی جو ایک پل کو رکی ڈبڈبائی نگاہوں سے محب کو دیکھا پھر آنکھیں رگڑتی کمرے میں چلی گئی اسنے دروازہ بند کر لیا تھا۔

"مرحاً دروازہ کھولو" محب دروازے پہ آکر کھڑا ہو گیا تھا وہ دروازہ بجاتے بول رہا تھا

"میں نے نہیں جانا آپ کے ساتھ" وہ اندر سے گویا ہوئی تھی

"مرحامیری بات تو سن لو تم اپنے محب کو ایک چانس بھی نہیں دوگی۔؟"

"آپ میرے نہیں ہیں" وہ دروازے کو پشت لگا کر کھڑی تھی۔ محب باہر دستک دے رہا تھا

"مرحاً میں تمہارا ہی ہوں پلیز دروازہ کھولو میں نے تم سے بات کرنی ہے"

"پر میں کہہ چکی ہوں میں نے نہیں کرنی آپ نے پہلے میری بات سنی تھی جواب میں آپ کی

سنوں۔؟" وہ محب سے پچھلے حساب مانگ رہی تھی

"میں نے تب غلطی کی تھی مجھے معاف کر دو"

"نہیں کروں گی"

"میں اب رونے لگ جاؤں اگر تم نے دروازہ نہ کھولا تو تم چاہتی ہو تمہارے محب روئیں۔؟"

مرحہ کی آواز بند ہو گئی۔ اس نے محب کے لہجے پہ توجہ دی وہ نم لہجے سے بول رہا تھا اس کی آواز میں تھکن تھی۔ مرحہ کا دل پسچ گیا۔

"آپ نے کہا تھا آپ میرے نہیں ہیں" وہ دروازہ کھولنے کو پلٹ گئی تھی۔

"میں نے جھوٹ کہا تھا"

"آپ اب بھی جھوٹ بول رہے ہیں"

"میں اب سچ کہہ رہا ہوں دروازہ کھولو مرحہ" مرحہ نے دروازہ کھول دیا۔ محب نے دروازہ

کھولتے ہی اسے اپنے سینے سے لگا لیا اس کی گرفت مضبوط تھی

"میں صرف تمہارا ہوں میں نے پلوشہ کو چھوڑ دیا ہے میں نے اسے طلاق دے دی ہے میں اسے اپنا آپ نہ دے سکا میں خود کو بچا کر تمہارے پاس لے آیا ہوں۔ مجھے قبول کر لو مجھ سے





"میں پلوشہ ہوں تیمور کیسا ہے۔؟" وہ ابھی اتنا ہی بول سکی تھی کہ کمرے میں محب داخل ہو گیا۔ پلوشہ کی اس کی طرف پشت تھی پر وہ پھر بھی ساکت رہ گئی تھی۔ موبائل اس کے ہاتھ سے چھوٹا چلا گیا تھا۔ موبائل جب نیچے گرا تو اس کا کال اسپیکر اوپن ہو گیا تھا۔ وہاں سے آواز آرہی تھی۔

"وہ ٹھیک ہے پلوشہ اسے ہوش آ گیا ہے وہ ایک بار تم سے ملنا چاہتا ہے تمہیں خدا کا واسطہ اس سے ایک بار آ کر مل لو وہ بہت اذیت میں وہ رات سے رو رہا ہے تمہیں اللہ کا واسطہ ایک بار اس سے آ کر مل لو" بڑی آپارور کر کہہ رہی تھیں۔ پلوشہ میں پلٹنے کی بھی ہمت نہ بچی تھی اس کا وجود بے جان ہو گیا تھا وہ بہت ہمت کر کے پلٹی تھی محب وہیں کھڑا اپنے موبائل سے اٹھنے والی آواز کو سن رہا تھا۔ بڑی آپا کو جب کوئی جواب نہ ملا تو انہوں نے بے بسی سے فون رکھ دیا۔

محب نے نظریں اٹھا کر پلوشہ کو دیکھا جس کا زنگ فق ہو گیا تھا۔

"یہ۔۔۔۔۔ یہ۔۔۔۔۔" اس سے کچھ بھی بولا نہیں جا رہا تھا۔ محب قدم قدم چلتا اس کے مقابل آگیا۔ جھک کر فرش سے اپنا موبائل اٹھایا

"میں سب سچ سننا چاہتا ہوں مجھے جھوٹ پسند نہیں ہے" وہ کہہ کر بیڈ پہ بیٹھ گیا تھا پلوشہ نے اسے ترحم سے دیکھا پر اس کا لہجہ سپاٹ تھا پلوشہ کو سب بتانا پڑا اپنے اور تیمور کے بارے میں۔

"وہ مجھ سے ملنا چاہتا ہے" پلوشہ نے جب اپنے اور تیمور کے بارے میں سب بتا دیا تو اس نے آخر میں کہا تھا۔ محب ویسے ہی دیکھ رہا تھا۔ پلوشہ کی آنکھیں جھکی ہوئی تھیں جن سے آنسو ٹوٹ کر گر رہے تھے۔

"تم ملنا چاہتی ہو اس سے۔؟" محب کی بات پہ اسے جھٹکا لگا تھا اس نے بے یقینی سے اسے دیکھا

"بتاؤ ملنا چاہتی ہو۔؟ اگر موقع ملے تو معاف کر دو گی اسے۔؟" پلوشہ نے دوبارہ نظریں جھکا لیں۔ محب نے چہرہ جھکا لیا۔ وہ اپنی خود غرضی میں کتنا آگے نکل آیا تھا اسے اب احساس ہوا تھا۔ اگر وہ پلوشہ سے شادی نہ کرتا تو تیمور اور اس کے ملنے کی کچھ امید تو تھی پر اب۔؟



پلٹ کر وارڈ سے نکل گیا۔ پلوشہ کو لگا تھا اب وہ کبھی واپس نہیں آئے گا پر محب واپس آ گیا تھا۔  
وہ آ کر تیمور کے سرہانے بیٹھ گیا تھا۔

"تم نے غلط کیا پلوشہ کے ساتھ تم پلوشہ کو ڈیزرو نہیں کرتے پر پلوشہ تمہارے بغیر نہیں رہ سکتی  
میں آروا سی لیے میں تم دونوں کے درمیان سے نکل رہا ہوں کیونکہ میں نے پلوشہ کو اپنی خود  
غرضی میں استعمال کیا ہے میں اگر اسے اپنے ساتھ رکھو گا تو اسے کبھی خوش نہیں رکھ سکوں  
گا۔ مجھے میرا گلٹ مار دے گا میں اس لیے اسے چھوڑ رہا ہوں پر تم وعدہ کرو تم پلوشہ کو ہر خوشی  
دو گے اگر تم نے اسے زندگی میں کبھی بھی پریشان کیا تو میں تمہاری جان لے لوں گا" محب کی  
بات پہ وہ دونوں ساکت رہ گئے تھے۔ محب نے گردن ترچھی کرے پلوشہ کو دیکھا

"اگر عورت کو پہلے شوہر سے طلاق ہو جائے اور اس کی دوسری جگہ شادی ہو جائے اور وہاں  
بھی کسی وجہ سے اس کا دوسرا شوہر اسے چھوڑ دے تو اس کی شادی اس کے پہلے شوہر سے

ہو سکتی ہے " وہ ابھی مولوی کے پاس سے ہو کر آیا تھا اس نے مولوی کی باتیں دہرائی تھیں۔

پلوشہ ویسے ہی شاکڈ سی اسے دیکھ رہی تھی۔ محب نے اپنی نظریں تیمور کی جانب کیں

"بتاؤ کیا تم پلوشہ کو خوش رکھو گے؟" تیمور نے محب کے دونوں ہاتھ تھام لیے وہ ہچکیوں سے

رونے لگا تھا

"میں پلوشہ کے بغیر نہیں رہ سکتا" اس نے کہا تو محب نے اس کے ہاتھوں پہ دباؤ ڈالا

"تمہیں رہنا بھی نہیں پڑے گا"

اس کے بعد پلوشہ کچھ دن محب کے ساتھ اس کی حویلی میں رہی اس بیچ محب اور بوانے پلوشہ

کی امی کو سمجھایا تھا بوا کو بھی محب کا فیصلہ پسند آیا تھا دل میں ایک امید سی جاگی تھی کہ اب

مرحاجب ملے گی تو محب اس کا ہو جائے گا۔ بوا کو سب سلجھتا ہوا دکھائی دے رہا تھا اس لیے وہ

محب کے ساتھ کھڑی ہو گئی تھیں۔ انہوں نے بہت محنت سے پلوشہ کی امی کو منایا تھا اور جس



"مجھے اب آپ سے محبت نہیں ہے میں نہیں جاؤں گی آپ کے ساتھ" وہ کہہ کر کھڑی ہو گئی تھی محب نے اس کا چہرہ نظریں اٹھا کر دیکھا جس پہ کوئی تاثر نہ تھا۔

تبھی گھر میں کوئی تیز قدموں سے داخل ہوا تھا۔ محب کی اس کی طرف پشت تھی پر ماحسرح کو دیکھ سکتی تھی جس کی سانس پھولی ہوئی تھی۔

"تم ٹھیک ہو مجھے میڈم نے بتایا کہ تم سے کوئی۔۔۔۔۔" اس نے مراحسے پوچھا پھر فرش پہ بیٹھے شخص کو دیکھا تو بات ادھوری ہے رہ گئی۔ محب آہستگی سے کھڑا ہو کر اب پلٹ رہا تھا۔ وہ پلٹا تو ششدر رہ گیا۔ اس کی آنکھیں ابل کر باہر گرنے کو ہو رہی تھیں۔ سحر کو دقت ہوئی تھی اسے پہچاننے میں وہ شاید اسے پہچانتی بھی نہ اگر محب اس کا اصل نام نہ لیتا

"سحرش" اس کی آواز میں زمانوں کی حیرت تھی۔ وہ تو اس چہرے کو لاکھوں چہروں میں بھی پہچان سکتا تھا۔ اسے اپنی آنکھوں پہ یقین نہ آیا اس کی سحرش زندہ ہے۔۔۔۔۔!

وہ اس کی طرف بڑھنے لگا تھا۔ مراحسے چہرے رہ گئی تھی۔۔





اور نہ ہی کبھی آپ کی ہوگی۔۔۔

چاہے پھر آپ اس چیز کے لیے۔۔۔

روئیں، تڑپیں، دعائیں کریں۔۔۔

پر وہ آپ کی نہیں ہوتی۔۔۔

تو آپ کو کسی قیمت نہیں ملتی۔۔۔

طمع خام زندگی کو۔۔۔

دیمک کی طرح ختم کرتی جاتی ہے۔۔۔

یہ انسان کا سب کچھ چھین لیتی ہے۔۔۔

اسی لیے کہا جاتا ہے۔۔۔

محبت میں اجازت لازمی ہے۔۔۔

بغیر اجازت کی محبت۔۔۔

طمع خام ہے۔۔۔

اور طمع خام بری چیز ہے۔۔۔

اس سے بچنا چاہیے۔!

لاؤنج میں خاموشی چھا گئی تھی۔ محب کے قدم سحر کی جانب اٹھ رہے تھے۔ بے یقینی سی بے یقینی تھی۔ دھوپ کی کرنوں سنگ آہستہ سے بہت سے گزرے سال ان کے درمیان آر کے۔ یونی، دوستی، نوٹس، کچھ باتیں، مسکراہٹیں، اور رسمی علیک سلیک سب کچھ ہی تو آ گیا تھا ان کے درمیان۔

مرحاً پچھے الجھی سی کھڑی تھی۔ وہ محب کی تخیر میں ڈوبی آواز سن رہی تھی جو سحر کی ٹانگوں کی جان نکال رہی تھی

"تم سحرش ہی ہونا۔؟" اسے ابھی بھی یقین نہ آرہا تھا۔ اسے لگ رہا تھا جیسے ہی وہ ہاتھ بڑھائے گا تو سحر ہو ا میں دھواں بن کر تحلیل ہو جائے گی۔ سحر کا وجود شل ہونے لگا تھا۔ اس سے کھڑا رہنا مشکل ہو رہا تھا۔ اس نے تو کبھی سوچا ہی نہیں تھا کہ مرحا اسی محب کی کزن ہے جس سے اس کی وقتی، بالکل سرسری سی دوستی تھی۔ جس کے بارے میں رابعہ کہتی تھی کہ اسے سحرش سے۔۔۔۔۔

سحر نے سر نہ میں ہلایا

"نہیں میں نہیں ہوں سحرش میں سحر ہوں" اسے اپنی آواز کسی گہری کھائی سے آتی محسوس ہوئی۔ محب اسے یک ٹک دیکھ رہا تھا

"تم جھوٹ بول رہی ہو تم سحرش ہی ہو میں تمہیں لاکھ چہروں میں بھی پہچان سکتا ہوں میں نے تم سے محبت کی تھی" اس نے یہ سحر کو کہا تھا پر پیچھے کھڑی مرعا کا دماغ بھک سے اڑا تھا۔ محب بول رہا تھا

"تم جھوٹ بول رہی ہو۔ تم سحرش ہی ہو" اس نے اپنا والٹ نکالا اس میں ایک تصویر تھی جو بہت پرانی لگتی تھی اس سحرش اور اب والی سحرش میں کافی فرق تھا پر محب کے لیے وہ آج بھی ویسی ہی تھی۔ مرعا نے صدمے سے سحر کو دیکھا تھا۔ اسے اپنا سر چکراتا ہوا محسوس ہوا۔ اسی لیے اسے سحر کو پہلی بار دیکھنے میں لگا تھا کہ جیسے اس نے یہ چہرہ پہلے بھی کہیں دیکھا ہوا۔ مرعا نے گھومتے سر سے صوفی کی پشت تھام لی تھی۔ اسے محب ایک بار پھر خود سے دور ہوتا دکھائی دے رہا تھا۔

محب سحرش کے سامنے کسی پہاڑ کی طرح کھڑا تھا جس سے اب سحر نے سر ٹکرا لیا تھا۔ اسے لگا تھا جیسے سب کچھ بہت پیچھے رہ گیا پر اس کی غلطیاں یوں اس کا تعاقب کرتی تھیں اچانک اس کے سامنے آکھڑی ہوں گی اس نے سوچا نہیں تھا۔

"مصطفیٰ" اس نے زیر لب مصطفیٰ کا نام لیا۔ اگر مصطفیٰ کو علم ہو گیا کہ سحرش کو محب بھی پسند کرتا ہے تو کیا وہ اب کی بار سحر کو اپنائے گا؟

اور یہ وہ سوچ تھی جس نے سحر کی جان نکال دی تھی۔ محب اپنی بات جاری رکھے ہوئے تھا "جس دن میں تم سے محبت کا اظہار کرنے لگا تھا اس دن تم یونی نہیں آئی تھیں۔ مجھے تشویش ہوئی میں نے تمہاری دوستوں کے پاس جانے کا فیصلہ کیا پر ان میں سے کوئی بھی یونی نہیں آئی تھی تو میں سیدھا تمہارے گھر گیا۔ مجھے اس دن کچھ اچھا محسوس نہیں ہو رہا تھا اور جب میں تمہاری گلی میں پہنچا تو تمہارے گھر کے سامنے رش لگا تھا۔ میں بے ساختہ تمہارے گھر کے قریب ہوا تھا وہاں سے رونے کی آوازیں آرہی تھیں۔ میرا دل بہت بری طرح دھڑک رہا

تھا۔ میں نے وہاں کھڑے ایک آدمی کو کہتے سنا کہ مولوی نثار کی بڑی بیٹی سحرش جل کر مر گئی ہے جس بس میں وہ گئی تھی وہ پوری بس جل گئی ہے کسی کی لاش تک نہیں بچی "محب کی آنکھیں آنسوؤں سے بھر گئی تھیں۔ اس کے لبوں میں لرزش تھی۔ وجود بھی کانپ رہا تھا" میں نے وہاں تمہارے گھر والوں کو روتے دیکھا میں نے اپنی محبت پہ سب کو ماتم کرتے دیکھا تھا "وہ اتنا کہہ کر رکا۔ ہاتھ کی پشت سے آنکھیں رگڑیں "پر تم زندہ ہو" اس نے اپنے بال مٹھی میں تھامے تھے "اوہ گاڈ تم زندہ ہو" سحر نے محب کو دیکھا۔

"میں مر گئی ہوں محب سب کے لیے میں سحرش نہیں ہوں میں اب سحر ہوں سحر مصطفیٰ"

اس کی بات پہ محب کو کرنٹ لگا تھا

"سحر مصطفیٰ۔؟" اس نے دہرایا تو سحر نے سر ہلا دیا۔

"میں نے وہ سب بہت ہیچھے چھوڑ دیا ہے میں نے۔۔۔" وہ محب کو سب بتانے لگی تھی۔

محب دم بخود سب سن رہا تھا۔ پیچھے صوفے کے سہارے سے کھڑی مرزا بھی سانس لینا تک بھول گئی تھی۔ سحر نے اپنی طمع خام جب مکمل کی تو اس کے آنسو چہرے کو تر کر چکے تھے۔

"میں نے تم سے کبھی محبت نہیں کی تھی میں تمہاری صرف دوست تھی میں نے تو کبھی تم سے

اس انداز میں بات بھی نہیں کی تھی جس سے تمہیں یہ لگے کہ میں تم سے محبت کرتی ہوں

کیونکہ میں اس وقت ہینیل۔۔۔" یہ نام لیتے ہی اسے بہت کچھ یاد آنے لگتا تھا۔ آواز میں

تکلیف در آتی تھی۔ محب کی آنکھیں زخمی ہو گئیں۔

"پر مجھے لگتا رہا کہ تم مجھ سے۔۔۔" سحر نے اس کی بات فوراً کاٹی

"تمہیں غلط لگتا تھا میں نے تم سے کبھی محبت نہیں کی میں نے اپنی زندگی میں دو مردوں سے

محبت کی ہے ایک ہینیل جس کی محبت نے مجھے گمراہ کر دیا تھا اور اب مصطفیٰ سے مجھے محبت ہے

جس نے مجھے اس وقت سنبھالا جس وقت شاید پوری دنیا مجھ پہ تھوکتی "سحر کے گلے میں آنسو پھنس گئے تھے اس سے بولا بھی نہ جا رہا تھا۔ اس نے محب کے سامنے ہاتھ جوڑ لیے

"میں تم سے معافی مانگتی ہوں اگر تمہیں کبھی میرے کسی انداز سے لگا کہ میں تم سے محبت کرتی ہوں تو مجھے معاف کر دو اور مجھ پہ ایک مہربانی کر دو وہ محبت بھول جاؤ جو تم نے مجھ سے کی۔ میں اب مصطفیٰ کو کھونا نہیں چاہتی۔ تمہیں اللہ کا واسطہ تم اپنی محبت اپنے دل میں ہی دفنالو اسے اب دوبارہ زبان پہ نہ لانا۔ اگر مصطفیٰ نے مجھے چھوڑ دیا تو میں تو مر جاؤں گی محب "وہ فرش پہ بیٹھتی چلی گئی۔ وہ پھوٹ پھوٹ کر رو رہی تھی۔ اس کا بس نہیں چل رہا تھا کہ وہ محب کے پاؤں پکڑ لے۔ اسے لاہور کی سڑک پہ اپنا جسم بیچتے بھی اتنا ڈر نہیں لگا تھا جتنا آج لگ رہا تھا۔ مصطفیٰ اس کی متاعِ زیست تھا اس کی متاعِ جاں اور اب وہ محب کی یکطرفہ محبت کے دعوے کے بدلے اسے کھونا نہیں چاہتی تھی۔



محب بھی اس کے سامنے گھٹنوں کے بل بیٹھتا چلا گیا۔ اس کی آنکھیں ڈبڈبائی گئی تھیں۔ اس نے اپنی آنکھوں سے چشمہ اتارا اور چہرہ ہاتھوں میں چھپا لیا۔

مرحانے پہلی بار محب کو اس طرح دیکھا تھا اس کے دل میں ٹیسیں اٹھنے لگی تھیں۔ وہ محب کی سسکیاں سن رہی تھی۔ محب بہت دیر تک سحر کے سامنے بیٹھا روتا رہا پھر اس نے اپنا چہرہ اٹھایا اور نم آنکھوں سے سحر کو دیکھا

"میں آج اپنی محبت پہ دل بھر کر رو لیا میں نے اسے دل میں دفنایا میں مان گیا کہ محبت میں اجازت لازمی ہے اگر اجازت کے بغیر کی جائے تو یہ طمع خام بن جاتی ہے" اس کی آواز ابھی بھی بھرائی ہوئی تھی۔ وہ کھڑا ہوا۔ آستین سے چہرہ صاف کیا۔ چشمہ لگایا۔ گہرے سانس لیے۔

"میں تمہیں نہیں جانتا اور نہ ہی تمہیں قصور وار کہوں گا کیونکہ تم نے کبھی مجھ سے محبت کا دعویٰ نہیں کیا تھا۔ مجھ سے جس نے کیا تھا وہ" محب نے فرش پہ بیٹھی سحر سے نظریں ہٹا کر

پلٹ کر مرہا کو دیکھا

"وہ ابھی بھی میرے انتظار میں کھڑی ہے میں اسے اب ان کو نہیں کر سکتا وہ میری ہے" محب اتنا کہہ کر رکا خود کی تصحیح کی "نہیں میں اسکا ہوں میں کسی اور کا ہو ہی نہیں سکتا کیونکہ میں مرحا کا محب ہوں" اس نے مرحا کو لپک کر سینے سے لگایا تھا۔ مرحا کی جان میں جان آئی تھی اس نے محب کے گرد اپنی بائیں مضبوطی سے حائل کر لی تھیں۔

محب نے آنکھیں موند لی تھیں۔ وہ سوچ رہا تھا کہ وہ ہے کیا۔؟ اس کی محبت کیا ہے۔؟ اس کے فیصلے کیا ہیں۔؟ کچھ بھی تو نہیں۔۔۔۔۔

سب کچھ قسمت کے سامنے دھراکا دھرا رہ گیا۔ اسے سحرش نہیں ملنی تھی نہیں ملی، وہ ہانیہ کا نہیں ہوتا تھا کیونکہ وہ مر حالکھ دیا جا چکا تھا۔ وہ پلوشہ کو حاصل کر کے بھی گلٹ میں رہا کیونکہ پلوشہ اس کی کبھی تھی ہی نہیں جو اس کی تھی وہ اسے چھوڑ کر آگئی تھی۔



"مجھے خوشی ہے آپ انہیں لینے آگئے یہ آپ سب کے بغیر بہت اداس تھیں" محب اس کی بات پہ مسکایا۔ وہ سنبھل چکا تھا اس کی آنکھیں پہلے جیسی ہی ہو گئی تھیں۔ جن میں سحر کے لیے کوئی شناسائی نہیں تھی۔ سحر کے سر پہ پھر بھی ایک تلوار لٹکی تھی۔

"ہم بھی اس کے بغیر بہت اداس ہو گئے تھے یہ بے وقوف ہے" مرحا کو محب کی بات بری لگی اس نے محب کو دیکھا جو ہلکی سی مسکراہٹ سے مرحا کو ہی دیکھ رہا تھا۔ مرحا کو خود کو دیکھتے پا کر اس نے کہا

"گھر چلیں۔؟" مرحانے اس کا جلدی سے ہاتھ پکڑ لیا۔ محب نے بھی اس کا ہاتھ تھام لیا تو وہ جانے کے لیے کھڑے ہو گئے تھے۔

مصطفیٰ کا اسرار تھا کہ محب آج رک جائے پر محب معذرت کر کے وہاں سے مرحا کو لے کر چل پڑا تھا۔ بو یقیناً اس کا اور مرحا کا انتظار کر رہی ہوں گی۔

محب کی گاڑی جب مصطفیٰ کے بنگلے سے اوجھل ہو گئی تو سحر بے ساختہ اس سے لپٹ گئی تھی۔  
مصطفیٰ چونکا

"کیا ہوا سحر۔؟" سحر اس کے سینے سے لگ کر رو رہی تھی

"آپ رو کیوں رہی ہیں۔؟" اسے تشویش ہوئی

"آپ مجھے کبھی چھوڑیں گے تو نہیں نا۔؟" مصطفیٰ کی بھنویں نا سمجھی سے سکڑیں۔ اس نے سحر کو اپنے سینے سے جدا کیا اور اس کا چہرہ اوپر کیا

"آپ ایسا کیوں سوچتی ہیں کہ میں آپ کو چھوڑ دوں گا۔؟"

"مصطفیٰ آپ وہ بتائیں جو میں پوچھ رہی ہوں" مصطفیٰ ہنس دیا اس کے آنسو صاف کیے

"آپ تو مصطفیٰ کا سب کچھ ہیں آپ کو چھوڑ کر مصطفیٰ کہاں جاسکتا ہے۔؟ مصطفیٰ صرف آپ

کا ہے" اس نے سحر کو دوبارہ سینے سے لگالیا تھا۔ سحر کے کاندھوں سے بہت سا وزن اتر گیا تھا۔

محب والی بات بھی وہ بھول جائے گی وہ کبھی مصطفیٰ کو یہ سب نہیں بتائے گی کیونکہ سحر کی نظر میں وہ سب کسی بھی اہمیت کا حامل نہیں تھا۔۔۔

سحر کو مصطفیٰ نے آہستگی سے پکارا تو وہ اپنے خیالوں سے باہر آئی

"میں آپ سے کچھ مانگوں۔؟"

"آپ مجھ پہ حق جتایا کریں مصطفیٰ" وہ سحر کی بات پہ دل سے مسکرا دیا۔ اس نے سحر کا چہرہ سامنے کیا

"میں چاہتا ہوں کہ آپ میرے ساتھ ملتان چلیں ہم آپ کے گھر چلیں گے۔ آپ کے ابا سے معافی مانگیں گے وہ دیکھنا ہمیں معاف کر دیں گے" سحر کچھ بولنے لگی کہ اس نے اس کے لبوں پہ انگلی رکھی

"میں نہیں چاہتا سحر کے کل کو ہماری اولاد داد ادا دی کے ساتھ ساتھ نانانا کو بھی ترسے رشتے ہو کر بھی نہ ملیں تو زندگی بھر انسان دکھی رہتا ہے اور میں خوش رہنا چاہتا ہوں آپ کے ساتھ،

ہم ان کی ساری باتیں سن لیں گے پر انہیں منا کر ہی آئیں گے مجھے بس آپ کا ساتھ چاہیے "

اس نے اپنا ہاتھ سحر کے آگے کیا

"بتائیں دیں گی میرا ساتھ۔؟" سحر کے باس انکار کا آپشن نہیں تھا اس نے اپنا ہاتھ مصطفیٰ کے ہاتھ

میں دے دیا تھا

"ایک بات اور آپ کو ماننی پڑے گی میری" سحر نے سوالیہ نظروں سے اسے دیکھا

"آپ وہاں ہینیل اور اس کے ساتھ گزرے کسی بھی لمحے کا ذکر نہیں کریں گی آپ ملتان سے

میرے پاس آئی تھیں اور آپ کہیں بھی نہیں گئی تھیں۔ آپ اگر انہیں وہ سب بھی بتائیں گی

تو انہیں دکھ ہو گا" سحر کا چہرہ جھک گیا

"آپ مصطفیٰ کی تھیں اس لیے آپ اس تک آ گئیں اور میں اپنی قسمت کو اب برا بھلا سنتے

نہیں دیکھ سکتا آپ وہ سب بھول جائیں یا در کھنا ہے تو صرف ہمارے درمیان گزرے وقت کو

یا در کھیں" سحر نے دھیرے سے سر اثبات میں ہلا دیا تھا۔





"مجھے لگا آپ اب پھر مجھے چھوڑ دیں گے" اس کی آواز بھر اسی گئی۔ محب نے گردن تر چھی کر کے مر حاکو دیکھا۔

"تمہیں ایسا اس لیے لگا کیونکہ تم ایک احمق اور ہونق لڑکی ہو تم گھر چلو میں تمہیں گھر جا کر بتاؤں گی یہ جو تم گھر چھوڑ کر گئی تھیں نا حاتم طائی بن کر اب گھر چلو میں تمہیں بتاؤں گا" وہ لہجے کو سخت کر کے بولا تھا۔ مر حانے اسے حیرت سے دیکھا

"آپ ابھی تو کہہ رہے تھے کہ آپ مجھ سے محبت کرتے ہیں"

"وہ میں کرتا ہوں"

"تو پھر ایسی باتیں کیوں کر رہے ہیں کہ تمہیں گھر جا کر بتاؤں گا" محب نے سنجیدگی سے اسے

دیکھا

"وہ تو میں تمہیں بتاؤں گا ہی تم گھر تو چلو زرا"

"میں آپ سے بات نہیں کروں گی" مر حانے ناراضی سے کہا محب نے اسے گھورا۔



وہ اپنی حویلی میں واپس آگئی تھی۔ جو اس کے بغیر اداس تھی۔ لان کے پھول اسے آتا دیکھ پھر سے مہک گئے تھے۔

"باجی مر جا آگئیں بوا" سفینہ دروازے میں کھڑی چلائی تھی۔ وہ بھاگ کر مر جا کے گلے لگی تھی۔ تبھی بوا بھی باہر آگئی تھیں۔ محب گاڑی کے قریب کھڑا تھا۔ اس نے بوا کو دیکھا "آپ کی مر جا آگئی بوا" بوانے مر جا کو دیکھا جو سفینہ سے الگ ہو کر اب بوا کی منتظر تھی بوا کی آنکھیں ڈبڈبا گئیں وہ والہانہ اس کی طرف دوڑیں اور اسے سینے سے لگالیا "تم کہاں چلی گئی تھیں میری بچی ہمیں چھوڑ کر" بوا سسکیوں سے رورہی تھیں۔ مر جا بھی ان کے گلے لگ کر رونے لگی تھی۔

"تمہیں اپنی بوا ایک بار بھی یاد نہیں آئیں۔؟" بوانے اس کا چہرہ سامنے کر کے پوچھا تو اس نے بھگی پلکوں سے سر ہلادیا

"مجھے آپ بہت یاد آتی تھیں"

"تو پھر واپس کیوں نہیں آئیں۔؟" مرحانے اپنے آنسو صاف کیے

"کیونکہ آپ کے نئے محب سے میں ناراض تھی اور بوا آپ کو پتہ ہے ابھی بھی میں خود ہی آئی ہوں ان کا کوئی کمال نہیں ہے اگر میں کال نہ کرتی تو یہ تو یہاں بیٹھے رہتے مزے سے "مرحانے نے محب کی طرف پھولے منہ سے دیکھ کر کہا تھا۔ بوا اس کی بات پہ ہنس دیں البتہ محب اسے گھور رہا تھا

"تمہاری بہت زبان چل رہی ہے" اس نے کہا مرحانے زبان نکال کر اسے دکھائی

"کیونکہ یہ لمبی بہت ہے اسے منہ میں سکون نہیں آتا یہ چلتی رہتی ہے تو سکون میں رہتی ہے اور آپ مجھ سے بات نہ کریں میں بوا سے بات کر رہی ہوں محب پوچھ "وہ کہہ کر بوا سے دوبارہ لپٹ گئی۔ محب کو اس کی بات پہ ہنسی آئی پر اس نے لب بھینچ کر ضبط کیا اور بولا



ملتان پہ سردشام ہر سو پھیلی تھی۔ مولوی نثار کا گھر پہلے سے کئی زیادہ خستہ حال ہو گیا تھا۔  
کمرؤں میں گہری خاموشی تھی۔ گھر میں جیسے کوئی ہو ہی نہ۔

مولوی نثار جو کبھی سینہ تان کر چلا کرتے تھے۔ وقت نے ان سے ان کی یہ ادا چھین لی تھی۔  
ان کی کمر جھک گئی تھی۔ سہارے کے لیے لاٹھی کا ساتھ تھا پر آج وہ جیسے چلنا ہی بھول گئے  
تھے انہیں لگ رہا تھا وہ اب کبھی چل نہیں سکیں گے یا وہ کبھی نظریں بھی نہ اٹھا سکیں گے۔  
اماں بے چاری شوہر کی بے بسی کو دیکھ چہرے پہ دوپٹہ کیے رو رہی تھیں۔ ان سے اب چلا کم ہی  
جاتا تھا۔ فرہی وجود ان سے گھسیٹا نہ جاتا تھا۔ جو ان بیٹی کی موت ان کے جوڑوں میں سنگین  
مرض بن کر بیٹھ گئی تھی پر جس موت کا مرض وہ سنبھالے بیٹھی تھیں آج اس مرض نے  
انہیں مار دیا تھا۔ ان کو سانس تو آتا تھا پر اب دل نہ تھا زندگی کا منہ اور دیکھنے کا۔ سوہانا کی تین  
سال پہلے شادی کر دی انہوں نے۔ اب اس کے دو بچے تھے۔ وہ خوش بھی تھی۔ کالج کے بعد  
اس نے آگے پڑھنے سے انکار کر دیا تھا۔ پڑھائی سے انکار اب انے شادی کے لیے رضامندی کو

سمجھا اور بہت محبت سے اسے اس کے گھر رخصت کر دیا۔ اس گھر میں ایک سوہانا ہی تھی جسے لگتا تھا کہ سحرش کہیں بہت دور زندہ سلامت رہ رہی ہے پر وہ خوش نہیں ہے۔

"اللہ کرے وہ کبھی خوش نہ رہے" جب بھی سوہانا اپنے اماں ابا کو بیٹی کی جدائی میں روتا بلکتا دیکھتی تو یہی کہتی تھی۔

مصطفیٰ مولوی نثر کے سامنے بیٹھا تھا۔ سحرش اپنی اماں کے قریب بیٹھی رو رو کے معافی مانگ رہی تھی لیکن وہ جواب نہ دے رہی تھیں۔ انہوں نے آکر وہی کہا جو وہ گھر سے سوچ کر نکلے تھے کہ سحر گھر سے بھاگ کر مصطفیٰ کے پاس گئی تھی۔ ابا نے جب سحر کو اپنے سامنے کھڑا دیکھا تو ان کی سانسیں تھم گئی تھیں۔ وہ پتھر کے ہو گئے تھے اور اب وہ پتھر ہی بن گئے تھے۔ انہوں نے لڑتی آواز سے مصطفیٰ کی ہر معافی کے بدلے میں بس اتنا کہا

"ہماری سحرش مر گئی ہے۔ ہم محلوں میں رہنے والے سفید پوش لوگ ہیں۔ جن کی بیٹیاں اگر بھاگ جائیں تو وہ پیچھے مر جاتے ہیں اور ہماری عزت اللہ نے رکھ لی جو ہماری بیٹی بھاگی ہوئی میں

شمار نہیں ہوئی، مری ہوئی میں شمار ہو گئی اور میں اس بات پہ خوش ہوں کہ اللہ نے میرا پردہ رکھ لیا" انہوں نے نظریں اٹھائیں تو وہ زخمی تھیں۔ آواز میں کرب تھا

"اور اب میں اپنے ہاتھ سے اس پردے کو نہیں ہٹاؤں گا۔ میرے ناتواں وجود میں اتنی ہمت نہیں کہ اب میں اچانک سے اپنی بیٹی کے زندہ ہونے کا عذر لوگوں کو دوں۔ میری بیٹی مر گئی ہے" انہوں نے سحرش کی طرف اشارہ کیا "یہ لڑکی تمہاری بیوی ہے اس کے ساتھ جو کرنا ہے تم نے کرنا ہے ہم اپنی بیٹی کے مرنے پہ روچکے ہیں۔ اب اس کی موت پہ تم رونا" وہ اپنی لاٹھی لے کر کھڑے ہو گئے۔

"جاؤ میاں ہمیں بخش دو نماز کا ٹائم ہو رہا ہے۔ مسجد میں کہہ کر آیا تھا گھر مہمان آئے ہیں اور میرے خیال سے اب مہمانوں چلے جانا چاہیے۔ میزبانوں میں اب اتنی ہمت نہیں ہے کہ وہ اور انہیں برداشت کر سکیں۔ ہماری ایک ہی بیٹی ہے سو ہانا جو اللہ کے کرم سے خوش ہے اور ہمیں



اللہ کے سہارے کے علاوہ کسی کا سہارا نہیں چاہیے" مصطفیٰ نے ان کے سامنے ہاتھ جوڑ لیے۔  
سحر ان کے قدموں میں بیٹھ گئی تھی۔

"اولاد کے لیے تو ماں باپ ہر چیز سے سمجھوتا کر لیتے ہیں آپ سے بس گزارش ہے کہ ہمیں  
معاف کر دیں ہم آپ لوگوں کی ناراضی کے ساتھ کبھی خوش نہیں رہ سکیں گے" مولوی  
صاحب نے مصطفیٰ کے ہاتھ تھامے

"شاید دل کبھی پسینا تو تمہارے پاس خود آئیں گے تم دوبارہ اسے لے کر مت آنا" انہوں نے  
قدموں میں بیٹھی سحر کو دیکھا

"باپ ہوں نا تو یہ نہیں کہہ سکتا کہ تم کبھی خوش نہ رہو" انہوں نے اس کے سر پہ ہاتھ رکھا۔  
"تم خوش رہو اور دعا کرو اللہ ہمارے دلوں میں تمہارے لیے پھر سے محبت ڈال دے ہم بھی  
کریں گے اور ایک دن تم سے ملنے ضرور آئیں گے" وہ کہہ کر آہستہ سے کمرے سے نکل گئے۔  
سحر اپنا سر پیٹتی وہیں روتی رہ گئی۔ مصطفیٰ کی آنکھیں بھی نم تھیں۔

اور انہیں نم آنکھوں سے اب مہمانوں کو لوٹ کر واپس جانا تھا۔

&&&&&&&&&&&&&&&&&&&&

---

&&

---

گھر میں نیم تاریکی پھیلی تھی۔ یہ اتوار کا دن تھا۔ تبھی پلو شہ بے فکری سے سو رہی تھی۔ اسے پتہ تھا تیمور نے آج آفس نہیں جانا۔ اس لیے وہ بے فکر سے اپنی نیند پوری کر رہی تھی پر پھر ایک دم سے بہت سی چیزوں کے گرنے کی آواز آئی تو کمرے اور گھر میں موجود پر سکون فسوں دھرم بھرم ہو گیا۔ پلو شہ ہڑبڑا کر بیڈ سے اٹھی۔۔۔۔۔ ادھر ادھر دیکھا۔ کمرے اپنی جگہ پہ ہی تھا۔ اس نے بیڈ کو دیکھا۔ بیڈ بھی سلامت تھا۔ نہ ہی گھر میں کوئی بم بلاسٹ ہوا تھا پھر یہ اچانک سے اٹھنے والا شور۔؟ وہ ابھی اپنی سوچوں سے اور نیند کے خمار سے پوری طرح نکلی بھی

نہ تھی کہ ایک اور بار پھر سے دل دہلا دینے والا شور ہوا۔ اب کے یوں لگا تھا جیسے کوئی چیخا بھی ہو۔ پلوشہ کا دل اس کے حلق میں آگیا۔ وہ تیزی سے بیڈ سے اٹھی۔ آواز وہ پہچان گئی تھی۔

" تیمور " اس نے کمرے کا دروازہ دھڑام سے کھولا اور بھاگ کر زینے اترتی نیچے لاؤنج میں آگئی۔ لاؤنج خالی تھا اور وہاں جلی جلی سی خوشبو آتی تھی جیسے کچھ بہت سارا مسلسل جل رہا ہو ہر طرف دھواں موجود تھا۔ پلوشہ نے سہم کر کچن کو دیکھا۔

" اے میرے خدا " وہ جب کچن کے دروازے میں پہنچی تو نڈھال سی ہو کر چوکھٹ سے لگ گئی۔ ہاتھ دل پہ تھا اور تیمور چولہے سے دور سامنے بنی شلف پہ پاؤں اوپر کیے بیٹھا تھا۔ کانوں پہ ہاتھ تھے۔ آنکھیں بند تھیں۔ کیونکہ چولہے پہ رکھے برتن میں آگ جل رہی تھی۔ ہر طرف آٹا گرا ہوا تھا۔ برتن پناہ مانگ رہے تھے۔ کچھ جل چکے تھے اور کچھ جلنے کے قریب تھے۔ دودھ فرش پہ گرا ہوا تھا۔ یہ سمجھ لیں کہ کچن میں طوفان آگیا تھا۔

پلوشہ نے شلف پہ بیٹھے تیمور کو دیکھا جو ابھی بھی ویسے ہی آنکھیں میچ کر بیٹھا تھا کانوں پہ ہاتھ تھے۔ پلوشہ کا سر غصے سے گھوم گیا۔ وہ ابھی کچھ بھی کہتی کہ تیمور نے احتیاط سے ایک آنکھ کھولی۔ اس سے چولہے کو دیکھا۔ جس پہ رکھے برتن کی آگ اب کم ہو گئی تھی اس نے سکون کا سانس لیا۔

"مجھے تو لگا تھا شاید پھٹ جائے گا" اس نے دونوں آنکھیں کھول کر آسودگی سے کہا۔ اب وہ پتہ نہیں سلنڈر کے پھٹنے سے ڈر رہا تھا یا چولہے کہ یہ تیمور کو ہی پتہ ہے۔ وہ شلف سے چھلانگ لگا کر اتر۔ تبھی اس کی نظر چوکھٹ پہ کھڑی پلوشہ پہ رک گئی جس کا چہرہ سرخ ہو رہا تھا پر تیمور نے اس کی اس نظر کو محبت کی نظر سمجھا۔

"میرا جانواٹھ گیا۔؟" وہ اتنی محبت سے بولا تھا کہ پلوشہ کا غصہ ایک پل کو گم ہو گیا پر پھر اس نے خود کو سنبھالا گھور کر سامنے کھڑے لڑکے کو دیکھا۔ جو تیز میرون شرٹ اور آسمانی جینز کی پینٹ میں ملبوس تھا۔ سینے پہ اپرن پہن رکھا تھا۔ خم دار بال ماتھے پہ بکھرے تھے۔ ہلکی ہلکی

شیو والا مسکراتا چہرہ وجیہہ لگتا تھا۔ بھوری آنکھوں میں محبت تھی۔ اس نے شرٹ کی آستینیں کہنی تک چڑھا رکھی تھیں۔ وہ قدم قدم چلتا پلوشہ کے پاس آگیا

"اتنی جلدی کیوں اٹھ گئیں۔ ابھی تو میں نے۔۔۔۔" پلوشہ نے اس کی بات کاٹی

"اور تباہی مچانی تھی" وہ آستینیں چڑھا کر کھا جانے والے انداز میں بولی تھی۔ تیمور کامنہ بن گیا۔ جیسے ناراض ہو گیا۔

"تمہارے لیے ناشتہ بنا رہا تھا"

"ایسے۔؟" پلوشہ نے اسے کاندھوں سے پکڑا اس کا رخ چولہے کی طرف کیا "ایسے بناتے ہیں

ناشتہ اور تیمور تمہیں کس نے کہا تھا میرے لیے ناشتہ بنانے کے لیے پورے کچن کا حشر نشر کر دیا اب صاف تو مجھے ہی کرنا پڑے گا نا" وہ روہانسی ہو گئی۔ تیمور تیزی سے پلٹا۔ پلوشہ کا چہرہ دیکھا جو رونے والا ہو گیا تھا۔

"میں۔" اس نے اسے سینے سے لگایا۔ "میں کروں گا ناصاف تم روومت وہ اتنا سب اس لیے پھیل گیا۔ کیونکہ میں پہلے تمہارے لیے پراٹھے بننے لگا تھا پر مجھ سے بنے ہی نہیں پھر میں نے سوچا آملیٹ بنا دوں سلاٹس کے ساتھ لیکن پتہ نہیں کیسے گھی ڈالتے ہی اس میں آگ لگ گئی اور میں جلدی سے شلف پہ بیٹھا تو یہ سب نیچے گر گئے" وہ معصومیت سے ایک ایک چیز کی طرف اشارہ کر کے بتا رہا تھا۔ اس کا انداز ایسا تھا جیسے اس کا تو کوئی قصور ہی نہ ہو سارا قصور برتن اور کچن کا تھا جو جلتے اور گندے ہوتے چلے گئے۔

"بس کرو تیمور" اس نے اسے پیچھے کیا "سارا کچن گندا کر دیا ایک ناشتے کی وجہ سے میں خود بنا لیتی۔ تمہیں کہا کس نے تھا یہ سب کرنے کا۔؟" وہ برہمی سے پاگل ہو جانے کو تھی۔ دکھ اور غصہ اس کے لہجے میں ملا جلا تھا۔ کچن کو دیکھ کر لگ نہیں رہا تھا کہ وہ آج کی صدی میں صاف ہو گا۔

"میرا دل کر رہا تھا تمہارے۔۔۔۔"

"کام بڑھانے کا" پلوشہ نے اس کی بات سے جل کر بات جوڑی تیمور کی آنکھوں میں ایک بار پھر خفگی در آئی

"نہیں جی میں تو۔۔۔" پلوشہ اس کی بات پوری ہی نہیں ہونے دے رہی تھی۔

"چپ" پلوشہ نے اسے پیچھے کیا۔ "اب مجھے تمہاری آواز نہ آجائے" تیمور نے فوراً اچھے بچوں کی طرح سر اثبات میں ہلا دیا اور خاموشی سے کھڑا ہو گیا۔

"وہاں جا کر بیٹھو" پلوشہ نے کچن سے باہر ڈائمنگ ٹیبل کی طرف اشارہ کیا۔ تیمور نے نہ میں سر ہلا دیا

"میں تو نہیں جا رہا تم جاؤ میں" وہ اب کی بار مسکایا تھا۔ آنکھوں میں چمک تھی "میں نے تمہارے لیے ناشتہ بنا لیا ہے تم بیٹھو" وہ آگے آیا پلوشہ کا ہاتھ پکڑا اور زبردستی باہر لے گیا۔

"بیٹھو ادھر میں نے ویسے پہلے ناشتہ بنا لیا تھا احتیاطاً پھر سوچا آملیٹ وغیرہ بنا کر دیکھ لوں لیکن وہ نہیں بنے" اس نے پلو شہ کے گال پہ چٹکی کاٹی "خیر انہیں چھوڑو میں اپنی جان کے لیے ناشتہ لاتا ہوں" وہ کچن میں چلا گیا۔

کچھ دیر بعد جب وہ آیا، اور جو چیز پلو شہ کے سامنے رکھی اس سے پلو شہ کا اور خون جل گیا۔  
 "یہ دیکھو سلائس، مکھن، اور دودھ" وہ اس کے سامنے یہ سب رکھتے ہوئے اتنا خوش تھا جیسے اس نے بہت بڑا کام سرانجام دے دیا ہو اور پلو شہ کا دل کر رہا تھا وہ اپنا سر پیٹ لے  
 "تم نے۔۔۔۔" تیمور نے اس کی بات پوری نہ ہونے دی

"اچھا سوری معاف کر دو آئندہ نہیں کروں گا۔ جب سے اٹھی ہو ڈانٹے جا رہی ہو" وہ ادا اس سا ہو کر بولتا ہوا اس کے ساتھ والی کرسی پہ بیٹھ گیا "اتنا غصہ تو کر لیا اب بھی ڈانٹ رہی ہو۔  
 اب میں نے کوشش تو کی تھی نا۔ نہیں بنا تو کیا کروں سب کچھ گندا بھی ہو گیا۔ میں نے نہیں کیا جان بوجھ کر۔ میرا ہاتھ بھی جل گیا تم بس ڈانٹے جا رہی ہو" وہ چہرہ جھکا کر بیٹھ گیا تھا۔ جیسے کوئی



چھوٹا بچہ غلطی کر کے بیٹھتا ہے بالکل ویسے۔ پلوشہ کا غصہ منٹوں میں جھاگ کی طرح بیٹھ گیا۔

اس نے تیمور کا ہاتھ پکڑا۔

"دکھاؤ کہاں سے جلا ہے۔؟"

"نہیں تم پہلے ڈانٹ لو بلکہ ڈانڈالا کر دیتا ہوں مار بھی لو" اس نے پلوشہ سے ہاتھ چھڑایا اور سر

جھٹکا کر، رخ موڑ کر بیٹھ گیا۔ پلوشہ اس کے نروٹھے پن پہ مسکرا دی۔

"اچھا سوری بابا اب نہیں کچھ کہتی دکھاؤ تو سہی کہاں سے جلا ہے میں دوائی لگا دوں گی" تیمور

نے پھولے منہ کے ساتھ ہتھیلی آگے کر دی

"یہاں سے" اس نے انگلی رکھ کر بتایا۔

"اچھا میں دوالگا دیتی ہوں" وہ اٹھ کر جانے لگی۔ تیمور نے اس کا ہاتھ پکڑا۔

"تم کبھی بھی محبت والی ڈاکٹر نہ بننا" پلوشہ نے اسے نا سمجھی سے دیکھا۔

"یہ کونسی ڈاکٹر ہوتی ہے۔؟" تیمور شرارت سے مسکایا

"وہی جو ایسے" اس نے پلوشہ کا ہاتھ پکڑ کر اسے چوما "چوم کر پوچھتی ہے کہ اب ٹھیک ہو گیا۔؟" پلوشہ اس کی حرکت پہ شرماسی گئی۔

"چلو یہ والی دوائی لگاؤ" اس نے اپنی ہتھیلی پلوشہ کے سامنے کی

"نوجی ہمارے گھر ہر مرض کی دوا ہے" وہ ہنستی ہوئی وہاں سے تیمور کے بالوں کو اور بکھیر کر چلی گئی۔ تیمور کا منہ بن گیا

"تم بلکہ ان رومینٹک ہو میں تم سے بہت ناراض ہوں" وہ اونچی آواز میں بول رہا تھا "میں دوائی بھی نہیں لگاؤں گا مجھے تمہاری ہمدردی کی ضرورت نہیں ہے" وہ بولتا رہا۔ کچھ دیر میں پلوشہ ہنسی ضبط کر کے اس کے سامنے ٹیوب لے کر کھڑی تھی

"میں نہیں لگوار ہا شکریہ ان رومینٹک بیوی" ناراضی سے بولا کر تیمور سینے پہ ہاتھ باندھ کر بیٹھ گیا۔ پلوشہ نے اسے گھورا

"بچوں کی طرح ضدی ہو گئے ہو تم تیمور"

"اور تم بڑوں کی طرح سنگ دل"

"اچھا ٹھیک ہے ہاتھ دکھاؤ لڑائی بعد میں کریں گے"

"میں نے تم سے بات بھی نہیں کرنی اور تم لڑائی کے خواب دیکھ رہی ہو ہا ہا ہا" تیمور کا لہجہ جھلایا

ہوا تھا۔ پلوشہ نے اس کا ہاتھ زبردستی آگے کیا

"میں نے۔۔۔۔" وہ بولتا بولتا خاموش ہو گیا۔ پلوشہ اس کی ہتھیلی پہ اپنے لب رکھ چکی تھی۔

اس نے کچھ دیر بعد چہرہ اٹھا کر تیمور کو دیکھا

"اب ہاتھ کیسا ہے۔؟" تیمور کچھ پل اسے دیکھتا رہا پھر اس نے آہستگی سے کہا

"ہاتھ ٹھیک ہے پر اب" اس نے گال پہ انگلی رکھی "ادھر بھی جلن ہو رہی ہے ادھر بھی دوائی

چاہیے"

"اچھا" پلوشہ اس کے چہرے کے قریب ہوئی بہت قریب تیمور کے کان کی لو کو اس کی گرم  
سانسیں چھو رہی تھیں۔ پلوشہ نے سرگوشی میں کہا

"اب یہاں پہنٹائی ہوگی تو جلن ختم ہوگی ایسے تم نہیں سدھر وگے" اس نے کہہ کر تیمور کے  
دونوں گالوں کو پکڑ کر کھینچ دیا

"اویار درد ہو رہا ہے" وہ چونک کر بولا تھا پر پلوشہ وہاں سے بھاگ گئی تھی۔

"تم کنیں اب میرے ہاتھ سے بھاگو جہاں بھاگنا ہے" وہ بھی اس کے پیچھے بھاگ پکڑا تھا۔ گھر  
میں صبح ہی قہقہے گونج اٹھے تھے۔ پلوشہ کی امی اب اپنی پلوشہ کو دیکھتی تھیں تو پر سکون  
ہو جاتی تھیں۔ کیونکہ اب ان کی پلوشہ اپنے گھر تھی اور تیمور کی بہنیں اپنے اپنے گھر۔ تیمور اور  
پلوشہ کا گھر ان دونوں سے مکمل تھا۔

&&&&&&&&&&&&&&&&&

&&&&&&&&

گھر پورا گیندے کے پھولوں سے سجا تھا۔ مہمان کم تھے۔ کم مہمان کم خوش سے دکھائی دیتے تھے۔ وانہ کی امی کرسی پہ بیٹھی ہانہ کو کہہ رہی تھیں

"میں نے تو پہلے ہی کہا تھا کہ ان دونوں کا چکر ہے یونہی تو نہیں محب پاگلوں کی طرح مرہا کے پیچھے پھرتا تھا" انہوں نے کانوں کو ہاتھ لگایا "اللہ کیا زمانہ آگیا ہے ظاہر کچھ کرتے ہیں اندر کچھ چل رہا ہوتا ہے" ہانہ سامنے اسٹیج کو دیکھ کر بس رو دینے کو تھی۔ اس نے کیا کیا سوچا تھا محب مرہا کی محبت کبھی قبول نہیں کرے گا۔ محب ہر جگہ سے رسوا ہو کر اس کے پاس آئے گا پر یہاں تو سب بدل گیا۔ حالات بھی جذبات بھی۔ ہانہ کا دل کر رہا تھا کہ کہے "او بھئی مارو مجھے مارو" پر بے چاری میں اتنی ہمت بھی نہیں بچی تھی۔ یہ سارا کمال بوا کی کال کا تھا۔ انہوں نے اس دن مرہا کے آتے ہی وانہ کی امی کو کال کر کے کہا تھا

"اللہ کا کرم ہے میری بچی واپس آگئی ہے اب بس آپ لوگ آجائیں بہت جلد ان کی شادی کر رہی ہوں میں" یہ بات وانہ کی امی پہ بم بن کر گری تھی۔ بوانے یہ کہہ کر فون ٹھک سے

رکھ دیا تھا دوسری طرف سے وانیہ کی امی "ہیں۔؟ ہیلو۔؟" کرتی ہی رہ گئی تھیں۔ بو اپنی اس کارکردگی پہ بعد تک خوش رہی تھیں اور آج بھی وہ ان کے اتر چہرے دیکھ کافی محظوظ تھیں۔

جب مایوں کا فنکشن ختم ہو گیا تو محب اسٹیج سے اٹھ کر باہر کی طرف جانے لگا تھا کہ تبھی اس کے سامنے ہانیہ آکر کھڑی ہو گئی۔

"ویسے مجھے ابھی تک یقین نہیں آرہا ہے کہ جو کہا کرتا تھا کہ میں اپنی پہلی محبت کے علاوہ کبھی کسی سے شادی نہیں کروں گا آج وہ شادی کر رہا ہے اور اس لڑکی سے جسے وہ اپنے بچوں کی طرح لاڈ کرتا تھا" وہ بھرپور طنز کر رہی تھیں۔ محب نے سپاٹ چہرے سے اسے دیکھا ہانیہ نے اپنی بات جاری رکھی

"پتھ پتھ مجھے تو یقین ہی نہیں آرہا ہے کہ لوگ اس طرح بھی بدل جاتے ہیں" اس کے چہرے پہ تمسخرانہ مسکراہٹ تھی۔ محب ویسی ہی سرد نظروں سے اسے دیکھتا رہا اس نے کوئی جواب نہ دیا تو ہانیہ بولی

"کچھ کہو گے نہیں۔؟" محب اس کی بات پہ مسکایا اس کی مسکراہٹ میں کچھ ایسا تھا کہ ہانیہ کی مسکراہٹ ماند پڑ گئی اور جب وہ بولا تو ہانیہ کی ہوائیاں ہی اڑ گئیں

"مرحایہ تمہارے بارے میں ہی بات کر رہی تھی کہہ رہی تھی کہ میں تم سے شادی نہ کروں"

محب کا یہ کہنا تھا اور مر حاکا دماغ گھوم گیا وہ ابھی اسٹیج سے اتر کر آئی تھی محب اور ہانیہ کو ساتھ دیکھ کر اسے کھلبلی ہو رہی تھی اور اب محب کی بات پہ وہ دانت پیس کر ہانیہ کے سامنے آئی۔

محب نے ہانیہ کے اڑے ہوئے چہرے کو دیکھا اور سرگوشی میں کہا "انجوائے ناؤ" ایک آنکھ دبا کر وہ وہاں سے چلا گیا اور پیچھے مر حاکو ہانیہ کے اوپر چھوڑ گیا۔

"آپ کی ہمت کیسے ہوئی۔؟ ہیں۔؟ آپ سے کر لیتے شادی پھر آپ خوش تھیں ہیں نا۔؟ میں نے تو پہلے ہی بوا کو کہا تھا کہ اتنے اچھے موقع پہ وہ آپ کو نہ بلائیں نحوست بڑھ جائے گی پر وہ مانی ہی نہیں" ہانیہ ناں میں سر ہلاتی الفاظ ڈھونڈ رہی تھی کہ اب وہ کیا کہہ کر مر حاکو سے جان چھڑائے پر اس کے الفاظ گم ہو گئے تھے اور مر حاکو کی لغت میں کوئی کمی نہ تھی وہ بول رہی تھی





"میں تو جاؤں گی۔ میں نے نہیں لگوانی اس سے مہندی" وہ دور بیٹھی مہندی والی کو دیکھ کر کہہ رہی تھی۔ منہ پھولا ہوا تھا

"کیوں اسے کیا ہے۔؟" بوازچ تھیں

"بس مجھے اسے دیکھ کر لگ رہا ہے اسے مہندی اچھی نہیں لگانی آتی" بوانے دانت پیسے

"بکو اس بند کر لو مر حاشہر کی سب سے اچھی پالروالی ہے اور تم نخرے کر رہی ہو" مر حانے ان سے ہاتھ چھڑانا چاہا

"آپ مجھے محب کے پاس جانے دیں میں انہیں کہوں گی وہ مان جائیں آپ تو بالکل سنگدل ہیں بواجب میں گم ہو کر واپس آئی تھی تب کیسے لپٹ لپٹ کر رو رہی تھیں اور اب دیکھیں" مر حانے گہر اسانس لیا "لوگ ٹھیک کہتے ہیں قریب کی قدر نہیں ہوتی" بوانے اپنے ماتھے پہ ہاتھ مارا۔



"میں تو جاؤں گی" وہ سوچ کر بیڈ پہ بیٹھ گئی۔ بوانے اس کا چہرہ دیکھا۔ پیلے سبز شیشوں والے مایوں کے سوٹ میں وہ کھلے بالوں اور مومی چہرے والی لڑکی کسی تصویر جیسی لگتی تھی۔ آہو چشم میں کا جل لگا تھا۔ خم دار پلکوں پہ مسکارا اور لائنز لگا تھا بوا کو اس پہ بے ساختہ پیار آ گیا۔ وہ اس کے پاس بیٹھیں۔

"میری بیٹی" انہوں نے اسے اپنے سینے سے لگا لیا۔ مر حا چونکی۔ وہ کچھ کہتی کہ بوانے اس کا ماتھا چوما

"بہت پیاری لگ رہی ہو" مر حا کی تعریف ہوئی اور مر حانے بوا کو تبھی تبھی ان کے رویے کے لیے معاف کر دیا

"ہیں نا میں بہت پیاری لگ رہی ہوں نا۔؟" اس نے چمکتی آنکھوں سے پوچھا بوانے سر اثبات میں ہلایا۔ اس کے گال پہ ہاتھ رکھا

"اب تم اچھی بچی کی طرح اپنے کمرے میں رہنا محب کے پاس نہیں جانا کل جب نکاح ہو جائے گا تو چلی جانا پر آج نہیں ورنہ تم کل دلہن بن کر پیاری نہیں لگو گی" مرحانے زرا زرا سی بھنویں  
سکوڑ کر بوا کو دیکھا

"جھوٹی" دل میں کہا پر سرہاں میں ہلا دیا جیسے مان گئی ہو۔ بوا اس کے سر کے خم سے مطمئن ہو کر کمرے سے نکل گئیں اور وہ اچھل کر بیڈ سے اتری۔ آہستگی سے دروازے کے پاس گئی۔ کھول کر باہر دیکھا۔ فاتحانہ مسکراہٹ چہرے پہ آگئی۔

وہ تیزی سے کمرے سے نکلی دوپٹے کو سینے پہ اور فرش پہ گرائے وہ اڑتی زلفوں سے محب کے کمرے کے باہر آگئی۔ دروازے کو دھکیلا وہ بند تھا۔ مرحانے دل پہ ایک ہاتھ رکھا اور دوسرے سے دھڑا دھڑا دروازہ پیٹ دیا۔ محب ہڑبڑا کر اندر سے بولا

"آ رہا ہوں" یہ کہتے ہی اس نے دروازہ کھول دیا۔

"آپ کو میری اتنی سی بھی فکر نہیں ہے" محب کو دھکیلتی وہ اندر داخل ہو گئی آواز بھرائی ہوئی

تھی۔ محب پلٹا۔ حیرت سے

"کیا ہوا ہے تمہیں۔؟"

"مرنے والی ہوں میں"

"الٹی باتیں نہیں کرتے مرحا تم مجھے ایسے بات کرتیں بالکل اچھی نہیں لگتیں" وہ برہمی سے

بولا۔ مرحا نے خفگی سے اسے دیکھا

"ہاں آپ کو تو میں بری لگوں گی ہی آپ کرتے ہی نہیں مجھ سے پیار" وہ روہانسی ہو گئی۔ بیڈ کے

کنارے پہ بیٹھ گئی۔ دوپٹہ کاندھے اور فرش پہ پھیلا تھا۔ نیم تاریک کمرے کی کھڑی سے چاند

کی ٹھنڈی روشنی اس کے نازک وجود پہ پڑ رہی تھی۔ مومی گڑیا کا چہرہ چاندنی سے چمک رہا تھا۔

آنکھوں کی نمی واضح تھی۔ کھلے بالوں کی لٹیں پروائی سے اڑ رہی تھیں۔ لمحے سست سے پڑ گئے

تھے۔ اس کی ہلکی پر نم آنکھوں میں عجیب ہی سحر تھا۔ اس کی زلفیں انسان کو کیسے اپنی گرفت

میں لیتی ہیں اس کے وجود کی کشش کس قدر پر زور ہے اس بات کا احساس محب کو آج ہوا تھا۔ وہ اس سر اپے سے پل بھر کو نظریں ہٹانا بھول گیا تھا۔ سفید کاٹن کی شلوار کے ساتھ پیلے کرتے میں ملبوس ہلکی بڑھی داڑھی موچھوں والا محب تیر سے اسے دیکھ رہا تھا۔ چشمے کے پیچھے موجود کالی چھوٹی آنکھوں میں لمحے ٹھہر گئے تھے۔ وہ بڑی مشکل سے سنبھالا تھا یا ہار گیا تھا اس بات کا اندازہ وہ نہیں کر سکا تھا۔

وہ چلتا ہوا مر حاکے قریب آ گیا

"میں تم سے ڈھیر سارا پیار کرتا ہوں" اس کی آنکھوں کے گوشوں میں سر اٹھاتی نمی کو انگوٹھے سے صاف کرتا وہ بولا تھا۔ مر حانے اس کا ہاتھ چہرے سے ہٹایا

"آپ جھوٹے ہیں اگر ہوتا تو دروازہ بند نہ کرتے پہلے کبھی نہیں کیا تو آج کیوں۔؟" وہ بیڈ سے کھڑی ہو گئی۔ چاند کی چاندنی چہرے سے ہٹ گئی۔ محبتوں کا فسوں ٹوٹ گیا۔ کمرے میں سب کچھ ڈگمگاتے ہوئے بھی سنبھل گیا تھا۔ محب نے گہرا سانس لیا۔ اس کا ہاتھ تھاما۔

"ویسے ہی بند کیا تھا" مرحانے اسے گھورا

"جھوٹ کہہ رہے ہیں نا۔؟ بوانے کہا ہو گا آپ کو" محب نے سرناں میں ہلایا بات چھپانی چاہی  
پر مرحا بولتی چلی گئی

"بس بس مجھے پتہ ہے مجھے بھی کہہ رہی تھیں کہ میں آپ کے پاس نہ آؤں"

"تو تم نے ان کی بات ماننی تھی نا۔؟" مرحانے دونوں ہاتھ کمر پہ رکھ لیے

"کیوں میں کیوں نہ آؤں آپ کے پاس میں نے تو آنا تھا میں آگئی۔ آپ کو پتہ ہے میں کتنی

اداس ہوں" وہ دوبارہ سے بیڈ پہ بیٹھ گئی۔ انگلیاں مروڑنے لگی۔ سر کو جھٹکتے ہوئے وہ اپنے

ہاتھوں کو دیکھ کر کڑھ رہی تھی۔

"کیوں کیا ہوا ہے۔؟" وہ اس کے سامنے بیٹھ گیا۔

"یہ دیکھیں" مرحانے اس کے سامنے اپنے ہاتھ پھیلا لیے

"کتنی اچھی لگ رہی ہے" وہ اس کی مہندی دیکھ کر دل سے بولا۔ مر حازید ادا اس ہو گئی

"یہ کوئی اچھی ہے۔؟" محب نے اس کا چہرہ دیکھا اور سمجھ گیا

"نہ جی یہ تو بالکل اچھی نہیں ہے" مر حانے ہاتھ پہ ہاتھ مارا

"ہیں نا میں بھی یہی کہہ رہی تھی کہ یہ اچھی نہیں ہے بوانے زبردستی لگوادی میں نے کہا بھی تھا

کہ میں نہیں لگواتی دیکھیں اس منحوس نے کتنے گندے نقشے بنائے ہیں" مر حاکا بس نہیں چل

رہا تھا وہ پالروالی کی گردن اڑادے جبکہ مہندی اچھی لگی ہوئی تھی پر مر حاتو مر حاتھی۔

"ایسے نہیں کہتے کسی کو گندی بچی" اس نے مر حاکا ناک پکڑ کر کھینچا

"میں آپ کے پاس آرہی تھی کہ آپ مجھے میری دوست کے پاس لے جائیں وہ اچھی لگاتی ہے

مہندی پر بوانے آنے ہی نہیں دیا۔ میری ساری شادی خراب کر دی بوانے میں بہت ادا اس

ہوں" اس کی آنکھوں میں آنسو بھر گئے۔ محب کا دل مچل گیا۔





اگلاروز جب حویلی پہ روشن ہوا تو حویلی میں بھگدڑ مچ گئی۔ مہمانوں کے آنے کا سلسلہ شروع ہو گیا تھا۔ جیسے جیسے دن ڈھلا ویسے ویسے گھر مہمانوں سے بھر گیا۔ مرزا اور محب کا نکاح جب ہوا تو اس وقت باہر عصر گہری ہو رہی تھی پھر رسموں قسموں میں رات کب ہو گئی کسی کو احساس ہی نہ ہوا۔ جب ساری رسمیں ہو گئیں تو بوا سے محب کے کمرے میں لے آئی تھیں۔ جہاں آج روشنیاں جلی تھیں۔ ہر طرف پھول بکھرے تھے جن کی خوشبوؤں دل فریب تھی۔ کھڑی پہ پردے ڈالے تھے پر شیشوں کے کھلے ہونے کی وجہ سے ہوا کے جھونکے پردوں کو ہٹا رہے تھے۔ باہر چاند نکلا تھا ستارے آسمان پہ پھیلے تھے۔ جگر جگر کرتے تارے کمرے میں جھانکے رہے تھے بوا سے بیڈ پہ بٹھا کر چلی گئیں۔ مرزا بیڈ کر اوٹن سے کمرٹک کر گھنگھٹ سے چھپے چہرے کو جھکائے بیٹھی کمرے کی خوشبو کو محسوس کر رہی تھی کہ تبھی کمرے کی فضاء میں ایک اور خوشبو شامل ہو گئی جو محب کے پرفیوم کی تھی۔ وہ پرپل کرتے اور سفید کاٹن کی شلواری میں ملبوس ہمیشہ جیسا وجیہہ لگتا تھا۔ مرزا پہ اس کی نظریں تھیں وہ چلتا ہوا دیوار پہ لگے سوچ بورڈ

کے پاس آگیا۔ اس نے لائٹ بند کر دی اور بڑھ کر کھڑکی سے پردے ہٹا دیے وہ کل والے فسوں کو آج پھر ڈھونڈ رہا تھا۔

پردے ہٹا کر وہ آسمان کے چاند کو چڑانے کے لیے اپنے چاند کے سامنے بیٹھ گیا تھا۔ جو سرخ لہنگے میں ملبوس تھا۔ محب اسے کچھ دیر دیکھتے رہنا چاہتا تھا۔ گھنگھٹ سے چھپے چہرے کو دیکھنے کا دل تشنہ تھا پر محب کو جیسے یہ سب خواب لگ رہا تھا۔ اس کا خواب تب ٹوٹا جب مرحانے اسے کہا

"محب گھنگھٹ آپ اٹھائیں گے نا۔؟" اس نے یہ بات گھنگھٹ اٹھا کر پوچھی تھی۔ محب کو ہنسی آگئی۔ اس کا سحر قائم ہونے سے پہلے ہی ٹوٹ گیا تھا۔ اس نے اثبات میں سر ہلایا تو مرحانے دوبارہ گھنگھٹ کر لیا اور بولی

"ٹھیک ہے پھر اٹھائیں بھی" اس کی آواز میں تھکن تھی۔ محب نے احتیاط سے لھنگھٹ اٹھایا اور نظر بھر کر اس ماہِ حسن کو دیکھا جو کچھ کچھ اب شمار ہی تھی مرحانے آہستگی اپنی نظریں اٹھائیں محب کو دیکھا۔

"کیسی لگ رہی ہوں۔؟"

"بہت پیاری" وہ بولا ہی تھا کہ مرحانہ کھل گیا

"صرف پیاری۔؟" اسے صدمہ ہوا "مجھے لگا تھا آپ کہیں گے کہ میں بہت بہت بہت ہی پیاری لگ رہی ہوں پر آپ نے تو بس۔۔۔" اس نے بات ادھوری چھوڑ دی۔ ہاتھوں کی انگلیوں کو ملا کر دل بنایا اور اسے توڑ دیا۔ محب نے تیزی سے سرناں میں ہلایا

"نہیں بھئی میں کہنے ہی والا تھا تم تو بہت ہی پیاری لگ رہی ہو" اس نے اپنی بات پہ زور دیا۔ مرحانہ کے پورے دانت باہر آگئے

"مجھے پتہ تھا آپ یہی کہیں گے" اس نے محب کے دونوں ہاتھ پر جوش ہو کر پکڑے اس کے چہرے پہ زمانوں کی خوشی تھی وہ کہہ رہی تھی

"مجھے یقین نہیں آرہا ہماری شادی ہوگئی" اس کی آواز میں اتنی خوشی تھی کہ محب کو زمانے کی ساری خوشیاں آج جھوٹی لگ رہی تھیں سوائے مرحا کی خوشی کے وہ اس کے قریب بالکل سامنے ہو کر بیٹھ گئی۔

"اب میں آپ کی بیوی بن گئی ہوں نا تو اب آپ میری ساری باتیں ماننا" وہ اسے سمجھانے لگی محب محظوظ سا اسے سننے لگا اس نے مرحا کو کہا

"مثلاً؟"

"مثلاً میں جب کہوں مجھے باہر جانا ہے آپ باہر لے کر جانا مجھ سے ڈھیر ساری باتیں کرنا میری خوب ساری تعریف کرنا اور مجھے شاپنگ بھی کروانا ٹھیک ہے۔؟" محب نے سر ہلایا

"اور تم کیا کروگی۔؟"

"میں اس سب میں آپ کا ساتھ دوں گی" وہ شرارت سے بولی تو محب اس کے برجستہ جملے پہ ہنس دیا۔

"میرا مطلب ہے تم میرے لیے کیا کرو گی۔؟" وہ سوچ میں پکڑ گئی۔ انگلی ٹھوڑی پہ رکھ کر دستک دینے لگی پھر کچھ یاد آنے پہ چٹکی بجائے

"میں آپ کو پانی پلایا کروں گی جب آپ آفس سے آئیں گے" وہ اتنی معصومیت سے بولی کہ محب ایک پل میں کئی بار اسے کے صدقے ہوا تھا پر اس نے چہرے پہ ہلکی سی ناراضی لا کر کہا "صرف پانی۔؟"

"کھانا بھی" وہ فوراً بولی محب ہنس دیا۔

"تم میری کتنی اچھی بیوی بنو گی نا میں بہت خوش نصیب ہوں" مرحانے فوراً سر ہلا دیا محب نے کھلی کھڑی سے باہر دیکھا چاند آہستہ آہستہ کل والی جگہ پہ آگیا تھا۔ محب نے اس سے نظریں ہٹا کر سامنے بیٹھی لڑکی کو دیکھا جس کے چہرے پہ پھر سے چاندنی پڑنے لگی تھی۔ لمحے پھر سے



"وہ ایسے کہ ساوتری خود بن ٹھن کر پھرتی رہتی تھی اور شوہر کا کوئی کام نہیں کرتی تھی اس لیے اس نے اسے چھوڑ دیا" مرحانے دل پہ ہاتھ رکھا۔ ذہن پہ زور ڈالا اور پھر سر پکڑ لیا۔ وہ بھی تو پورا دن تیار ہو کر ادھر ادھر پھرتی رہتی ہے محب سے بس ضدیں کرتی رہتی ہے اس کے لیے تو کچھ کرتی ہی نہیں

"تو کیا میں بھی اچھی بیوی نہیں ہوں۔؟" اس نے ٹی وی میں موجود عورت سے پوچھا عورت نے سر ہلادیا۔ مرحانے حلق میں آگیا۔

"تو کیا مجھے بھی محب چھوڑ دیں گے۔؟"

"ہاں بالکل" عورت نے کہا مرحانے نے نہ میں سر ہلایا

"میں تو اچھی بیوی بن جاؤں گی کل سے ہی" وہ چینل بدل کر بولی تھی اب اس نے کل سے اچھی بیوی بننا تھا۔



\_\_\_\_\_&&&&&&&&&&&&&&&&\_\_\_\_\_

---

میلسی کی فضاء میں اداسی سی گھلی تھی۔ سردی سے زرد پڑتے پتے لان میں بکھرے تھے۔ وہ بھی مین گیٹ سے آگے بنے برآمدے میں زینوں پہ بیٹھی کسی غیر مرئی نقطے کو دیکھ رہی تھی۔ ہاتھوں کو گود میں رکھا ہوا تھا۔ سحر جب سے ملتان سے آئے تھی بہت چپ چپ ہو گئی تھی اور مصطفیٰ اس کے لیے مزید پریشان رہنے لگا تھا۔ پہلے وہ سحر کو اسکول جانے سے روکتا تھا پر اب اس کی حالت کو دیکھتے وہ خود کہتا تھا کہ سحر اسکول چلی جائے تاکہ اس کا من بہل جائے پر اب سحر نہ میں سر ہلا کر کہتی

"مجھے اب کہیں سکون نہیں آئے گا" اس کی آنکھیں بھیگ جاتی تھیں۔ مصطفیٰ اسے سینے سے لگا لیتا۔

"سب ٹھیک ہو جائے گا" وہ اسے سینے سے لگا کر اس کے سر کی پشت کو آہستہ آہستہ سہلاتا رہتا تھا۔ جیسے کوئی بڑا کسی چھوٹے بچے کو پر سکون کر رہا ہو۔

مصطفیٰ اب دکان سے کئی کئی بار کال کر کے اس کا پوچھتا تھا اور وہ لاکھ ضبط کرنے کے بعد بھی رونے لگتی تھی۔

ابھی بھی اس کے پہلو میں رکھا موبائل چیخنے لگا تھا۔ سحر نے افق سے نظریں ہٹا کر ساتھ پڑے، مسلسل بجتے موبائل کو دیکھا تو چہرے آزرده ہو گیا۔

"میں آپ کو بہت پریشان کرنے لگی ہوں نا مصطفیٰ" اس نے کال اٹھ کر کہا۔ آواز میں اداسی تھی۔

"میں آپ سے کبھی پریشان نہیں ہوا سحر" وہ رکاکچھ پل پھر آہستگی سے بولا "بس آپ جب یوں چپ ہو جاتی ہیں تو لگتا ہے جیسے میرا سب کچھ ناراض ہو گیا ہو مجھ سے، میں اداس رہنے لگتا ہوں" سحر کی پلکیں بھیگ گئیں۔ اس نے لب مضبوطی سے بھینچے۔

"میں ٹھیک ہوں مصطفیٰ آپ بتائیں کیا کر رہے تھے۔؟"

"اپنی بیوی کے ان دیکھے آنسوؤں کو محسوس کر کے بے چین ہو رہا ہوں" سحر اس کی بات پہ چونکی۔ اس نے ہاتھ کی پشت سے آنکھیں رگڑیں

"میں نہیں رو رہی"

"اب آپ جھوٹ بھی بولنے لگی ہیں مجھ سے۔؟" وہ محبت سے بول رہا تھا۔

"میں سچ کہہ رہی ہوں" اس کی آنکھیں پھر سے بھر گئیں۔

"سحر آپ میری اچھی بیوی ہیں نا۔؟" سحر نے اس کی بات پہ سر ہلا دیا جیسے وہ سامنے ہو۔ وہ

دوسری جانب سے بول رہا تھا۔ "آپ میری بات مان جائیں سحر دیکھئے گا ایک دن سب کچھ

ٹھیک ہو جائے گا ابا ہم سے ملنے ضرور آئیں گے" وہ پھر سے سحر کو امید دے رہا تھا۔ "اور اگر

آپ ایسے ہی گھٹ گھٹ کر روتی رہیں گی تو آپ بیمار ہو جائیں گی سحر۔ میں آپ کو تکلیف میں

نہیں دیکھ سکتا" اس کے لہجے کی محبت اور فکر سحر کو اب شرمندہ کر رہی تھی۔ اس نے گہرا سانس لیا۔

"مصطفیٰ" اس نے آنکھیں صاف کر کے کہا

"جی جی بولیں "

"آپ آج جلد آجائیے گا ہم شبانہ کے گھر چلیں گے پھر واپسی سے نہر پہ کچھ دیر رکھیں گے"

دوسری جانب مصطفیٰ کے چہرے پہ کچھ سکون پھیلا

"میں آجاؤں گا آپ تیار رہنا اور ہم کھانا بھی باہر کھائیں گے اور اب آپ جا کر آرام کریں میں

آؤں تو مجھے میری بیوی اداس نہیں لگنی چاہیے" سحر اس کی بات پہ ہلکا سا مسکائی۔

"ٹھیک ہے آپ بھی کام کر لیں اور میں اب ٹھیک ہوں آپ پریشان نہ ہوں"

"میں صدقے آپ پہ" اس نے کہہ کر فون رکھ دیا اور سحر ساکت رہ گئی۔ یہ پہلی بار تھا کہ

مصطفیٰ نے اس کے لیے کچھ ایسا کہا تھا۔ اسے لگتا تھا جیسے مصطفیٰ کی محبت ہر گزرتے دن کے

ساتھ بڑھتی جا رہی ہے اور اس کی بڑھتی محبت کو دیکھ کر وہ گھبرا جاتی تھی اسے لگتا تھا جیسے وہ مصطفیٰ کو کھودے گی۔ اس نے اپنی منہی سوچوں کو ذہن سے جھٹکا اور اٹھ کر اندر چلی گئی۔ پیچھے لان میں بکھرے پتے اکیلے رہ گئے۔

&&&&&&&&&&&&&&&&

ملتان پہ رات ڈھلنے لگی تھی۔ مر حاکمرے میں بیٹھی تھی۔ گود میں دستہ رکھا تھا جس پہ وہ لکھ رہی تھی۔

"اچھی بیوی بننے کے طریقے" اس نے صفحے کے اوپر لکھا اور پھر نیچے ایک ایک طریقہ لکھنے لگی۔

"اچھی بیوی شوہر کے سارے کام خود کرتی ہے جیسے کہ کپڑے دھونا، کھانا بنانا، کپڑے استری کرنا، اس کا موبائل چارج پہ لگانا، اتار کر دینا، جب وہ آفس سے آتا ہے تو سر پہ دوپٹہ لے کر

سلام کرتی ہے اور پانی کا پوچھتی ہے اور اسے خوش رکھنے کی کوشش کرتی ہے اپنی پروا کیے بغیر، اور اسے تنگ نہیں کرتی، ضد تو بالکل نہیں کرتی ہر بات پہ جی اور ٹھیک ہے کے علاوہ کچھ نہیں کہتی "تنگ نہ کرنے اور ضد نہ کرنے والی لائین لکھتے وہ کچھ مضطرب سی ہو گئی تھی۔ اس کا تو کھانا نہیں ہضم ہوتا ضد کیے بغیر۔"

"اور ناراض بھی نہیں ہونا" مرحانے پین دستے پہ بند کر کے رکھ دیا۔ اداسی سے چہرہ ہتھیلی پہ رکھ لیا۔

"کتنا مشکل ہے نا اچھی بیوی بننا بھی" اس نے خود سے سوال کیا پھر بیڈ سے کھڑی ہو کر شیشے میں اپنا عکس دیکھا

"کچھ ایسا نہیں ہو سکتا مجھے یہ سب نہ کرنا پڑے اور میں اچھی بیوی بھی بن جاؤں۔؟" تصور میں دفعتاً وی والی عورت آگئی جس نے نہ میں سر ہلا دیا۔ مرحانے گہرا سانس لے کر سر جھٹک دیا اور بیڈ پہ ڈھے سی گئی



"آپ بالکل میری ساس بن گئی ہیں اللہ پوچھے گا آپ کو" بوا کے سر پہ لگی اور تلوؤں پہ بجمی

"بے شرم ہو تم مرحا۔ میں کیوں تمہاری ساس بنوں گی۔ ماں بن کے پالا ہے تمہیں"

"ہاں سوتیلی" اس نے گنداسا منہ بنا کر کہا۔ بوانے دل پہ ہاتھ رکھ لیا پھر دانت پیس کر کہا

"کیسی گزبھر کی زبان ہے اس لڑکی کی آگیا ہے محب بتاؤں گی میں اسے"

"میں بھی بتاؤں گی کہ۔۔۔۔" وہ کہتے کہتے رک گئی۔ وہ کیسے بتا سکتی ہے وہ تو اچھی بیوی ہے نا

اچھی بیوی شوہر کو شکایتیں نہیں لگاتی۔ مرحا کا چہرہ پھیکا پڑ گیا۔ اس نے بوا کو دیکھا

"آپ بتادینا میں نہیں بتاؤں گی" بوا اس کے ہار ماننے پہ چونکیں وہ کچھ بھی کہتیں کہ محب اندر

داخل ہو گیا۔ مرحا نے اس کے قدموں کی چاپ سنی تو دروازہ کی طرف دیکھا وہ آفس سوٹ

میں ملبوس تھا۔ بال ماتھے پہ کچھ کچھ بکھرے تھے۔ چہرے پہ تھکان کے باوجود بھی گہری

مسکراہٹ تھی۔ مرحا نے سر پہ فوراً دوپٹہ لیا۔ نظریں جھکالیں۔ محب وہیں رک گیا۔ آنکھیں



خود ہی چھوٹی ہو گئیں نا سمجھی سے پر مر حانظریں جھکا کر سر پہ دوپٹہ لے کر اس کے پاس آئی۔  
آہستہ سے نظریں اٹھا کر محب کو دیکھا

"اسلام علیکم کیسے ہیں۔؟" اس کے ہاتھ سے گاڑی کی چابی لی "پانی لاؤں آپ کے لیے۔؟"  
محب کی مسکراہٹ حیرت کی وجہ سے غائب ہو گئی۔ وہ نا سمجھی سے مر حاکو دیکھ رہا تھا۔ بوا کی بھی  
حالت کچھ ایسی ہی تھی۔

"آپ بیٹھیں نا کھڑے کیوں ہیں۔؟" مر حانے نظریں جھکالیں تھیں۔ محب کو لگا وہ کسی اور کو  
دیکھ رہا ہے یہ مر حاکو نہیں ہے اس نے اپنا چشمہ اتار ا سے صاف کر کے دوبارہ لگایا۔ یہ مر حاکو  
تھی۔ جواب کچن کی طرف جا رہی تھی۔ محب نے بوا کو دیکھا

"اسے کیا ہوا ہے۔؟" بوانے شانے اچکا دیے۔ محب آکر ان کے پاس بیٹھ گیا تھا۔ مر حاسلیقے  
سے پلیٹ میں پانی کا گلاس رکھ کر لے آئی تھی

"یہ لیں آپ پانی پیئیں میں کھانا لگا دیتی ہوں یا فریش ہوں گے پہلے۔؟" محب سے پانی ہی نہ

اٹھایا گیا وہ کھانا کیسے کھائے گا۔ بوانے مرہا کے ہاتھ سے پانی کا گلا لیا اور اس کا ماتھا چھوا

"بخار تو نہیں ہے" محب کو دیکھا "گری بھی نہیں ہے آج پورا دن کہیں جو یہ ہی کہہ دیں کہ اس

کے دماغ پہ چوٹ لگی ہے" بوانے سینے پہ ہاتھ باندھ کر ٹھوڑی پہ سوچنے والے انداز میں انگلی

رکھی

"پھر یہ ایسی شریفوں والی حرکتیں کیوں کر رہی ہے" محب کو پھر دیکھا "جبکہ یہ ایسی بالکل نہیں

ہے تم بھی جانتے ہونا" بوا کی باتوں پہ مرہا اندر ہی اندر کڑھ رہی تھی پر مسکرا کر بولی

"آپ ان کی باتوں پہ توجہ نہ دیں لوگوں سے کہاں ہضم ہوتی ہے کسی کی شرافت آپ فریش

ہو جائیں میں کھانا لگا دیتی ہوں" محب ایک طرف گردن گرا کر بس اسے یک ٹک دیکھ رہا تھا

اسے وقت لگا سنبھلنے میں۔ اس نے مرہا کو کہا

"مرحبتاؤ مجھے کیا ہوا ہے۔؟" اسے لگا مر جانے کوئی غلطی کی ہے اس لیے وہ ایسے کر کے محب کو بہلا رہی ہے تاکہ وہ بعد میں اسے ڈانٹے نہ۔

"کچھ بھی نہیں ہوا محب آپ جائیں نا" وہ کہہ کر کچن کی طرف چلی گئی۔ بوآنے محب کو دیکھا "شاید کمرے میں گر گئی ہو کیونکہ کافی دیر سے کمرے میں ہی تھی یہ" محب کو پریشانی سی ہونے لگی تھی پر یہ تو شروعات تھی۔ ابھی پکچر باقی تھی۔۔۔۔

&&&&&&&&&&&&&&

&&&

مرحبا کھانے کی ٹیبل پہ اس کے سر پہ کھڑی رہی

"یہ لیں، میں ڈالتی ہوں" محب نہ نہ کرتا رہ گیا وہ اسے کہہ رہا تھا کہ وہ بھی کھانا کھالے پر مرحا

"نہیں آپ کھائیں نا میں بعد میں کھاؤں گی" بوآنے بھی آج کھانا نہ کھانے کا فیصلہ کیا تھا وہ بس

مرحا کو دیکھ رہی تھیں اور محب منع کرنے کے باوجود بھی مرحا کو روک نہیں پارہا تھا۔ وہ بس

نظریں جھکا کر سر پہ دوپٹہ لے کر اپنے کام میں لگی ہوئی تھی۔ جب محب نے کھانا کھا لیا تو مرحا برتن اٹھانے لگی

"تم تو کھالو" محب نے اس کا ہاتھ پکڑ کر اسے بٹھایا۔

"میں کھالوں گی"

"بس" اس نے کچھ رعب سے کہا کر پلیٹ اس کے سامنے رکھی "کھاؤ کھانا میرے سامنے" مرحا نے سر کو "جی ٹھیک ہے" کہہ کر خم دیا اور کھانا کھانے لگی۔ محب نے الجھی ہوئی نظروں سے بوا کو دیکھا اس کے چہرے پہ تشویش تھی۔ بوا بھی اب پریشان سی ہو گئی تھیں پر مرحا بے نیاز تھی۔ اور دل دل میں خوش بھی تھی کہ وہ کتنی اچھی بیوی بن گئی ہے پہلے دن ہی۔۔۔

&&&&&&&&&&&&&&&&&&&&&

&&&

محب اور وہ جب کمرے آئے تو مر حابڈ کی چادر ٹھیک کرنے لگی۔ محب اسے دیکھتا ہوا بیڈ پہ بیٹھ گیا۔ اس نے اپنا موبائل نکالا

"لائیں میں اسے چارج پہ لگا دوں" مر حانے فوراً کہا۔ محب کا دل بے چین ہو رہا تھا۔

"نہیں ابھی نہیں لگانا" اس کے جواب پہ مر حابڈ کے کنارے پہ بیٹھ گئی۔ گود میں ہاتھ رکھ کر وہ اپنے ہاتھوں کو دیکھ رہی تھی۔ محب اس کی طرف ہوا۔ اسے کا ہاتھ پکڑا۔

"میری جان بتاؤ مجھے کیا ہوا ہے۔ میں سچ میں غصہ نہیں کروں گا تم پہ۔ تم نے کوئی غلطی ہے۔" مر حانے بھنویں سکوڑ کر اسے دیکھا اسے تو لگا تھا کہ محب اس کی تعریف کرے گا پر وہ تو سمجھ رہا ہے کہ مر حابڈ کوئی کانڈ چھپانے کے لیے یہ سب کر رہی ہے۔ اسے دکھ ہوا پر چہرے پہ اچھی بیویوں والی مسکان سجا کر اس نے سر نہ میں ہلا دیا

"تو تمہیں پیسے چاہیے۔" اس نے جلدی سے اپنا والٹ سائیڈ ٹیبیل سے اٹھایا

"بتاؤ کتنے چاہیے۔" وہ پیسے نکالنے لگا

"مجھے نہیں چاہیے محب پیسے۔" مرحانے کہا محب نے والٹ سائیڈ پر رکھا

"پھر تمہیں کیا ہوا ہے تم ایسے کیوں کر رہی ہو۔؟" وہ اس کے دونوں ہاتھ تھام کر بیٹھ گیا تھا۔

کچھ تو ہوا ہے پر وہ پتہ کیسے لگائے یہ اسے سمجھ نہیں آ رہا تھا۔

"مجھے تو کچھ بھی نہیں ہوا محب میں آپ کا سر دباؤں۔؟" محب کو ایک اور جھٹکا لگا۔ اس نے سر

نہ میں ہلایا۔

"مجھے لگاتا ہے میرا ابو تھک گیا ہے۔ سو جاؤ آؤ شاہباش" اس نے سوچا شاید مرحانے کی نیند پوری

نہیں ہوئی اس لیے ایسی حرکتیں کر رہی ہے شاید سونے سے ٹھیک ہو جائے۔ اس نے مرحانے کو

اپنی طرف کیا

"نہیں آپ لیٹیں میں آپ کے پاؤں دباؤں گی" اس نے اپنے ہاتھ چھڑائے اور پیر دبانے لگی

محب ہڑبڑا کر پیچھے ہوا۔ جیسے اسے کرنٹ لگا ہو

"نہیں مرحانے کیا کر رہی ہو۔؟" وہ عاجزی سے بولا

"آپ کی خدمت" وہ معصومیت سے بولی اور دوبارہ پیر دبانے لگی محب نے اس کے ہاتھ پکڑے۔

"کہہ نا نہیں چلو لیٹو شبا ش میں ٹھیک ہوں میری جان" اس نے مر حاکو لٹایا اور اس کے ماتھے پہ ہاتھ رکھ لیا۔ مر حاکو بخار نہیں تھا "پر پھر۔"؟ "محب اس کی حالت سے اب زبردست قسم کا پریشان ہو گیا تھا۔ وہ اس کے ساتھ لیٹ گیا مر حاکو کے سر کو اپنے سینے پہ رکھ کر اس نے اس کے گرد بائیں حائل کر لی تھیں۔ پتہ نہیں اس کی مر حاکو کیا ہو گیا تھا۔"؟ "اگر یہ صبح تک ٹھیک نہیں ہوئی تو میں اسے ڈاکٹر کے پاس لے کر جاؤں گا" اس نے سوچا اور مر حاکو ہلکا ہلکا سر دبانے لگا۔ مر حاکو میں تھک گئی تھی۔ وہ محب کے سینے پہ سر رکھ کر سوچکی تھی پر آج کی رات محب کو نیند نہیں آنی تھی۔ اچھی بیوی خود سوچکی تھی اور محب کی نیندیں اڑا چکی تھی۔

&&&&&&&&&&&&&&&&

&&&&

تیمور کے بنگلے نے بھی رات کی چادر اوڑھ رکھی تھی۔ اس وقت گھر کی کچھ لائٹیں ہی روشن تھیں۔ لان، لاؤنج اور باقی خالی کمرے خاموش تھے۔ ہر سو نیم تاریکی کا راج تھا۔ تیمور اور پلویشہ کے کمرے کا دروازہ لاک تھا پر کھڑکی کھلی تھی وہاں سے ہلکی ہوا اندر آرہی تھی۔ تیمور بیڈ پہ شانت سا سو رہا تھا اور پلویشہ کروٹ لے کر اس کا چہرہ دیکھ رہی تھی۔

آج پلویشہ جب کام سے فارغ ہو کر لاؤنج میں آ کر بیٹھی تھی تو عصر گہری ہو رہی تھی۔ اس نے ابھی ٹی وی کا ریموٹ اٹھایا ہی تھا کہ گھر میں گاڑی داخل ہونے کی آواز آئی۔ وہ کچھ حیران سی کھڑی ہو کر دروازے کی جانب بڑھی کہ تیمور وہاں سے اندر داخل ہوا۔

"کیسی ہو۔؟" وہ اسے دیکھ کر مسکایا تھا۔ پلویشہ کچھ حیران ہوئی

"تم اتنی جلدی کیسے آگئے۔؟" اس کے پوچھنے پہ آفس ڈریس میں ملبوس لڑکے نے اس کے گرد بانہیں پھیلا کر اسے اپنے سینے سے لگایا۔



"میرا تمہارے بغیر دل نہیں لگ رہا تھا" وہ اس کے بالوں کو سہلانے لگا تھا۔ اس کی آنکھوں میں شرارت تھی۔ پلوشہ اس سے دور ہوئی۔

"تیموریہ اچھی بات نہیں ہے تم یوں جلدی آ جاؤ گے تو پیچھے آفس کا کیا ہو گا تمہیں اتنا غیر ذمہ دار۔۔۔۔" تیمور نے اس کی بات کاٹی۔

"ارے محترمہ میں کام مکمل کر کے ہی آیا ہوں اور میں نے کام جانا ہے اس لیے آیا تھا "

"کس کام۔؟"

"تم تیار ہو جاؤ"

"پر جانا کہاں ہے۔؟" تیمور نے اس کا ہاتھ پکڑا اور کمرے کی طرف لے آیا۔

"تیار ہو جاؤ پر سوال نہیں کرو"

"پر تیمور۔۔۔"

"جلدی کرو میں نیچے تمہارا ویٹ کر رہا ہوں اور لپ اسٹیک ڈارک ریڈ لگانا" وہ حکم دے کر چلا گیا تھا۔ پلوشہ الجھی ہوئی وہاں کھڑی رہی پھر تیمور کی دوسری آواز پہ وہ جلدی سے تیار ہونے لگی۔

تیار ہو کر جب وہ نیچے آئی تو تیمور اس کا لاؤنج میں انتظار کر رہا تھا۔

"ہم کہاں جا رہے ہیں۔؟" تیمور اور وہ جب گاڑی میں بیٹھ کر مین روڑ پہ آگئے تو پلوشہ نے پوچھا تھا۔ تیمور نے ایک ہاتھ اسٹیرنگ پہ رکھا اور دوسرے سے پلوشہ کا ہاتھ تھاما۔

"دربار پہ" اس نے گردن ترچھی کر کے پلوشہ کا چہرہ دیکھتے ہوئے بات جاری رکھی "میں نے منت مانی تھی کہ جب تم مجھے مل جاؤ گی تو میں تمہارے ساتھ دربار پہ حاضری دینے آؤں گا" اس نے پلوشہ کا ہاتھ چوما "اور آج اللہ نے مجھے حاضری کا موقع دے دیا ہے پلوشہ" پلوشہ کے چہرے پہ مسکان پھیل گئی تھی۔ وہ تیمور کی آنکھوں میں سر اٹھاتی روشنی دیکھ کر نہال ہو جاتی تھی۔ یہ آنکھیں تب کتنی بچھ گئی تھیں جب پلوشہ اس سے دور ہو گئی تھی۔

وہ دونوں جب دربارہ کی حدود میں داخل ہوئے تو شاہ رکن عالم دربارہ پہ عصر گہری ہوتی دکھائی دیتی تھی۔ کبوتر گنبد کے گرد گول گول گھوم رہے تھے۔ وہ دونوں دربارہ میں داخل ہو گئے تھے۔ دربارہ کے صحن کے کونے میں بیٹھا ایک سبز لبادے والا بوڑھا فقیر تبتلا بجاتا صوفیانہ شاعر پڑھ رہا تھا۔ پلوشہ کی سماعت ناداستہ اس کی طرف متوجہ ہو گئی تھی۔

اساں خاک نشین مسافر اساں لوک فقیر

عشق اساڈا پیروے لو کو عشق اساڈا پیر

پلوشہ کا ہاتھ تیمور نے مضبوطی سے تھام رکھا تھا۔ وہ دونوں مزار قبر کے قریب پہنچ گئے تھے۔ تیمور نے آنے سے پہلے پھول اور چادر لے لی تھی۔ اس نے چادر چڑھا کر پھول قبر پہ ڈالے اور پلوشہ کے ساتھ گھٹنوں کے بل بیٹھ گیا۔ باہر سے بوڑھے فقیر کی آواز برابر آرہی تھی کبوتر

گہری ہوتی عصر میں پر پھیلا کر آسمان پہ جھوم رہے تھے۔ پلوشہ نے گردن ترچھی کر کے تیمور کو دیکھا۔ وہ دعا کے لیے ہاتھ اٹھا کر بیٹھا تھا۔

ازلوں عشق دی گھٹی سا کوں بلھے شاہ نے لائی

بابانج شکر نے سا کوں پیار پریت سکھائی

اس نے تیمور کی پلکوں پہ شبنم کے قطروں کو ابھرتے دیکھا۔ اس کا چہرہ جھکاتا جا رہا تھا۔ وہ اپنے ہاتھوں میں اپنا چہرہ چھپانے لگا تھا۔ پلوشہ دعا مانگنا بھول گئی تھی یا وہ سوچ میں پڑ گئی تھی کہ وہ کیا مانگے تیمور تو اس کے پہلو میں بیٹھا تھا۔ بالکل اس کے ساتھ اسے لگ رہا تھا جیسے آج اس کی مٹھی میں ایک بار پھر پوری دنیا آگئی ہے

رُکنِ عالم، شاہِ شمس نے کیتی پُٹھ بھڑائی

اوج دے شاہِ جلال نے ساکوں عشق دی رمزِ سائی

تیمور نے اپنا چہرہ ہاتھوں میں چھپا لیا تھا۔ اس کے بدن میں لرزش بڑھ گئی تھی۔ پلوشہ یک ٹک اسے دیکھ رہی تھی۔ اس نے کبھی تیمور کو اس طرح ٹوٹ کر روتے نہیں دیکھا تھا یوں لگتا تھا جیسے وہ بہت تھک گیا ہو۔ پلوشہ نے اس کے چہرے کے آگے رکھے ہاتھ تھام کر ہٹائے تو تیمور نے ایک پل بس پلوشہ کو دیکھا اور پھر اس نے پلوشہ کے ہاتھوں میں اپنا چہرہ دے دیا۔ پلوشہ کے ہاتھوں کی ہتھیلیوں پہ اس کے آنسو گرنے لگے تھے۔

عشق دی رمز نے از لوں ساکوں کیتا ڈھیر اسیر

عشق اساڈا پیر وے لو کو عشق اساڈا پیر

اس نے تیمور کو کہتے سنا

"میں تمہارے بغیر نہیں رہ سکتا۔ میں یہاں اگر اپنی پوری زندگی بیٹھ کر بھی آنسو بہاؤں تو بھی میں اللہ کا شکر ادا نہیں کر سکتا کہ اس نے مجھے تمہیں دوبارہ سونپ دیا۔ میں تمہیں کھو کر سب کچھ ہار گیا تھا پلو شہ" اس کی ہچکیاں بندھ گئی تھیں۔ پلو شہ کی آنکھیں بھی بھیگ گئی تھیں۔ اس نے تیمور کی بھیگی آنکھیں صاف کیں

"اب ہم ہمیشہ ساتھ رہیں گے۔ کبھی کبھی اللہ انسان کو ادھوری چیزیں دے کر انہیں چھین لیتا ہے تاکہ انسان ان چیزوں کے مکمل ملنے پہ ان کی کبھی بے قدری نہ کرے اور ہمیں ادھوری محبت ملی جو ہم سے ایک بار چھن بھی لی گی پر اب یہ ہمیں مکمل کر کے ملی ہے اور اب ہمیں بھی اس کی قدر ہے اب ہم ایک دوسرے سے دور نہیں ہوں گے" تیمور نے پلو شہ کے آنسو صاف کر کے لب بھینچ کر سر اثبات میں ہلا دیا اور اس کا ہاتھ تھا کر باہر لے آیا جہاں شام پھیل گئی

تھی۔ انہوں نے کبوتروں کو دانا ڈالا اور پھر دربار سے نکل گئے۔ پیچھے بوڑھے فقیر کی آواز دہتی چلی گئی۔ اس کی شاعری کا آخری شعر پلوشہ نے ذہن میں دہرایا

اساں خاک نشین مسافر اساں لوک فقیر

عشق اساڈا پیروے لو کو عشق اساڈا پیر

اور زیرے لب بولی

"ہاں ہمارا سب کچھ ہمارا عشق ہی تو ہے ہم عشق بن کچھ بھی تو نہیں، کچھ بھی نہیں" اس نے تیمور کے ہاتھ کو مضبوطی سے تھام لیا تھا وہ دونوں دربار سے نکل گئے تھے۔ اس کے بعد وہ دونوں بہت دیر تک ملتان کی سڑکوں پہ پھرتے رہے اور جب رات گہری ہو گئی تو گھر آ گئے۔ تیمور شاید تھک گیا تھا اس لیے لیٹتے ہی سو گیا۔ جبکہ پلوشہ کو نیند نہیں آرہی تھی۔ وہ آج بہت





"کہاں جا رہی ہو۔؟" اسے مرچاہے ایک پل کا یقین نہیں تھا۔ رات والی باتیں وہ بھولا نہیں تھا  
مرچاہے کو لے کر اس کا دماغ ہر وقت الرٹ رہتا تھا۔

"کہیں بھی نہیں پیاس لگ رہی ہے"

"تم رکو میں دیتا ہوں" وہ اٹھنے لگا۔ مرچاہے کا دل کیا وہ اپنا سر پیٹ لے

"آپ سو جائیں نا محب میں پی لوں گی" وہ نہیں چاہتی تھی کہ محب اسے کام کرتے دیکھے وہ  
چاہتی تھی کہ محب جب اٹھے تو سارے کام ہوئے ہوئے ہوں اور محب خوش ہو کر اسے کہے  
"میری اچھی بیوی" پر پتہ نہیں ایسا ہو گا بھی یا نہیں۔

لیکن مرچاہے کام کرنے کھڑی ہو گئی تھی۔ اس نے اٹھتے ہی ادھر ادھر نظریں دوڑائیں کہ وہ کام  
کہاں سے شروع کرے۔؟ پھر اس کی نظر محب کے جو توں پہ رک گئی۔ وہ ان کے پاس گئی اس  
کے جوتے صاف کرنے لگی۔ جب وہ چھوٹی تھی تو وہ اکثر محب کو کہتی

"مجھے آج زیادہ پاکٹ منی چاہیے"

"کیوں۔؟" محب پوچھتا

"ویسے ہی" مرحاشانے اچکا دیتی تھی

"بوا مجھے ڈانٹیں گی"

"میں آپ کے جوتے صاف کر دوں گی پلیز دے دیں" اور اس کی اس بات پہ محب اپنا سر پکڑ کر بیٹھ جاتا تھا

"گندی الٹی باتیں کرتی ہو تم" وہ اسے جیب سے پیسے نکال کر دے دیتا اور پھر مرحا کو کہتا "بوا کونہ بتانا" وہ سر ہلا کر وہاں سے غائب ہو جاتی۔ اس نے آج تک صرف جوتے صاف کرنے کی باتیں ہی کی تھیں پر آج تک کیے نہیں تھے شاید ایک دو بار محب نے ہی اس کے اسکول کے جوتے صاف کر دیے ہوں گے پر اس نے کبھی نہیں کیے تھے لیکن آج وہ بڑا دل لگا کر اس کے جوتے صاف کر رہی تھی۔ جوتے صاف کر کے اس نے انہیں ایک طرف رکھا اور الماری سے محب کی شرٹ نکال کر استری کرنے لگی۔ اس نے استری گرم ہونے کے لیے رکھ دی۔ بالکل

شرٹ کے اوپر اور خود ہلتی ہوئی محب کا موبائل چارج پہ لگانے چلی گئی۔ چارج ملنے میں وقت لگا اور جب چارج مل گیا تو اس نے موبائل چارج پہ لگا کر سامنے استری اسٹینڈ کو دیکھا تو وہاں سے۔۔۔۔

مرحہ کے منہ سے بے ساختہ چیخ نکلی وہ بھاگ کر شرٹ کے پاس گئی۔ استری اٹھانے لگی۔  
استری تو نہ اٹھی پر محب ہڑبڑا کر اٹھ گیا۔ مرحہ استری پکڑ کر زور زور سے کہہ رہی تھی۔  
"ہائے اللہ جل گئی۔۔۔۔"

"ہائے اللہ جل گئی۔۔۔۔" محب کو لگا مرحہ جل گئی۔ وہ والہانہ بیڈ سے اٹھ کر اس کی طرف بھاگا۔  
استری کا سوچ کھینچ کر بورڈ سے نکالا مرحہ کو کاندھے سے پکڑ کر دور کیا۔ اپنے سینے سے لگا کر بولا  
"تم ٹھیک ہو دکھاؤ کہاں سے جل گئیں۔؟" اس کے لہجے میں پریشانی تھی مرحہ نے موٹے  
موٹے آنسو آنکھوں میں بھر کر محب کو دیکھا پھر استری کی طرف بڑھ کر استری کے نیچے سے  
شرٹ نکالی

"یہاں سے" وہ رونے لگی تھی "ساری جل گئی" اس نے شرٹ محب کے سامنے کی جس میں بڑا سا سوراخ ہو گیا تھا۔

"تم ٹھیک ہو۔؟" اس نے شرٹ پہ لعنت بھیجی پوچھا بھی نہیں کیسے جلی کیوں جلی بس مرہا کے ہاتھ سے لے کر دور اچھا دی

"میں ٹھیک ہوں پر شرٹ" اس کے گلے میں آنسو پھنس گئے تھے۔ اور محب کے گلے میں اٹکی اس کی سانس نکل گئی۔ اس نے سکون کا سانس لیا۔

"شرٹ کو دفعہ کرو تم ٹھیک ہونا۔؟" اس کا دل ابھی بھی بری طرح دھڑک رہا تھا۔ مرہا نے سر ہلادیا

"پر تم شرٹ استری کر ہی کیوں رہی تھیں۔؟" وہ مرہا کو بیڈ پہ بٹھا چکا تھا "تم تو پانی پینے اٹھی تھیں۔" مرہا نے آنسو صاف کیے۔ اس سے کوئی کاٹھیک نہیں ہوتا

"میں نے سوچا آپ کی شرٹ بھی استری کر دوں" اس نے چہرہ جھکا لیا

"ایم سوری محب" محب نے اس کے آنسو صاف کیے

"کوئی بات نہیں بے بی ہو جاتا ہے تم اب دوبارہ کچھ نہیں کرو گی اگر تمہیں کچھ ہو جاتا تو۔؟"

"پر شرٹ تو جل گئی نا" مرحا کو شرٹ کا بہت دکھ تھا۔ اس نے کیا کیا سوچا تھا پر سب بیکار

ہو گیا۔

"کچھ نہیں ہوتا میں دوسری پہن لوں گا" محب نے اس کا گال تھپکا۔ مرحا کو تبھی یاد آیا اس نے

سر پہ دوپٹہ نہیں لیا ہوا۔ اس نے جلدی سے سر پہ دوپٹہ لیا اور بولی

"جی ٹھیک ہے آپ کے جوتے میں نے صاف کر دیے ہیں" اس نے کچھ خوشی سے جوتوں کو

دیکھا اور خوشی گم ہو گئی۔ استری کی ہڑ بڑاہٹ میں وہ خود ہی صاف جوتوں پہ چڑھ کر انہیں گندہ

کر چکی تھی۔

"جوتے بھی گندے ہو گئے۔۔۔" وہ دوبارہ چہرہ ہاتھوں میں چھپا کر رونے لگی۔ محب ایک بار

پھر دم بخود ہو کر اسے دیکھنے لگا تھا مرحاج میں ٹھیک نہیں ہے اسے کچھ ہو گیا ہے۔

"میں تمہیں آج ڈاکٹر کے پاس لے کر جاؤں گا" مرہا اس کی بات پہ چونکی

"پر میں تو ٹھیک ہوں"

"نہیں تم ٹھیک نہیں ہو" وہ اس کا چہرہ جانچتی نظروں سے دیکھ کر کہہ رہا تھا۔ مرہا نے سر زور

سے نہ میں ہلایا

"میں ٹھیک ہوں"

"اگر تم کچھ دیر اور اسی طرح والی ٹھیک رہی تو میں ضرور پاگل ہو جاؤں گا" اس نے دل میں

سوچا اور مرہا کو کہا

"ہم ویسے ہی جائیں گے ریبنڈم چیک اپ کے لیے" مرہا اس کی بات پہ دوبارہ سر کو خم دے کر

بولی

"جی ٹھیک ہے میں ناشتہ بنانے جا رہی ہوں" جبکہ اسے کچھ بنانا نہیں آتا تھا پر وہ کہہ کر کمرے

سے نکل گئی تھی۔ مرہا کے جانے کے بعد اس نے جلی ہوئی شرٹ اور اپنے میلے جوتوں کو

دیکھا۔ اسے کمرے سے خوف محسوس ہونے لگا تھا۔ ہر چیز اسے بھوت بن کر اپنے سامنے ناچتی دکھائی دے رہی تھی۔

"میں آج آفس سے جلدی آ کر مرہا کو ضرور ڈاکٹر کے پاس لے کر جاؤں گا وہ ٹھیک نہیں ہے" وہ سوچ کر نہانے کے لیے باتھ روم میں چلا گیا تھا۔ دل ابھی تک دھک دھک کر رہا تھا۔

&&&&&&&&&&&&&

&&&&&&&&&&&&&

وہ کمرے سے نکل کر سیدھی کچن میں داخل ہوئی تھی۔ سر پہ دوپٹہ اور چہرے پہ معصومیت۔

"کہاں پہ۔؟" بوانے اسے آتے دیکھا تو پوچھ لیا انداز مصروف تھا۔

"اپنے محب کے لیے ناشتہ بنانے آئی ہوں" خوشی دیدنی تھی۔ بوا کا کام کرتا ہا تھا رکا۔ پلٹ کر اسے دیکھا۔ جو شرمائی شرمائی تھی۔ سفینہ اور باقی ملازمائیں بھی تھم گئیں۔

"کیا کہا تم نے۔؟" بوا کو اپنے کانوں پہ یقین نہ آیا۔ مر حا آگے بڑھ آئی۔

"میں نامحب کے لیے ناشتہ بنانے آئی ہوں" وہ دنوں ہاتھوں کی انگلیوں کو ملا کر شرماتے سے

مر وڑ رہی تھی۔ چہرہ جھکا ہوا تھا۔ بوا کچھ دیر اسے دیکھتی رہیں پھر منہ پہ ہاتھ رکھا۔

ہنسیں۔۔۔ ایک بار۔۔۔ دوسری بار۔۔۔ تیسری بار ہنستے ہوئے ان کا منہ پہ رکھا ہاتھ

ہیٹ پہ آگیا

"تمہیں کچھ بنانا بھی آتا ہے۔؟" بڑی مشکل سے ہنسی ضبط کر کے پوچھا۔ مر حا کا منہ بن گیا۔

خفگی سے بوا کو دیکھا

"کوشش کرنے سے کامیابی حاصل ہوتی ہے" بوانے اس کی بات پہ اس کے سامنے ہاتھ جوڑ

لیے۔

"بی بی مجھے میرا کچن بہت عزیز ہے آپ یہاں سے جاسکتی ہیں آپ اپنے محب کو کہیں کہ وہ آپ

کو الگ کچن بنوادیں پھر وہاں دل کھول کر بتا ہی کرنا"





"کچھ بھی نہیں ہوا۔ آپ ناشتہ کر لیں" وہ سر کا دوپٹہ ٹھیک کر کے ڈائننگ ہال کی طرف بڑھ

گئی۔ محب کا دل دھک دھک کر رہا تھا۔ اب پتہ نہیں کیا ہونے والا تھا۔

وہ اپنی سوچوں کو ذہن سے جھٹک کر ناشتہ کرنے آگیا۔ ناشتے کے ٹیبل پہ پھر مرحا سے اصرار کر کر کے کھلا رہی تھی۔ بوا بڑی دلچسپی سے سب دیکھ رہی تھیں۔

جب محب نے ناشتہ کر لیا تو اس نے بوا کو اشارہ کیا۔

"میں لاؤنج میں جا رہا ہوں" وہ مرحا کو کہہ کر بوا کو آنے کا اشارہ کر کے وہاں سے چلا گیا۔ مرحا نے سر ہلا کر کہا

"میں ناشتے کے برتن سمیٹتی ہوں" اس کی یہ بھولی مسکان اب محب کو کتنا ڈرار ہی تھی یہ محب ہی جانتا تھا۔

"بوا مرحا کو کچھ ہو گیا ہے" اس نے بوا کے لاؤنج میں آتے ہی بے چینی سے کہا۔

"کیا؟"

"پتہ نہیں رات سے ہر بات مان رہی ہے میری میں کسی کام کے لیے نہ بھی کہوں تو بھی وہ کرنے کھڑی ہو جاتی ہے ابھی صبح اس نے میرے جوتے صاف کیے اور شرٹ بھی استری کر رہی تھی پر وہ تو جل گئی۔۔۔" وہ صبح والی ساری کہانی بوا کو سنانے لگی۔ بوا کی آنکھیں حیرت سے پھیل گئیں۔ محب جب خاموش ہوا تو بوانے کہا

"ابھی تمہارے لیے ناشتہ بھی بنانے آئی تھی وہ تو میں نے بھگا دیا کہہ کر گئی تھی کہ وہ تمہیں کہے گی کہ اسے الگ کچن بنا کر دے" بوا کے چہرے پہ شریر مسکان تھی انہوں نے بات جاری رکھی "ویسے مر حاٹھیک کہہ رہی ہے تم اسے الگ کچن بنا دو"

"تا کہ وہ کچن سمیت پورے گھر کو جلادے اور اپنا بھی نقصان کر لے۔ میں اسے ڈاکٹر کے پاس لے کر جاؤں گا شاید کوئی مسئلہ ہو اس کے ساتھ"

"دماغ کا مسئلہ تو اسے بہت پہلے سے ہے" بوانے ہنسی دبا کر کہا۔ محب نے ناراضی سے بوا کو

دیکھا

"آپ پلیز اس کا دھیان رکھیے گا بوا۔ میں آجاؤں گا جلدی پھر اس سے پوچھوں گا کہ یہ سب کیوں کر رہی ہے کچھ تو ہوا ہے اسے" اس کا پل پل اضطراب بڑھتا جا رہا تھا۔ بوا کو اس سب سے بڑا مزہ آرہا تھا۔ انہوں نے سر اثبات میں ہلا دیا تو محب کچھ پر سکون سا ہو کر صوفے پہ بیٹھ گیا۔

کچھ دیر میں مرحا چکن سے آگئی۔ محب اس کے پاس آیا

"مرحا دیکھو" اس نے بہت محبت سے بات شروع کی "تم نے آج کوئی کام بھی نہیں کرنا تم بوا کے ساتھ رہنا ٹھیک ہے۔؟" مرحا اسے الجھی ہوئی نظروں سے دیکھتی رہی پر پھر اس نے سر کو خم دے دیا۔ محب نے مسکرا کر اس کا گال تھپکا

"میں جلدی آجاؤں گا پھر ڈاکٹر کے پاس چلیں گے"

"پر میں ٹھیک ہوں محب"

"نہیں تم ٹھیک نہیں ہو" محب کی آنکھوں کے سامنے پھر سے صبح والا منظر آ گیا تھا۔ وہ کہہ کر حویلی سے نکل گیا۔ مرحا اس کے ساتھ دروازے تک آئی تھی۔





"آپ اکیلی آئی ہیں۔؟" سحر نے نفی میں سر ہلایا

"نہیں میرے شوہر ہیں میرے ساتھ "

"آپ انہیں بولا لیں" سحر الجھی

"سب ٹھیک ہے نا۔؟" ڈاکٹر نے سپاٹ نظروں سے سحر کو دیکھا

"آپ انہیں بلا لیں میں پھر بتاتی ہوں" سحر کا حلق سوکھنے لگا۔ ضرور اسے کوئی بیماری ہے تبھی

ڈاکٹر۔۔۔

"اوہ خدا" اس نے کرسی سے اٹھتے ہوئے سوچ کر زیر لب کہا۔ اس کے قدموں سے جان نکلنے

لگی تھی۔ اس کے بعد مصطفیٰ کا کیا ہو گا۔ وہ مرے ہوئے قدموں سے مصطفیٰ تک پہنچی تھی جو

کلینک کے باہر ویننگ میں بیٹھا تھا۔

"کیا ہو اسب ٹھیک ہے۔؟" مصطفیٰ نے فکر مندی سے پوچھا۔ سحر کا گلارہ نڈھنے لگا تھا بڑی

مشکل سے اس نے کہا

"ڈاکٹر آپ کو بلارہی ہیں" اس کی آنکھوں میں نمی در آئی تھی۔ مصطفیٰ کی سانس تھم گئی تھی۔

وہ دونوں ڈاکٹر کے سامنے آکر بیٹھ گئے تو ڈاکٹر نے مصطفیٰ کو دیکھ کر پوچھا

"آپ ان کے شوہر ہیں۔؟" مصطفیٰ نے زور سے سر اثبات میں ہلادیا۔ سحر نے اس کا ہاتھ

مضبوطی سے پکڑ رکھا تھا۔ ڈاکٹر نے ان کے زرد پڑتے چہرے کو بغور دیکھا پھر مسکرا کر بولیں

"مبارک ہو آپ پاپا بننے والے ہیں" سحر اور مصطفیٰ ششدر رہ گئے۔ انہوں نے بے یقینی سے

ایک دوسرے کو دیکھا پھر ڈاکٹر کو

"سچ میں۔؟" مصطفیٰ نے پوچھا۔

"جی سچ میں آپ دونوں ماما پاپا بننے والے ہیں" مصطفیٰ نے سحر کو دیکھا جس کی آنکھیں بھیگ

گئی تھیں۔ انہیں اتنے سال لگ گئے تھے یہ خبر سننے میں۔

"یا اللہ تیرا شکر ہے" مصطفیٰ نے سحر کے ہاتھ پہ دباؤ ڈال کر کہا تھا سحر دیکھ سکتی تھی کہ مصطفیٰ

کی آنکھوں میں نمی ہے اور اس کے چہرے کی خوشی دیکھ کر وہ نہال ہو گئی تھی۔





"اسلام علیکم ابا" دوسری جانب سلام کے جواب کے بعد انہوں نے کہا

"کون میاں۔؟"

"ابا میں مصطفیٰ بات کر رہا ہوں" دوسری جانب یکدم خاموشی چھا گئی۔ مصطفیٰ کچھ دیر انتظار کرتا رہا کہ ابا کچھ بولیں گے پر جب انہوں نے کوئی بات نہ کی تو اس نے کمزور سے لہجے سے کہا "ابا آپ نانا بننے والے ہیں۔ ابا میں سحر کو کہتا تھا کہ میرے بچوں کے دادا دادی نہیں ہے پر میں انہیں نانا نانی کی محبت سے محروم نہیں ہونے دوں گا۔ میں بہت مان سے آپ کو کال کر رہا ہوں ابا ہمیں معاف کر دیں" اس کی بات کے جواب میں ابا نے خاموشی سے کال کاٹ دی۔ مصطفیٰ کا ہاتھ بے جان سا ہو کر اس کے پہلے میں آ گیا۔ اس نے سحر کو دیکھا جو اسے ہی دیکھ رہی تھی۔

"جب ہماری اولاد اس دنیا میں آجائے گی ناتو ہم دوبارہ ابا کے پاس چلیں گے ان کی گود میں ڈال دیں گے ان کے نواسے یا نواسی کو پھر دیکھنا وہ سب بھول جائیں گے" وہ سحر کے پاس بیٹھ گیا تھا۔ سحر کی آنکھوں میں آنسو بھر گئے۔

"نہیں سحر آپ روئیں گی نہیں سب ٹھیک ہو جائے گا" اس کی آواز میں پہلی بار نرمی محسوس کی تھی سحر نے اور سحر اس نرمی سے ہار گئی۔ وہ مصطفیٰ سے لپٹ کر سسکنے لگی تھی مصطفیٰ نم آنکھوں سے اس کے سر کو تھپک رہا تھا۔

&&&&&&&&&&&&&&&&&&

&&

دوپہر محب کی حویلی پہ پھیلی تھی۔ بوا اپنے کمرے میں سونے جا چکی تھیں۔ وہ مرزا کو بھی اس کے کمرے میں بھیج کر گئی تھیں پر جیسے ہی بوا اپنے کمرے میں جا کر سوئیں مرزا دے پاؤں کمرے سے نکل آئی۔ اس نے ٹھان لی تھی کہ وہ آج محب کے لیے کچھ لازمی بنائے گی۔ ٹی وی سے اس نے ایک دو تریکس دیکھ لی تھیں کھانے کی اب وہ وہی بنانے جا رہی تھی۔

کچن میں جانے سے پہلے اس نے بوا کے کمرے میں جھانک کر دیکھا

"شکر ہٹلر سو گئیں" سینے پہ ہاتھ رکھ کر اس نے سکون کا سانس لیا اور تیزی سے کچن میں آگئی۔

(وہ اپنے کیبن میں بیٹھا آخری فائل کو دیکھ رہا تھا۔ اس فائل کو دیکھنے کے بعد اس نے ساری فائلز اٹھا کر ایک طرف رکھ دیں اور سامنے بیٹھی سیکرٹری کو کچھ ضرور ہدایات دے کر وہ کھڑا ہو گیا تھا۔ کوٹ اور گاڑی کی چاب اٹھا کر وہ کیبن سے نکل پارکنگ ایریا میں کھڑی اپنی گاڑی میں بیٹھ کر اسے اسٹارٹ کر چکا تھا)

مرحانے کچن میں آتے ہی برتن احتیاط سے اٹھائے۔ فرانسنگ پین کو چولہے پہ رکھا کر اس میں گھی ڈالتے ہوئے اس نے اپنے ہاتھ بھی گھی سے بھر لیے تھے۔ کچھ دیر وہ ہاتھ صاف کرنے کے لیے کسی چیز کو ڈھونڈتی رہی پھر اس نے دوپٹے سے ہی ہاتھ صاف کر لیے اور ماچس کو تلاش کرنے لگی۔ اس کے دوپٹے کا ایک سرکاندھے پہ لٹک رہا تھا جبکہ باقی فرش پہ گرا ہوا تھا پر وہ بے

نیازی سے اپنے کام میں صرف تھی۔ اسے ماچس مل گئی تھی۔ اس نے ماچس جلا کر چولہے کو آگ لگائی اور جلی ہوئی تیلی کو فرش پہ پھینک دیا یعنی دوپٹے پہ۔۔۔۔۔

(محب کی گاڑی سڑک پہ دوڑتی اب حویلی پہنچ گئی تھی۔ وہ حویلی میں داخل ہو گیا تھا۔ گاڑی کو پورچ میں کھڑا کر کرے محب اندر داخل ہو گیا تھا۔ اس کا دل عجیب سا ہو رہا تھا۔)

مرحبا کچن میں اپنے دھیان میں تھی کہ اسے جلنے کی بو آئی اس نے ادھر ادھر دیکھا۔ سب کچھ ٹھیک تھا پر پھر۔۔۔۔۔ وہ ابھی کچھ اور سوچتی کہ اس کی نظر اپنے دوپٹے پہ پڑی جو آگ سے دہک رہا تھا۔ مرحا کے لبوں سے ڈر کے مارے چیخ بھی نہ نکل رہی تھی۔ وہ دوپٹے کو اپنے کاندھے سے اتارنا چاہتی تھی پر ہاتھ پاؤں جیسے مفلوج ہو گئے تھے۔ بہت ہمت کر کے اس نے چیخ ماری تھی اور باہر لاؤنج میں کھڑا محب ہل کر رہ گیا۔

"مرحاً" اس نے مرحا کو آواز دی۔ مرحا نے اس کی آواز سن لی تھی

"محب آگ۔۔۔۔" وہ بس اتنا ہی بول سکی محب بھگ کر کچن میں آیا تو دہل کر رہ گیا۔ مرحا کا دوپٹہ جل رہا تھا۔ اگر وہ آگے بڑھ کر دوپٹے کو مرحا کے کاندھے سے نہ اتارتا تو ضرور مرحا کے کپڑوں کو بھی آگ لگ جاتی۔

"یہ سب کیسے ہوا۔؟" محب نے جلدی جلدی پیر مار کر آگ بجھائی۔ اس پہ پانی ڈالا۔ حویلی میں ہونے والے شور سے بوا بھی اپنے کمرے سے نکل کر کچن میں آگئی تھیں

"یا میرے خدا" کچن میں مرحا کا دوپٹہ جلا ہوا فرش پہ پڑا تھا اور مرحا خود کانپتی ہوئی محب کا بازو پکڑ کر کھڑی تھی۔

"یہ سب کیسے ہوا۔؟" محب نے مرحا کو دیکھ کر اپنا سوال دوہرایا مرحا بھی کچھ کہتی کہ محب کی نظر جلتے چولہے پہ رکھے فرائنگ پین پہ رک گئی اس نے گتدن تر چھی کر کے مرحا دیکھا۔

"تم یہاں کیا کر رہی تھیں۔؟" اس نے مرحا کو بازو سے پکڑ کر سامنے کیا۔



وہ کمرے میں آکر بیٹھ کر گھٹنوں میں چہرہ دے کر سسکیوں سے رونے لگی تھی تبھی کھلے دروازے سے محب کمرے میں داخل ہوا مرحانے نظریں اٹھا کر اسے دیکھا پھر چہرہ گھٹنوں میں چھپالیا۔

"جائیں یہاں سے میں نے نہیں کرنی آپ سے بات" وہ ہچکیوں کے درمیان بولی تھی اس نے ابھی ابھی فیصلہ کیا تھا کہ گندے محب کے لیے اس نے اور اچھی بیوی نہیں بننا۔

"مرحامیری بات۔۔۔۔" وہ اتنا ہی بولا کہ مرحانے بیڈ سے تیکہ اٹھا کر اسی طرف اچھال دیا۔

"آپ بہت برے ہیں" وہ چیخی تھی۔ محب نے تکیہ کچھ کر لیا تھا۔ سنجیدگی سے وہ مرحانے کو دیکھتا اس کے پاس آگیا۔

"میں کہہ رہا ہوں میری بات سنو" اس نے مرحانے کے دونوں ہاتھ مضبوطی سے پکڑ لیے تھے۔

"میں نے نہیں سنی آپ کی کوئی بھی بات" اس نے بھیگی آنکھیں اس سے پھیر لی تھیں۔ محب نے ایک ہاتھ میں اس کے دونوں ہاتھ تھام کر دوسرے سے اس کی ٹھوڑی پکڑی



"اگر میں وقت پہ نہ پہنچتا اور تم جل جاتیں پھر میں کیا کرتا۔؟" اس کا لہجہ نرم تھا وہ اسے سمجھانے لگا

"میں نے تمہیں منع بھی کیا تھا کہ تم نے کوئی کام نہیں کرنا پھر بھی۔۔۔" اس نے محب کی بات کاٹی۔

"پر میں نے آپ کے لیے کچھ نہ کچھ تو کرنا ہی تھا میں ایسے کیسے آپ کی اچھی بیوی بن سکتی تھی" محب کی بھنویں سکڑ گئیں۔

"کیا مطلب۔؟" اس نے پوچھا۔ مرزا پھر سے رونے لگی

"میں اچھی بیوی نہیں ہوں آپ مجھے چھوڑ دیں گے کیونکہ میں کوئی کام بھی ٹھیک نہیں کرتی میں بالکل فضول ہوں" اس نے آنکھوں پہ بازو رکھ لیا تھا محب اس کی بات پہ الجھ گیا تھا۔

"مجھے ساری بات ٹھیک سے بتاؤ۔ کس نے کہا ہے کہ میں تمہیں چھوڑ دوں گا کیونکہ تم اچھی نہیں ہو" اسے لگا کہ یہ کام ہانپہ کا ہے پر جب اس کی بھولی مر جانے کہا

"میں نے ٹی میں دیکھا تھا ساوتری کا پتی بھی اس سے آپ ہی کی طرح پیار کرتا تھا پر وہ اپنے پتی پہ دھیان نہیں دیتی تھی جیسے میں نہیں دیتی اور پھر ساوتری کے پتی نے اسے چھوڑ دیا جیسے اب آپ مجھے چھوڑ دیں گے" وہ بازو آنکھوں پہ رکھ کر روتے ہوئے کہہ رہی تھی محب کو کچھ سمجھ نہیں آ رہا تھا۔ اس نے مرحا کی آنکھوں سے بازو ہٹایا

"رونا بند کر کے مجھے ساری بات ٹھیک سے بتاؤ تم کیا کہہ رہی ہو" مرحا نے اس کی فوراً مان لی آنسو صاف کیے اور بتانے لگی

"میں پر سوں ٹی وی دیکھ۔۔۔۔۔" جیسے جیسے محب اس کی بات سنتا گیا محب کا دماغ مزید گھوم گیا۔ مرحا نے اپنی بات کے آخر میں کہا

"ہائے اب آپ مجھے چھوڑ دیں گے میں بھی ساوتری کی طرح اکیلی رہ جاؤں گی" محب کے جبرے بھنچ گئے۔ اس نے مرحا کو کھا جانے والی نظروں سے دیکھا۔ اس کا چہرہ غصے سے سرخ ہو گیا تھا۔ مرحا ایک پل کو رونا بھول گئی۔ اس نے بھنویں سکڑ کر محب کو دیکھا۔ کیا وہ کچھ زیادہ



محب اور بوانے جب اسے دل کھول کر ڈانٹ لیا تو وہ خاموشی سے اٹھ کر کمرے میں آگئی۔  
اسے پتہ چل گیا تھا کہ اس کی کہاں غلطی ہے اور اگر اب اس نے کچھ بھی کہا تو محب اور بھی  
غصہ ہو جائے گا۔ اس لیے وہ کمرے میں آگئی۔ رات کے کھانے کے لیے اسے پتہ تھا کہ محب  
اسے ضرور بلائے گا۔

"میں نہیں آرہی مجھے بھوک نہیں ہے" اس نے محب کے بلانے پہ سفینہ کو یہ جواب دیا اور  
لیٹ گئی۔ مانا اس کی غلطی تھی پر اتنا بھی کیا ڈانٹنا۔

"اب میں دونوں سے ہی بات نہیں کروں گی" اس نے سوچا لیا تھا۔ کچھ دیر بعد جب محب  
کمرے میں داخل ہوا تو اس کے ہاتھ میں کھانا تھا۔ مرہا اس وقت بیڈ پہ لیٹی ہوئی تھی۔ محب کو  
دیکھ کر اس نے کروٹ لے لی۔

"اٹھو کھانا کھاؤ" وہ سنجیدگی سے بولا تھا۔

"میں نہیں کھا رہی"

"تم نے لگتا ہے اب مجھ سے مار کھانی ہے بیٹھو شرافت سے" وہ برہمی سے بولا۔ مرہا بیڈ پہ بیٹھ گئی۔ محب کو ناراضی سے دیکھنے لگی۔

"کھانا کھاؤ کھانا" اسے خود کو گھورتے دیکھ محب نے رعب سے کہا تو مرہا کھانا کھانے لگی۔ محب بیڈ کر اؤن سے کمرٹکا کر بیٹھ گیا تھا۔ مرہا نے جب کھانا کھا لیا تو برتن ایک طرف رکھ کر وہ بھی محب کے انداز میں بیٹھ گئی۔ محب نے اس پہ توجہ نہ دی اس نے اپنا موبائل نکالا اور اس میں مصروف ہو گیا۔ مرہا کو برا لگا۔

"آپ کو پتہ ہے میں آپ سے ناراض ہوں" اسے لگا تھا کہ محب اسے کھانا کھلانے کے بعد منائے گا پر جب ایسا نہ ہوا تو وہ خود ہی بول پڑی۔ محب نے گردن ترچھی کرے مرہا کو دیکھا۔ بھنو اچکائی پھر دوبارہ موبائل کی جانب دیکھنے لگا۔

"اچھی بات ہے اب مجھ سے بات نہ کرنا" مرہا کو جیسے اس کی بات پہ کرنٹ لگا۔ اس نے محب کو بے یقینی سے دیکھا جو کہہ رہا تھا۔

"کیونکہ میں بھی تم سے بات نہیں کرنا چاہتا" مرزا کا دل ڈوب سا گیا۔

"آپ مجھ سے ناراض ہیں۔؟" محب نے جواب نہ دیکھا

"میری طرف دیکھیں نا محب" اس نے محب کا چہرہ اپنا طرف کرنا چاہا پر اس نے نہ کیا۔ مرزا کی آنکھیں نم ہو گئیں۔

"میں رونے لگ جاؤں گی" مرزا نے اس کے ہاتھ سے موبائل لیا اور اس کی گود میں سر رکھ لیا۔ محب نے اس کی پر نم آنکھوں کو دیکھا

"اور اگر آج تمہیں کچھ ہو جاتا تو میں کتنا روتا تمہیں اس بات کا اندازہ ہے۔؟" محب نے نہ میں سر ہلایا "نہیں تمہیں بالکل اندازہ نہیں ہے تمہیں میری فکر ہی نہیں ہے۔۔۔" مرزا بغیر تامل

بولی

"فکر ہے محب میں تبھی آپ کی اچھی بیوی بن رہی تھیں" اس کی آنکھوں کی نمی محب کی گود میں جذب ہو رہی تھی۔ محب کچھ دیر اسے دیکھتا رہا پھر اس نے مرحا کو اپنی گود سے اٹھایا۔

اپنے سامنے کیا

"تم میری اچھی بیوی ہی ہو مرحا تمہیں بننے کی ضرورت نہیں ہے آج اگر تمہیں کچھ ہو جاتا تو میں اپنی مرحا کہاں سے لاتا۔؟" مرحا کی آنکھوں سے آنسو تواتر گرنے لگے۔

"میں اچھی بیوی نہیں ہوں مجھ سے کوئی کام ٹھیک سے نہیں ہوتا میں بہت گندی ہوں" محب اس کے آنسو زیادہ دیر نہ دیکھ سکا۔ فوراً صاف کیے

"نہیں نا۔ تم اچھی ہو بہت زیادہ والی اچھی ٹی وی والے تو بکو اس کرتے ہیں مجھے پتہ ہے نا تم اچھی ہو میں تمہارے ساتھ بہت خوش ہوں میں تمہیں کبھی نہیں چھوڑوں گا پاگل" مرحا اس کے سینے سے لگ گئی۔

"آپ اب مجھ سے ناراض تو نہیں ہیں نا۔؟" اسے نرم پڑتا دیکھ مرحانے پوچھا

"ہاں اب نہیں ہوں پر تم وعدہ کرو تم دوبارہ کبھی" اتنی اچھی "بیوی نہیں بنو گی" محب نے اپنی بات پہ زور دے کر کہا تھا۔ مرحانے سر ہلا کر کہا

"اچھا اب آپ مجھ سے ناراض نہیں ہیں نا تو میں آپ کو بتا دوں میں آپ سے ناراض ہوں" مرحانے اپنا سر اس کے سینے سے ہٹا کر، منہ بنا کر کہا۔ محب کی بھنو پھر سے اچک گئی۔

"وجہ۔؟"

"آپ نے مجھے آج بہت ڈانٹا ہے اتنا غصہ کیا ہے" اس نے رونے والا منہ بنا لیا۔

"تو تمہاری حرکتیں ہی ایسی ہیں" مرحانے خفگی سے اسے دیکھا اس کے ماتھے پہ بل پڑ گئے تھے۔

"آپ بہت برے ہیں محب بالکل گندے" وہ دوبارہ محب کے سینے سے لگ گئی۔ محب مسکرا دیا۔





"اور رونا تو بالکل بھی نہیں ہے آپ میری اچھی بیوی ہیں اور اچھی بیویاں بات مانتی ہیں" وہ اسے دیکھتا کہہ رہا تھا۔ سحر نے ہلکا سر کو خم دے دیا۔ وہ جانتی تھی کہ اب اگر وہ روتی رہی تو مصطفیٰ دکان پہ بھی اس کے لیے فکر مند رہے گا۔ اس لیے اس نے مسکرا نے کی کوشش کی تاکہ وہ مصطفیٰ کو مطمئن کر سکے۔

"شباباش اب میں جا رہا ہوں جلدی آجاؤں گا" وہ کہہ کر باہر نکل گیا۔ پورچ سے اپنی بانٹیک نکال کر وہ گھر کے دروازے کو عبور کر چکا تھا۔ سحر نے پیچھے دروازے کی چوکھٹ سے سر ٹکالیا تھا۔ اس کی اب ساری امیدیں دم توڑ رہی تھیں۔ اسے نہیں لگتا تھا کہ اباماں اسے کبھی معاف کریں گے۔

سحر کچھ دیر وہاں کھڑی رہی پھر تھکا ہوا سانس لیتی وہ اندر چلی گئی تھی صبح سچ میں بہت اداس ہو گئی تھی۔



"وہ میاں ہم یہاں" وہ ر کے پیچھے کسی سے پوچھا پھر بولے "پھاٹک پہ کھڑے ہیں جہاں سے ٹرین جاتی ہے ملتان کی بسوں کے اڈے کے پاس، تمہارے گھر کا راستہ نہیں معلوم اگر مناسب سمجھو تو ہمیں راستہ بتادو ہم گاڑی کروا کر آئے ہیں ڈرائیور کو بتانا ہے" مصطفیٰ ان کی بات پہ دم بخود رہ گیا۔ کئی پل لگے اسے سنبھلنے میں

"کہ۔۔۔ کہا۔۔۔ کہاں کھڑے ہیں آپ۔؟" وہ بوکھلائی آواز میں بولا تھا

"کہہ رہے ہیں یہ پھاٹک ہے تم بتادو راستہ ہم تاکہ یہاں سے نکل سکیں بہت رش ہے ادھر"

ان کے لہجے میں ہلکی سی عاجزی تھی۔ مصطفیٰ کے چہرے پہ خوشی پھیل گئی۔ اسے سمجھ نہ آیا وہ کیا کہے۔ اس نے اپنے آپ پہ قابو پا کر کہا

"آپ وہیں رکیں ابا میں دو منٹ میں آرہا ہوں بس دو منٹ"



دیکھ رہا تھا۔ سوہانا سحر کے گلے لگ گئی تھی۔ وہ رو رہی تھی اور سحر ویسی ہی ساکت کھڑی ابا اور باقی سب کو دیکھ رہی تھی۔

یہ سب ایک خواب سا لگتا تھا۔ وہ ابا سے ملی ابا نے اس کا ماتھا چوما۔ اماں نے بہت دیر تک اسے سینے سے لگائے رکھا تھا وہ آج رونا بھی بھول گئی تھی۔ بس بھرائی آواز سے کہتی تھی۔

"آپ۔۔۔ آپ نے مجھے معاف کر دیا ابا۔؟" جب وہ ابا کے گلے دوبارہ لگی تو اس نے ہمت کر کے پوچھا۔

"معاف کر دیا تبھی آگئے" پھر وہ بولے تو آواز میں تھکان تھی۔

"ہٹو بیٹا بیٹھنے کی جگہ دو کھڑے کھڑے ٹانگے دکھنے لگی ہیں" سحر ہڑبڑا کر پیچھے ہوئی مصطفیٰ بھی

بے ساختہ ان کے قریب آیا تھا ان کا ہاتھ پکڑ کر وہ احتیاط سے انہیں اندر لے کر آیا تھا سحر

سوہانا اور اماں کے ساتھ اندر آگئی تھی۔ لاؤنج میں ان سب کو بٹھا کر وہ خود کچن میں جانے لگی

کہ سوہانا بولی

"رکو" سحر رک گئی۔

"تم بیٹھو میں بناتی ہوں جو بنانا ہے میں ابھی کچھ دن ادھر ہی ہوں پھر تمہارے پاس اماں آجائیں گی" مصطفیٰ بازار سے سامان لینے چلا گیا تھا۔ سوہانا اور سحر لاؤنج سے کچھ دور آکر کھڑی ہو گئی تھیں۔ سحر نے ڈبڈبائی آنکھوں سے سوہانا کو دیکھا جس کا انداز سادہ تھا

"تم بھی مجھے معاف کر دو سوہانا میں۔۔۔۔" سوہانا نے اس کی بات کاٹی

"ماضی کو بھول جانا بہتر ہوتا ہے اور غلطیاں انسانوں سے ہی ہوتی ہیں تم بار بار وہ سب اب مت دہرانا ابا کو دکھ ہو گا" اس نے اسے شانوں سے پکڑا "تمہیں بھی ہو گا اور ہم تمہیں دکھ دینے نہیں آئے" اس نے گردن ترچھی کر کے اپنے بچوں کو آواز دی۔ ایک بیٹا اور ایک بیٹی جن میں سال بھر کا فرق تھا۔ وہ دونوں دوڑ کر اس کے پاس آگئے۔

"یہ آپ کی خالہ ہیں" اس نے سحر کی طرف اشارہ کیا پھر سحر کو دیکھا

"اور یہ تمہارے بھانجا بھانجی" وہ شرمیلی سی مسکان سے بولی تھی۔ سحر نے معصوم چہرے والے بچوں کو دیکھا جو سوہانا جیسے حسین تھے۔ وہ گھٹنوں کے بل بیٹھ گئی تھی۔ اس نے اپنی بانہیں پھیلائیں تو وہ دونوں دوڑ کر اس کے سینے سے لگ گئے۔

"تم ان کے ساتھ بیٹھو میں کچن میں جا رہی ہوں ابا کے لیے پانی لاتی ہوں پھر بھائی مصطفیٰ سامان لے آئیں تو مجھے بتا دینا کیا بنانا ہے میں بنا دوں گی" سوہانا کہہ کر کچن میں چلی گئی تھی۔ کچھ دیر بعد جب مصطفیٰ سامان لے آیا تو سحر نے اس سے سامان لیا اور سوہانا کو دینے چلی گئی۔ مصطفیٰ بھی اس کے ساتھ ہی تھا۔ سوہانا کچن میں کھڑی تھی جب وہ دونوں داخل ہوئے اس نے سر پہ دوپٹہ لیا ہوا تھا مصطفیٰ کو دیکھ کر وہ مسکرائی تھی۔

"میں ان کی چھوٹی بہن ہوں" اس نے اپنا تعارف کروایا

"یہ آپ کے بارے میں بہت باتیں کرتی تھیں" سوہانا مصطفیٰ کی بات پہ مسکرا دی اس نے سحر کے گرد بازو پھیلا یا



"ہماری بہت اچھی دوستی جو تھی" سحر کی آنکھیں پھر سے ڈبڈبا گئیں تو سوہانا بولی  
"تمہیں کتنی بار کہوں مت روؤ" مصطفیٰ نے سحر کی بھیگی آنکھوں کو فوراً دیکھا تو اس کی آنکھوں  
میں ناراضی در آئی۔ سحر نے جلدی سے آنکھیں رگڑ کر صاف کیں

"اب مجھے بتا دو کیا بنانا ہے"

"ارے نہیں آپ رہنے دیں میں نے شبانہ کو بلا لیا ہے میری چھوٹی بہن ہے"

"بے شک آپ نے انہیں بھی بلا لیا ہو پر ہم مل کر کام کر لیں گے اور مجھے ابا یہاں کچھ دن کے  
لیے چھوڑ کر جائیں گے تاکہ میں اس کا خیال رکھ سکوں پھر اماں آجائیں گی" سوہانہ نے یہ بات  
بتائی تو مصطفیٰ کی آنکھوں میں بے یقینی در آئی اس نے سحر کو دیکھا سحر نے دھیرے سے اثبات  
میں سر ہلا دیا۔

"میں آپ کو کہا کرتا تھا نا سحر ایک دن سب ٹھیک ہو جائے گا" اس نے کچن سے باہر آ کر کہا  
تھا۔ سحر نے مصطفیٰ کو دیکھا

"مجھے ابھی تک یقین نہیں آرہا کہ ابانے ہمیں معاف کر دیا" مصطفیٰ مسکرایا

"اب آپ کو یقین آجانا چاہیے" وہ سامنے لاؤنج میں بیٹھے اماں ابا کو دیکھنے لگا تھا۔

"آئیں ان کے پاس چلتے ہیں" وہ دونوں لاؤنج میں چلے گئے تھے۔

ابا اور اماں وہاں ایک رات ر کے اور پھر واپس چلے گئے۔ مصطفیٰ کا اصرار تھا کہ وہ کچھ دن رک

کر جائیں پر ابانے سہولت سے انکار کر دیا اور کہا

"سوہانا دھر ہی ہے ہم بھی آتے رہیں گے" مصطفیٰ نے بغیر تامل کہا

"اور ابا ہم۔؟" ابا اس کے سوال پہ اسے کچھ دیر دیکھتے رہے پھر بولے

"ہم آئیں گے تو تم بھی آنا بیٹا" اور یہ آخری لفظ تھا جس نے مصطفیٰ کو مجبور کر دیا تھا کہ وہ ابا

کے گلے لگ جائے وہ ابا کے گلے لگا تو ابانے مسک کر دیے اور اس کا ماتھا چوم لیا۔

ابا اور اماں چلے گئے تھے۔ رات میلسی پہ خوشگوار تھی۔ ان سب نے ساتھ کھانا کھایا اور جب سوہانا اپنے بچوں کے ساتھ کمرے میں چلی گئی تو وہ دونوں بھی اپنے کمرے میں آگئے۔

"مصطفیٰ" اس نے اندر آ کر مصطفیٰ کو پکارا۔

"جی جی" مصطفیٰ نے اسے بیڈ پہ بٹھایا اور خود اس کے سامنے بیٹھ گیا۔

"ہماری زندگی کتنی اچھی ہو گئی نا" مصطفیٰ نے سر ہلادیا

"مصطفیٰ" وہ کچھ تذبذب سی لگنے لگی۔ مصطفیٰ نے بغور اس کا چہرہ دیکھا پھر کچھ آگے ہوا

"بتائیں کیا بات ہے مجھے آپ پریشان لگ رہی ہیں" اس نے سحر کے دونوں ہاتھ نرمی سے تھام کر پوچھا تھا۔ سحر نے جھکی نظریں اٹھا کر مصطفیٰ کو دیکھا

"میرے دل کی ایک خواہش ہے" وہ کہنے لگی مصطفیٰ نے فوراً پوچھا "کیا مجھے بتائیں میں آپ کی

ہر خواہش پوری کرنا چاہتا ہوں" وہ بے تابی سے بولا تھا۔ سحر نے آہستگی سے اس سے اپنے ہاتھ چھڑائے۔



ملتان پہ رات کا منظر مہکتا ہوا اتر اٹھا۔ آسمان پہ تارے بکھرے ٹمٹما رہے تھے۔ چاند اپنے ٹھنڈی چاندنی سنگ عین تیمور کے بنگلے کے اوپر کھڑا تھا۔ تیمور آفس سوٹ میں ملبوس تھکے وجود کے ساتھ گاڑی سے نکلا تو چلتی پروائی اس سے ٹکرائی۔ ماتھے پہ بکھرے بال اس کے مزید بکھر گئے۔ اس نے گاڑی کا دروازہ لاک کیا اور بنگلے میں داخل ہو گیا۔

اندر لاؤنج میں نیم تاریک پھیلی تھی۔ تیمور نے کچھ حیرت سے لاؤنج کو دیکھا جہاں خاموشی تھی۔ اس وقت اس کے گھر میں خاموشی تو نہیں ہوا کرتی تھی۔ پلوشہ لاؤنج میں بیٹھی اسی کا انتظار کر رہی ہوتی تھی پر پھر آج۔؟ وہ سوچتا ہوا کچن کی طرف بڑھا پر وہ بھی خالی تھا۔ اسے تعجب ہوا۔

"پلوشہ۔؟" اس نے پلوشہ کو آواز دی۔ جواب نہ آیا تو وہ بے چینی سے زینے چڑھنے لگا۔ پہلا خیال جو اس کے ذہن میں آیا تھا وہ یہی تھا کہ کہیں پلوشہ کی طبیعت تو خراب نہیں ہو گئی اور اس خیال نے اس کا چین چھین لیا تھا۔

وہ تیزی سے زینے چڑھتا اوپر اپنے کمرے کے دروازے کے سامنے آ رہا تھا جس کا دروازہ بند تھا۔ وہ آفس کی ساری تھکن بھول گیا۔ اس نے دروازے کو دھکیلا تو وہ چرچر اہٹ سے کھلتا چلا گیا اور اندر کا منظر دیکھ کر تیمور ساکت رہ گیا۔ اس کے قدم تھیر سے اٹھ رہے تھے۔ وہ جب کمرے میں آ گیا تو اس نے ایک نظر پورے کمرے میں دوڑائی۔ جس میں موبتیاں روشن تھیں۔ اندھیروں کو زرد روشنیوں نے مات دے رکھی تھی۔ بیڈ پہ پھول بکھرے تھے۔ اس نے نظریں جھکا کر اپنے قدموں کو دیکھا جہاں ایک روش پھولوں کی بنی سامنے قد آدم کھڑکی تک جاتی تھی۔ کھڑکی کھولے وہ کالی چمکتی ساڑھی پہنے پشت کیے کھڑکی چاند کو دیکھ رہی تھی۔ اس کی کالی زلفیں جوڑے میں بندھی تھیں۔ گوری صراحی دار گردن واضح دکھائی دیتی تھی۔ ہاف سیلو بلاؤز سے اس کے برہنہ ہوتے گورے بازو شاید اس نے سینے پہ لپیٹ رکھے تھے۔ تیمور کے لیے جیسے سب کچھ تھم گیا۔ وہ استعجاب سے پلوشہ کی پشت دیکھ رہا تھا تبھی پلوشہ آہستگی سے پلٹی تو اس کا چہرہ نیم زرد روشنی میں تیمور کے سامنے واضح ہو گیا۔ تیمور نے دیکھا۔ پلوشہ کی غلافی آنکھیں کا جل سے لبریز تھیں۔ خم دار پلکوں پہ مسکارا اور لاسر لگا تھا۔ سمو کی آئز

تیز میروں لپ اسٹیک اور چہرے پہ پڑی دو گھنگریالی لٹیں۔ اس کے سپید چہرے سے تیمور نظریں ہٹانا بھول گیا تھا۔ پلو شہ اسے دیکھ کر مسکرا دی وہ خود ہی قدم قدم اونچی باریک ہیل سے چلتی اس کے پاس آنے لگی۔ پیچھے کھڑکی سے پورا چاند یک ٹک انہیں دیکھ رہا تھا۔ تاروں کی چمک بڑھتی جا رہی تھی۔ موبتیاں پل پل ٹمٹما رہی تھیں۔ پھولوں کی خوشبو سے کمرہ مہرکا ہوا تھا۔

"مجھے لگا تھا تم میرے پاس آؤ گے" وہ بالکل اس کے مقابل آر کی تھی۔ کالے آفس سوٹ میں ملبوس بکھرے بالوں اور حیران نظروں والے اپنے شوہر کے سینے پہ ہاتھ رکھ کر اس نے کہا تھا۔ تیمور کا سکوت چٹختنے لگا۔ اس نے ان غلافی آنکھوں کا جادو کم کرنے کو اپنی نظریں اس کے چہرے سے ہٹا کر اپنے سینے پہ دھیرے اس کے ہاتھوں پہ لے گیا۔ تیمور نے ان پہ اپنے ہاتھ رکھے اور دوبارہ اسے دیکھا۔

"تم بہت حسین لگ رہی ہو پلو شہ" وہ بہکتے لہجے سے گویا ہوا تو پلو شہ اس کی گہری نظروں سے شرما گئی پر اپنی شرماہٹ پہ قابو پاتی وہ بولی

"میں نے سوچا کہ ہر بار محبت کا اظہار تم ہی کیوں کرو کچھ فرض میرا بھی بنتا ہے" تیمور کے سینے پہ رکھے اس کے ہاتھ تیمور کی دل کی دھڑکنوں کو محسوس کر رہے تھے جو پل پل بڑھ رہی تھیں۔ پلو شہ نے اپنا ایک ہاتھ تیمور کے ہاتھ کے نیچے سے نکالا اور تیمور کی گہری بولتی آنکھوں پہ رکھ کر وہ اس کے کان کے قریب ہو کر گویا ہوئی۔

"میں تم سے بہت بہت محبت کرتی ہوں اتنی کے تم اندازہ بھی نہیں کر سکتے" اس نے یہ سرگوشی میں کہا۔ اس کے لب تیمور کے کان کی لو سے مس ہو رہے تھے۔ پلو شہ نے اس کی آنکھوں سے ہاتھ نہ ہٹایا اور اپنے لب اس کے گال پہ رکھ دیے۔ تیمور نے تبھی اس کے گرد اپنی بانہیں حائل کی تھیں۔ پلو شہ کا ہاتھ اس کی آنکھوں سے ہٹ گیا تھا۔ اس کا چہرہ اب تیمور کے سامنے تھا۔ وہ تیمور کی آنکھوں کی شرارت دیکھ سکتی تھی۔



"دوبارہ وہی سب کہو جو پہلے کہا تھا" پلوشہ اس کی شریر آنکھوں سے جھینپ گئی ناچاہتے ہوئے بھی اس کی نظریں جھک گئیں۔

"میں نے جو کہنا تھا کہہ دیا اب نہیں کہوں گی" وہ جھکی نظروں سے بولی تو شریر آنکھوں میں ناراضی در آئی۔

"بات نہیں کروں گا" پلوشہ نے نظریں اٹھائیں اور بھنواچکا کر تیمور کو دیکھا پھر گردن اکڑا کر بولی

"مت کرو میں بھی نہیں کرتی" تیمور نے لب بھینچ لیے اور اپنی گرفت اور مضبوط کر لی۔

"اچھا مت کہو تمہیں پتہ ہے پلوشہ" وہ اتنا کہہ کر رک گیا۔ پلوشہ نے اسے سوالیہ نظروں سے دیکھا۔

"چاند ہمیں گھور گھور کر دیکھ رہا ہے" وہ رازداری سے بولا۔ پلوشہ نے گردن ترچھی کر کے چاند کو دیکھا تیمور نے اس کا رخ چاند کی طرف کیا اور پھر اسکے گرد با نہیں ڈال کر وہ اس کے کاندھے پہ اپنا چہرہ رکھ کر بولا

"اور میں نہیں چاہتا کہ اس رات ہمیں کوئی بھی دیکھے" وہ کہہ کر کھڑکی کی جانب بڑھ گیا۔ پلوشہ وہیں کھڑی تھی۔ تیمور نے کھڑکے پہ پردے برابر کر دیے تو چاند ان کے پیچھے چھپ گیا۔ کمرے میں داخل ہوتی پروائی بھی رک گئی۔ تیمور قدم قدم چلتا دوبارہ پلوشہ کے پاس آ گیا۔

"تو ہم کہاں تھے۔؟" اس نے پلوشہ کے کاندھوں پہ بازو رکھ کر پوچھا۔

"کہیں بھی نہیں" پلوشہ ہنسی دبا کر اس کے بازو کاندھوں سے ہٹا کر آگے بڑھی کہ تیمور نے اسے کہنی سے پکڑ کر سینے سے لگا لیا۔



"پر آپ نہیں ڈرے میرا دل توڑ دیتے ہیں آپ" محب نے بھنویں سکوڑ کر شیشے سے اسے دیکھا جو ناراض ہو گئی تھی پھر وہ پلٹا۔

"تمہارے پاس دل ہے بھی۔؟" مرحا اس کی بات پہ الجھی پھر سر ہلایا۔

"میرے پاس دل ہے جسے آپ بار بار توڑتے رہتے ہیں" وہ اداسی سے کہہ رہی تھی۔

"پر میرے پاس تو نہیں ہے" محب نے کنگھار کھا اور بیڈ کی طرف بڑھ گیا۔ مرحانے اسے نا سمجھی سے دیکھا

"آپ کا کہاں گیا۔؟"

"تمہیں دے دیا" اس کے برجستہ جواب پہ مرحاجھینپ گئی اچانک سے سمجھ ہی نہ آیا کہ کیا

کہے۔ محب اس کا سرخ چہرہ دیکھ کر محظوظ ہو رہا تھا وہ دوبارہ مرحا کے پاس آیا۔

"تمہارا دل اس لیے بار بار ٹوٹ جاتا ہے کیونکہ تم نے اسے ابھی تک اپنے پاس رکھا ہوا ہے"

اس نے مرحا کے سامنے ہاتھ کیا

"لاؤ دو مجھے اپنا دل میں اس کا دھیان رکھوں گا" مرحا کا چہرہ پل پل سرخ ہو رہا تھا

"تم شرمار ہی ہو۔؟" وہ اسے چھیڑنے لگا۔

"نوجی" مرحانے اپنی حالت پہ قابو کیا

"ہاں جی" محب نے اس کا بازو پکڑ لیا تھا۔ مرحاب وہاں سے چلی جانا چاہتی تھی۔

"چلو دو بھی اپنا دل" محب آج اسے تنگ کرنے کے موڈ میں تھا۔

"وہ۔۔۔ میرا دل۔۔۔" مرحا کو سمجھ نہیں آرہی تھی کہ کیا کہے۔

"ہاں تمہارا دل بتاؤ کہاں ہے۔؟" محب اسے دلچسپ نظروں سے دیکھ رہا تھا۔

"آپ کو پتہ ہو گا" مرحا کو جب کچھ سمجھ نہ آیا تو یہی کہہ دیا۔

"ہاں مجھے پتہ ہے تمہارا دل کہاں ہے" وہ اتنا کہہ کر رکا مرحا کا ہاتھ پکڑ کر اپنے سینے پہ رکھا

"تمہارا دل یہاں ہے" مرحا کی نظریں پھر سے جھک گئیں محب نے اس کے گرد اپنا بازو پھیلا یا اور اس کے ساتھ بیڈ پہ آکر بیٹھ گیا۔ مرحا نظریں جھکا کر اپنے ہاتھوں کو دیکھنے لگی تھی محب نے بیڈ کراؤن سے ٹیک لگالی تھی۔

"محب میرا نا بہت دل کرتا ہے سحر آپ سے ملنے کو" اس کی بات پہ محب نے اسے سادگی سے دیکھا۔

"آج ان کی کال بھی آئی تھی"

"بہت اچھی بات ہے پر ہم وہاں نہیں جائیں گے کبھی بھی" مرحا اس کی بات پہ اداس ہو گئی۔ محب نے اس کے ہاتھ پکڑے۔

"تمہیں تو سب پتہ ہے مرحا پھر بھی تم اداس ہو رہی ہو" اس نے مرحا کی ٹھوڑی نرمی سے پکڑی۔

"میں نہیں چاہتا کہ ہمارے جانے سے ان کی زندگیوں میں کوئی بد مزگی ہو۔ ہم سب اب اپنی زندگی میں خوش ہیں۔ اگر اب ہم ایک دوسرے سے ملیں گے تو مجھے لگتا ہے یہ سب پھر ہمارے رشتے خراب کر دے گا میں نے اسی لیے پلوشہ سے بھی کوئی رابطہ نہیں رکھا کیونکہ میں ان کے پیچ سے نکلا ہی اس لیے ہوں تاکہ وہ قریب آئیں اب اگر میں بار بار ان کے درمیان جاؤں گا تو ان میں دوریاں آجائیں گی ہم سب کے رشتے بہت نازک سے ہیں مرہا ہمارے ملنے سے یہ الجھ جائیں گے" مرہا اسی ادا سے بولی

"وہ کہہ رہی تھیں کہ میں خالہ بننے والی ہوں" محب مسکایا

"ہم ان کے حق میں دعا کریں گے پر میں ابھی کہیں بھی نہیں جانا چاہتا میں صرف تمہارے ساتھ رہنا چاہتا ہوں" اس نے مرہا کو اپنے سینے سے لگا لیا تھا۔ مرہا اس ضرور تھی پر کہیں نا کہیں وہ محب کی بات سمجھ گئی تھی۔ اس لیے خاموش ہو گئی تھی۔







کمرے میں خاموشی پھیلی تھی۔ تیمور بیڈ پہ دراز تھا۔ اس کے پہلو میں اسی کے نقوش کا تین ماہ کا بچہ سو رہا تھا جس کے سینے پہ اس کا ہاتھ رکھا ہوا تھا۔ بچہ کچھ دیر بعد کسمسانے لگا۔ تیمور کی نیند گہری تھی پر پھر وہ ہڑبڑا کر اٹھا۔

"کیا ہو امیری جان میری شونی سی اولاد" بچہ جواب زور زور سے رونے لگ تھا اسے تیمور نے اٹھا کر اپنے سینے سے لگایا پر بچہ چپ نہ ہوا تبھی کمرے میں پلوشہ داخل ہوئی۔

"یہ میرے پاس آکر چپ ہو گا" وہ تیمور کو چڑانے والے انداز میں بولی اور اس کے ہاتھ سے اپنے بیٹے کو لے لیا۔

"تم دونوں کو میری قدر نہیں ہے میں کتنی محبت کرتا ہوں تم دونوں سے پر تم دونوں ہی مجھ سے پیار نہیں کرتے ہائے میری قسمت" وہ اداس سا ہو کر بیٹھ گیا۔ پلوشہ اس کی اداکاری پہ ہنسی اور دائم کا گال چوم کر بولی

"کہو بابا کو ہم بھی آپ سے بہت پیار کرتے ہیں" بچہ اب چپ تھا اور تیمور کو دیکھ رہا تھا تیمور اس کی بات پہ مسکرا کر بیڈ سے کھڑا ہوا اور بچے کو گود میں لے کر اس کا گال چوما وہ بہت جذبات سے دائم کو چومتا تھا اور اس کی والہانہ محبت دائم کو ڈرا دیتی تھی۔ دائم ایک بار پھر رونے لگا تو پلو شہ نے تیزی سے اپنی گود میں لیا۔

"پھر رلا دینا"

"میں نے تو پیار ہی کیا تھا" وہ بے چارگی سے بولا تھا

"بچوں کو آرام سے پیار کرتے ہیں"

"میں نے آرام سے ہی کیا تھا" وہ پلو شہ کے قریب آیا

"بالکل ایسے" اس نے پلو شہ اور دائم دونوں کو بانہوں میں بھر کر پلو شہ کا گال چوما اور شرارت سے بولا تھا۔ پلو شہ اس سب کے لیے تیار نہیں تھی وہ بس ہکا بکاسی اسے دیکھتی رہ گئی اور وہ آنکھ

دبا کر نہانے چلا گیا تھا پھر وہ ہنس کر سر جھٹکتی کمرے سے دائم کو لے کر نکل گئی تھی۔



"میرا جانو بہت پارالگ رہا ہے" اس نے اشمیل کو گود میں لے کر اسے چوما تھا۔ اشمیل نے اس کے گلے کے گرد بانہیں ڈال کر اپنا چہرہ اس کے کاندھے پہ رکھ لیا تھا وہ سحر سے زیادہ مصطفیٰ سے اٹیچ تھی اور مصطفیٰ کی بھی اب زندگی اشمیل کے گرد ہی گھوما کرتی تھی۔ اکثر سحر اسے مذاق میں کہہ دیتی تھی "اب میری آپ کو ضرورت نہیں ہے نا مصطفیٰ آپ اپنی بیٹی کے ساتھ خوش ہیں" مصطفیٰ گردن ناں میں ہلا کر کہتا

"میں آپ دونوں کے ساتھ خوش رہ سکتا ہوں مجھے آپ کی سب سے زیادہ ضرورت ہے سحر" سحر مصطفیٰ کے جواب پہ ہنس دیا کرتی تھی۔

مصطفیٰ نے اپنے قریب کھڑی سحر کو دیکھا۔

"آپ تیار ہیں نا۔؟" سحر نے سر ہلا دیا تو اس نے کہا

"پھر چلتے ہیں ابا انتظار کر رہے ہوں گے ہمارا" وہ لوگ آج ملتان جا رہے تھے۔ مصطفیٰ نے سحر کا ہاتھ تھاما اور باہر کی طرف بڑھ گیا۔ پورچ میں کھڑی گاڑی میں بیٹھ کر وہ لوگ ملتان کے لیے

نکل گئے تھے۔ سحر نے مصطفیٰ کو دیکھا جو سامنے سڑک پہ نظریں جمائے گاڑی چلا رہا تھا اشمہل سحر کی گود میں تھی۔ سحر نے مصطفیٰ سے نظریں ہٹا کر باہر بھاگتے درختوں کو دیکھنا شروع کر دیا اور اپنی بانہیں اشمہل کے گرد مضبوطی سے حائل کر لی تھیں۔

"یہ دونوں باپ بڑی میری متاعِ زیست ہیں۔ مصطفیٰ نے مجھے عزت دلائی اور اشمہل نے مجھے معافی۔ میں ان دونوں کے بغیر صفر ہوں۔ مجھے اللہ نے مصطفیٰ دے کر میری زندگی اتنی خوبصورت بنا دی ہے کہ میں اللہ کا کبھی شکر ادا نہیں کر سکوں گی" اس نے اشمہل کے گرد سے اپنا ایک ہاتھ ہٹایا اور بہت آہستگی سے مصطفیٰ کے ہاتھ پہ رکھ لیا۔ مصطفیٰ نے چونک کر اسے دیکھا تھا پر وہ باہر دیکھتی اپنی سوچوں میں گم تھی۔

"اب میں اس ہاتھ کو تھام کر ہر جگہ سراٹھا کر چلتی ہوں۔ مجھے اس ساتھ سے عزت ملتی ہے۔ میں شاید مصطفیٰ کو کبھی ٹھیک سے نہیں بتا سکوں گی کہ میں ان سے کتنی دیوانگی کی حد تک محبت کرنے لگی ہوں۔ میں مصطفیٰ سے مکمل ہوتی ہوں میرے دل میں اب کسی چیز کا خوف نہیں ہے



"اچھانا میں ویسے ہی کہہ رہی تھی "وہ اپنی کتابیں اٹھا کر بولی تھی۔ محب نے مسکرا کر اسے دیکھا  
 "میں آج بہت خوش ہوں کہ تم یونی جا رہی ہو یہ میری زندگی کا سب بڑا دن ہے "وہ خوش لگتا  
 تھا پر مر حانہ خوش نہیں ہو پارہی تھی۔ وہ زبردستی سا مسکرا کر گاڑی سے نکل گئی۔ محب بھی گاڑی  
 سے نکل آیا تھا۔ اس نے مر حانہ کے چہرے کو اوپر کیا

"دیکھو کچھ بھی نہیں ہو گا۔ میرا دوست یہاں پہ پروفیسر ہے کوئی بھی مسئلہ ہو تم نے اس کے  
 پاس جانا ہے۔ وہ بہت اچھا ہے۔ تمہارا بہت خیال رکھے گا" مر حانہ دل پل پل ڈوب رہا تھا۔ اس  
 نے سر ہلادیا تو محب نے اسے سینے سے لگایا

"میرا اچھے والا بے بی اب جاؤ تمہیں دیر ہو رہی ہے "اس نے مر حانہ کو سینے سے الگ کر کے کہا۔  
 مر حانہ اسے نظر بھر کر دیکھا اور جانے کے لیے گیٹ کی طرف بڑھ گئی۔ وہ جیسے جیسے گیٹ  
 کے قریب ہو رہی تھی محب کا بھی نجانے کیوں دل ڈرنے لگا تھا۔ اسے کچھ غلط ہونے کا احساس  
 ہو رہا تھا پر اس نے اپنی سوچوں کو جھٹک دیا تبھی مر حانہ پلٹ کر اسے دیکھا





exponovels